

ଆର୍ଯ୍ୟଜୀବନ



odia.org

ବ୍ରହ୍ମମନ୍ଦିର

ପ୍ରକାଶକ : ମନୋଜ କୁମାର ମହାପାତ୍ର
ବ୍ରହ୍ମମିରି, ବିନୋଦବିହାରୀ, କଟକ-୨

ମୁଦ୍ରକ : ତପନ କୁମାର ମହାପାତ୍ର
ଅପ୍ତିମା (ଅପ୍ତସେତୁ) ପ୍ରିଣ୍ଟର୍ସ,
“ଶ୍ରୀନିବାସ”, ସୂତାହାଟ, କଟକ-୧

ପ୍ରଥମ ପ୍ରକାଶନ : ମେ, ୧୯୯୯

ମୂଲ୍ୟ : ଟ. ୪୫.୦୦

ସାଦାବଂଧେଇ ଟ. ୩୫.୦୦

ଉତ୍ସର୍ଗ

ଯାହାଙ୍କ ବଳିଷ୍ଠ ବ୍ୟକ୍ତିତ୍ୱର ପୁଣ୍ୟ ପ୍ରଭାବରେ ଏ ଗ୍ରନ୍ଥକାରର ବିଶୁଦ୍ଧିକ ବିଶୋଭିତ ଜୀବନରେ ବିଶୁଦ୍ଧ ଆର୍ଯ୍ୟ-ନୀତି ଓ ଆର୍ଯ୍ୟ-ଭାବର ପ୍ରଭାବ ପୁଟିଅଛି, ଆବାଲ୍ୟଗୁରୁ ଚିରସଖା ଆର୍ଯ୍ୟପ୍ରାଣ ସେହି ଗୋପବନ୍ଧୁ ଦାସଙ୍କ ତ୍ୟାଗପୂର୍ଣ୍ଣ ନିଷ୍ପଳ ନାମ ଗ୍ରହଣ କରି ଏ ଆର୍ଯ୍ୟଜୀବନ ପାଠକମାନଙ୍କୁ ଦିଆଗଲା ।

ନିବେଦନ

ଏ ଗ୍ରନ୍ଥରେ ଆର୍ଯ୍ୟଜୀବନର କେବଳ ସ୍ଥିତି, ବିକାଶ ଓ ବ୍ୟାପ୍ତି ଅନୁସଂଧାନ କରାଯାଇଅଛି । ଭାରତବାସୀର ଜୀବନ ଏଣିକି କଣ ହେବା ଉଚିତ, ସେ ବିଷୟରେ ସବିଶେଷ ଆଲୋଚନା କରିବା ଏ ଗ୍ରନ୍ଥର ଉଦ୍ଦେଶ୍ୟ ନୁହେ; ମାତ୍ର ଭ୍ରମବଶତଃ ପୂର୍ବେ ଏହାର କୌଣସି କୌଣସି ପ୍ରକାଶିତ ପ୍ରବନ୍ଧକୁ ଲୋକେ ସେହି ଦୃଷ୍ଟିରେ ଦେଖିବାର ଶୁଣାଯାଇଅଛି । ଗ୍ରନ୍ଥପାଠକେ ଗ୍ରନ୍ଥର ପ୍ରକୃତ ଉଦ୍ଦେଶ୍ୟ ପ୍ରତି ଲକ୍ଷ୍ୟରଖି ଆଲୋଚନା କଲେ, ଅବବୋଧ ସୁଗମ ଓ ସ୍ପଷ୍ଟ ହେବ । ସେଥିପାଇଁ ଏ କଥା କହିରଖିବା ଆବଶ୍ୟକ ମନେକରାଗଲା ।

ଏ ଗ୍ରନ୍ଥର ପ୍ରବନ୍ଧଗୁଡ଼ିକ ପୂର୍ବେ 'ସତ୍ୟବାଦୀ' ମାସିକ ପତ୍ରରେ ଚିକିଏ ଭିନ୍ନ ଆକାର ପ୍ରକାରରେ ବାହାରିଥିଲା । ବର୍ତ୍ତମାନ ସବୁ ପ୍ରବନ୍ଧର ପ୍ରାୟ ସବୁ ଅଂଶ ପୁନର୍ବାର ଲେଖାହୋଇ ଏ ଗ୍ରନ୍ଥରେ ପ୍ରକାଶ କରାଗଲା ।

ସମ୍ବଲପୁର

ନୀଳକଂଠ ଦାସ

୧୧.୯.୨୧

ଏହି ପୁସ୍ତକ ସଂବନ୍ଧରେ ପଦେ-ଅଧେ

ବୈଦେଶିକ ବସ୍ତୁବାଦୀ ଦୃଷ୍ଟିକୋଣର ତୀବ୍ର ପ୍ରବାହ ଦ୍ଵାରା ଆମ ଦେଶର ପରଂପରା, ଏପରିକି ଜନଜୀବନ ମଧ୍ୟ, ଏକ ବିରାଟ ସଂକଟର ସମ୍ମୁଖୀନ ହୋଇଛି । ଆମର ପୁରାତନ ଆର୍ଯ୍ୟ ସଂସ୍କୃତି ଆଧ୍ୟାତ୍ମିକତା ଉପରେ ପର୍ଯ୍ୟବସିତ, ତାହାହିଁ ଆମର ସମାଜକୁ ଏପର୍ଯ୍ୟନ୍ତ ଧରିରଖିଛି । ଆମର ଯୁବସମାଜ ସେଥିପ୍ରତି ଉନ୍ମୁଖ ହେଲେ ଆମ ଐତିହ୍ୟ ନଷ୍ଟ ହୋଇ ଜନଜୀବନ ଅସ୍ତବ୍ୟସ୍ତ ହୋଇଯିବା ଅସମ୍ଭବ ନୁହେଁ ।

ବିଂଶ ଶତାବ୍ଦୀର ପ୍ରାରମ୍ଭରୁ ବିଖ୍ୟାତ ବିଦ୍ଵାନ୍, ମହାମନୀଷୀ ନୀଳକଂଠକ ହୃଦୟରେ ସେହି ଅବସ୍ଥାକୁ ଅବରୋଧ କରିବାର ଚିନ୍ତା ଉଦ୍ଦିତ ହୋଇଥିଲା । ଏହି ଆର୍ଯ୍ୟଜୀବନ ପୁସ୍ତକର ଚିନ୍ତାଧାରା ସେହି ଭାବନାର ପରିପ୍ରକାଶ ।

ଦେଶପ୍ରାଣ ନୀଳକଂଠ ୧୯୧୧-୧୮ ପର୍ଯ୍ୟନ୍ତ ବିଖ୍ୟାତ ସତ୍ୟବାଦୀ ଗୁରୁକୁଳର ଅଧ୍ୟକ୍ଷ ରହି ଦେଶର ଯୁବ ସମାଜକୁ ଆର୍ଯ୍ୟ ସଂସ୍କୃତିର ଆଦର୍ଶରେ ଅନୁପ୍ରାଣିତ କରିବା ପାଇଁ ଆପ୍ରାଣ ଉଦ୍ୟମ କରିଥିଲେ ।

ନିଜର ଆଦର୍ଶ ଶିକ୍ଷାପଦ୍ଧତିର ପ୍ରସାର ପାଇଁ ଦାର୍ଶନିକ ନୀଳକଂଠ ସେହି ବନବିଦ୍ୟାଳୟର ମୁଖପତ୍ର ‘ସତ୍ୟବାଦୀ’ ମାସିକ ପତ୍ରିକାରେ ଧାରାବାହିକ ପ୍ରବନ୍ଧ ଭାବରେ ‘ଆର୍ଯ୍ୟଜୀବନ’ ସଂବନ୍ଧୀୟ ପ୍ରବନ୍ଧଗୁଡ଼ିକ ପ୍ରକାଶ କରିଥିଲେ ।

ପଂଡିତ ନୀଳକଂଠକର ଅଧ୍ୟୟନ-ପଦ୍ଧତୀ, ସମାଜ-ସଂସ୍କାର, ଅଧ୍ୟାପନା ସାହାଯ୍ୟରେ ଚରିତ୍ର ଗଠନ ପ୍ରଭୃତିର କ୍ଷଣ୍ଟ ପଦ୍ଧତିକୁ ଏହି ପୁସ୍ତକକୁ ପ୍ରଭାବିତ କରିଛି । ୧୯୨୧ରେ ଏ ପ୍ରବନ୍ଧଗୁଡ଼ିକ ସଂଗୃହୀତ ହୋଇ ପ୍ରଥମେ ପୁସ୍ତକ ଆକାରରେ ପ୍ରକାଶିତ ହୋଇଥିଲା ।

ଦେଶର ଛାତ୍ର ଓ ଶିକ୍ଷିତ ସମାଜକୁ ଆର୍ଯ୍ୟ ସଂସ୍କୃତି ପ୍ରତି ସଚେତନ କରାଇବା ଏ ପୁସ୍ତକର ପ୍ରଧାନ ଉଦ୍ଦେଶ୍ୟ । ପରବର୍ତ୍ତୀ କାଳରେ ସେ ସେହି ଉଦ୍ଦେଶ୍ୟରେ, ଶ୍ରୀମଦଭଗବତ୍ ଗୀତାର ଭାଷ୍ୟ, ସଂସ୍କୃତି ଓ ସଂସ୍କୃତି, ଜଗନ୍ନାଥ କଳ୍ପ ପ୍ରଭୃତି ବହୁ ଗବେଷଣାମୂଳକ ଓ ଭାବଗର୍ଭକ ପୁସ୍ତକ ଓ ପ୍ରବନ୍ଧ ରଚନା କରିଯାଇଛନ୍ତି । ସେହି ଉପାଦେୟ ଲିଖାଗୁଡ଼ିକ ସୁଧୀଜନକ ଦ୍ଵାରା ଆଦୃତ ହୋଇଆସୁଛି ।

ବେଦ, ଉପନିଷଦ୍, ପ୍ରାଚୀନ ବୌଦ୍ଧ ଗ୍ରନ୍ଥ ସହିତ ସୁମେଦ୍, ଆସିରାଆ, ମିଶର, ଗ୍ରୀକ୍, ରୋମ୍, ବାବିଲୋନିଆନ୍ ସଭ୍ୟତାଠାରୁ ଆରମ୍ଭକରି ଆବିଡ଼ ସଭ୍ୟତା ସମ୍ବନ୍ଧୀୟ ବହୁ ଗ୍ରନ୍ଥ ଅଧ୍ୟୟନ ଓ ଲୋଚନା କରି, ଆର୍ଯ୍ୟର ଜୀବନ ପ୍ରବାହ, ଧର୍ମ-ଧାରଣା, ଦାର୍ଶନିକ ଅଭିବ୍ୟକ୍ତି ସଂବନ୍ଧରେ ସଂକ୍ଷିପ୍ତ ଭାବରେ ଆମ ଦେଶର ପୁସ୍ତକରେ ସେ ଉପସ୍ଥାପିତ କରିଛନ୍ତି ।

ଆର୍ଯ୍ୟ ସଂସ୍କୃତିର ବିଚାର ଅନୁସାରେ 'ଜୀବନ'କୁ ସେ ଏକ ନୀତି ବୋଲି ପ୍ରମାଣକରି, ତା'ର ବୃଦ୍ଧି, କ୍ଷୟ ଓ ବିବର୍ତ୍ତନକୁ ତା'ର ନିୟମ ବୋଲି ପ୍ରତିପାଦିତ କରିଛନ୍ତି । ଏହି ଆତ୍ମଶକ୍ତିମୟ ନୀତିର ବଳରେ ଜୀବିତ ବସ୍ତୁ ନିଜର ବୃଦ୍ଧି, କ୍ଷୟ ଓ ବିବର୍ତ୍ତନ ପ୍ରଭୃତିର ଉପାଦାନ ସଂଗ୍ରହ କରି ଜୀବନ ଧାରଣ କରିପାରୁଛି ।

ମାନବ ଜୀବନର ପ୍ରକୃତିକୁ ଆର୍ଯ୍ୟ ଦର୍ଶନ 'ଧର୍ମ' ଭାବରେ ଗ୍ରହଣ କରିଛି । ଧର୍ମ ହିଁ ମାନବର ମାନବତ୍ୱ, ତେଣୁ ଆର୍ଯ୍ୟର ଧର୍ମଧାରଣା ଦୃଢ଼, ସ୍ଥିର ଓ ନିତ୍ୟ । ବିଭିନ୍ନ ଈଶ୍ୱରାଦି ବିଷୟକ ମତବାଦ ଆର୍ଯ୍ୟର ଧର୍ମ ନୁହେଁ । ଅବଶ୍ୟ ନାନାପ୍ରକାର ମତବାଦ ଆର୍ଯ୍ୟ ସଂସ୍କୃତିରେ ପ୍ରକାଶ ପାଇଛି, କିନ୍ତୁ ଏସବୁ ମତବାଦରୁ 'ଧର୍ମ' ଜାତ ହୋଇନାହିଁ । ତେଣୁ ଆର୍ଯ୍ୟର ସନାତନ ଧର୍ମ ଆଧ୍ୟାତ୍ମିକ ମାନବ ତତ୍ତ୍ୱ ହୋଇ ରହିଆସିଛି ।

ସନାତନ ବିଶ୍ୱ ଶୃଙ୍ଖଳାରେ ଆର୍ଯ୍ୟର ପରମ ବିଶ୍ୱାସ । ତାହାର ବିଶ୍ୱାସ ନିର୍ବିକଳ୍ପ ଭଗବାନ ତଥା ତାଙ୍କର ବିଶ୍ୱ ନିୟମ ସବୁ ଏକ ଓ ନିର୍ଦ୍ଦିଷ୍ଟ ଈଶ୍ୱର ସୃଷ୍ଟିର କାରଣ । ସୃଷ୍ଟି ନିୟମ ହିଁ ଧର୍ମ । ଏହା ଅଜ୍ଞାତ୍ୟ ଓ ସ୍ଥିର । ଈଶ୍ୱର ମଧ୍ୟ ଏହାର ପରିବର୍ତ୍ତନ କରିପାରିବେ ନାହିଁ, ଅର୍ଥାତ୍ କରିବେ ନାହିଁ । କଲେ ସୃଷ୍ଟି ନିୟମର ବ୍ୟତିତାର ଘଟିବ, ବିଶ୍ୱ-ଶୃଙ୍ଖଳାରେ କିଛି ନୀତି ରହିବ ନାହିଁ ।

ଆର୍ଯ୍ୟର ଈଶ୍ୱର ତଥା ଧର୍ମ ସତ୍ ବା ସତ୍ୟ । ମାନବ ନିଜର ବୁଦ୍ଧି ବଳରେ ସେ ସତ୍ୟର ନାନା ବ୍ୟାଖ୍ୟା କରିବାଦ୍ୱାରା ଆପାତତଃ ଭିନ୍ନ ଭିନ୍ନ ମତବାଦ ସୃଷ୍ଟି ହୁଏ । ସେ ବ୍ୟକ୍ତିଗତ ମତରୁଚିକରେ ଆର୍ଯ୍ୟଧର୍ମ ବାଧାଦିଏନାହିଁ, ତେଣୁ ଧର୍ମ କଦଳ ସୃଷ୍ଟି ହୁଏନାହିଁ । କିନ୍ତୁ ପୃଥିବୀର ଅନ୍ୟ ଧର୍ମମାନଙ୍କରେ ମତବାଦ ହିଁ ଧର୍ମର ସର୍ବସ୍ୱ । ସେଠାରେ ଏହିପରି ମତବାଦକୁ ଧର୍ମର ଆଖ୍ୟା ଦିଆଯାଇଛି । ତେଣୁ ଜଣେ ଜଣେ ବ୍ୟକ୍ତିକ ମତବାଦକୁ ଧର୍ମ ନାମରେ ପ୍ରଚାରିତ କରାଯାଇଛି । ତେଣୁ ସେ ମତବାଦ ଉପରେ ଅନ୍ୟର ସମାଲୋଚନାର ଅଧିକାର ନାହିଁ । ସେହି ଧର୍ମପଲ୍ଲୀକର ସେହି ନିର୍ଦ୍ଦିଷ୍ଟ ମତବାଦରେ ବିଶ୍ୱାସ ଥାଉ ବା ନଥାଉ, ବିଶ୍ୱାସ ଅଛି ବୋଲି କହିବାକୁ ସେହି ଧର୍ମାବଲମ୍ବୀମାନେ ବାଧ୍ୟ । ସେହି ମତବାଦ ଉପରେ ମନୁଷ୍ୟ ସ୍ୱାଧୀନ ଚିନ୍ତା ବା ଆଲୋଚନା ପ୍ରକାଶକଲେ ସେ ଧର୍ମଦ୍ରୋହୀ ବା ଧର୍ମବିରୋଧୀ ବୋଲି ବିବେଚିତ ହୁଏ । ସେହି ଧର୍ମମାନଙ୍କର ଅସହିଷ୍ଣୁତା ପ୍ରକୃତି ଯୋଗୁ ଅନ୍ୟ ମତବାଦମାନଙ୍କୁ ଦଳି ନିଜର ମତବାଦକୁ ଶ୍ରେଷ୍ଠ ବୋଲି ପ୍ରତିପାଦିତ କରିବାପାଇଁ ସେମାନେ ସର୍ବଦା ଚପ୍ୱର । ସେଥିପାଇଁ ପୃଥିବୀ ବକ୍ଷରେ ବହୁ ଧର୍ମଯୁଦ୍ଧ ଘଟିଯାଇଛି ଓ ଘଟୁଛି । କିନ୍ତୁ ଆର୍ଯ୍ୟର ସନାତନ ବୈଦିକ ଧର୍ମରେ ଈଶ୍ୱର ବିଶ୍ୱବ୍ୟାପୀ । ପ୍ରକୃତିର ଛତ୍ରେ ଛତ୍ରେ ସେ ରହିଛନ୍ତି । ସେହି ସତ୍ ବା ସତ୍ୟ । ତାହା ଉପଲବ୍ଧି କରାଇବାପାଇଁ ଆର୍ଯ୍ୟରକ୍ଷିପ୍ରତିମ

ନୀଳକଂଠ ସତ୍ୟବାଦୀ ଗୁରୁକୁଳର ଛାତ୍ରମାନଙ୍କୁ ବ୍ରହ୍ମଚର୍ଯ୍ୟ ବ୍ରତରେ ବ୍ରତୀ କରାଇବା ସଂଗେ ସଂଗେ ସେମାନଙ୍କ ମନରେ ସତ୍ ବା ବ୍ରହ୍ମ ଚିନ୍ତନ ଉଦ୍ରେକ କରାଉଥିଲେ ।

ସେ ବୈଦିକ ମଂତ୍ରକୁ ଓଡ଼ିଆରେ ଅନୁବାଦ କରି ସେହି ଗୁରୁକୁଳରେ ଉପାସନାରୂପେ ପ୍ରଚଳିତ କରିଥିଲେ । ଗୁରୁ ଓ ଶିଷ୍ୟମାନେ ଏକାଠି ବସି ସକାଳର ବ୍ରାହ୍ମମୁହୂର୍ତ୍ତରେ ଓ ସଂଧ୍ୟା ଆଗମରେ ସେହି ଉପାସନା ଗାନକରୁଥିଲେ ।

ସେହି ଉପାସନାର ମୂଳ ସଂସ୍କୃତରେ ଲିଖିତ ପ୍ରଥମ ଓ ଦ୍ଵିତୀୟ ପଦ —

(୧)

ଓଁ ଲୋକେଶ ଚୈତନ୍ୟ ମୟାଧିଦେବ
ମଙ୍ଗଳ୍ୟ ବିର୍ଣ୍ଣୋ ଭବଦାସ ଯୈବ
ହିତାୟ ଲୋକସ୍ୟ ତବ ପ୍ରିୟାର୍ଥଂ
ସଂସାର ଯାତ୍ରା ମନୁବର୍ତ୍ତୟିଷ୍ୟେ ।

(୨)

ଓଁ ସପର୍ଯ୍ୟଗାତ୍ ଶୁକ୍ରମକାୟମବ୍ରଣଂ
ଅସ୍ମାବିରଂ ଶୁଷ୍ପ ମ ପାପ ବିଞ୍ଵଂ
କବିର୍ମନାସୀ ପରିବଭୁଃସ୍ଵୟଂଭୃଃ
ର୍ଯଥା ତଥ୍ୟତୋର୍ଯ୍ୟାନ୍ ବ୍ୟଦଧାତ୍
ଶାଶ୍ଵତୀଭାଃ ସମାଭ୍ୟଃ ।

ନୀଳକଂଠକ ଅନୁବାଦ —

(୧)

ଜ୍ଞାନମୟ ଲୋକେଶ୍ଵର ମଙ୍ଗଳ ନିଦାନ
ସର୍ବବ୍ୟାପି ତବାଦେଶେ ଚରାଚର ହିତେ
ତବ ପ୍ରୀତି-ଅର୍ଥେ ପ୍ରଭୁ ଆଚରେ ସକ୍ତତ
କର୍ମମୟ ପୁଣ୍ୟମୟ ସଂସାର ସଂଗ୍ରାମ ।

(୨)

ସର୍ବଅନ୍ତର୍ଯ୍ୟାମୀ ଶୁଷ୍ପ ନିରଞ୍ଜନ ବିଭୋ,
ନାହିଁ ବ୍ରଣ, ନାହିଁ ସ୍ଵାୟୁ ନାହିଁ ତବ ଭୌତିକବିଗ୍ରହ
ତ୍ରିକାଳଜ୍ଞ ବ୍ରହ୍ମା ତୁମ୍ଭେ ସର୍ବୋପରି ଅଧିଷ୍ଠାନ ତବ;
ଅନାଦି କାରଣ ନିଜେ ନିଜର ସମ୍ଭବ ପ୍ରଭୋ
ସନାତନ କାଳ ଯାଏଁ ତତ୍ପାର୍ଥ ସକଳ
ଧରିଛ ହେ ଶାଶ୍ଵତ ଶରୀରେ ।

ଏହି ଉପାସନାର ସମସ୍ତ ପଦ ପରବର୍ତ୍ତୀ କାଳରେ ପଂଡିତ ନୀଳକଂଠକ
'ଭକ୍ତିଗାଥା' ପୁସ୍ତକରେ ପ୍ରକାଶପାଇଥିଲା ।

ସେହି ଭକ୍ତିଗାଥା ପୁସ୍ତକର 'ଆର୍ତ୍ତବାଣୀ' ପଦ୍ୟରେ ସେ ଲେଖିଛନ୍ତି —
ଅପଥ ସେ ବ୍ୟୋମଦେଶେ ଅନନ୍ତ ବିତାନେ
ଚକଲ ତାରକା ତବ ଲଙ୍ଗିତ ଆଦରି;
ଅନନ୍ତ ସଂଚାରମୟ ପ୍ରକୃତି ପ୍ରାଂଗଣେ
ତୁମ୍ଭରି ଶାସନେ ଖେଳେ କବିତ୍ୱ ମାଧୁରୀ;
ମୃତ୍ୟୁରେ ଅମୃତ ଭାସେ,
ଜନମ ହସଇ ଧ୍ୟଂସେ
ତୁମ୍ଭରି ସେ ଅମୃତର ମହିମା ସୁମରି ।

ନୀଳକଂଠକର ଏହିସବୁ ପାଣ୍ଡିତ୍ୟପୂର୍ଣ୍ଣ ଦାର୍ଶନିକ ବିଶ୍ଳେଷଣ ତାଙ୍କର ଏହି
'ଆର୍ତ୍ତବାଣୀ' ପୁସ୍ତକକୁ ମଧ୍ୟ ପୁଷ୍ଟ କରିଛି ।

୧୯୨୭ ମସିହାରେ ବିଶିଷ୍ଟ ହିନ୍ଦୀ ଲେଖକ ଜୈନେନ୍ଦ୍ର କୁମାର ନୀଳକଂଠକ
ଆର୍ତ୍ତବାଣୀ ପୁସ୍ତକକୁ ହିନ୍ଦୀରେ ଅନୁବାଦ କରିଥିଲେ । ତାର ନୂତନ ହିନ୍ଦୀ ସଂସ୍କରଣ
କଟକର ରାଷ୍ଟ୍ରଭାଷା ସମବାୟ ସମିତି ୧୯୮୮ରେ ପ୍ରକାଶ କରିଥିଲେ ।

ସେହି ହିନ୍ଦୀ ପୁସ୍ତକର ମୁଖବନ୍ଧରେ ଅନୁବାଦକ ଶ୍ରୀ ଜୈନେନ୍ଦ୍ରକୁମାର
ଲେଖିଛନ୍ତି — “ଏହି ପୁସ୍ତକର ବିଷୟବସ୍ତୁ ଗଭୀର ଓ ବିଶ୍ଳେଷଣାତ୍ମକ । ଏହା ମୂଳରୁ
ଶେଷ ପର୍ଯ୍ୟନ୍ତ ବାହାରକୁ ବାଦାମ ଫଳ ପରି କଠିନ ମନେହେଉଥିଲେ ମଧ୍ୟ ଏହାର
ଭିତର ରସପୂର୍ଣ୍ଣ ।”

ଆର୍ତ୍ତବାଣୀ ପୁସ୍ତକଟି ମନୋନିବେଶ ସହିତ ପାଠକରି ସେ ସଂବନ୍ଧରେ
ଆଲୋଚନା କଲେ ପାଠକମାନେ ତାର ବିଷୟବସ୍ତୁ ଓ ତତ୍ତ୍ୱ ହୃଦୟଗମ କରି ସେ
ଅମୃତ ରସ ଆସ୍ୱାଦନ କରିପାରିବେ ।

ଆର୍ତ୍ତବାଣୀ ପୁସ୍ତକଟି ପୂର୍ବରୁ ବିଶ୍ୱବିଦ୍ୟାଳୟର ଏମ୍.ଏ. ଶ୍ରେଣୀରେ
ପାଠ୍ୟପୁସ୍ତକ ରୂପେ ଚଳୁଥିଲେ ମଧ୍ୟ ବହୁକାଳ ଦୁଷ୍ପାପ୍ୟ ହୋଇପଡ଼ିଥିଲା । କଟକ
ଗ୍ରନ୍ଥମନ୍ଦିରର ସ୍ୱନାମଧନ୍ୟ ସାହିତ୍ୟପ୍ରେମୀ ପ୍ରକାଶକ ଶ୍ରୀ ଅଭିରାମ ମହାପାତ୍ର କଷ୍ଟ
ସ୍ୱୀକାର କରି ଏ ପୁସ୍ତକର ପ୍ରକାଶନ ଭାର ଗ୍ରହଣ କରିଥିବାରୁ ମୁଁ ତାଙ୍କଠାରେ
କୃତଜ୍ଞତା ଜ୍ଞାପନ କରୁଛି ।

ଏ ପୁସ୍ତକ ସୁଧା ପାଠକମାନଙ୍କଦ୍ୱାରା ଆଦୃତ ହେଲେ ଦେଶର ଏ ସଂକଟବେଳେ
ଏହା ଆମ ପୁରାତନ ସଂସ୍କୃତି ଓ ସମାଜର ମଂଗଳ କରିବ ।

ଜେଲ୍‌ରୋଡ଼

କଟକ

୧୦.୩.୯୯

ପ୍ରଫେସର୍ ତାନ୍ତର ବିକ୍ରମ ଦାମ

ସଂକଳକ

ସୂଚୀ

ଅଧ୍ୟାୟ	ବିଷୟ	ପୃଷ୍ଠା
୧ ।	ଆର୍ଯ୍ୟଜୀବନର ପ୍ରକୃତି	୧
୨ ।	ଆର୍ଯ୍ୟଜୀବନର ବାଜ — ଜୀବନସଂଭୋଗ	୧୫
୩ ।	ଆର୍ଯ୍ୟଜୀବନର ଅଧିଷ୍ଠାନ — ଧର୍ମ	୩୨
୪ ।	ଆର୍ଯ୍ୟଜୀବନର ମୂଳାଧାର — ଆଧ୍ୟାତ୍ମିକତା	୪୭
୫ ।	ଆର୍ଯ୍ୟଜୀବନର ସାଧନା — ଆତ୍ମପ୍ରସାର	୬୧
୬ ।	ଆର୍ଯ୍ୟଜୀବନର ଆଦର୍ଶ — 'ସୋହଂ'	୭୨

ପ୍ରଥମ ଅଧ୍ୟାୟ

ଆର୍ଯ୍ୟଜୀବନର ପ୍ରକୃତି

ଜୀବ ଜଂତୁ, ବୃକ୍ଷ ଲତା, କାଷ୍ଠ ପାଷାଣ ପ୍ରଭୃତି ଅସଂଖ୍ୟ ବସ୍ତୁ ଆଂଭେମାନେ ଦେଖୁଅଛୁ ଓ ଦେଖିବାମାତ୍ରେ ଜାଣୁଅଛୁ, ସେଥିମଧ୍ୟରୁ କେତେକ ନିର୍ଜୀବ ବା ଜଡ଼ ଓ ଅନ୍ୟ କେତେକର ଜୀବନ ଅଛି। ନିଜେ ବୃକ୍ଷ ବା କ୍ଷୟ ପାଇବା କିଂବା ନିଜେ ନିଜେ ପରିବର୍ତ୍ତିତ ହେବାର ଶକ୍ତି ଜଡ଼ ବସ୍ତୁର ନାହିଁ। ଖଂଡେ ପଥର ଯେଉଁଠାରେ ଯେପରି ପଡ଼ିଅଛି, କେହି ଅନ୍ୟ ପ୍ରକାର କରି ନ ଦେଲେ, ସେ ସେହିପରି ପଡ଼ିଥିବ। ସେ ବଢ଼ିବ ନାହିଁ କିଂବା ପାଣି ପବନ ବା ଅନ୍ୟ କୌଣସି ପଦାର୍ଥର ଯତ୍ନେ ବା ଆଘାତ ବିନା ଛିଡ଼ିବ ନାହିଁ। କିଂତୁ ଜୀବଂତ ବସ୍ତୁର କଥା ଭିନ୍ନ। ସେ ନିଜେ ବଢ଼େ — ରୁଗଣ ବା ବୃଦ୍ଧ ହେଲେ ନିଜେ ଛିଡ଼େ; ପୁଣି ଅବସ୍ଥାର ପରିବର୍ତ୍ତନରେ ନିଜେ ନିଜେ ପରିବର୍ତ୍ତିତ ହୁଏ। ସାଧାରଣ ଗୋଟିଏ ସାନ ଗଛକୁ ଅଂଧାରରେ ରଖିଦେଲେ ସେ ଆଲୁଅ ଆଡ଼କୁ ଡାଳ ଲଂବାଇ ଦିଏ, ଖତ ପାଇଲେ ପୁଷ୍ଟ ହୁଏ; ତା ଦେହରେ ଗାତ ଖୋଳିଦେଲେ ବେଳେବେଳେ ଲଇଁପଡ଼ି ବଂକା ହୋଇଯାଏ। ତାହାର ଜୀବନ ଥିବାରୁ ଏପରି ଘଟୁଅଛି।

ଜୀବନ ଗୋଟିଏ ନୀତି। ଏହା ବୃକ୍ଷ, କ୍ଷୟ, ବିବର୍ତ୍ତନାଦିର ଗୋଟିଏ ନିୟମ। ଏହି ନୀତି ଆଭ୍ୟନ୍ତରୀଣ ଶକ୍ତି ରୂପରେ ଜୀବଂତ ବସ୍ତୁ ମଧ୍ୟରେ ରହିଅଛି। ଏହି ଆତ୍ମଶକ୍ତିମୟ ନୀତି ବଳରେ ଜୀବଂତ ବସ୍ତୁ ନିଜର ଖାଦ୍ୟ; ଅର୍ଥାତ୍ ବୃକ୍ଷ କ୍ଷୟ ପରିବର୍ତ୍ତନର ଉପାଦାନ ସଂଗ୍ରହ କରି ଆତ୍ମବିକାଶ ସଂପାଦନ କରେ। ଜୀବନ ଗୋଟିଏ ଆଭ୍ୟନ୍ତରୀଣ ଶକ୍ତି ହେଲେହେଁ, ଏହି ନୀତିହିଁ ତାହାର ପ୍ରଧାନ ଲକ୍ଷଣ। ଏହି ନୀତିର କ୍ରିୟା ଦେଖି ଆଂଭେମାନେ ଜୀବନ ଚିହ୍ନି।

ଏହି କ୍ରିୟାରେ ପୁଣି ଗୋଟିଏ ପୂର୍ବାପର ଧାରା ବା ପରଂପରା ଅଛି। ସେଥିପାଇଁ ମଧ୍ୟ କୁହାଯାଏ, ଜୀବନ ଗୋଟିଏ ପରଂପରା। ଜୀବଂତ ବସ୍ତୁ ପ୍ରତିଦିନ ବଦଳିଯାଉଅଛି। ତଳିଠାରୁ ଗଛ ଭିନ୍ନ। ଶିଶୁଠାରୁ ଯୁବକର ପ୍ରଭେଦ ବହୁତ। ପଚିଶ ବର୍ଷ ପୂର୍ବେ ଆଂଭେମାନେ ଯାହା ଥିଲା, ଆଜି ତାହା ନାହିଁ। ତଥାପି ଏହି ଜୀବଂତ ପରଂପରା ହେତୁ ତଳି ଓ ଗଛ ଏକ ବସ୍ତୁ। ଶିଶୁ,

ଯୁବକ ଓ ବୃଦ୍ଧ ଏକ ମାନବ। ବୃଦ୍ଧ, ବାଳକଠାରୁ ଶରୀରରେ ଭିନ୍ନ ହେଲେହେଁ, ବାଲ୍ୟ ବୟସର ସ୍ମୃତି ସଂସ୍କାର ତାହା ଭିତରେ ରହିଅଛି। ସେ ସେହି ସ୍ମୃତି ସଂସ୍କାରକୁ ମୋର ବୋଲି କହୁଅଛି। ଜୀବନରେ ପରଂପରା ନ ଥିଲେ ଏହା ସଂଭବ ହୁଅନ୍ତା ନାହିଁ।

ଏହି ସମସ୍ତ ପରଂପରାର ମେରୁଦଣ୍ଡ ସ୍ୱରୂପ ଜୀବନରେ ଗୋଟିଏ ଆଦର୍ଶ ଥାଏ। ଜୀବନ ମୂଳରୁ ଶେଷ ପର୍ଯ୍ୟନ୍ତ ସେହି ଆଦର୍ଶର ଅନୁକରଣ କରେ। ପ୍ରତ୍ୟେକ ଜୀବଂତ ବସ୍ତୁ ଜନ୍ମରୁ ମରଣ ପର୍ଯ୍ୟନ୍ତ ନାନା ଉପାୟରେ, ନାନା କ୍ରିୟା ମଧ୍ୟରେ ସେହି ଏକ ଲକ୍ଷ୍ୟ ଆଡ଼କୁ ଚାଲିଥାଏ। ଏହି ଆଦର୍ଶ, ଏହି ଲକ୍ଷ୍ୟ ସଂପୂର୍ଣ୍ଣ ଲୋପ ପାଇଲେ ସେ ଜୀବନ ରହେ ନାହିଁ। ବୃକ୍ଷରୁ ପାଇବା ବୃକ୍ଷଜୀବନର ଆଦର୍ଶ। ମନୁଷ୍ୟ ସେହିପରି ମନୁଷ୍ୟତା ପାଇବାକୁ ସାରା ଜୀବନ ଉନ୍ମତ୍ତ ରହିଅଛି। ଚଳିତ୍ୟ ଦେଖିଲେ ଜଣାପଡ଼େ, ସେ କଣ ହେବ। ବରଗଛର ତଳି କେବେ ଶାଳ ହୁଏ ନାହିଁ। ମନୁଷ୍ୟ ସଂବନ୍ଧରେ ମଧ୍ୟ ସେହିପରି। ପୂର୍ଣ୍ଣ-ମନୁଷ୍ୟତାର ଧାରଣା ଯାହାର ଯାହା ହେଉ, ସେ ନିଜର ଆଦର୍ଶରେ ନିଜର କ୍ରିୟା ବିଧାନ କରି ଜୀବନ ଚଳାଉଥାଏ। ଅତଏବ, ମନେରଖିବାକୁ ହେବ, ଜୀବନରୂପ ଶକ୍ତି ସଂଗେ ଏହି ନୀତି, ଏହି ପରଂପରା ଓ ଏହି ଆଦର୍ଶ— ଏହି ତିନୋଟି ଭାବ ସଂଶ୍ଳିଷ୍ଟ ରହିଅଛି। ଏହି ତିନୋଟିକୁ ଛାଡ଼ିଦେଲେ, ଶରୀର ଗୋଟିଏ ଜଡ଼ ପିଂଡ଼; ଆଉ ସେଥିରେ ଜୀବନର ଲକ୍ଷଣ ନାହିଁ।

କେବଳ ଯେ ମନୁଷ୍ୟ, ପଶୁ, ପକ୍ଷୀ, ବୃକ୍ଷ, ଲତା ଆଦି ପ୍ରକୃତିର ଜୀବଂତ ବସ୍ତୁରେ ଏହି ଜୀବନ ଦେଖାଯାଏ, ତାହା ନୁହେଁ। ସେଉଁଠାରେ ଏହି ନୀତି, ଏହି ପରଂପରା, ଏହି ଆଦର୍ଶ ଦେଖାଯାଏ, ସେଠାରେ ଜୀବନ ଅଛି, ବୁଝିବାକୁ ହେବ; ସେଠାରେ ଜୀବନର ଅଭ୍ୟୁଦୟ, ବିକାଶ ଓ ପରିବର୍ତ୍ତନ ଆଲୋଚନା କରିବାକୁ ହେବ। ଏହିପରି ଆଲୋଚନା କରି ବୈଜ୍ଞାନିକମାନେ ବ୍ୟକ୍ତିଗତ ଜୀବନ ସଂଗେ ସଂଗେ ବଂଶ ବା ପରିବାରଗତ, ସମାଜଗତ, ଧର୍ମଗତ ଓ ଜାତିଗତ ଜୀବନର ଅଭ୍ୟୁଦୟ, ବିକାଶ, କ୍ଷୟ ଓ ବିନାଶ ଦେଖାନ୍ତି; ଜୀବଂତ ପରଂପରାରେ ସେସବୁର ଅନୁଷ୍ଠାନ ଓ ବ୍ୟାପ୍ତି ଅନୁଷ୍ଠାନ କରନ୍ତି। ଏ ସମସ୍ତ ମଧ୍ୟରେ ଏକପ୍ରକାର ଜୀବନ-ନୀତି କାର୍ଯ୍ୟ କରୁଅଛି ସତ; ମାତ୍ର ପ୍ରତ୍ୟେକର ବ୍ୟକ୍ତିତ୍ୱ ଭିନ୍ନ ଭିନ୍ନ। ବ୍ୟକ୍ତି ସମାଜ ନୁହେଁ; ସମାଜ ଧର୍ମ ନୁହେଁ; ଧର୍ମ ନୀତି ନୁହେଁ; ତଥାପି ସମସ୍ତଙ୍କର ଗୋଟିଏ ଗୋଟିଏ ସ୍ୱତନ୍ତ୍ର ବ୍ୟକ୍ତିତ୍ୱ ଅଛି ଏବଂ ସେହି ବ୍ୟକ୍ତିତ୍ୱ ହିସାବରେ ଏ ସମସ୍ତେ ଏକ ବସ୍ତୁ।

ମନୁଷ୍ୟ ମରିଗଲେ ତାର ବ୍ୟକ୍ତିଗତ ପରଂପରା ଛିନ୍ନ ହୁଏ। ମୃତ୍ୟୁରେ ତାହାର ବ୍ୟକ୍ତିଗତ ଜୀବନ ସମାପ୍ତ ହୁଏ; କିନ୍ତୁ ଏକ ବ୍ୟକ୍ତିର ମୃତ୍ୟୁରେ ବଂଶ ବା ପରିବାରର ବ୍ୟକ୍ତିତ୍ୱ ଓ ଜୀବନ-ପରଂପରା ନଷ୍ଟ ହୁଏ ନାହିଁ। ପରିବାରର

ବ୍ୟକ୍ତିତ୍ୱ ବଂଶ-ପରମ୍ପରାରେ ଚାଲିଥାଏ । ବ୍ୟକ୍ତିଗତ ଜୀବନରେ ବୃଦ୍ଧ ଯେପରି ଯୌବନର ସୁଖ, ଦୁଃଖ, ସାଧୁତା, ଅପଚାରକୁ ନିଜର ବୋଲି ଅନୁଭବ କରେ, ପାରିବାରିକ ବ୍ୟକ୍ତିତ୍ୱ ଫଳରେ ଆଭେମାନେ ସେହିପରି ପୂର୍ବପୁରୁଷମାନଙ୍କର ଗୌରବରେ ଗୌରବାଦ୍ୱିତ ହେଉ । ଏହି ପାରିବାରିକ ବ୍ୟକ୍ତିତ୍ୱର ଜୀବନ୍ତ ସ୍ମୃତି ପରମ୍ପରା ହେତୁ ଆଜି ହୀନବୀର୍ଯ୍ୟ ହେଲେହେଁ, ମିତାରର ଶିଶୋଦୀୟ ରାଣା-ବଂଶୀୟମାନେ ଅଯାଚିତ ସମ୍ମାନ ଲାଭ କରନ୍ତି । ପଦ୍ମିନୀ, ପ୍ରତାପାଦିଙ୍କର ଜୀବନ୍ତ ସ୍ମୃତି ସେ ପରିବାରର ବ୍ୟକ୍ତିତ୍ୱକୁ ଏତେ ଉନ୍ନତ କରିଅଛି ।

ସେହିପରି ଗୋଟିଏ ପରିବାର ନଷ୍ଟ ହେଲେ ଜାତି ନଷ୍ଟ ହୁଏ ନାହିଁ । ଜାତୀୟ ବ୍ୟକ୍ତିତ୍ୱରେ ଜାତୀୟ ଜୀବନ ପରମ୍ପରା ଚାଲିଥାଏ । ବ୍ୟକ୍ତି ଓ ପରିବାର ଯେନି ଜାତି ନିର୍ମୂଳ ସତ୍ୟ; କିନ୍ତୁ ବ୍ୟକ୍ତିର ବ୍ୟକ୍ତିତ୍ୱ ଓ ପାରିବାରିକ ଜୀବନ-ପରମ୍ପରାଠାରୁ ଜାତୀୟ ଜୀବନ ସ୍ୱତନ୍ତ୍ର । ବ୍ୟକ୍ତି-ଜୀବନରେ ଯେପରି କ୍ରିୟା, ପରିବାର-ଜୀବନରେ ଯେପରି ବ୍ୟକ୍ତି, ଜାତୀୟ ଜୀବନରେ ପରିବାର ମଧ୍ୟ ସେହିପରି । ପରିବାର ଓ ବ୍ୟକ୍ତିମାନଙ୍କ କ୍ରିୟାରେ ଜାତୀୟ ଜୀବନର ପରମ୍ପରା ପ୍ରକଟିତ ହୁଏ; କିନ୍ତୁ ଏହା ବୋଲି ବ୍ୟକ୍ତି ବା ପରିବାରବିଶେଷ ନଷ୍ଟ ହେଲେ ଜାତିର ଜୀବନ ନଷ୍ଟ ହୁଏ ନାହିଁ; ବରଂ ବ୍ୟକ୍ତି ଓ ପରିବାର ନିର୍ମୂଳ ଭାବରେ ଆତ୍ମତ୍ୟାଗ କରି ଜାତୀୟ ଜୀବନକୁ ପୁଷ୍ଟ ଓ ବଳିଷ୍ଠ କରନ୍ତି । ତେଣୁ ଏହି ଜାତୀୟ ଜୀବନକୁ ଜାତିର ଲୋକ ଓ ପରିବାରମାନଙ୍କର ସମୂହ ଜାତୀୟ ବ୍ୟକ୍ତିତ୍ୱରେ ଅନୁସଂଧାନ କରିବାକୁ ହେବ ।

‘ଆର୍ଯ୍ୟ ଜାତି’ — ଏହି କଥାଟି ପୃଥିବୀରେ ବହୁ ପ୍ରାଚୀନ । ଏହି ନାମରେ ବୈଦିକ ଋଷି ସଂତତି ଓ ସେମାନଙ୍କ ପ୍ରଭାବରେ ପ୍ରଭାବିତ ଭାରତୀୟମାନେ କେବଳ ଚିରଦିନ ପରିଚିତ ହୋଇଆସୁଥିଲେ । ଏବେ ପ୍ରାୟ ଅର୍ଦ୍ଧ-ଶତାବ୍ଦୀରୁ କିଛି ଉପର ହେବ, ପଂଡିତମାନେ ସ୍ଥିର କରୁଅଛନ୍ତି, ଭାରତର ଆର୍ଯ୍ୟମାନେ ଯେଉଁ ଜାତି, ସେନଠାରୁ ପୂର୍ବ-ଉପଦ୍ୱୀପ ପର୍ଯ୍ୟନ୍ତ ଭୃଷ୍ଣତର ସମସ୍ତ ଅଧିବାସୀମାନେ ସେହି ବଂଶରେ ଜନ୍ମ ହୋଇଅଛନ୍ତି । ସେମାନେ କାରଣ ସ୍ୱରୂପ ପ୍ରମାଣ କରୁଛନ୍ତି, ଏ ସମସ୍ତ ଦେଶ ଲୋକଙ୍କର ଆକୃତି ଓ ଅବୟବମାନଙ୍କର ଅସ୍ଥି ସଂସ୍ଥାନର ପରିପାଟୀ ଏକାପରି ଏବଂ ଏମାନଙ୍କ ଭାଷାମାନଙ୍କରେ କେତେକ ନିତ୍ୟ ବ୍ୟବହାରିକ ଅତି ଆବଶ୍ୟକୀୟ ଶବ୍ଦମାନଙ୍କର ମୂଳ ଅଭିନ । ସେହି ପଂଡିତମାନେ ଏ ସମସ୍ତ ଦେଶର ଲୋକମାନଙ୍କୁ ଏକ କଳେଶୀୟ ବା ଆର୍ଯ୍ୟ ବୋଲି ନିର୍ଦ୍ଦେଶ କରୁଅଛନ୍ତି ।

ଭାଷାବିଜ୍ଞାନବିତ୍ ଓ ଜାତିତତ୍ତ୍ୱସଂଗ୍ରହ ଐତିହାସିକ ପଂଡିତମାନଙ୍କର ଏହିପରି ଯୁକ୍ତି ଓ ସିଦ୍ଧାନ୍ତ ଅତ୍ୟନ୍ତ ହୋଇପାରେ; ତଥାପି ମସ୍ତକର ଅସ୍ଥିବିଧାନ ବା ଭାଷାର ମୂଳଶବ୍ଦ ଫେଡ଼ି ଦେଖିବାରେ ଜାତୀୟତା ନାହିଁ । ଏ ସମସ୍ତ ଦେଶର ଲୋକମାନଙ୍କର ଆଦିପୁରୁଷ ଏକ, ଏ ସମସ୍ତଙ୍କର ପରସ୍ପର ସହିତ ରକ୍ତସଂପର୍କ

ଅଛି, ଏତିକିରେ ସେମାନଙ୍କର ଜାତୀୟ ବ୍ୟକ୍ତିତ୍ୱ ଏକ ବୋଲି କୁହାଯାଇ ନ ପାରେ । ଏପରି ଅବୟବ, ଆକୃତି ଓ ଭାଷାର ସାମଞ୍ଜସ୍ୟ ଜାତିର ଜଡ଼ପିଂଡ଼ମାତ୍ର । ଜୀବନରେ ଆଦର୍ଶ ଓ ପରଂପରା ସେଥିରେ ସର୍ବଦା ସର୍ବତୋଭାବରେ ଆବଦ୍ଧ ହୋଇ ରହି ନ ପାରେ । ଏକ ଜୀବଂତ ବୃକ୍ଷର ଶାଖା ବା ପତ୍ର ଅପର ବୃକ୍ଷର ଖାଦ୍ୟରୂପେ ତାହାର ଅଂଗ ବୃଦ୍ଧି କରିପାରେ, ତାହାର ଜୀବନରେ ନିଜ ଶକ୍ତି ମିଶାଇ ଦେଇପାରେ, ପଂଡିତମାନେ ବିଜ୍ଞାନ ବଳରେ ଏହା ସବୁ ଜାଣିପାରିବା ଅସଂଭବ ନୁହେ; କିନ୍ତୁ ବିରୁଦ୍ଧ ପତ୍ର ଓ ଶାଖା ମୂଳ ବୃକ୍ଷର ଜୀବନ ସଂଗେ ସଂବଧ ହରାଇଲେ ଆଉ ସେ ବୃକ୍ଷର ଅଂଶ ବୋଲି ଗୃହୀତ ହୋଇ ନ ପାରେ; କିଂବା ଯେଉଁ ବୃକ୍ଷ ସେ ପତ୍ର ବା ଶାଖାରେ ପରିପୁଷ୍ଟ, ସେ କଦାପି ମୂଳ ବୃକ୍ଷ ସଂଗେ ଏକ ହେବ ନାହିଁ । ବୃକ୍ଷର ଜୀବନରେ ଯେପରି, ଜାତିର ଜୀବନରେ ସେହିପରି ଏ କଥା ସତ୍ୟ । ଭୌତିକ ବିଗ୍ରହ ବା ଜଡ଼ପିଂଡ଼ ଜୀବନ ନୁହେ; କେବଳ ରକ୍ତ-ସଂପର୍କ ବଂଶପରଂପରା ନୁହେ କିଂବା ପିତୃପୁରୁଷ ଏକ ହେଲେହେଁ ସର୍ବଦା ଯେ ଜାତୀୟ ଜୀବନ ଏକ ହେବ, ଏହାର କୌଣସି କାରଣ ନାହିଁ ।

ଜୀବନ ଗୋଟିଏ କ୍ରମବର୍ଦ୍ଧନଶୀଳ ନୀତି ବା ନିୟମ । ଚାରିଆଡୁ ସର୍ବଦା କେତେ ଶକ୍ତି, ସଂପର୍କ, ସଂସର୍ଗ, ସାହଚର୍ଯ୍ୟ ଏହି କ୍ରମବର୍ଦ୍ଧନର ବିକାଶ କରୁଅଛି । ଜୀବନ-ପରଂପରାରେ ପ୍ରତ୍ୟେକ ଅବସ୍ଥାର ପ୍ରଭାବ ଓ ଉପାଦାନରେ ପରବର୍ତ୍ତୀ ଅବସ୍ଥା ଗଠିତ ହେଉଅଛି । ଆତ୍ମେମାନେ ଆଜି ଯାହା ହୋଇଅଛି, ତାହା ଆଜି ଦିନକର କ୍ରିୟାର ଫଳ ନୁହେ । ଶୈଶବରୁ ଏପର୍ଯ୍ୟନ୍ତ ଅବସ୍ଥା ପରେ ଅବସ୍ଥା କଟିଯାଇଅଛି ଏବଂ ଆତ୍ମର ବର୍ତ୍ତମାନ ଅବସ୍ଥାରେ ସମସ୍ତ ଅବସ୍ଥାର ସଂସ୍କାର ଓ ଫଳ ରହିଅଛି । କେତେ ଉପଦେଶ, କେତେ ତାତ୍ପର୍ଯ୍ୟ, କେତେ ଲକ୍ଷିତ ଅଲକ୍ଷିତ ସଂସର୍ଗ, କେତେ ଆତ୍ମିତା, କେତେ ଅଭ୍ୟାସ ଆତ୍ମ ଜୀବନକୁ ଗଢ଼ିବାରେ ଲାଗିଛି, ତାହାର କିଏ ଗଣନା କରିପାରିବ? ଆତ୍ମେ ଯଦି ଆଜି ସଂପୂର୍ଣ୍ଣ ଅନ୍ୟ ଭାବରେ ଭାବାନ୍ୱିତ ହୋଇ ଅନ୍ୟ ସମାଜ ଆଶ୍ରୟ କରି, ଅନ୍ୟ ସଂସ୍କୃତି ଗ୍ରହଣ କରି, ଅନ୍ୟ ଦେଶରେ ବସବାସ କରି, ନିଜ ଜୀବନର ଏ ସମସ୍ତ ଅଭ୍ୟାସର ଫଳରେ ଅନାସ୍ଥା ଓ ଅନାଦର କରୁ ଏସବୁ ଭୁଲିଯାଇ, କେତେକ ବର୍ଷ ପରେ ଭିନ୍ନ ପ୍ରଭାବରେ ଭିନ୍ନ ଜାତିର ଲୋକମାନେ ପରିଣତ ହେଉଁ, ତେବେ ଆତ୍ମ ବ୍ୟକ୍ତିତ୍ୱ-ପରଂପରା ଛିନ୍ନ ହେଲା । ବସ୍ତୁତଃ ଆତ୍ମେ ଅନ୍ୟ ବ୍ୟକ୍ତିରେ ପରିଣତ ହେଲୁଁ ।

ବ୍ୟକ୍ତିର ଜୀବନ ଅନ୍ଧକାଳସ୍ଥାୟୀ । ସେଥିପାଇଁ ସେଥିରେ ଏପରି ବ୍ୟକ୍ତିତ୍ୱଭେଦ ସାଧାରଣତଃ ସଂଭବ ହୁଏ ନାହିଁ । ମାତ୍ର ଜାତୀୟ ଜୀବନରେ ଏ କଥା ଲକ୍ଷ୍ୟ କରିବା ବିଶେଷ ଆୟାସସାଧ୍ୟ ନୁହେ । ଗୋଟିଏ ଜାତିର ଲୋକମାନେ କୌଣସି ଏକ ଦେଶର ଜଳବାୟୁ, ବେଷ୍ଟନୀ ଓ ପ୍ରଭାବରେ ବହୁ ଦିନ ବଢ଼ିଲେ,

ସେହି ଦେଶର ପ୍ରକୃତି ଅନୁସାରେ ସେ ଜାତିର ଗୋଟିଏ ପ୍ରାକୃତିକ ଜୀବନ-ପରଂପରା ଜାତ ହେବା ସ୍ୱାଭାବିକ । ମାତ୍ର ଘଟଣାକ୍ରମେ ସେହି ଜାତି ଭିନ୍ନ ଜାତି ବା ବ୍ୟକ୍ତିବିଶେଷର ଶକ୍ତି ବା ଧର୍ମରେ ନିଜ ପ୍ରାକୃତିକ ଅନୁଷ୍ଠାନମାନଙ୍କର ପରଂପରା ସବୁ ଭୁଲିଯାଇ, ସର୍ବତୋଭାବରେ ନବ ପ୍ରଭାବିତ ହେଲେ, ତାହାର ଜାତୀୟ ଜୀବନ ଭିନ୍ନ ରୂପ ଧାରଣ କରେ । ପୃଥିବୀରେ ବହୁଜାତିର ଜୀବନ ଏହିପରି କାଳେ କାଳେ ବୈଦେଶିକ ଓ ଭିନ୍ନ ଧର୍ମ ଆଦିର ପ୍ରଭାବରେ ଅନ୍ୟରୂପ ହୋଇଅଛି । ସେମାନଙ୍କର ଜାତୀୟ ଜୀବନର ସେ ପରଂପରା ଆଉ ନାହିଁ; କିନ୍ତୁ ଆର୍ଯ୍ୟ ଜୀବନର ପ୍ରାକୃତିକ ବର୍ଦ୍ଧନ ଭାରତର ଏକ ଆଦର୍ଶରେ ଚିରକାଳ ନିୟତ ଓ ବିକାଶପ୍ରାପ୍ତ ହୋଇ ଆସିଅଛି । ଭାରତ ପ୍ରକୃତିରେ ଯେ ସମାଜ, ସଭ୍ୟତା, ରୁଚି, ଧର୍ମ, ଅନୁଷ୍ଠାନ — ଏକ କଥାରେ ଯେ ଜାତୀୟତା କାଳକ୍ରମେ ସ୍ୱାଭାବିକ ବିକାଶରେ ଗଠିତ ହୋଇଅଛି, ତାହାର ମୂଳନୀତି ଓ ପଦ୍ଧତି ଆଦିମକାଳରୁ ଆଜିଯାଏଁ ଅନବଚ୍ଛିନ୍ନ କର୍ମଧାରା ମଧ୍ୟରେ ସେହିପରି ଅପରିବର୍ତ୍ତିତ ରହିଅଛି । ଭାରତରେ ଯେ ସନାତନ ଆର୍ଯ୍ୟ ଆଦର୍ଶ ଅଛି, ପଂଡିତମାନେ ଆଉ ଯେଉଁମାନଙ୍କୁ ଆର୍ଯ୍ୟ କୁଲର ବୋଲି କହୁଅଛନ୍ତି, ସେମାନଙ୍କ ମଧ୍ୟରେ ତାହା ନାହିଁ । ସେମାନଙ୍କ ଜାତୀୟ ବ୍ୟକ୍ତିତ୍ୱ ବୈଦେଶିକ ପ୍ରଭାବରେ ସଂପୂର୍ଣ୍ଣ ଭିନ୍ନ ରୂପ ଧାରଣ କରିଅଛି । ଏଥିରେ ଅବଶ୍ୟ କୌଣସି ଦେଶର ବା ଜାତିର ସଭ୍ୟତା ପ୍ରତି ଅନାସ୍ଥା ବା ଅନାଦର ପ୍ରକାଶ କରାଯାଉ ନାହିଁ । କାହାକୁ ପୁରାତନ ବା ନୂତନ ବୋଲି ଆସ୍ଥା ଆଦରରେ ଇତରବିଶେଷ କହିବା ମଧ୍ୟ ଯୁକ୍ତିଯୁକ୍ତ ନୁହେଁ; କିନ୍ତୁ ଏତିକି ମାତ୍ର କହିବା ଅଭିପ୍ରାୟ, ମୌଳିକ ଆର୍ଯ୍ୟ ସଭ୍ୟତା କେବଳ ଭାରତରେ ଅନୁସଂଧାନ କରିବା ଉଚିତ; ଅନ୍ୟତ୍ର ତାହା ମିଳିବ ନାହିଁ । ଅନ୍ୟ ଦେଶର ସଭ୍ୟତାର ଆଦର୍ଶ ଓ ଗତି ବାରଂବାର ପରିବର୍ତ୍ତିତ ହୋଇଅଛି; ଭାରତରେ ତାହା ହୋଇନାହିଁ ।

ଇତିହାସରୁ ଜଣାଯାଏ, ପୃଥିବୀରେ ବହୁ ପ୍ରାଚୀନ ଜାତି ଲୋପପାଇଅଛନ୍ତି । ମିଶର, ଫିନିସିଆ, ବାବିଲନ୍, ଆସିରିଆ, ଚାଲ୍ଡିଆ, କାର୍ଥେଜ୍, ବକ୍ତ୍ରିୟା, ପଲ୍ଲବ, ପାରସ୍ୟ ଓ ଆମେରିକାର ପାରୁ, ମେକ୍ସିକୋର ପ୍ରାଚୀନ ସଭ୍ୟତା ଅତି ଉନ୍ନତ ଥିବାର ପ୍ରମାଣ ମିଳେ । ଏ ସବୁ ଦେଶର ସଭ୍ୟତା ଓ ବ୍ୟକ୍ତିତ୍ୱ ଦିନେ ମାନବଜାତିର ସମୂହ ଦୀପ୍ତି ଓ ବିକାଶରେ ଯଥେଷ୍ଟ ସାହାଯ୍ୟ କରିଥିଲା; ମାତ୍ର ଆଜି ସେମାନଙ୍କର ସେ ପ୍ରାଚୀନ ସଭ୍ୟତାର ଚିହ୍ନ ନାହିଁ । ସ୍ଥଳବିଶେଷରେ ସେହିସବୁ ଦେଶ ଓ ଜାତିର ନାମ-ଧାମ ପର୍ଯ୍ୟନ୍ତ ଐତିହାସିକ ଅନୁସଂଧାନର ଅପେକ୍ଷା କରୁଅଛି । ପଂଡିତମାନେ ନାନା ଶିଳା, ସେତୁ, ମଂଦିର, କବର, ମୁଦ୍ରା, ଶାସନ, ଶିଳାଲିପି ପ୍ରଭୃତି ଅନୁଷ୍ଠାନ ଓ ଆଲୋଚନା କରି ସେମାନଙ୍କର ପ୍ରାଚୀନ ସଭ୍ୟତାର କଥା ବାହାର କରୁଅଛନ୍ତି । ସେ ସବୁ ଦେଶରେ ଭୂମି ସେହିପରି ପଡ଼ିଅଛି । ପ୍ରକୃତି ଇତରବିଶେଷ ପରିମାଣରେ ସେହିପରି ଉନ୍ନତ

ରହିଅଛି; କିନ୍ତୁ ସେ ପୁରାଣ ଗୌରବ, ସେ ଅତୀତ ଜାତୀୟତାକୁ ଆଂଭର ବୋଲି ଗର୍ବ କରିବାକୁ ସେ ଦେଶରେ କେହି ନାହାଁତି । ଦେଶର ଅଧିବାସୀମାନେ ବଂଶ-ପରଂପରାରେ ସେ ଜାତୀୟ ବିଭବ ବହନ କରୁନାହାଁତି । କିଂବଦଂତା ଓ କଥା ପରଂପରାରେ ଜାତୀୟ ସ୍ମୃତି ପୁରୁଷାନୁକ୍ରମେ ଅଲକ୍ଷିତ ଭାବରେ ପ୍ରଚାରିତ ହୁଏ; ମାତ୍ର ସେ ପୁରାଣ ବିଶାଳ ଜାତୀୟତାର ସ୍ମୃତି ଆଜି ସେ ସବୁ ଦେଶର କିଂବଦଂତାରେ ସୁଦ୍ଧା ଶୁଣାଯାଉନାହିଁ ।

ପ୍ରାଚୀନ ମିଶରବାସୀ ରାଜାମାନଙ୍କ କବର ଉପରେ ଯେଉଁସବୁ ତୁମ୍ବୁଳ ମହାଶିଳାସ୍ତୂପ (ପୀରାମିଡ଼) ଗଢ଼ିଥିଲେ, ତାହା ଆଜି ସତ୍ୟତମ ମାନବର ବିସ୍ମୟ ଜନ୍ମାଉଅଛି । ସେହି ପ୍ରାଚୀନ ମିଶରୀୟମାନେ ମନୁଷ୍ୟ ଓ ପଶୁପକ୍ଷୀର ଶବସବୁ କି ମସଲାରେ କିପରି ରଖିଯାଇଥିଲେ ଯେ, ତାହା ହଜାର ହଜାର ବର୍ଷ ପରେ ସୁଦ୍ଧା ଆଜି ଅବିକଳ ରହିଅଛି; କିନ୍ତୁ ଆଧୁନିକ ମିଶରବାସୀ ସେମାନଙ୍କର ପୂର୍ବପୁରୁଷମାନଙ୍କ ସେ କଳାକୌଶଳ ମନେ ରଖିବା ଦୂରେ ଥାଉ, ସେ କୀର୍ତ୍ତିକାହାଣୀ ପର୍ଯ୍ୟନ୍ତ ଭୁଲିଯାଇଅଛନ୍ତି । ପ୍ରାୟ ହଜାର ବର୍ଷ ପୂର୍ବେ ମିଶରବାସୀ ମୁସଲମାନଙ୍କଦ୍ୱାରା ବିଜିତ ହୋଇ ମୁସଲମାନ ଧର୍ମରେ ଦୀକ୍ଷିତ ହେଲେ । ସେହି ଦିନଠାରୁ ସେମାନଙ୍କ ଜାତୀୟ ଜୀବନର ପୂର୍ବ ପରଂପରା ଛିନ୍ନ ହୋଇଅଛି । ସେମାନେ ସର୍ବତୋଭାବରେ ମହମ୍ମଦୀୟ ଆଦର୍ଶରେ ପ୍ରଭାବିତ ହୋଇଅଛନ୍ତି । ମିଶରର ଜାତୀୟତା ଆଜି ବହୁ ଉନ୍ନତ ହୋଇପାରେ; ମାତ୍ର ସେ ଉନ୍ନତିରେ ପ୍ରାଚୀନ ମିଶରର ପରଂପରା ଅଛି ବୋଲି କୁହାଯିବନାହିଁ ।

ସମଗ୍ର ଇଉରୋପର ଅବସ୍ଥା ମଧ୍ୟ ସେହିପରି । ଦିନେ ପ୍ରାଚୀନ ଗ୍ରୀସଦେଶୀୟ ଆଦର୍ଶରେ ସେ ସମସ୍ତ ଭୃଷ୍ଣତ ବ୍ୟାପ୍ତ ହୋଇଥିଲା; କିନ୍ତୁ ସେ ଆଦର୍ଶ ଆଜି ଇଉରୋପରେ ନାହିଁ । ଖ୍ରୀଷ୍ଟଧର୍ମର ବ୍ୟାପକ ପ୍ଲାବନରେ ସକ୍ରେଟିସ୍, ପ୍ଲେଟୋ, ଆରିଷ୍ଟଟଲ୍ ପ୍ରଭୃତି ପ୍ରାଚୀନ ଗ୍ରୀକ୍ ଦାର୍ଶନିକମାନଙ୍କ ସମୟରେ ଜାତୀୟ ଆଦର୍ଶ ଇଉରୋପରୁ ଅନ୍ତର୍ହିତ ହୋଇଯାଇଅଛି । ପ୍ରାଚୀନ ସ୍ପାର୍ଟାର ସେ ସରଳ ଜୀବନ, ଏଥେନ୍ସର ସେ ମହତ୍ତ୍ୱ ଓ ମୌଳିକତା, ପ୍ଲେଟୋଙ୍କ ପ୍ରଚାରିତ ରାଜତନ୍ତ୍ର ଓ ଶିକ୍ଷାବିଧାନର ଆଦର୍ଶ ପ୍ରଭୃତିରେ ଗଠିତ ଇଉରୋପର ଜାତୀୟ ଜୀବନ ଆଉ ପରଂପରାରେ ଜୀବନ୍ତ ରହି ନାହିଁ । ନବ ଧର୍ମଦାୟା ସଂଗେ ଭାବ ବିପର୍ଯ୍ୟୟ, ଗଧି, ଭାଂଡାଲ ପ୍ରଭୃତି ବିଜେତୃ ଜାତିମାନଙ୍କର ପ୍ରଭାବ, ଶେଷରେ ଟିଉଟନ୍ମାନଙ୍କର ନବ ଜାତୀୟ ଦୀପ୍ତି ଇଉରୋପର ପ୍ରାଚୀନ ସତ୍ୟତାର ପରଂପରା ନଷ୍ଟ କରିଅଛି । ଜୀବନର ସେ ପ୍ରାକୃତିକ ବିକାଶ ବର୍ଧିଷ୍ଠ ଭାବରେ ଆଜି ଇଉରୋପର ଜାତୀୟ ଆଦର୍ଶକୁ ପ୍ରଭାବିତ କରୁନାହିଁ ।

କଳ୍ପନା କରାଯାଉ, ଗୋଟିଏ ଭୂମିରେ ଗୋଟିଏ ଗଛ ଉଠିଅଛି । ସେ ଗଛଟି ସେ ଭୂମିରୁ ରସ ଗ୍ରହଣ କରି, ସେହି ଜଳବାୟୁରେ ବଢ଼ି, ସେହି

ଭୂମିର ପ୍ରାକୃତିକ ସୁବିଧା-ଅସୁବିଧାରେ ପଡ଼ି ନିଜର ଜୀବନ ରଖିଅଛି । କୌଣସି ଲୋକ ନିଜ ରୁଚି ବା ବ୍ୟବହାର ନିମନ୍ତେ ସେ ବୃକ୍ଷ ନଷ୍ଟ କରି, ସେହି ସ୍ଥାନରେ ଅନ୍ୟ ଜଳବାୟୁରେ ବଜ୍ରୁଥିବା ଗଛର ମଂଜି ଓ ତାଳ ଆଣି ପୋତିଲେ; ସେଠାରେ ଗୋଟିଏ ନୂତନ ବୃକ୍ଷ ହେଲା । ଏହି ନୂତନ ବୃକ୍ଷଟି ହୁଷ୍ଟପୁଷ୍ଟ ହୋଇ ବଢ଼ିପାରେ; କିନ୍ତୁ ତାହା ସେ ଭୂମିର ସ୍ଵାଭାବିକ ବୃକ୍ଷ ନୁହେ । ଏ ନବ ବୃକ୍ଷରେ ସ୍ଵାଭାବିକ ବୃକ୍ଷର ପ୍ରକୃତି ଓ ପ୍ରାଚୀନତା ନାହିଁ । ଦେଶ-ବିଦେଶର ସଭ୍ୟତାକୁ ସେହିପରି ଗୋଟିଏ ବୃକ୍ଷପରି କଳ୍ପନା କରାଯାଉ । ସେହି ହିସାବରେ ପୃଥିବୀର ଅନ୍ୟାନ୍ୟ ଦେଶମାନଙ୍କର ସଭ୍ୟତା ଅତି ଉନ୍ନତ ହୋଇପାରେ; କିନ୍ତୁ ସେ ସବୁ ନବରୋପିତ ସଭ୍ୟତା ସେ ଦେଶମାନଙ୍କର ମୌଳିକ ସଭ୍ୟତା ନୁହେ । ଆର୍ଯ୍ୟ-ସଭ୍ୟତାର ପ୍ରକୃତି, ଆଦର୍ଶ, ବିକାଶ ଆଜି ଇଉରୋପ କିଂବା ପାରସ୍ୟରେ ମିଳିବ ନାହିଁ । ସେ ସବୁ ଦେଶରେ ଯଦି କେବେ ଆର୍ଯ୍ୟ-ସଭ୍ୟତା ଥିଲା, ତାହା ଆଜି ନାହିଁ । ସେ ଭୂମିରେ ନବ ସଭ୍ୟତାର ବୃକ୍ଷ ରୋପିତ ହୋଇଅଛି ।

କିନ୍ତୁ ଭାରତର ଜାତୀୟ ସଭ୍ୟତାର ଉତ୍ପତ୍ତି ଭାରତରେ; ବିକାଶ ଭାରତରେ । ଭାରତବାସୀ ଚିରକାଳ ଏକ ଜାତୀୟ ଆଦର୍ଶରେ ଜୀବନ ଚଳାଉଅଛନ୍ତି । କାଳବଶରେ, ଘଟଣା-ପ୍ରଭାବରେ, ଭାରତର ଧର୍ମ, ସମାଜ ନାନା ଶାଖା-ପ୍ରଶାଖାରେ ବିଭକ୍ତ ହୋଇଅଛି, କିନ୍ତୁ ସେ ସବୁ ସନାତନ ଆର୍ଯ୍ୟଧର୍ମ ଓ ବେଦପ୍ରଚାରିତ ଆର୍ଯ୍ୟନୀତିର ଭିନ୍ନ ଭିନ୍ନ ବିଭାବ ବିକାଶର ଫଳ । ଶଙ୍କର, ରାମାନୁଜ, ଚୈତନ୍ୟ ପ୍ରଭୃତି କେତେ ମନାସୀ ଏ ଭାରତଭୂମିରେ ଧର୍ମପ୍ରଚାର କରିଅଛନ୍ତି, ସଂପ୍ରଦାୟ ଗଠନ କରିଅଛନ୍ତି; କିନ୍ତୁ ସମସ୍ତେ ବେଦର ତତ୍ତ୍ଵ ଭିନ୍ନ ଭିନ୍ନ ଭାବରେ ବ୍ୟାଖ୍ୟା କରିଅଛନ୍ତି ମାତ୍ର । ସେମାନଙ୍କ ଧର୍ମମତରେ ବିରୋଧ ନାହିଁ, ଭାରତର ଧର୍ମ-ସଂପ୍ରଦାୟମାନଙ୍କ ମଧ୍ୟରେ ସ୍ଥାୟୀ ବିଦ୍ଵେଷ ବା ରକ୍ତପାତ କେବେ ଦେଖାଯାଇ ନାହିଁ । ଅନନ୍ତ ଶାଖା-ପ୍ରଶାଖାରେ ପରିଣତ ହୋଇ ଆର୍ଯ୍ୟଧର୍ମ ଆଜି ସାର୍ବଜନୀନ, ସର୍ବବାଦସମ୍ମତ ହୋଇଅଛି । ପୃଥିବୀର ସମସ୍ତ ପ୍ରଚାରିତ ଧର୍ମର ନୀତି ନାନା ଭାବରେ ସନାତନ ଆର୍ଯ୍ୟ-ଧର୍ମର ଅଂଶାତ୍ମକ ରହିଅଛି । ଆର୍ଯ୍ୟର ଈଶ୍ଵର କହୁଅଛନ୍ତି, “ଯେ ଯଥା ମାଂ ପ୍ରପଦ୍ୟନ୍ତେ, ତାଂ ତଥୈବ ଭଜାମ୍ୟହଂ ।” “ସର୍ବ ଧର୍ମାନ୍ ପରିତ୍ୟଜ୍ୟ ମାମେକଂ ଶରଣଂ ବ୍ରଜ ।” ଅର୍ଥାତ୍, “ମତେ ଯେ ଯେପରି ଉପାସନା କରିବେ, ମୁଁ ତାଙ୍କୁ ସେହିପରି ଗ୍ରହଣ କରିବି । ସମସ୍ତ ଧର୍ମ ଛାଡ଼ି କେବଳ ମୋଠାରେ ଶରଣ ନିଅ ।”

ଆର୍ଯ୍ୟ ସମାଜ ମଧ୍ୟ ସେହିପରି ଯୁଗେ-ଯୁଗେ ନାନା ପରିବର୍ତ୍ତନ ଭୋଗିଅଛି । ନାନା ପ୍ରଭାବରେ ପ୍ରଭାବିତ ହୋଇ ସଂକୋଚରେ ଆତ୍ମରକ୍ଷା କରୁ କରୁ ସମାଜର କେତେ ବିକାର ମଧ୍ୟ ଘଟିଅଛି, କିନ୍ତୁ ସେ ସମସ୍ତ ପ୍ରଭାବ,

ସମସ୍ତ ବିକାର ମଧ୍ୟରେ ସନାତନ ମୌଳିକ ଆର୍ଯ୍ୟ ନୀତି ଏବେ ସୁଦ୍ଧା ସ୍ପଷ୍ଟ । ଆଜି ମଧ୍ୟ ଆର୍ଯ୍ୟ ବିଶ୍ୱାସ, ସମାଜର ଜାତିମାନେ ଆଦିମଯୁଗରେ ସେହି ପରମାତ୍ମା ବିଶ୍ୱରୂପୀ ବିରାଟପୁରୁଷଙ୍କ ଶରୀରରୁ ଜାତ ହୋଇଥିଲେ । ଆଜି ମଧ୍ୟ ଆର୍ଯ୍ୟ ସଂତାନ ବେଦ ସ୍ମରଣ କରି କହେ, “ବ୍ରାହ୍ମଣୋଽସ୍ୟ ମୁଖମାସୀତ୍; ବାହୁରାଜନ୍ୟଃ କୃତଃ, ଉରୁସ୍ତଦସ୍ୟ ଯଦ୍‌ବୈଶ୍ୟଃ-ପଦଭ୍ୟାଂ ଶୂଦ୍ରୋଽଜାୟତ ।” ଅର୍ଥାତ୍, ବ୍ରାହ୍ମଣ ଏହି ବିରାଟପୁରୁଷଙ୍କ ମୁଖରୂପୀ, କ୍ଷତ୍ରିୟ ଏହାଙ୍କର ବାହୁ, ବୈଶ୍ୟ ଉରୁ ଏବଂ ଶୂଦ୍ର ଏହାଙ୍କ ପାଦରୁ ଜାତ ।

ଭାରତ ବିଦେଶମାନଙ୍କଦ୍ୱାରା ବାରଂବାର ବିଜିତ ହୋଇଅଛି ଏବଂ ଫଳରେ ରାଜନୀତି ନାନା ବାହ୍ୟ ପ୍ରଭାବରେ ତଦନୁରୂପ ପ୍ରଭାବିତ ହେବାର କଥା । ଘଟଣାବଶରେ ଭାରତର ଏହି ରାଜନୀତି କେତେ ପରିବର୍ତ୍ତନର ମଧ୍ୟଦେଇ ଆସିଅଛି ସତ୍ୟ; କିନ୍ତୁ ଅଦ୍ୟାପି ସେହି ଶ୍ରୁତି, ସ୍ମୃତି, ପୁରାଣବର୍ଣ୍ଣିତ ଭାବ ରାଜନୀତିକୁ ମଧ୍ୟ ଜୀବନ୍ତ କରିଛି । ସମସ୍ତ ପ୍ରଭାବ ଓ ପରିବର୍ତ୍ତନ ଭେଦ କରି ଆଜି ମଧ୍ୟ ଆର୍ଯ୍ୟ ସ୍ମରଣ କରେ, “ଅଷ୍ଟନାଂ ଲୋକପାଳାନାଂ ମାତ୍ରାଭିନର୍ମିତୋ ନୃପଃ”, ଅର୍ଥାତ୍, ଅଷ୍ଟଲୋକପାଳମାନଙ୍କ ଅଂଶରେ ରାଜା ନିର୍ମିତ ହୋଇଅଛନ୍ତି । ଯେଉଁ ଦେବତାମାନେ ଲୋକ ପାଳନ କରନ୍ତି, ସେହିମାନଙ୍କ ଅଂଶରେ ନିର୍ମିତ ନ ହେଲେ କେହି ରାଜପଦର ଉପଯୁକ୍ତ ନୁହେ । ସେଥିପାଇଁ ଆଜି ମଧ୍ୟ ଭାରତୀୟ ରାଜାର ବିଶ୍ୱାସ; ତାର ରାଜତ୍ୱ ପ୍ରଜାରଞ୍ଜନ ନିମନ୍ତେ — ନିଜର ଭୋଗବିଳାସ ପାଇଁ ନୁହେ । ଏ ସଂସାରରେ ‘ଚତୁର୍ଣାମାଶ୍ରମାଣାଂ ଚ ଧର୍ମସ୍ୟ ପ୍ରତିଭୁଃ’; ଅର୍ଥାତ୍, ସେ ସବୁ ଅବସ୍ଥାରେ ଥିବା ଲୋକମାନଙ୍କର ଧର୍ମ-କର୍ମ ରକ୍ଷା ନିମନ୍ତେ ଯେପରି କି ଏ ଜଗତରେ ଗୋଟିଏ ନ୍ୟାସୀ । ଏହି ଧର୍ମ ରକ୍ଷା କରିବାପାଇଁ କେବଳ ଜଗତରେ ତାହାର ରାଜତ୍ୱ ।

କାଳଗତିରେ ଭାରତର ଏହି ଆର୍ଯ୍ୟତ୍ୱତା ଅନନ୍ତ ଶାଖା-ପ୍ରଶାଖାରେ ବିଭକ୍ତ ହୋଇଅଛି; ଭିନ୍ନ ଭିନ୍ନ ବିଭାଗରେ ଆର୍ଯ୍ୟଜୀବନର କ୍ରମବିକାଶ ଘଟିଅଛି; ବେଳେବେଳେ ବାହ୍ୟ ପ୍ରଭାବରୁ ଆତ୍ମସଂକୋଚନ ଫଳରେ ବିକାର ମଧ୍ୟ ଦେଖାଦେଇଅଛି; କିନ୍ତୁ ସମସ୍ତ ଶାଖା, ସମସ୍ତ ବିଭାବ, ଏପରି କି ସମସ୍ତ ବିକାର ମଧ୍ୟ, ଆର୍ଯ୍ୟତ୍ୱତାର ବ୍ୟକ୍ତିତ୍ୱ ଓ ଜୀବନ ନୀତିରେ ସାହାଯ୍ୟ ମାତ୍ର କରିଅଛନ୍ତି; କୌଣସି ଶାଖା, ବିଭାବଦିରେ ଆର୍ଯ୍ୟଜୀବନର ମୂଳପିଠ ଓ ସନାତନ ଆଦର୍ଶ ବିଲୟ ପାଇ ନାହିଁ । କାଳଗତିରେ ଜୀବନ ଅନନ୍ତ ବିଭାବ ଓ ଆଂଶିକ ବିକୃତିରେ ପରିପୁଷ୍ଟ ଓ ସାବୟବ ହୋଇଅଛି । ମାତ୍ର ଏ ସମସ୍ତ ପରିପୁଷ୍ଟି ଓ ସମସ୍ତ ଅବୟବ-ବିନ୍ୟାସ ମଧ୍ୟରେ ଭାରତୀୟର ଏକ ଜାତୀୟ ପରଂପରା, ଏକ ମୌଳିକତାର ଅଭ୍ୟୁଦୟ ଏବଂ ଏକ ଜାତୀୟ ଆଦର୍ଶର କ୍ରମବିକାଶ ସ୍ପଷ୍ଟ ଦେଖାଯିବ । ସହସ୍ର ବର୍ଷ ମଧ୍ୟରେ ଜାତୀୟ ଜୀବନ ନାନା

ପ୍ରଭାବ ଭୋଗିଅଛି; ତଥାପି ସେହି ଅନନ୍ୟସାଧାରଣ ମୌଳିକତା ଫଳରେ ଭାରତୀୟ ଆଜି ଗୋଡ୍ର, ପ୍ରବର ନାମରେ ନିଜର ପରିଚୟ ଦିଏ; ଅଜ୍ଞାତ କାଳର ପିତୃପୁରୁଷଙ୍କ ସଂଗେ ସଂପର୍କ ସ୍ଥାପନ କରି ଆପଣାକୁ ଧନ୍ୟମନେକରେ । ସେହି ବଳିଷ୍ଠ ମୌଳିକତା ଓ ସନାତନ ଜାତୀୟ ଆଦର୍ଶରେ ପ୍ରାଣିତ ହୋଇ, ଆର୍ଯ୍ୟସଂଚାର ଆଜି ମଧ୍ୟ ପିତୃପିତାମହଙ୍କ ଚର୍ଯ୍ୟଣବେଳେ କହେ, “ସୋମପାଃ ପିତରସ୍ତୃପ୍ୟତା”, “ବହିଷଦଃ ପିତରସ୍ତୃପ୍ୟତା”, ଅଗ୍ନିଶ୍ଵାଭାଃ ପିତରସ୍ତୃପ୍ୟତା ।” ଅର୍ଥାତ୍, ସୋମପାନକାରୀ ପିତୃମାନେ ତୃପ୍ତ ହୁଅନ୍ତୁ; ଅଗ୍ନି-ଉପାସକ ପିତୃମାନେ ତୃପ୍ତ ହୁଅନ୍ତୁ; ଯଜ୍ଞ ହୋମ କରୁଥିବା ପିତୃମାନେ ତୃପ୍ତ ହୁଅନ୍ତୁ । ବୈଦିକ ତଥା ପ୍ରାଗବୈଦିକ ଯୁଗର ଏହି ଆଦିମ ସ୍ମୃତି, ଆର୍ଯ୍ୟଜୀବନର ଏହି ମହା ପରଂପରା ଭାରତରେ ଆର୍ଯ୍ୟର ସନାତନତ୍ଵ ପ୍ରତିଷ୍ଠିତ ରଖିଅଛି । ଭାରତୀୟ ଆଜି ଯାହା ହେଉ — ତାର ପ୍ରାଣର ଆହ୍ଲାଦକର ବିଶ୍ଵାସ ଏହି ଯେ, ସେହି ସୋମପା, ଯାଜ୍ଞିକ, ଅଗ୍ନିହୋତା ପିତୃପୁରୁଷମାନେ ଆଜି ତାର ଚର୍ଯ୍ୟଣ-ଜଳ ପାନ କରି ସଂତୋଷ ଲଭୁଅଛନ୍ତି — ସ୍ଵରଦେଶରୁ ତାକୁ ଆଶୀର୍ବାଦ କରୁଅଛନ୍ତି ଏବଂ ତାହାକୁ ଦେଖି ନିଜର ବଂଶାବତଂସ ବୋଲି ଅହଂକାର କରୁଅଛନ୍ତି । ପୃଥିବୀରେ ଆଉ ଯେ ଆର୍ଯ୍ୟରକ୍ତ-ପ୍ରସୂତ ଜାତିର କଥା କହ, ଜୀବନର ଏ ପ୍ରାଚୀନତା — ଏ ସ୍ଵାଭାବିକ ବିକାଶ — ଏ ମେରୁଦଣ୍ଡ — ଏ ସନାତନତ୍ଵ କାହାର ଅଛି ?

ଆର୍ଯ୍ୟର ଜୀବନବିକାଶ ସନାତନ; ଅର୍ଥାତ୍ ସର୍ବଦା ଏହା ପ୍ରାକୃତିକ ବେଷ୍ଟନୀରୁ ନୂତନ ନୂତନ ଉପାଦାନ ସଂଗ୍ରହ କରି, ଆଦର୍ଶ ଅନୁସରଣରେ ନିଜର ଅଭାବ ଓ ଆକାଂକ୍ଷା ପୂର୍ଣ୍ଣ କରୁଅଛି । ଏହା ମୂଳରୁ ଏକ ଥିଲେ ମଧ୍ୟ, ପ୍ରତିଦିନ ନୂତନ ବିଭାବ, ନୂତନ ଅବୟବରେ ପୁଷ୍ଟ ଓ ବର୍ଦ୍ଧିତ ହେଉଅଛି । ଆର୍ଯ୍ୟଧର୍ମ ଭାରତର ପ୍ରକୃତିରେ ଜାତ ଏବଂ ଭାରତରେ ନିଜର ଆତ୍ମବିକାଶ କରିବାରେ ପୁଷ୍ଟ; ତେଣୁ ଏହା ସନାତନ ଓ ମୌଳିକ । ଏଥିପାଇଁ ଏଥିରେ ପୃଥିବୀର ସବୁ ପ୍ରକାର ସଭ୍ୟତା ଓ ସବୁ ପ୍ରକାର ଧର୍ମ, ମତବାଦ କାଳକ୍ରମେ ବିଭାବରୂପେ ବିକାଶ ପାଇଅଛି । ଜୀବନର ସମୂହ ବିକାଶରେ କୌଣସି ବିଭାବର ଯଥେଚ୍ଛାଚାର ନାହିଁ । ପ୍ରଥମେ ସବୁଠାରେ ଜାତିର ମୌଳିକ ଓ ସନାତନ ଜୀବନ ବିକାଶ ପାଏ; ସେଥିରେ ଗୋଟିଏ ପରଂପରା ପୁଷ୍ଟିଉଠେ; କିନ୍ତୁ କୌଣସି ବ୍ୟକ୍ତିର ବା ଭାବାଚରର ପ୍ରଭାବରେ ସେ ପରଂପରା ଛିନ୍ନ ହେଲେ, ଜୀବନର ସନାତନତ୍ଵ ଓ ମୌଳିକତା ରହେ ନାହିଁ । କାହିଁକି ନା, ଜାତି ନିଜର ଆବଶ୍ୟକମତେ ଉପାଦାନ ସଂଗ୍ରହ କରି ଆତ୍ମରକ୍ଷା କରିନାହିଁ; ଅନ୍ୟର ପ୍ରଭାବରେ ଆତ୍ମବିସ୍ମୃତ ହେବା ଫଳରେ ଆତ୍ମନାଶରେ ପଡ଼ିଅଛି । ସେଥିପାଇଁ ପ୍ରଚାରିତ ଧର୍ମ, ମତବାଦ, ଭାବ ବା ନୀତି ଫଳରେ ଯେଉଁ ଜାତୀୟତା ଗଢ଼ା ହୁଏ, ତାହା ମୌଳିକ

ବା ସନାତନ ହୋଇ ନ ପାରେ । ତାହା ଜନ୍ମରୁ ଏପର୍ଯ୍ୟନ୍ତ ପ୍ରକୃତିର ସହଜ କ୍ରିୟାରେ ଏକ ନୀତି ଓ ଆଦର୍ଶ ଅନୁସରଣ କରି ସ୍ୱାଭାବିକ ବିକାଶରେ ବଢ଼ିନାଲ; ବରଂ ଏହା ବିଭାବ-ବିଶେଷର ସମୂହ ଶକ୍ତି ଉପରେ ଯଥେଚ୍ଛାଚାରର ଫଳ ।

ଭାରତୀୟ ସଭ୍ୟତା ଉପରେ ବିଦେଶ ପ୍ରଭାବ ପଡ଼ିଛି । ଭାରତ-ଜୀବନ ବେଳେବେଳେ ବୈଦେଶିକମାନଙ୍କର ଘୋର ଅତ୍ୟାଚାର, ଉପଦ୍ରବ ଭୋଗିଛି । ଭାରତ-ସଂପଦ-ଲୋଭରେ ବିଦେଶୀମାନେ ବାରଂବାର ଏହାକୁ ଆକ୍ରମଣ କରିଅଛନ୍ତି ଏବଂ ଭାରତରେ ନିଜର ଧର୍ମ, ନିଜର ସଭ୍ୟତା ବଳପୂର୍ବକ ପ୍ରଚାର କରିବାରେ ମଧ୍ୟ ପ୍ରୟାସ କରିଅଛନ୍ତି; କିନ୍ତୁ ଭାରତର ମେରୁଦଂଡ଼ ସେଥିରେ ଟଳି ନାଲ । ଏସବୁ ସତ୍ତ୍ୱେ ଭାରତର ସଭ୍ୟତାର ସ୍ୱାତନ୍ତ୍ର୍ୟ ଲୋପ ପାଇ ନାଲ — ଏହାହିଁ କହିବାର ଚାପୂର୍ଯ୍ୟ ।

ଦୁର୍ବଳ ଓ କ୍ଷୀଣସତ୍ତ୍ୱ ଲୋକ ପ୍ରବଳ ଓ ଶକ୍ତିମାନ ଲୋକଦ୍ୱାରା ଆକ୍ରାନ୍ତ ହେଲେ, ବେଳେବେଳେ ଅଭିଭୂତ ହୁଏ ଓ ପ୍ରବଳର ଅନୁକରଣ କରିଯାଏ । ପ୍ରଭୁ ଅନ୍ୟାୟ ଓ ଦୁରାଚାର କଲେ, ଭୃତ୍ୟ ବେଳେବେଳେ ସାହାଯ୍ୟ କରେ; ମାତ୍ର ସମସ୍ତେ ସଂସର୍ଗର ଦୋଷ ଗୁଣ ସମାନ ଭାବରେ ଗ୍ରହଣ କରନ୍ତି ନାଲ, କେହି କେହି ବରାବର ବଦଳିଯାଆନ୍ତି । ମାତ୍ର ଯେଉଁମାନଙ୍କର ବ୍ୟକ୍ତିତ୍ୱ ଦୃଢ଼ ଓ ଆଦର୍ଶ ସ୍ଥିର, ସେମାନେ ବିଜିତ, ଭୃତ୍ୟ, ସଂଗୀ, ସଂସର୍ଗୀ, ସହଚର, ଯେ ହୁଅନ୍ତୁ, ସବୁବେଳେ ନିଜେ ନିଜର ଜୀବନକୁ ଚଳାନ୍ତି; ଭଲ ମଂଦ ବାଛି, ଯାହା ଦରକାର ତାହା ଶିକ୍ଷା କରନ୍ତି । ସେଥିରେ ତାଙ୍କର ଜୀବନ ବିକାଶ ଓ ବୃଦ୍ଧି ପାଏ; ନିଜତ୍ୱ ହରାଇ ଅନ୍ୟ ଜୀବନର ଆଦର୍ଶ ଗ୍ରହଣ କରେ ନାଲ । ‘ବାଳାଦପି ସୁଭାଷିତା’, ଅର୍ଥାତ୍, ବାଳକଠାରୁ ଭଲକଥା ଶ୍ରବଣ କରିବା ବଳିଷ୍ଠ ଜୀବନର ଲକ୍ଷଣ; ମାତ୍ର ‘ଯଖନ୍ ଯେମନ୍, ତଖନ୍ ତେମନ୍’ ଅବସ୍ଥା ଅତି ଦୁର୍ବଳ ବ୍ୟକ୍ତିତ୍ୱ ପ୍ରକାଶ କରେ ।

ଭାରତରେ ଗ୍ରୀକ୍, ଶକ, ମୁସଲମାନ ଓ ଖିରସ୍ତାନ, ବିଜେତା ଓ ଧର୍ମ-ପ୍ରଚାରକ ଭାବରେ ବହୁ ଚେଷ୍ଟା କରିଅଛନ୍ତି; ଲକ୍ଷ ଲକ୍ଷ ନରନାରୀମାନଙ୍କର ସନାତନ ଆଦର୍ଶ ମଧ୍ୟ ବଦଳାଇ ଅଛନ୍ତି; ମାତ୍ର ଭାରତର ସମୂହ ଜାତୀୟ ଜୀବନ ନଷ୍ଟ ହୋଇ ନାଲ । ବେଳେବେଳେ ବିଦେଶୀୟମାନଙ୍କଠାରୁ ଆହରଣ କରି ଭାରତ ନିଜର ବ୍ୟକ୍ତିତ୍ୱ ପୁଷ୍ଟ କରିଅଛି; କିନ୍ତୁ କେବେ କାହାରି ପ୍ରଭାବରେ ଆତ୍ମବିସ୍ମୃତ ହୋଇନାଲ । ଧର୍ମପ୍ରଚାର ପାଇଁ ବିଦେଶୀମାନେ ଜୁଲୁମ କରିଅଛନ୍ତି, ପାଦ୍ରୀମାନେ ଲୋଭନୀୟ ଚାତୁରିରେ ଭୁଲାଇଅଛନ୍ତି; ଆଜି ମଧ୍ୟ ନବ ପାଶ୍ଚାତ୍ୟ ସଭ୍ୟତାରେ ଆପାତମୋହନ ରୂପଛଟା ଓ କୃତ୍ରିମତାର ଆଶୁ ଚୂପ୍ରିକର ବୈଭବ, ଅପରିଚ୍ଛାତ ଭାବରେ ଏ ଜାତିର ଜୀବନ ଆଦର୍ଶ ବଦଳାଇ ଦେବାକୁ ବସିଅଛି; କିନ୍ତୁ ଏସବୁ ସତ୍ତ୍ୱେ ଆର୍ଯ୍ୟର ସନାତନ ଧର୍ମ ଓ ସଭ୍ୟତା, ପରଂପରାବିଧାନର

ଅପରିଚ୍ଛେଦ୍ୟ ମୌଳିକତା, କର୍ମମୟ ଜୀବନର ସାଧୁ ସ୍ଵାଭାବିକ ଧର୍ମନିଷ୍ଠା, ସମାଜର ପ୍ରାକୃତିକ ଓ କର୍ତ୍ତବ୍ୟମୟ ପ୍ରତିଷ୍ଠାନ ପ୍ରଭୃତି ଆର୍ଯ୍ୟଜୀବନକୁ ଭାରତରେ ଜାଗ୍ରତ ରଖିଅଛି ଓ ରଖିବ ।

କେବଳ ଅନ୍ୟ ଜାତିର ପ୍ରଭାବରେ ଯେ ଭାରତୀୟ ଆର୍ଯ୍ୟ ଆତ୍ମବିକ୍ରୟ କରି ନାହିଁ, ସେତିକି ତାହାର ବିଶେଷତ୍ଵ ନୁହେଁ । ଅନ୍ୟମାନେ ଭାରତଭୂମିରେ ଜୋରଜବରଦସ୍ତ୍ର ଦେଖାଇ ସୁଦ୍ଧା ନିଜର ବ୍ୟକ୍ତିତ୍ଵ-ପ୍ରତିଷ୍ଠା କରି ପାରି ନାହାନ୍ତି; କିନ୍ତୁ ଭାରତ ଜାତୀୟତାର ବିଶ୍ଵାଳ ସମାତନ ବ୍ୟକ୍ତିତ୍ଵ ଆପେ ଆପେ ପ୍ରଚାରିତ ହୋଇ, ଜଗତର ସମୂହ ସଭ୍ୟତା ପୁଷ୍ଟ କରିଅଛି । ବର୍ମ ପ୍ରତ୍ୟକ୍ଷ ପ୍ରବର୍ତ୍ତନା ବିନା ଭାରତସଭ୍ୟତା ପୃଥିବୀରେ ଯେତେ ପ୍ରଚାରିତ ହୋଇଅଛି, ବଳପୂର୍ବକ ପ୍ରଚାରିତ ହୋଇ ଅନ୍ୟ ସଭ୍ୟତାର ପ୍ରଭାବ ଭାରତରେ ସେତେ ପଶିପାରିଅଛି କି ନା ସଂଦେହ । ସେ କାଳର ମୁସଲମାନ ତରବାରିଧାରରେ ଏବଂ ସବୁ କାଳେ ଖିରସ୍ତାନ ପ୍ରଲୋଭନ ଦେଖାଇ ଓ ନୀତି କୌଶଳ ଅବଲଂବନ କରି ନିଜର ଧର୍ମପ୍ରଚାର କରନ୍ତି; କିନ୍ତୁ ବୌଦ୍ଧର ସାମ୍ୟବାଦ-ନୀତି ଓ ସାଧନା ବଳରେ ନିର୍ବାଣପ୍ରାପ୍ତିର ଦୀକ୍ଷା, କି ମୋହନ ପ୍ରଭାବରେ ସାର୍ବ ଶତାନ୍ତା ମଧ୍ୟରେ ସ୍ଵେଦଠାରୁ ଜାପାନ ଓ ସାଇବେରିଆଠାରୁ ସିଂହଳ ପର୍ଯ୍ୟନ୍ତ ଅର୍ଦ୍ଧ-ଜଗତରେ ବ୍ୟାପିଥିଲା, ତାହା ଯୁକ୍ତିବାଦୀମାନେ ଅନୁମାନ କରି ପାରିବେ କି? ସେହି ସୂତ୍ରରେ ପ୍ରାଚୀନ ଗ୍ରୀସ୍ ଭାରତରୁ ଦର୍ଶନ-ମତ ଗ୍ରହଣ କରିଥିବାର ପଂଡିତମାନେ ଛିନ୍ନ କରୁଅଛନ୍ତି; ସେଥିରେହିଁ ଗ୍ରୀସର ଆରିଷ୍ଟଟଲ୍ ଓ ସାଂଖ୍ୟ, ଦୁହିଁଙ୍କର ସୃଷ୍ଟିବ୍ୟାଖ୍ୟା ଏକପ୍ରକାର ହୋଇଅଛି; ପୁଣି ସେହିପରି କେତେ ବିଭାବରେ, କେତେ ପ୍ରକାରରେ ଯେ ବୌଦ୍ଧ ଧର୍ମ-ଦୀକ୍ଷାଦ୍ଵାରା ଆର୍ଯ୍ୟସଭ୍ୟତା ପୃଥିବୀରେ ପ୍ରଚାରିତ ହୋଇଥିବ, ତାହା ଆଜି କିଏ କହିପାରେ ?

ପ୍ରାଚୀନ ଭାରତର ଧାରାବାହିକ ଇତିହାସ ଏପର୍ଯ୍ୟନ୍ତ ମିଳି ନାହିଁ; କିନ୍ତୁ ଅତି ଆଦିମ ଯୁଗରୁ ଭାରତର ସଭ୍ୟତା ପୃଥିବୀରେ ସଭ୍ୟତାର ମୂଳମଂତ୍ର ପ୍ରଚାର କରିଥିବାର ଭୂରି ଭୂରି ପ୍ରମାଣ ମିଳିଅଛି । ଅଂକ ଗଣିବାର ପ୍ରଣାଳୀ ଅର୍ଥାତ୍ ଏକ, ଦଶ, ଶତ, ସହସ୍ର ପ୍ରଭୃତି ଦଶଗୁଣୋତ୍ତର ବିଧାନରେ ଅଳ୍ପ ଗଣିବାର ରୀତି ଭାରତରୁ ପୃଥିବୀ ଗ୍ରହଣ କରିଅଛି, ଏହା ସର୍ବବାଦୀସମ୍ମତ । ବାଜଗଣିତର ତତ୍ତ୍ଵ ଭାରତରେ ପ୍ରଥମେ ଆବିଷ୍କୃତ ହୋଇଥିଲା । ଇଉକ୍ଲିଡ୍‌ଙ୍କ ଜ୍ୟାମିତିର ମୂଳତତ୍ତ୍ଵ ସିକନ୍ଦରବାହିନୀ ଭାରତର ଯଜ୍ଞବେଦୀ ଓ ମଂତଳବିନ୍ୟାସାଦିରୁ ଗ୍ରହଣ କରିଥିବାର ଆଭାସ ମିଳେ । ବୈଦ୍ୟଶାସ୍ତ୍ରରେ ଭାରତ ଜଗତର ଆଦି ଶିକ୍ଷାଗୁରୁ । ରସାୟନତତ୍ତ୍ଵ ମଧ୍ୟ ଭାରତରେ ଅତି ପ୍ରାଚୀନ କାଳରେ ଆବିଷ୍କୃତ ହୋଇଥିଲା ବୋଲି ପ୍ରମାଣ ମିଳିଅଛି । ଏହିପରି ଅନୁସଂଧାନରେ ଜଣାଯାଉଅଛି, ଭାରତର ମୌଳିକ ତତ୍ତ୍ଵରାଶି ଯୁଗେ-ଯୁଗେ ପାରସ୍ୟ ଓ ଆରବ ବାଟେ

ଇଉରୋପରେ ପ୍ରଚାର ଲାଭିଥିଲା । ପ୍ରାଚୀନ କାଳରେ ପାରସ୍ୟ, ଆରବ ଓ ଭାରତ ମଧ୍ୟରେ ବହୁପ୍ରକାର ଆଦାନ-ପ୍ରଦାନ ଚଳୁଥିଲା ଓ ଏ ସମସ୍ତ ପ୍ରାଚ୍ୟରାଜ୍ୟର ସଭ୍ୟତାର ପ୍ରକୃତି ପ୍ରାୟ ଏକ ଥିଲା । ଆର୍ଯ୍ୟଜୀବନ ଆଜି ଭାରତରେ ଯେଉଁ ସନାତନ ଆଦର୍ଶ ଅନୁସରଣ କରି ଚାଲିଅଛି, ସମସ୍ତ ପ୍ରାଚ୍ୟଦେଶରେ ଦିନେ ସେହି ଜାତୀୟ ଆଦର୍ଶ ଥିଲା । ଏହି ସବୁ ଦେଶରେ, ଏପରି କି ପ୍ରାଚୀନ ଗ୍ରୀସରେ ମଧ୍ୟ, ଜୀବନ ସ୍ୱାଭାବିକ ବିକାଶରେ ବଢୁଥିଲା । ଖ୍ରୀଷ୍ଟ, ମହମ୍ମଦ ପ୍ରଭୃତି ଏହି ପ୍ରାଚ୍ୟ ଜାତି ମଧ୍ୟରେ ଜନ୍ମିଥିଲେ ସତ୍ୟ; ମାତ୍ର ସେ ଶଂକର, ଚୈତନ୍ୟଙ୍କ ପରି ନିଜର ପ୍ରଚାରିତ ମତକୁ ଜାତିର ସନାତନ ପରଂପରାର ଭିତ୍ତିରେ ସ୍ଥାପନ କରିନାହାନ୍ତି । ସେମାନେ ଜାତିର ପାରଂପରିକ ବିଧି ବିରୁଦ୍ଧରେ ନିଜର ବ୍ୟକ୍ତିଗତ ମତ ପ୍ରଚାର କରି ଜାତିର ସନାତନ ବ୍ୟକ୍ତିତ୍ୱ ପରଂପରା ଛିଂତାଇଦେଲେ । ସେମାନେ କହିଲେ, “ପ୍ରାଚୀନ ପରଂପରା ଛାଡ଼ି, ଆତ୍ମର ପ୍ରଚାରିତ ସତ୍ୟପଥା ଗ୍ରହଣ କର ।” ଶଂକର, ଚୈତନ୍ୟ ଆଦି କିଂତୁ ତାହା କରିନାହାନ୍ତି । ସେମାନଙ୍କ ପ୍ରଚାରିତ ମତ ଜାତୀୟ ଜୀବନର ବିଶାଳ ଗଂତି ମଧ୍ୟରେ ଗୋଟିଏ ବିଭାବର ବିକାଶ ମାତ୍ର । ସେମାନଙ୍କର ପ୍ରଚାରିତ ମତ ସନାତନ ବେଦଧର୍ମରୁ ବିଚ୍ଛିନ୍ନ ନୁହେଁ । ସେମାନେ ବେଦବେଦାନ୍ତର ବ୍ୟାଖ୍ୟା ମାତ୍ର କରି ନିଜ ମତ ସ୍ଥାପନ କରିଅଛନ୍ତି । ବାଲବେଳ୍ କିଂବା କୋରାନ୍ ପରି କୌଣସି ବ୍ୟକ୍ତିଗତ ପଂଥାକୁ ନିଜ ବେଦରୂପେ ଧରାଇ ଦେଇ ଜାତିକୁ ପରଂପରାରୁ ଛିନ୍ନ କରିନାହାନ୍ତି । ତାଙ୍କ ମତବାଦରେ ଜୀବନର ସ୍ୱାଭାବିକ ବିକାଶରେ ବ୍ୟକ୍ତିର ଯଥେଚ୍ଛାଚାର ନାହିଁ ।

ସନାତନ ବେଦମତରୁ ଭିନ୍ନ ବୋଲି କେହି କେହି ବାହାରରୁ ଦେଖି ବୌଦ୍ଧଧର୍ମକୁ ପରଂପରାରୁ ବିଚ୍ଛିନ୍ନ ବୋଲି ମନେକରନ୍ତି; କିଂତୁ ତାହା ନୁହେଁ । ବୌଦ୍ଧର ସାଧନା, କର୍ମବାଦ, ପୁନର୍ଜନ୍ମ ପ୍ରଭୃତି ଯେ କେବଳ ସନାତନ ମତ ସଂଗେ ସଂପର୍କ ରଖିଅଛି, ତାହା ନୁହେଁ; ବୌଦ୍ଧର ପୁରାଣ, ଉପାଖ୍ୟାନ, ତନ୍ତ୍ର, ପିତୃସ୍ମୃତି, ଶିକ୍ଷା, ଦାକ୍ଷା, ଆଚାର୍ଯ୍ୟ, ପରିବାର, ଭିକ୍ଷୁ, ଶ୍ରମଣ, ତିତିକ୍ଷା, ରାଜନୀତି ପ୍ରଭୃତି ସମସ୍ତ ଆର୍ଯ୍ୟ-ପରଂପରାର ଚିହ୍ନ । ପୁଣି ବୌଦ୍ଧଧର୍ମର ମହା ସହିଷ୍ଟତା ଓ ସାମ୍ୟବାଦର ବିଶେଷତ୍ୱ ଯେ, ସେ କୌଣସି ଧର୍ମମତ ବା ପରଂପରା ବିରୁଦ୍ଧରେ ଆତ୍ମପ୍ରତିଷ୍ଠା କରିବାର ପ୍ରୟାସ କେବେହେଁ କରିନାହିଁ । ସେଥିରେହିଁ ଆର୍ଯ୍ୟଜୀବନର ପରଂପରା ବୌଦ୍ଧଧର୍ମ ଭିତରେ ମଧ୍ୟ ପୁଟି ଦିଶୁଅଛି । ବେଦରୁ ଆପାତତଃ ବିଚ୍ଛିନ୍ନ ହେଲେହେଁ ଆର୍ଯ୍ୟ-ପରଂପରାରେ ବୌଦ୍ଧଧର୍ମର ଅଂଗପ୍ରତ୍ୟଂଗ ଓ ସମସ୍ତ ଅବୟବ ନିର୍ମିତ ହୋଇଯାଇଅଛି ।

ପୁଣି କେବଳ ଧର୍ମମତର ନୂତନତ୍ୱରେ ଯେ ଜାତୀୟ ପରଂପରା ଛିନ୍ନ ହୁଏ, ତାହା ନୁହେଁ । ଖ୍ରୀଷ୍ଟ, ମୁସଲମାନ ପ୍ରଭୃତି ବିଭିନ୍ନ ଧର୍ମମତ ଆର୍ଯ୍ୟଧର୍ମର ବିଶ୍ୱତୋମୁଖ ଶାଖା ସଂପ୍ରଦାୟ ମଧ୍ୟରେ ରହିଅଛି; କିଂତୁ ସେଥିରେ ଜାତୀୟ

ପରଂପରା ଲକ୍ଷ୍ୟଭ୍ରଷ୍ଟ ହୋଇ ନାହିଁ; ବରଂ ଭାବିବା ଅସ୍ଵାଭାବିକ ନୁହେଁ ଯେ, ପ୍ରାଚ୍ୟ ମନାଷୀ ଖ୍ରୀଷ୍ଟ ଓ ମହମ୍ମଦ, ସେମାନଙ୍କର ଧର୍ମମତର ଆଭାସ ଆର୍ଯ୍ୟର ସାର୍ବଜନୀନ ଧର୍ମତତ୍ତ୍ଵରୁ ପାଇଥିବେ। ଅବଶ୍ୟ ଅନୁମାନ ଛଡ଼ା ଏ କ୍ଷେତ୍ରରେ ଏପର୍ଯ୍ୟନ୍ତ ଅନ୍ୟ କୌଣସି ବିଶେଷ ପ୍ରମାଣ ନାହିଁ। ମାତ୍ର ଆର୍ଯ୍ୟଜୀବନର ବିଭାବସରୁ, ବିଶେଷତଃ ଭାରତର ଚତୁରାଶିଦ୍ଵାରା ଇଉରୋପର ମତ ଯେ କାଳେ କାଳେ ପ୍ରଭାବିତ ହୋଇଅଛି, ତାର ପ୍ରମାଣ ଯଥେଷ୍ଟ। ନବଯୁଗର ଦାର୍ଶନିକଗୁରୁ ସ୍ପିନୋଜାଙ୍କ ଦର୍ଶନମତ ସଂବ୍ୟସରେ ଯାହା ଜଣାପଡ଼ିଅଛି, ତାହା ଏହାର ଗୋଟିଏ ମାତ୍ର ଉଦାହରଣ। ତାଙ୍କର ଦର୍ଶନ ମତ ବହୁ ପରିମାଣରେ ଅସଂପୂର୍ଣ୍ଣ ଓ ଅପରିପକ୍ୱ ବେଦାନ୍ତ ମତ ପରି ବୋଧହୁଏ। ବହୁକାଳଯାଏ ଏହି ମତଟି ଇଉରୋପରେ ସ୍ଵାଧୀନ ଚିନ୍ତା ପ୍ରସୂତ ବୋଲି ଗୃହୀତ ହୋଇଥିଲା। ଏବେ ପ୍ରତ୍ୟେକ ବିଦ୍ଵାନେ ସ୍ଥିର କରିଅଛନ୍ତି, ସ୍ପିନୋଜା ଯୌବନରେ ଥରେ ପାରସ୍ୟକୁ ଆସିଥିଲେ। ସେଠାରେ ଉପନିଷଦ୍ଵର ଗୋଟିଏ ଅସଂପୂର୍ଣ୍ଣ ଆରବୀୟ ଅନୁବାଦ ତାଙ୍କର ହସ୍ତଗତ ହୋଇଥିଲା। ସେହି ବଳରେ ସେ ନିଜର ଦର୍ଶନମତ ପ୍ରକାଶ କଲେ ଏବଂ ଆଜି ସମସ୍ତ ଆଧୁନିକ ଇଉରୋପୀୟ ଦର୍ଶନ ସ୍ପିନୋଜା-ଦର୍ଶନର ବିକାଶ ମାତ୍ର।

ଏପରି ଲକ୍ଷିତ ଓ ଅଲକ୍ଷିତ ଭାବରେ କଳା, ଶିଳ୍ପ, ବାଣିଜ୍ୟ, ଉପନିବେଶ, ବିଧି, ବ୍ୟବହାର, ପ୍ରଚାର, ପର୍ଯ୍ୟଟନ ପ୍ରଭୃତି ନାନାପ୍ରକାରରେ କି ସୂତ୍ରରେ କେତେବେଳେ ଭାରତର ମୌଳିକ ସଭ୍ୟତା ପୃଥିବୀରେ ପ୍ରଚାରିତ ହୋଇଅଛି, ତାହାର ଇୟତ୍ତା ନାହିଁ। ଗ୍ରୀକ୍ ପଂଡିତ ମେଗାସ୍ଥିନିସ୍, ଜର୍ମାନ ମନାଷୀ ସୋପେନ୍ ହାଓସାର୍ ଓ ଅତି ଆଧୁନିକ ମୋକ୍ସମୁଲାର୍ ପ୍ରଭୃତି ଭାରତ ସଭ୍ୟତାର ଆଲୋଚନାରେ ବିସ୍ମୟ ଓ ଆନନ୍ଦ ପାଇଥିବା କଥା ସମସ୍ତେ ଜାଣିଥିବେ। ଏହିପରି ବିସ୍ମୟ ଓ ଆନନ୍ଦ ଆସିଲେ ବ୍ୟକ୍ତି ବା ଜାତି ଭାବ ଓ ଆଦର୍ଶ ବିଶେଷର ଗୌରବରେ ପ୍ରଭାବିତ ଓ ଅନୁପ୍ରାଣିତ ହେବା ସ୍ଵାଭାବିକ।

ଏ ସମସ୍ତ ଲକ୍ଷିତ ଅଲକ୍ଷିତ ପ୍ରଭାବ ସତ୍ତ୍ଵେ, ସେ ସବୁ ଦେଶରେ ଆର୍ଯ୍ୟଜୀବନର ପରଂପରା ନାହିଁ। ଯଦି କେବେ ମୌଳିକ ସନାତନ ପରଂପରା ଥିଲା, ତାହା ଲୋପ ପାଇଅଛି। ମୁଖ୍ୟତଃ ଆର୍ଯ୍ୟସଭ୍ୟତା ହେଉ ବା ନ ହେଉ, ପ୍ରତ୍ୟେକ ଦେଶରେ ଜାତିର ସ୍ଵଭାବ ବିକାଶ ସଂଗେ ସଂଗେ ଗୋଟିଏ ସର୍ବତୋମୁଖୀ ସହଜ ଓ ମୌଳିକ ଅର୍ଥାତ୍ ସନାତନ ପରଂପରା ପୁଟିଉଠେ। ବ୍ୟକ୍ତିର ଉଚ୍ଛ୍ଵଳ ମତବାଦ, କିଂବା ବାହାରର କୌଣସି ଘୋର ପ୍ରଭାବର ବାତ୍ୟା ତାହାକୁ ଧ୍ଵଂସ ନ କଲେ ସେ ମରିଯାଏ ନାହିଁ। ଖ୍ରୀଷ୍ଟ ଓ ମହମ୍ମଦ ନିଜ ନିଜର ସ୍ଵତନ୍ତ୍ର ମତବାଦ ଓ ନୂତନ ଆଦର୍ଶ ନିଜ ଦେଶରେ ପ୍ରଚାର କଲେ। ହୁଏତ ନିଜ ଦେଶରେ ତାହା ସନାତନ ପରଂପରାର ଗୋଟିଏ ମାତ୍ର ବିଭାବ ହୋଇପାରେ

ଏବଂ ସେହି ଏକମାତ୍ର ବିଭାବରେ ଜାତିର ସମୂହ ଜୀବନ ପ୍ରଭାବିତ ହେବାରୁ ଜୀବନର ପ୍ରାଚୀନ ପରଂପରା ଲୁପ୍ତ ହେଲା । କୌଣସି ବରଗଛର ଗୋଟିଏ ଡାଳରୁ ଯେପରି ସ୍ୱତନ୍ତ୍ର ଗଛ ହୁଏ ଏବଂ ତାହାର ବ୍ୟାପ୍ତିରେ ମୂଳଗଛଟି ନିସ୍ତେଜ ହୋଇ ମରିଯାଏ, ସେସବୁ ଦେଶରେ ସେହିପରି ମୌଳିକ ସମ୍ପାଦନ ପରଂପରା ଲୁଚିଗଲା ଓ ସେହି ଧର୍ମର ଆଦର୍ଶମାନ କାଳକ୍ରମେ ବିଦେଶକୁ ପ୍ରଭାବିତ କରି ସେଠାରେ ମଧ୍ୟ ମୌଳିକତା ଲୋପକଲା । ଏହି ବ୍ୟକ୍ତିଗତ ଆଦର୍ଶମାନଙ୍କର ସମ୍ମୁଖରେ ସେ ସବୁ ଦେଶର ପରଂପରା ଦୃଢ଼ ରହିବା ଭଳି ସେଥିରେ ହୁଏତ ଶକ୍ତି ନ ଥିଲା । ସେମାନଙ୍କର ମେରୁଦଂତ ଭାଙ୍ଗିଗଲା ।

ମାତ୍ର ଅଶେଷ ଅତ୍ୟାଚାର, ପ୍ରଲୋଭନ ଓ ବିଜାତୀୟ ପ୍ରଭାବ ସମ୍ମୁଖରେ ମେରୁଦଂତ ଦୃଢ଼ ରଖି, ଭାରତର ଆର୍ଯ୍ୟଜୀବନ ନିଜର ସ୍ୱାଭାବିକ ଦୀପ୍ତି ପ୍ରଚାର କରିଆସିଅଛି । ସମସ୍ତ ନୂତନତା ଏହାର ବିକାଶରେ ସାହାଯ୍ୟ କରିଆସିଅଛି; ଫଳରେ ଏହି ଆର୍ଯ୍ୟଜୀବନର ପ୍ରାକୃତିକ ବର୍ଧନ ଓ ସମ୍ପାଦନ ଅନୁଷ୍ଠାନ ଚିରକାଳ ଅସ୍ତୁଣ୍ଣ ରହିଅଛି । ପୁଣି ଏହା ଅନନ୍ୟସାଧାରଣ ଦୀପ୍ତିରେ ପୃଥ୍ବୀରେ ଜ୍ୟୋତି ବିକାଶ କରି ନିଜର ବିକାଶରେ ବ୍ୟକ୍ତିତ୍ୱର ସୁବିଷ୍ଣାଣୀ ପ୍ରଭାବ ପ୍ରକାଶ କରିଆସିଅଛି ଓ ଜୀବଂତ ନୀତିରେ ମହାୟାନ ଆଦର୍ଶର ଅନୁସରଣ କରି, ସମ୍ପାଦନ ପରଂପରାରେ ଜୀବିତ ରହି ସ୍ଥିର ଅଛି । ଭିନ୍ନ ଆଦର୍ଶମାନଙ୍କର ପ୍ରଭାବରେ ଯୁଗେ-ଯୁଗେ ଏହା ପୁଷ୍ଟ ହୋଇଅଛି, ପୁଣି ଏହି ବିଶ୍ୱତୋମୁଖ ବିକାଶ ଫଳରେ ଭାରତର ଆର୍ଯ୍ୟଜୀବନ ଏକ ବ୍ୟାପକ ଓ ବିଶ୍ୱଜନୀନ ସତ୍ୟତାରେ ନିଜର ପୁଷ୍ଟ ପୁରାଣ ମଣ୍ଡଳ ଉନ୍ମୋଳନ କରି, ସ୍ୱାଭାବିକ ଜୀବନ ଦୀପ୍ତି ଓ ବିଶ୍ୱମୋହନ ଜାଗରଣରେ ଜଗତ ଉଜ୍ଜ୍ୱଳ କରିବାର ସେହି ପୁଣ୍ୟ ଅଧିକାରରେ ପ୍ରତିଷ୍ଠିତ ରହିଅଛି ।

ଦ୍ଵିତୀୟ ଅଧ୍ୟାୟ

ଆର୍ଯ୍ୟଜୀବନର ବୀଜ — ଜୀବନ-ସଂଭୋଗ

ଜୀବନ ଗୋଟିଏ ଆଦର୍ଶର ନିୟମିତ ବିକାଶ-ପରଂପରା । ଏ ବିକାଶରେ ବେଳେବେଳେ ତାହାର ନୂତନ ନୂତନ ବିଭାବ ପୁଟିଉଠେ । ଏ ସମସ୍ତ ବିଭାବରେ ଆଦର୍ଶର ଶୃଙ୍ଖଳା ଥାଏ ଓ ପର୍ଯ୍ୟାଲୋଚନା କଲେ ଦେଖାଯିବ, ପ୍ରତ୍ୟେକ ନୂତନ ବିଭାବ ମୂଳରେ ଗୋଟିଏ ଗୋଟିଏ ଅଭାବ ଅଛି । ଆଦର୍ଶ ପାଇବାକୁ ଗଲାବେଳେ, ପୁଣି ହେବାକୁ ଇଚ୍ଛା କଲାବେଳେ, ଅଭାବ ସ୍ଵାଭାବିକ । ଏହି ଅଭାବରୁ ଆକାଂକ୍ଷା ଓ ଏହି ଆକାଂକ୍ଷାହିଁ ସଂଭୋଗ-ସୂତ୍ର । ଅତଏବ ସମସ୍ତ ଜୀବନକୁ ଗୋଟିଏ ସଂଭୋଗର ପରଂପରା କୁହାଯାଇପାରେ; ମାତ୍ର ସେ ସଂଭୋଗ ସଂଗେ ସଂଗେ ଅଭାବ ନିତ୍ୟ ପ୍ରୋତ ରହିଅଛି । ମୋଚକଥା, ଆଦର୍ଶ ଥିଲେ ଅଭାବ ଅଛି; ଅଭାବ ନ ଥିଲେ ବିକାଶ ଅସଂଭବ । ସମସ୍ତ ବିକାଶରେ ଆତ୍ମଲାଭ ଓ ଏହି ଆତ୍ମଲାଭହିଁ ସଂଭୋଗ । ଅତଏବ ଅଭାବ ବିକାଶର ବୀଜ ଓ ସଂଭୋଗର ବିଭାବାଂତର । ଅଭାବପୂରଣର ଆକାଂକ୍ଷାହିଁ ଜୀବନର ଲକ୍ଷଣ; ପୁଣି ସମସ୍ତ ଜୀବନ-ସଂଗ୍ରାମ ମୂଳରେ ଏହି ଐଶା ଆକାଂକ୍ଷା ବିଦ୍ୟମାନ । ସଂଭୋଗ ସଂଗେ ଅଭାବର ଏହି ନିତ୍ୟ ସଂବନ୍ଧ ସାଧାରଣତଃ ସୁବୋଧ । ଏହାହିଁ ଜୀବନକୁ ଗୋଟିଏ ପ୍ରହେଳିକା କରି ରଖିଅଛି । ବିକାଶରେ ଅଭାବ ଅପରିହାର୍ଯ୍ୟ ହେଲେହେଁ, ଅଭାବ ବିକାଶ ନୁହେଁ — କେବଳ ଅଭାବରେ ଜୀବନ ପରିସମାପ୍ତ ନୁହେଁ । ବରଂ ଜୀବନରେ ଏହି ଅଭାବ ଦେଖି ଦେଖି ଅଭାବର ଧାରଣାରେ ଅଭିଭୂତ ହେଲେ, ବିକାଶ ହ୍ରସ୍ଵ ହୁଏ; ବେଳେବେଳେ ବିଲୀନ ମଧ୍ୟ ହୁଏ । ପୁଣି ଯେଉଁ ଜୀବନ ଅତ୍ୟନ୍ତ ବିକାଶପର, ତା ସଂଗେ ଏହି ଅଭାବର ପ୍ରହେଳିକା ତୀବ୍ରଭାବରେ ଜଡ଼ିତ ରହିବା ସ୍ଵାଭାବିକ । ବାହାରରୁ ଦେଖିଲେ ବେଳେବେଳେ ଏହି ଅଭାବହିଁ ଦୃଷ୍ଟିରେ ପଡ଼େ; ମାତ୍ର ଜୀବନର ଗତି ଆଲୋଚନା କରି, ଶ୍ରୀବୃଦ୍ଧି ଓ ବିକାଶ ଲକ୍ଷ୍ୟ କରି ଏହି ଅଭାବର ପ୍ରକୃତି ଅବଧାରଣ କରିବାକୁ ହେବ । ବିକାଶମୟ ଜୀବନରେ ଅଭାବ ନ ଦେଖି, ଏହି ଅଭାବ ପରିବର୍ତ୍ତନରେ ନିତ୍ୟ ସଂଭୋଗ ଦେଖିବାକୁ ହେବ । ସଂଭୋଗର ସଜୀବତା ମଧ୍ୟରେ ଏ ଅଭାବ ଗୋଟିଏ ଆଭାସ ମାତ୍ର । ସଂଭୋଗକୁ ସରସ କରିବାପାଇଁ, ବିକାଶକୁ ଜୀବଂତ କରିବା ନିମନ୍ତେ ଜୀବୀର ଆତ୍ମଲାଭ ବା ଆଦର୍ଶ ଲାଭ କଳ୍ପନାରେ ଯେପରି କି ଏହି ଅଭାବ ସୃଷ୍ଟିବିଧାନରେ

ଗୋଟିଏ ପ୍ରେରଣାର ଭିତ୍ତି। ସଂଭୋଗର ସମସ୍ତ ସରସତା ଓ ପ୍ରୀତି ମଧ୍ୟରେ ଦାର୍ଶନିକ ଏହି ଅଭାବ ଲକ୍ଷ୍ୟ କରିପାରେ; କିନ୍ତୁ ଏହା କଦାପି ସଂଭୋଗର ପ୍ରତ୍ୟକ୍ଷ୍ୟ ନୁହେ; ବରଂ ପ୍ରମାଣ।

ସେଥିପାଇଁ ସ୍ଫୁଲଦୃଷ୍ଟିରେ ଇତିହାସ ଆଲୋଚନା କଲେ, ବୋଧହୁଏ ଆର୍ଯ୍ୟଜୀବନ ଯେପରି କି ଅଭାବମୟ। ଜୀବନର ଅଭାବ ଅନୁଭବହିଁ ଆର୍ଯ୍ୟର ସ୍ଥିରଭାବ। ସଂସାରରେ ଜନ୍ମିଅଛି, ବନ୍ଧୁଅଛି, ଆଶା ଓ ଆକାଂକ୍ଷାରେ ମାନବ କର୍ମ ଆଚରଣ କରିଯାଉଅଛି; କିନ୍ତୁ ସେଥିରେ ଯେପରି କି ତାର ସଂତୋଷ ବା ସୁଖ ନାହିଁ। ଏ ସଂସାର ତାକୁ ସ୍ଥିର ସୁଖର ଆଶାରେ ଆବଦ୍ଧ କରି ପାରୁ ନାହିଁ। ଜୀବନର ପରପାରରେ ସବୁବେଳେ ଆର୍ଯ୍ୟର ଦୃଷ୍ଟି, ଭବିଷ୍ୟତରେ ତାହାର ନିର୍ଭର। ମୃତ୍ୟୁରେ ଜୀବନର ଶେଷ ନୁହେଁ। ଜୀବନର ଶ୍ରୀବୃଦ୍ଧି ଓ ବିକାଶ ପାଇଁ ଜୀବନ ସଂଗେ ମୃତ୍ୟୁର ଯେପରି କି ନିତ୍ୟ ସଂବନ୍ଧ। ଏ ସମସ୍ତ ବିଶ୍ଵସଂସାର, ଜୀବନର ସମସ୍ତ ଭୋଗ୍ୟବସ୍ତୁ ମଧ୍ୟରେ ରହି ଆର୍ଯ୍ୟସଂତାନ ଯେପରି କି ସର୍ବଦା ସ୍ଵପ୍ନ ଦେଖୁଅଛି। ସମସ୍ତ ଦୃଶ୍ୟମାନ ବାସ୍ତବ ଜଗତ ତା' ପକ୍ଷରେ ଗୋଟିଏ ଦୀର୍ଘ ସ୍ଵପ୍ନ। ବାସ୍ତବ-ରାଜ୍ୟରେ ସେ ସତ୍ୟ ଦେଖୁ ନାହିଁ; ସତ୍ୟର ସ୍ଵପ୍ନ ମାତ୍ର ଦେଖୁଅଛି। ଦିବାସ୍ଵପ୍ନ ପରି ସେ ଯାହା କଳ୍ପନା କରୁଅଛି, ତାହାହିଁ ଯେପରି କି ଆର୍ଯ୍ୟ ପକ୍ଷରେ ଜୀବଂତ — ସରସ — ସତ୍ୟ; ତାହାହିଁ ଚିର — ତାହାହିଁ ସ୍ଥିର — ତହିଁରେହିଁ ପୂର୍ଣ୍ଣ ସଂତୋଷ ଓ ସୁଖ। ବାସ୍ତବ ତାହାର ସ୍ଵପ୍ନ — ସ୍ଵପ୍ନହିଁ ତାହାର ସତ୍ୟ; ସଂଭୋଗରେ ଅଭାବ ଓ ଅଭାବର ଆଲୋଚନାରେ ସଂଭୋଗ। ଏହିପରି ଆର୍ଯ୍ୟଜୀବନ ଅନନ୍ତ ପ୍ରହେଳିକାମୟ।

ଉପନିଷଦ୍ରେ ଏହି ସତ୍ୟ ପ୍ରତିଭାତ ଏବଂ ବୈଦିକ ଧର୍ମାମାନଙ୍କରେ ଏହାହିଁ ପ୍ରତିପାଦିତ ଓ ପ୍ରଚାରିତ। ବାସ୍ତବ ଜଗତରେ ଜୀବନ ମରଣ କିଛି ନୁହେଁ। କିନ୍ତୁ ଶସ୍ୟପରି ଜାତ ହେଉଅଛି ଓ ଶସ୍ୟପରି ପରିପାକରେ ତାହାର ମୃତ୍ୟୁ। ପୂର୍ବେ ପୂର୍ବପୁରୁଷମାନେ କେତେ ମଲେଣି, ପରେ ଉତ୍ତର-ପୁରୁଷମାନେ କେତେ ଜନ୍ମିବେ ଓ ମରିବେ। ଏ ସବୁ କ୍ଷଣସ୍ଥାୟୀ ଜୀବନ-ମରଣର ପ୍ରହେଳିକା; ସ୍ଥାୟୀ ନୁହେଁ। ଏ ସବୁ ଦେଖି ଦେଖି ଜୀବନର ଚିରସତ୍ୟ, ସଂସାରର ମୂଳତତ୍ତ୍ଵ ଅନୁଷ୍ଠଣ କରିବାକୁ ହେବ। ଏ ବିଶାଳ ପ୍ରହେଳିକାର ମହାପୀଠ ଖୋଜିବାକୁ ହେବ। ଏ ସବୁ ଯାହାର ବିକାଶ, ଯେଉଁ ସ୍ଥିର ବସ୍ତୁର ସ୍ଥିତି ଓ ଲାଳାରେ ଏ ସବୁ ସଂଭବ ହେଉଅଛି, ତାକୁ ପାଇବାକୁ ହେବ; ସେ ବସ୍ତୁର ଧାରଣା କରିବାକୁ ହେବ। ଜୀବନ-ମରଣ ପରି ସୁଖ-ଦୁଃଖ ସର୍ବଦା ଲାଗିରହିଛି। ସଂସାରରେ କୌଣସି ସୁଖ ସ୍ଥାୟୀ ନୁହେଁ। ଦୁଃଖ ଜଗତକୁ ଗ୍ରାସ କରି ରହିଛି। ଯାହା ମୁଖପରି ଲାଗୁଛି, ତାହା କ୍ଷଣେ ମାତ୍ର ରହି ଦୁଃଖର ଦ୍ଵାର ଫିଟାଇଦେଉଅଛି ମାତ୍ର। ନିତ୍ୟ ସୁଖର ଅନୁଷ୍ଠଣରେ ସେହି

ଆର୍ଯ୍ୟଜୀବନ

ଦୁଃଖର ପ୍ରତିକାର କରିବାକୁ ହେବ । ଶରୀରୀର ଶରୀର ~~...~~...ଦୁଃଖ, ଶୋକ, ଜରା, ବ୍ୟାଧି, ମୃତ୍ୟୁଗ୍ରସ୍ତ ଏହି ଶରୀରବ୍ୟଥା ଏଡ଼ିବାକୁ ହେବ । ବ୍ୟଥାରୁ ମୁକ୍ତି ଲାଭିବାକୁ ହେବ । ସେ ମୁକ୍ତି କିପରି ? ସେ ଚିର ସତ୍ୟ ଓ ସ୍ଥାୟୀ ସୁଖ କଅଣ, କେଉଁଠାରେ ? — ମାନବୀୟର ଏହି ନିତ୍ୟ ଜିଜ୍ଞାସା ସଂଗେ ଉପନିଷଦ-ତତ୍ତ୍ଵଗାଣିତ ନିତ୍ୟ ସଂବନ୍ଧ । ଏହି ନୈସର୍ଗିକ ଐଶା ଜିଜ୍ଞାସାର ଫଳସ୍ଵରୂପ ଦର୍ଶନତତ୍ତ୍ଵଗାଣିତ ବିକାଶ ।

ଉପନିଷଦର ସାକ୍ଷାତ୍ ଉତ୍ତରାଧିକାରୀ ବୌଦ୍ଧଭାବ, ଏହି ଜିଜ୍ଞାସା — ଏହି ସମସ୍ୟାରେ ପୂର୍ଣ୍ଣ । କିନ୍ତୁ ବୈଦିକ ଦର୍ଶନମାନଙ୍କ ପରି ଏଥିରେ ଜୀବନର ପରପାରରେ, ପ୍ରହେଳିକାର ଅନ୍ତରାଳରେ ଅନ୍ୟ ସ୍ଥାୟୀ ସୁଖର ଅନୁଷ୍ଠାନ ଚାହୁଁ ପ୍ରକଟିତ ନୁହେଁ । ଉପନିଷଦ କହିଲେ, ସଂସାରରେ ଲୋକର ବ୍ୟଥାଜନିତ ଦୁଃଖ ହୁଏ । ସେ ବ୍ୟଥାରୁ ମୁକ୍ତି ଲାଭିବାକୁ ହେବ । ଆତ୍ମା ଶୁଦ୍ଧ, ନିରବଲଂବ, ଅବିନାଶୀ । ଦେହବ୍ୟଥାରେ ଜଡ଼ିତ ନ ହେଲେ, ତାହାର ନିତ୍ୟ ସୁଖର ପ୍ରତ୍ୟବାୟ ନାହିଁ । ଦେହବ୍ୟଥା ଅସୁଖ, ଅଶାନ୍ତି ଓ ଅସଂତୋଷର ହେତୁ । ଏହାହିଁ ଉପନିଷଦର ମୁକ୍ତି । ମାତ୍ର ଦେହବ୍ୟଥାରୁ ବିଚ୍ଛେଦ ହେବ ବୁଦ୍ଧଭାବରେ ଶେଷ । ଏହିଠାରେହିଁ ଦୁଃଖର ନିଷ୍ପତ୍ତି । ଏହି ଦୁଃଖର ନିଷ୍ପତ୍ତି ହେଉଛି ସୁଖ — ଏହାହିଁ ମୁକ୍ତି । ଦୁଃଖନାଶର ପରପାରରେ ବିମଳ ଶୁଦ୍ଧ ଆତ୍ମବସ୍ତୁର ଯେ ବିକାଶ, ସେ ବିଷୟରେ ବୁଦ୍ଧ ନୀରବ । ସେ ବିଷୟରେ ମାନବର ଯେପରି କି ଜିଜ୍ଞା ଚିନ୍ତା କରିବାର ନାହିଁ । ଦେହବ୍ୟଥା କ୍ଳେଶ; ଜନ୍ମରେ ଶରୀରବ୍ୟଥା ଅନିବାର୍ଯ୍ୟ । କର୍ମ ତଥା କର୍ମପରଂପରାହିଁ ଜନ୍ମର ହେତୁ । ସାଧନାବଳରେ ସେହି ପରଂପରା ଛିଡ଼ାଇପାରିଲେ ‘ନିର୍ବାଣ’ ହେବ; ଅର୍ଥାତ୍ ଆଉ ଜୀବନ ଦେହରେ ସଂପୃକ୍ତ ହେବ ନାହିଁ, କର୍ମ ରହିବ ନାହିଁ — ଫଳ କଥା, ଆଉ ଜନ୍ମ ହେବ ନାହିଁ । ଏହିପରି ଦୁଃଖରୁ ବ୍ରାହ୍ମି ପାଇଲେ ସାଧନାରେ ସିଦ୍ଧି ହେଲା । ଦୁଃଖନାଶ ହେଉଛି ମୁକ୍ତି । ସେ ଦୁଃଖ ନାଶ ପରେ ଯେ ବିମଳ ସ୍ଥାୟୀ ଆନନ୍ଦ, ସେ ବିଷୟରେ ଆଉ କିଛି ନାହିଁ । ଦୁଃଖନାଶର ପରପାରରେ ଶୁଦ୍ଧ, ବୁଦ୍ଧ, ସଂତୋଷମୟ ଆତ୍ମାର ଲୋଭ ଦେଖାଇ ମାନବକୁ ସାଧନପଥରେ ପଥକ କରିବାକୁ ବୁଦ୍ଧ ଇଚ୍ଛା କରିନାହାନ୍ତି ।

ବୌଦ୍ଧଧର୍ମର ଯେ ଦୁଃଖନାଶ କଥା କୁହାଗଲା, ସେ ନୀତିରେ ଜୀବନ ଚଳାଇଲେ ଆପାତତଃ ବୋଧହୁଏ ସଂତୋଷମୟ ବାସ୍ତବଜୀବନ ନୀରସ ହୋଇପାରେ — ଜୀବନ-କ୍ରିୟାରେ ବିଚ୍ଚିଷ୍ଟା ଆସିପାରେ; କିନ୍ତୁ ତାହା ନୁହେଁ । କର୍ମର ସାଧନାରେ ବ୍ୟଥାରୁ ମୁକ୍ତି ବା ବିଚ୍ଚିଷ୍ଟା, ସାଧନାର ବରଂ ପ୍ରତ୍ୟବାୟ । ସେଥିପାଇଁ ଏହି କର୍ମବ୍ୟଥା ଓ ଦୁଃଖନାଶ ସଂଗେ ସଂଗେ ବୌଦ୍ଧର ବାସ୍ତବ-ଜୀବନ-ମମତା ଅତି ଅଦ୍ଭୁତଭାବରେ ପ୍ରକାଶିତ ହୋଇଅଛି । ଏହି ବ୍ୟକ୍ତିଗତ ଦୁଃଖ ଭାବରୁ ବୌଦ୍ଧଧର୍ମର ଅନନ୍ତ ସାମ୍ୟ, ମୈତ୍ରୀ, ଜୀବମାତ୍ରର ଦୁଃଖରେ

ସହାନୁଭୂତି । ଏହିପରି ବ୍ୟତିରେକ ସୁଖରେ ବାସ୍ତବ ଜୀବନର ସଂଭୋଗ ସଂଗେ ବୌଦ୍ଧର ମମତା; ମାନବ ମାତ୍ରରେ, ଏମଂତ କି ଜୀବମାତ୍ରରେ ଅନୁକଂପାର ଏକଦୃତ୍ତାବ ଓ ଜୀବମାତ୍ରର ଦୁଃଖାପନୋଦନର ବିଶାଳ ସୁହା । ଜୀବନର ପରପାରରେ ବା ପ୍ରହେଳିକାର ଅଂତରାଳରେ, ଆଉ ସ୍ଵପ୍ନରାଜ୍ୟର ତୃଷ୍ଣା ବୌଦ୍ଧର ନାଲ । ତେଣୁ ସେ ସର୍ବତୋଭାବରେ ଏହି ଜଗତ୍ତ୍ଵର ପ୍ରାଣୀ, ଏହି କ୍ରିୟାରାଶି ମଧ୍ୟରେ ତାର ଆତ୍ମପ୍ରଚାର ଓ ନିର୍ବାଣ । ଜୀବନର ଅବଶ୍ୟଂଭାବା ବାସ୍ତବତା ମଧ୍ୟରେ ତାର ସାଧନା । ସମସ୍ତ ଜଗତ୍ତ୍ଵ ବିସ୍ତୀର୍ଣ ପ୍ରାଣରେ ଆଲିଂଗନ କରି, କ୍ରିୟାପରଂପରା ବ୍ୟାଖ୍ୟା କରିବା ହିଁ ବୌଦ୍ଧର ଲକ୍ଷ୍ୟ । ନିର୍ବାଣ ପୂର୍ବରୁ ସଂସାର ଛାଡ଼ି ଯିବାର ସ୍ଥାନ ନାଲ; ଅତଏବ ସଂସାରକୁ ସର୍ବତୋଭାବରେ ବାସୋପଯୋଗୀ କରିବାକୁ ହେବ । ସାଧନାକ୍ଷେତ୍ର ଏହି ସଂସାରକୁ ସରସ କର୍ମଭୂମି କରି, ସେହି ସରସତା ବା ପ୍ରେମରେ ବିସ୍ତୀର୍ଣ ବିଶ୍ଵ ଆଲିଂଗନ କରିବାକୁ ହେବ । ଏଥିରେ ନୀରସତା ବା ଶୁଷ୍କତା ସଂଭବ ନୁହେ ଓ ତାହା ହୋଇ ନାଲ । ପ୍ରାଚୀନ ଜଗତ୍ତ୍ଵରେ ବୌଦ୍ଧଧର୍ମ ପ୍ରଭାବରେହିଁ ଅଶୋକଙ୍କ ପରି ଉଦାର ମନସ୍ଵୀ, କନିଷ୍ଠଙ୍କ ପରି ତେଜସ୍ଵୀ ସାଧକ, ହୁଏନ୍ସାଂଙ୍କ ପରି ପ୍ରଚୁର-ପ୍ରାଣ ପରିବ୍ରାଜକ, ଚୋରିସ୍ ଖାଁଙ୍କ ପରି ବିଶ୍ଵବିଜୟୀ ବୀର ଇତିହାସର କୀର୍ତ୍ତିସ୍ତଂଭରୂପେ ବିରାଜିତ ରହିଅଛଂତି । ବୌଦ୍ଧ ପ୍ରଭାବରେ ଚୀନ, ଜାପାନ ଆଦି ଜୀବନର ସରସତାରେ ପୃଥ୍ଵୀ ମୁଗ୍ଧ୍ୟ କରୁଅଛଂତି ।

ମାତ୍ର ଉପନିଷତ୍ ଓ ଦର୍ଶନମାନଙ୍କରେ ଜନ୍ମବଂଧଗତ ଦୁଃଖର କଥା ଏବଂ ବୌଦ୍ଧମତରେ କେବଳ ଅସହ୍ୟ ଜନ୍ମବଂଧ-କ୍ଳେଶରେ ନିର୍ବାଣର ପ୍ରୟାସ ଦେଖି ଲଭରୋପର ଅନେକ ପ୍ରାଚ୍ୟପ୍ରତ୍ଵତତ୍ତ୍ଵବିତ୍ ପଂଡିତ କହଂତି, “ଆର୍ଯ୍ୟମାନେ ଜୀବନକୁ ସର୍ବଦା ଦୁଃଖମୟ ବୋଲି ବିଚାରୁଥିଲେ ଏବଂ ସେହି ଦୁଃଖରୁ ବ୍ୟକ୍ତିଗତ ଭାବରେ ଦ୍ରାଣ ଲଭିବା ସେମାନଙ୍କର ସମସ୍ତ ସାଧନାର ମୁଖ୍ୟ ଲକ୍ଷ୍ୟ ଥିଲା । ଅନଂତ ଚିତ୍ର-ଜଗତ୍ ଆଖି ଆଗରେ ନାଚିଯାଉଅଛି; କ୍ରିୟାପ୍ରବାହ ଇନ୍ଦ୍ରିୟ-ସୁଖରେ ପ୍ରବେଶ କରି ପ୍ରାଣରେ ବ୍ୟାପିଯାଇଅଛି; ମଧୁର ମୋହନ ଭାରତ-ପ୍ରକୃତି ସଂଭୋଗ ସାମଗ୍ରୀ ମେଲାଲ ବସିଅଛି; କିଂତୁ ଭାରତୀୟ ଆର୍ଯ୍ୟର ସେଥିରେ ପ୍ରୀତି ନାଲ; ଆହୁଦ, ଆମୋଦ ନାଲ । ତାର ସବୁବେଳେ ଦୁଃଖ, ବିତୃଷ୍ଣା ଓ ଜୀବନସଂଭୋଗରେ ଅରୁଚି— ଲକ୍ଷ୍ୟ କେବଳ, କିପରି ଏ ଜୀବନବଂଧରୁ ଦ୍ରାହି ପାଇବ । ଭାରତ-ଜଗତ୍ତ୍ଵରେ ମାନବର ସର୍ବଦା ହାହାକାର । ‘କଳ୍ପବୃକ୍ଷମୂଳେ ବସି’ ଭାରତୀୟ ଯେପରି କି ‘ଚିରଉପବାସୀ’; ଜଗତ୍ତ୍ଵକୁ ଦୁଃଖ ଦୃଷ୍ଟିରେ ଦେଖି ସର୍ବଦା ବାସ୍ତବ ଜଗତ୍ତ୍ଵରେ ତାର ଅରୁଚି ଓ ଅନାଦର; ଯାହାକୁ ବେଳେବେଳେ ସୁଖ ବୋଲି ମନେକରେ, ସେଥିରେ ମଧ୍ୟ ଯେପରି କି ଆତଂକ; କାଳେ ସେ ସୁଖରେ ଭୁଲି, କ୍ଷଣିକ ସୁହାରେ ଜୀବନ-ସଂଭୋଗର ଆଦର କରିବାକୁ

ଚାଳିତ ହେବ। ସୁଖ ଦୁଃଖ ଦୁହିଁକି ସମାନ ଭାବିବା; ଅର୍ଥାତ୍ ସୁଖପରି ଯାହା ଲାଗେ ତାକୁ ଦୁଃଖ ବୋଲି ଭାବିବା; ତାର ସାଧନା। ଏହି ସାଧନାରେ ଦୁଃଖଭାବ ଦୃଢ଼ ହେଲେ, ତାର ମୁକ୍ତି ସୁଗମ ହେବ ବୋଲି ତାର ଧାରଣା। ଉଦାସାନତା ତାର ଲକ୍ଷ୍ୟ, ତାରି ସାଧନାହିଁ ତାର ଜୀବନ।

“ଏହି ହାହାକାର ନୀତିରେ ଜୀବନର ସାଧନା ଓ ଧର୍ମଭାବ ସରସ ହେବ କାହିଁ? ଜୀବନକ୍ରିୟାରେ ସବୁବେଳେ ଅତୀତ୍ରିୟର ଚିନ୍ତା; ସାଧନାରେ ସବୁବେଳେ ଏକ ସ୍ୱପ୍ନର ମୋହ; କଞ୍ଚିତ ରାଜ୍ୟପ୍ରାପ୍ତିର କାମନା। ଏଥିରେ ଦୈନନ୍ଦିନ କ୍ରିୟାକଳାପରେ ରୁଚି ଛାଡ଼ିଯିବା ସ୍ୱାଭାବିକ। ଯେଉଁ ଜଗତକୁ ଈଶ୍ୱରମୟ ଦେଖିବା ମାନବର ପରମ ଆଦର୍ଶ, ସେହି ବାସ୍ତବ ଜଗତ ଆର୍ଯ୍ୟ ପକ୍ଷରେ ଏକ ଭ୍ରାନ୍ତି। ଈଶ୍ୱର ସେଥିରେ ରହିବେ କିପରି? ବେଳେବେଳେ ସେଥିରେ ଈଶ୍ୱର କଳ୍ପନା କଲେ ମଧ୍ୟ, ତାହା ଏକ କଳ୍ପନାର ଖେଳ ମାତ୍ରରେ ପର୍ଯ୍ୟବସିତ ହେବ— ପ୍ରାଣର ପ୍ରାକୃତିକତାରେ ଜଡ଼ିତ ହେବ କାହିଁ? ପୁଣି ଏପରି ଅପ୍ରାକୃତ କଳ୍ପନା ଆଦର୍ଶ ହେଲେ, ସେଥିରେ ସରସତାର ପୂଜକ ଓ ଶାନ୍ତି ଅସଂଭବ। ଯେଉଁ ସଂସାର ଛାଡ଼ିବାରେ ମୁକ୍ତି, ସେଥିରେ ଈଶ୍ୱର ପୁଣି ପୂରିରହିବେ କିପରି? ଫଳରେ ଆର୍ଯ୍ୟ ଗାଇଛନ୍ତି, “ନ ତତ୍ତ୍ୱ ଚକ୍ଷୁର୍ଗଚ୍ଛତି, ନ ବାଗ୍ଗଚ୍ଛତି ନୋ ମନଃ”; ଅର୍ଥାତ୍ ସେ ପରମ ପଦାର୍ଥ ନିକଟକୁ ଚକ୍ଷୁ (ପ୍ରଭୃତି ଇନ୍ଦ୍ରିୟମାନେ), ବାକ୍ୟ ଓ ମନ କେହି ପହଂଚି ପାରନ୍ତି ନାହିଁ। ଏ ଚିନ୍ତାରେ ସାରା ଜଗତ ଈଶ୍ୱରଶୂନ୍ୟ, ଶୁଷ୍କ ଓ ନୀରସ; ଜୀବନ ଗୋଟିଏ ଭାର, କ୍ରିୟାରାଶି ବାସ୍ତବିକ ଗୋଟିଏ ପ୍ରହେଳିକା।

“ଏହିପରି ଜୀବନ ନୀତି ଓ ଧର୍ମଭାବରେ ମାନବର ବାସ୍ତବ ବିକାଶ ପ୍ରତିହତ ହେବାର କଥା ଏବଂ ଫଳରେ ତାର ବୈଷୟିକ ଉନ୍ନତି ଅସଂଭବ। ଭାରତରେ ତାହାହିଁ ହୋଇଅଛି। ସମସ୍ତ ଉନ୍ନତ, ଯୁକ୍ତିଯୁକ୍ତ ଦର୍ଶନବାଦ ମଧ୍ୟରେ ପ୍ରାଣର ସରସତା ନାହିଁ— ପ୍ରାଣୀର ସଂଭୋଗପ୍ରବଣତା ନାହିଁ। ଦୁଃଖମୟ ସଂସାରରୁ ଅତୀତ ହେବା ନିମନ୍ତେ, ‘ଚିରହାହାମୟ’ ଜୀବନରୁ ବିଚ୍ଛିନ୍ନ ହେବା ପାଇଁ ତାହାର ସାଧନା। ସେ ସାଧନା ଶୁଷ୍କ ହେବା ସ୍ୱାଭାବିକ। ସେହି ବିଶ୍ୱାସ ଓ ଶୁଷ୍କ ସାଧନାରେ ଯୋଗୀ-ରଷିମାନେ ଇନ୍ଦ୍ରିୟର ବିନାଶ କରି ସମସ୍ତ ବାହ୍ୟ ଜ୍ଞାନଶକ୍ତିର ବିଲୋପସାଧନ କରି, ସମସ୍ତ ଜୀବନ-ସଂଭୋଗରୁ ସ୍ୱାଭାବିକ ରୁଚି ଫେରାଇ, ଭ୍ରାନ୍ତିମୟ ସଂସାରରୁ ଉଦ୍ଧାର ଲାଭିବାକୁ ଯତ୍ନ କରନ୍ତି।”

ଯେଉଁ ଜଉରୋପୀୟମାନେ ଏ ମତ ବ୍ୟକ୍ତ କରନ୍ତି, ସେମାନେ ପ୍ରାଚୀନ ଗ୍ରୀକମାନଙ୍କ ସତ୍ୟତାକୁ ଏ କ୍ଷେତ୍ରରେ ଉଦାହରଣ ଦେଇ ତୁଳନା କରିଥାଆନ୍ତି। ଗ୍ରୀକମାନଙ୍କ ପାଖେ ଜୀବନ ସଂଭୋଗ ପୂର୍ଣ୍ଣ । ଗ୍ରୀସ୍ ତାଙ୍କର ସ୍ୱର୍ଗଭୂମି। ଦେବତାମାନେ ତାଙ୍କର ସହଚର। ଭୋଜନ ତାଙ୍କର ଅମୃତ। କ୍ରୀଡ଼ା ତାଙ୍କର

ତା'ତବ ନୃତ୍ୟ । ଜୀବନର କ୍ରିୟାକଳାପରେ ଆନନ୍ଦ-ଉପଭୋଗ ତା'କ ପକ୍ଷରେ ପରମ ସୌଭାଗ୍ୟ । ସମସ୍ତ ଭୋଗ ଲକ୍ଷ୍ମରତନ, ସମସ୍ତ କ୍ଳେଶ ମାନବର ପରିତ୍ୟାଜ୍ୟ । ଦେଶ, ଜାତି, ରାଜ୍ୟ, ଧନ, ସ୍ଵାଧୀନତା, ଜାତୀୟ ଆନ୍ଦୋଳ ପ୍ରଭୃତିର ବିକାଶ ସେମାନଙ୍କର ଏହି ଜୀବନସଂଭୋଗର ସାକ୍ଷ୍ୟ ପ୍ରଦାନ କରୁଅଛି । ଫଳରେ ସେହିମାନେ ପୃଥିବୀରେ ବୈଷୟିକ ଉନ୍ନତି ପ୍ରଚାର କରିଅଛନ୍ତି । ଦେଶପାଇଁ ପ୍ରାଣଦାନକରି ସ୍ଵାଧୀନତାର ମୂଲ୍ୟ ବଢ଼ାଇ ଅଛନ୍ତି । ଏହି ବାସ୍ତବ ଜଗତରେ ପୂର୍ଣ୍ଣ ଦେବତାଙ୍କର ଉପଲବ୍ଧ୍ୟ କରି, ଏହି ଜଗତର କ୍ରିୟାରାଶି ମଧ୍ୟରେ ମୁକ୍ତି ଲୋଡ଼ିଅଛନ୍ତି । ତା'କ ଦର୍ଶନମତରେ ଶୂନ୍ୟ ବା ଭ୍ରାନ୍ତିବାଦ ଏତେ ପ୍ରକଟିତ ନୁହେ, କି'ବା ଐହିକ ଜୀବନ ନୀରସ ନୁହେ । ତେଣୁ ସଂସାରସଂଭୋଗ ପ୍ରତି ଆତ୍ମାବାନ୍ ହୋଇଥିବାରୁ ଗ୍ରୀକ୍‌ସଭ୍ୟତା ପରବର୍ତ୍ତୀ ଯୁଗରେ ସର୍ବୋତ୍ତମ ଚର୍ଚ୍ଚିଷ୍ଟ ଇଉରୋପୀୟ ସଭ୍ୟତା ପ୍ରଚାର କରିପାରିଅଛି । ଏଣେ ପ୍ରାଣର ନୀରସତାରେ ଶୁଷ୍କ ଓ ସଂକୁଚିତ ହୋଇ, ଭ୍ରାନ୍ତିମୟ ଜଗତ ମଧ୍ୟରେ ପରମ ମଂଗଳମୟକୁ ନ ପାଇ ଭାରତ ଭ୍ରାନ୍ତିରୁ ଭ୍ରାନ୍ତିକୁ ଗତିକରିଅଛି; ସଂଭୋଗ ଓ ବୈଷୟିକତାରେ ଆତ୍ମ-ବିନାଶସାଧନ କରିଅଛି । ଜଗତରେ ଯାହା ଭୋଗ କରିବାକୁ ହେବ, ଯେଉଁସବୁ ପ୍ରାକୃତ କ୍ରିୟାରାଶି ମଧ୍ୟରେ ଜୀବନର ବିକାଶ ସଂପାଦନ କରିବାକୁ ହେବ, ତାହାକୁ ଅପ୍ରାକୃତ ପ୍ରହେଳିକା ବୋଲି ବିଚାରି, ସ୍ଵପ୍ନମୟ ଅଧ୍ୟାତ୍ମ ବା ଅତ୍ୟାତ୍ମ ସାଧନ କରୁ କରୁ ଫଳରେ ବାସ୍ତବ ଜୀବନର ସମସ୍ତ ସ୍ଵତ୍ଵ ଓ ଅଧିକାର ହରାଇଅଛି ଏବଂ ଇତିହାସର ଯୁଗେ-ଯୁଗେ ଅଧିକ ସଂଭୋଗପ୍ରିୟ, ପ୍ରତ୍ୟକ୍ଷ-ବିଶ୍ଵାସୀ; ଅତଏବ କର୍ମତତ୍ପର ଜାତିମାନଙ୍କଦ୍ଵାରା ବାରଂବାର ବିକିତ ଓ ବିଦଳିତ ହୋଇଆସିଅଛି ।

ବାସ୍ତବିକ ଇଉରୋପ ଆଜି ବୈଷୟିକ ଉନ୍ନତିରେ କ୍ଷିପ୍ର ଗତିରେ ଚାଲିଅଛି; ଭାରତବର୍ଷ ଜୀବନର ସେ ବିଭାଗରେ ଟିକିଏ ଶିଥିଳ ହେଲା ପରି ବୋଧହେଉଅଛି । ଭାରତର ଜୀବନ-ଧାରଣା ଓ ଲକ୍ଷ୍ମରତାବ ଆପାତତଃ ସ୍ଵପ୍ନମୟ; ବାସ୍ତବ ଜୀବନରୁ ଟିକିଏ ବିଚ୍ଛିନ୍ନ ହେଲା ପରି ମଧ୍ୟ ବୋଧହୁଏ । ଏଥିରେ ବିଶେଷ ପରୀକ୍ଷା, ଚିନ୍ତା ବା ଘଟଣା ସଂଗେ ସହାନୁଭୂତି ବିନା ଆଲୋଚନା କଲେ, ଭାରତରେ ଜୀବନର ଶୁଷ୍କତା ଓ ସାଧନାରେ ନୀରସତା ଦେଖାପଡ଼ିବା ବିଚିତ୍ର ନୁହେ ।

ସମାଲୋଚନାର କ୍ରିୟା ଜଗତରେ ଦୁଇ ପ୍ରକାର ଗତି କରେ — ଗୋଟିଏ ନିରପେକ୍ଷ, ଅପରଟି ନିରଂକୁଶ । ପ୍ରଥମଟିରେ କାରଣ ଅନୁସଂଧାନ କରି ସେଥିରୁ କାର୍ଯ୍ୟ କଳନା କରାଯାଏ; କାରଣ ସବୁ ଚଳଚଳ କରି ପରୀକ୍ଷା କରି, ତହିଁରୁ କାର୍ଯ୍ୟକୁ ଗତି କରିବାକୁ ହୁଏ ଏବଂ ଏପରି କରି କାର୍ଯ୍ୟ-କାରଣ ସଂବନ୍ଧ ଠିକ୍ କରି ନ ପାରିଲେ, କାର୍ଯ୍ୟ ଦେଖି, ତହିଁରୁ ତାହାର କାରଣ ଅନୁମାନ କରି, ସେହି କାରଣକୁ ନିରପେକ୍ଷ ଓ ନିରବଳାଏ ଦୃଷ୍ଟିରେ ଘଟଣାରାଶି ମଧ୍ୟରେ ଅନ୍ୱେଷଣ

କରିବାକୁ ହୁଏ । ଘଟଣାରାଶି ମଧ୍ୟରେ ଯଥାସଂଭବ ନିଜକୁ ସ୍ଥାପନ କରି, ନିଜର ଅନୁଭବକୁ ସେହି ଘଟଣାଜଡ଼ିତ ଲୋକ ବା ଜାତିବିଶେଷର ଅନୁଭବ ସଂଗେ ତୁଳନା କରିବାକୁ ହୁଏ । ସେଥିରେ ମଧ୍ୟ କାରଣ ସଂଗେ କାର୍ଯ୍ୟ ଖାପ ନ ଖାଇଲେ, ସମାଲୋଚନାର ଗତି ବଡ଼ ସଂଦେହାପନ୍ନ । ସେ ସ୍ଥଳରେ ସମାଲୋଚକ ବଡ଼ ସାବଧାନତା ସହିତ ସଂଦେହଗର୍ଭକ ମତ ବ୍ୟକ୍ତ କରନ୍ତି ମାତ୍ର ।

ପକ୍ଷାନ୍ତରେ, ଅପରପିରେ ସମାଲୋଚକ କାର୍ଯ୍ୟଟି ଦେଖି ହଠାତ୍ ଗୋଟିଏ କାରଣ ଅନୁମାନ କରନ୍ତି ଏବଂ ଘଟଣାରାଶି ମଧ୍ୟରେ ସେହି ଅନୁମିତ କାରଣର ଅନୁରୂପ ଉପାଦାନ ସଂଗ୍ରହ କରି, କିଂବା ଘଟଣାସବୁର ସେହି ଲକ୍ଷ୍ୟରେ ବ୍ୟାଖ୍ୟା କରି, ସେହି କାରଣରୁ କାର୍ଯ୍ୟଟି ହୋଇଅଛି ବୋଲି ଅଟଳ ସିଦ୍ଧାନ୍ତ କରିବସଂତି । ପୁଣି ବେଳେବେଳେ ସମାଲୋଚକ ଅନ୍ୟ କୌଣସିଠାରେ ଘଟିଥିବା ଘଟଣାରାଶିର ଫଳ ସଂଗେ ସମାଲୋଚ୍ୟ କାର୍ଯ୍ୟକୁ ଅନୁଯା ବା ବ୍ୟତିରେକା ନୀତିରେ ତୁଳନା କରି, ହଠାତ୍ କାରଣତେ ଉପନୀତ ହୋଇ ସିଦ୍ଧାନ୍ତ ପ୍ରଚାର କରିବସଂତି — ସଂଦେହ ନାହିଁ, କି ସାବଧାନତା ନାହିଁ । ଗୋଟିଏ କ୍ରିୟାର ଅନେକ କାରଣ ଥାଇପାରେ; ଏକାଭଳି କାର୍ଯ୍ୟ ବିଭିନ୍ନ କାରଣରୁ ପ୍ରକାଶ ପାଏ; ଏପରି ସ୍ଥଳରେ ଯେଉଁ ସମାଲୋଚକ ଗୋଟିଏ କାରଣ କଳ୍ପନା କରି ସିଦ୍ଧାନ୍ତ କରିଦିଅନ୍ତି, ସେମାନଙ୍କର କଥାଟି ସାଧୁତା ଥାଇପାରେ; କିନ୍ତୁ ସମାଲୋଚନାରେ ଧୈର୍ଯ୍ୟ ନାହିଁ, କିଂବା ଅନନୁଭୂତ ଓ ଦେଶ-କାଳରେ ବ୍ୟବହିତ ଘଟଣା ସଂଗେ ସହାନୁଭୂତି କରିବାର ସାଧନା ନାହିଁ । ପ୍ରାୟଶଃ ନିଜ ଧାର୍ମିକ ଅବଲେପରେ ବିଭ୍ରାନ୍ତ ହୋଇ, ସେମାନେ ଯେପରି କି ସମସ୍ତ କ୍ରିୟାରାଶିର ପ୍ରଭାବ ଓ ପରିଣତି ବିଶ୍ଳେଷଣ କରିବା ବଡ଼ ସହଜ ବୋଲି ବିଚାରନ୍ତି ।

ଏ ସବୁ ଏକପ୍ରକାର ଏଠାରେ ଅବାଂତର କଥା । ଭାରତୀୟ ଆର୍ଯ୍ୟସଭ୍ୟତାର ବିକାଶ କିଏ କିପରି ଦୃଷ୍ଟିରେ ବିଚାର କରିଛନ୍ତି, ତାହା କହିବା ଆଂଭର ଏ ପ୍ରବଂଧର ଉଦ୍ଦେଶ୍ୟ ନୁହେ; ଅପରଂତୁ ଏତିକି ମାତ୍ର ବୁଝିରଖିବାକୁ ହେବ ଯେ, ଅଭାବ ବିନା ବିକାଶ ନାହିଁ । ଜୀବନର ସରଳ ସଂଭୋଗ ସଂଗେ ସଂଗେ ଅଭାବର ଧାରଣା ଚିଂତାଶୀଳ ମାନବକୁ ଆକ୍ରମଣ କରିବା ସଂପୂର୍ଣ୍ଣ ସ୍ଵାଭାବିକ ଏବଂ ସେହି ଅଭାବର ଧାରଣା ଘେନି ଜୀବନର ସାଧନାରେ ମାନବ ଉନ୍ନତର ଉନ୍ନତି କରିବାକୁ ସମର୍ଥ ହୁଏ । ବିଶାଳ ଅଭାବ ସଂଗେ ବିସ୍ତୀର୍ଣ୍ଣ ଆତ୍ମଲାଭ ପ୍ରକଟିତ ହୁଏ । ଅଭାବ ଓ ସଂଭୋଗ ଏକ ବସ୍ତୁର ଦୁଇଟି ବିଭାବ । ଅଭାବ ଦେଖି ସଂଭୋଗ ନ ଦେଖିବା ଯେପରି ଏକଦେଶବର୍ଣ୍ଣିତା, ସଂଭୋଗ ମଧ୍ୟରେ ଅଭାବ ନ ଖୋଜିବା ସେହିପରି ହ୍ରସ୍ଵ ଦୃଷ୍ଟିର ସୂଚନା କରେ ।

ଏଣୁ ଗ୍ରୀସ୍ ଭାରତ ତୁଳନା ସଂବଂଧରେ ଏତିକି ମାତ୍ର କହିଲେ ଯଥେଷ୍ଟ ହେବ ଯେ, ଭାରତରେ ଦୈଷୟିକତାର ଅଭାବ ନ ଥିଲା ଏବଂ ଦର୍ଶନ-ଯୁଗର

ଆରଂଭ ପରେ ଗ୍ରୀସ୍ ମଧ୍ୟ ଜୀବନ-ପ୍ରହେଳିକା-ସ୍ଵପ୍ନ ଦେଖିଥିଲା । ଇଉରୋପୀୟ-ମାନେ ଯାହାକୁ ନୀରସ ନୀତିବାଦ କହନ୍ତି, ତାହା ବହୁ ପରିମାଣରେ ଗ୍ରୀକ୍‌ପ୍ରାଣକୁ ପ୍ରଭାବିତ କରିଥିଲା । ଜୀବନ ବିକାଶ ସଂଭୋଗରେ ଆରଂଭ ହୁଏ । ଅଭାବର ନୀତିବାଦ ତହିଁରୁ ଗୋଟିଏ ଅପରିହାର୍ଯ୍ୟ ବିକାଶ । ପୁଣି ଏହି ଅଭାବନୀତିରେ ବିଶ୍ଵପ୍ରୀତି ପ୍ରକାଶ ପାଏ; ଜଗତ୍ ସରସ ସଂଭୋଗମୟ ହୁଏ । ଏହିଠାରେ ଆତ୍ମଲାଭ ପୂର୍ଣ୍ଣ ହୁଏ । ସଂଭୋଗ ମଧ୍ୟରେ ଯେପରି ଅଭାବ ଅଛି, ନୀରସ ନୀତିବାଦରେ ମଧ୍ୟ ସେହିପରି ବିଶାଳ ସଂଭୋଗର ନିଦାନ ଦେଖିବାକୁ ହେବ ।

ଯେଉଁମାନେ ଭାରତଜୀବନକୁ ନୀରସ ନୀତିବାଦପୂର୍ଣ୍ଣ ଦେଖନ୍ତି, ସେମାନଙ୍କର ଭାରତ ଇତିହାସ ଶିକ୍ଷା ସାଂଗ ହୋଇ ନାହିଁ । କାଳିଦାସଙ୍କ କବିତାଠାରୁ କୋଣାର୍କର କଳାକୁଶଳତା ପର୍ଯ୍ୟନ୍ତ, କୌଟିଲ୍ୟଙ୍କ ଅର୍ଥନୀତିଠାରୁ ଜାକାର ବସ୍ତ୍ର ବିଭବ ପର୍ଯ୍ୟନ୍ତ, କବିତା, କଳା, ରାଜନୀତି, ବ୍ୟବସାୟ ଓ ବ୍ୟବହାର, ଗଣିତ, ଜ୍ୟୋତିଷ, ବିଜ୍ଞାନ, ରସାୟନ ପ୍ରଭୃତି ଜୀବନକ୍ରିୟାର ନାନା ବିଭାଗରୁ ଉଦାହରଣ ଙ୍ଵଦଳ, ଭାରତ ଜୀବନର ବାସ୍ତବତା ଓ ସଂଭୋଗପ୍ରବଣତା ତନ୍ତତନ୍ତ କରି ପ୍ରମାଣ କରିବାର ଏଠାରେ ଅବକାଶ ନାହିଁ । ତାହା ମଧ୍ୟ ଅନାବଶ୍ୟକ । ତେବେ ଏତିକି ମାତ୍ର କୁହାଯିବ, ଭାରତରେ ଯେତେବେଳେ ଦର୍ଶନ-ପ୍ରଭାବିତ-ଜୀବନତତ୍ତ୍ଵ ଚରମ ସୀମାରେ ଉପନୀତ ହୋଇଥିଲା, ଗ୍ରୀସ୍ ସେତେବେଳକୁ ଜାତୀୟ ଶୈଶବରେ ଜୀବନର ସରଳ-ସଂଭୋଗ ମାତ୍ର ଦେଖୁଥିଲା; ଏହାହିଁ ମୁଖ୍ୟତଃ ସମାଲୋଚକମାନଙ୍କର ଭ୍ରାଂତିର କାରଣ ।

ହୋମରଙ୍କ ବର୍ଣ୍ଣିତ ସମୟରେ ଗ୍ରୀକ୍-ଜୀବନର ଆରଂଭ । ସେତେବେଳେ ଅର୍ବାଚୀନ ଗ୍ରୀକ୍‌ଜୀବନ କେବଳ ସରଳ ସଂଭୋଗମୟ । ସେ ଯୁଗରେ ଗ୍ରୀକ୍ ଦେବତାଙ୍କ ସଂଗେ ଜୀବନ ଉପଭୋଗ କରୁଅଛି । ନିଜର ସ୍ଵତ୍ଵ ବା ସ୍ଵାଧୀନତା ରକ୍ଷାପାଇଁ ପ୍ରାଣ ପଣ କରି ଶତ୍ରୁସାଧନ କରୁଅଛି । ଦେବତାମାନେ ସେଥିରେ ଯୋଗଦେଉଅଛନ୍ତି । ଆଜକୁ ପ୍ରାୟ ୨୨୦୦ ବର୍ଷ ପୂର୍ବ ପର୍ଯ୍ୟନ୍ତ ଗ୍ରୀସ୍‌ର ଏହି ଅବସ୍ଥା ଥିଲା । ସେଥିପାଇଁ ସକ୍ରେଟିସ୍ ଯେତେବେଳେ ପ୍ରଥମେ ଶିଖାଇଲେ, “ପରମାତ୍ମା ଏକ ଓ ଅଖଣ୍ଡ, ସେହି ଏକମାତ୍ର ଦେବତା, ଶରୀର ସଂଗେ ମାନବାତ୍ମାର ବିଶେଷ ସଂବନ୍ଧ ନାହିଁ, ଶରୀର ବିନାଶରେ ଏହା ମରେ ନାହିଁ,” ସେତେବେଳେ ସେ କଥା ଶୁଣି, ସଂଭୋଗରୁ ସ୍ଵପ୍ନକୁ ଗତି ଦେଖି, ବୁଝି ନ ପାରି, ଗ୍ରୀକ୍ ରାଜ୍ୟ ସକ୍ରେଟିସ୍‌ଙ୍କର ପ୍ରାଣଦଣ୍ଡ ବିଧାନ କଲା । ସକ୍ରେଟିସ୍ ସ୍ଵପ୍ନ-ରାଜ୍ୟରେ ବିଦ୍ରୁଳ ଥାଇ, ସେ ପ୍ରାଣଦଣ୍ଡ ପ୍ରତି ଭ୍ରୂକ୍ଷେପ କରି ନ ଥିଲେ; ଅମର ଆତ୍ମାବାଦରେ ଜଡ଼ିତ ଥାଇ ଘାତୁକ-ଦଉ ବିଷ ପାନକଲେ ।

ଭାରତ-ତୁଳନାରେ, ଅନେକ ପରେ ହେଲେ ମଧ୍ୟ, ଗ୍ରୀସ୍‌ରେ ସଂଭୋଗ ଓ ସ୍ଵପ୍ନର ଏହିଠାରେ ସଂଧ୍ଵଳ; ଜାତିର ଏକାନ୍ତ ବାଳଭାବରୁ କିଂଚିତ୍ ବିକାଶ ।

ସକ୍ରେଟିସଂକ ପରେ ପ୍ଲେଟୋଙ୍କ ଚତୁର୍ବାଦରେ ଜଗତ୍ ଏକପ୍ରକାର ମାୟାଜଡ଼ିତ ନୁହେଁ ତ କଣ? ପ୍ଲେଟୋଙ୍କର ଶିଷ୍ୟ ଆରିଷ୍ଟଟଲ୍, ସେହି ସ୍ୱପ୍ନ-ରାଜ୍ୟରେ ଆହୁରି ଅଧିକ ଦୂରକୁ ଯାଇ ନିଷ୍ପତ୍ତିୟ, ନିର୍ବିକଳ ସାଂଖ୍ୟବାଦର ପୁରୁଷ ପରି ନବ-ସୃଷ୍ଟି-ତତ୍ତ୍ୱ-ସଂବଳିତ ନିଜର ଦର୍ଶନମତ ପ୍ରଚାର କଲେ। ହୋଇପାରେ, ଏ ଦର୍ଶନବାଦ ସଂଗେ ସଂଗେ ଆରିଷ୍ଟଟଲ୍ ବାସ୍ତବ୍ୟ ଜଗତର ବିଭାଗମାନଙ୍କରେ ଚିଂତା ଖେଳାଇବାର ଦେଖି, ସମାଲୋଚକ ତାହାକୁ ସ୍ୱପ୍ନପଥର ପଥକ ବୋଲି ବୁଝଂତି ନାହିଁ। ସମାଲୋଚକ ହୁଏତ କହିବେ, ଆରିଷ୍ଟଟଲ୍ ଜଡ଼ବିଜ୍ଞାନ ଓ ରାଜନୀତିର ନିରାଟ ନିର୍ଯ୍ୟାସକୁ ପରୀକ୍ଷା ଓ ପ୍ରଚାର କରି, ବ୍ୟାବହାରିକ ଜଗତକୁ ସତ୍ୟ ବୋଲି ସ୍ୱୀକାର କରି ଅଛନ୍ତି; ଭ୍ରମ ବୋଲି ବିଚାର କରି ନାହାନ୍ତି। କେବଳ ତାଙ୍କ ଦର୍ଶନବାଦହିଁ ଅବାସ୍ତବ ଚିଂତାରାଜ୍ୟରେ ଆବଦ୍ଧ ରହିଅଛି ଏବଂ ଦର୍ଶନବାଦରେ ଜୀବନକ୍ରିୟା ନୀରସ ହୋଇନାହିଁ।

ମାତ୍ର ଆରିଷ୍ଟଟଲ୍‌ଙ୍କ ସଂଗେ ସଂଗେ ବା ଅଳ୍ପ ପରେ ସୋକ୍ରେଟ୍ ଦାର୍ଶନିକମାନେ ଯେଉଁ ସଂଯମକ୍ରିୟା-ପରଂପରା ପିଟାଇ ଅଛନ୍ତି, ସେଥିରେ ବାସ୍ତବ୍ୟ ଜଗତର ସଭା ନାହିଁ। ବିଷୟଟି ସୁବୋଧ କରିବା ପାଇଁ ଆଲୋକଦ୍ୱାରା ତରଂକ ଜୀବନର ନିମ୍ନଲିଖିତ ଘଟଣାଟି ପ୍ରତି ଲକ୍ଷ୍ୟ କରାଯାଇପାରେ।

ତାୟୋଜିନିସ୍ ବୋଲି ଗ୍ରୀସରେ ଜଣେ ପ୍ରଖ୍ୟାତନାମା ଦାର୍ଶନିକ ଥିଲେ। ସେ ମନୁଷ୍ୟର ସାମାଜିକ ଜୀବନକ୍ରିୟାରେ କଲୁଷିତ ନ ହେବେ ବୋଲି, ଲୋକସମାଗମ ଛାଡ଼ି, ଏକ ନିର୍ଜନ ସ୍ଥାନରେ ନଗ୍ନ ହୋଇ, ଗୋଟିଏ କୁଡ଼ ଭିତରେ ପଶି ରହିଥାଆନ୍ତି। ଦିନେ ଆଲୋକଦ୍ୱାରା ତରଂକ ତାଙ୍କୁ ଦେଖିବେ ବୋଲି କୁତୂହଳୀ ହୋଇ ତାଙ୍କ ପାଖକୁ ଗଲେ। ଯାଇ ପଚାରିଲେ, “ତୁମେ କିଏ?” ତାୟୋଜିନିସ୍ ଉତ୍ତର ନ ଦେଇ, ଭ୍ରୂକ୍ଷେପ ନ କଲା ପରି କହିଲେ, “ତୁମେ କିଏ?” ଆଲୋକଦ୍ୱାରା କହିଲେ, “ମୁଁ ମହାବୀର ଆଲୋକଦ୍ୱାରା।” ସେଠାରୁ ତାୟୋଜିନିସ୍ ସଦର୍ପରେ କହିଲେ, “ମୁଁ ଦାର୍ଶନିକବର ତାୟୋଜିନିସ୍।” ସେଥିରେ ବିସ୍ମିତ ହୋଇ ସମ୍ରାଟ୍ ପୁଣି କହିଲେ, “ଆଲୋକଦ୍ୱାରା ତରଂକଠାରୁ ଆପଣଙ୍କର କଣ ଅନୁଗ୍ରହ ମାଗିବାର ଅଛି, ମାଗନ୍ତୁ।” ଦାର୍ଶନିକ କହିଲେ, “ଏତିକିମାତ୍ର ଅନୁଗ୍ରହ କରନ୍ତୁ, ଟିକିଏ ପାଖେଇ ଠିଆହେଲେ, ମୁଁ ଭଲ ଖରା ପାଇବି।” ଆଲୋକଦ୍ୱାରା ବିସ୍ମୟ ଓ ସଂକୋଚରେ ଫେରିଆସିଲେ।

ଏ ଗୋଟିଏ ଉଦାହରଣ ମାତ୍ର। ଏହି ଦର୍ଶନମତ ଓ ତଦନୁରୂପ ଜୀବନକ୍ରିୟା ବହୁ ଶତାଦ୍ଦୀ ଧରି ଇଉରୋପ-ଆଫ୍ରିକାର ଗ୍ରୀକ୍‌ପ୍ରଭାବିତ ଦେଶମାନଙ୍କରେ ଘୋଟିରହିଥିଲା। ଭାରତର ଶୁଦ୍ଧଦର୍ଶନଭାବ-ପ୍ରଣୋଦିତ-ସାଧକ-ଜୀବନ ସଂଗେ ଏ ଜୀବନର ତୁଳନା କଲେ କଣ ଦେଖାଯାଏ? ରାମଚନ୍ଦ୍ର ବଣରେ ଯେଉଁ ରକ୍ଷିକି, ସୁଦାର୍ଣ୍ଣ ଜୀବନକୁ ଅଳ୍ପ ଓ ଅକିଂଚିତ୍‌କର ମନେକରି, ଘର ନ

କରି, ସମସ୍ତ ଜୀବନ ମୁଁତରେ ବରପତ୍ର ଦେଇ ବସିଥିବାର ଦେଖିଥିଲେ, ତାଙ୍କ ଜୀବନରେ ଆପାତ-ଆଲୋଚନା-ସେବା ପକ୍ଷରେ ଅଧିକ ନୀରସତା ଓ ସଂଭୋଗ-ହୀନତା କଣ ଥିଲା ? ବରଂ ଏହା ବୋଲାଯାଇପାରେ, ସ୍ଵପ୍ନରାଜ୍ୟବାସୀ ଭାରତୀୟ ଜୀବନର ସ୍ଵପ୍ନରେ ସତ୍ୟ ଦେଖୁଥିଲେ, ସତ୍ୟ ସ୍ଵପ୍ନର ସମ୍ମିଶ୍ରଣରେ ଜଗତକୁ ସରସ ଓ ସରଳ ସଂଭୋଗମୟ ମନେକରିଥିଲେ, ପୁଣି ସରଳ ଜୀବନରେ ତୃପ୍ତି ପାଇଥିଲେ; ତେଣୁ ତାହା ସ୍ଥାୟୀ ହୋଇଅଛି। ଗ୍ରୀସର ସ୍ଵପ୍ନରାଜ୍ୟ, ପରବର୍ତ୍ତୀ ଲତ୍ତରୋପାୟ-ଜୀବନ-କ୍ରିୟାରେ ତାଦୃଶ ସ୍ଥାନ ପାଇନାହିଁ। ଲତ୍ତରୋପବାସୀ ସ୍ଵପ୍ନ-ସତ୍ୟର ସମ୍ମିଶ୍ରଣରେ ଚିତ୍ର-ଜଗତକୁ ସରସ ଓ ସଂଭୋଗମୟ କରିପାରିନାହାନ୍ତି। ଜୀବନର ସାଧାରଣ ସ୍ଥିତି ନିମ୍ନରେ ଜୀବନସଂଗ୍ରାମରେ ବ୍ୟତିବ୍ୟସ୍ତ ହେବାରୁ ବାସ୍ତବ୍ୟତାହିଁ ତାହାକୁ ଗ୍ରାସ କରିଅଛି। ବାସ୍ତବ ସଂଗେ ଅବାସ୍ତବ ସ୍ଵପ୍ନର ଶୁଦ୍ଧ ସରସତା ତାହାଙ୍କ ଜୀବନସଂଗ୍ରାମ-ଜନିତ କର୍ମ-କଠୋର ଜୀବନରେ ପଶିପାରିନାହିଁ। ମାତ୍ର ଲତ୍ତରୋପରେ ଜୀବନସଂଗ୍ରାମର କଠୋର କର୍ମଶୀଳତା ଏବଂ ଭାରତରେ ତାହାର ଆପେକ୍ଷିକ ଅଭାବ ଏବଂ ସେ ସବୁର ଫଳ ଏଠାରେ ଆଲୋଚିତ ହେଉନାହିଁ।

ସଂଭୋଗ ପ୍ରାଣୀର ନୈସର୍ଗିକ ବୃତ୍ତି। ସଂଭୋଗ ବିନା ସ୍ଥିତି ଅସଂଭବ। ସଂଭୋଗରେହିଁ ବାସ୍ତବ ଜଗତ ସଂଗେ ମାନବର ସଂବନ୍ଧ। ଏହି ସଂଭୋଗରେହିଁ ବାସ୍ତବ ଜଗତର ମାନବ ପ୍ରାଣରେ ପ୍ରକାଶ। ସଂଭୋଗ, ପ୍ରାଣରେ ଅନୁଭୂତିର ବୀଜ। ଏହି ସଂଭୋଗହିଁ ବାସ୍ତବ ଜଗତରେ ସତ୍ୟ। ଅନ୍ତତ ବାସ୍ତବ ଘଟନାଗାଣି, ବିଶ୍ଵସତ୍ତା ବିଶ୍ଵଦେବତାଙ୍କର ବିଗ୍ରହ। ଅନୁଭୂତିର ଅନ୍ତତ ବିତାନରେ ମାନବ-ପ୍ରାଣରେ ସେହି ବିଶ୍ଵସତ୍ତାର ବିକାଶ ଓ ସଂଭୋଗ ବିନା ସେହି ଅନୁଭୂତି ଅସଂଭବ। ସ୍ଵପ୍ନ ହେଉ ବା ସତ୍ୟ ହେଉ, ବାସ୍ତବ ଜଗତର କ୍ରିୟାଗାଣି ମଧ୍ୟରେ ଜୀବନର ଗତି। ସେ କ୍ରିୟାଗାଣି ଏଡ଼ିବା ପ୍ରାଣୀର ସାଧାରଣତା। ଭଗବାନ୍ ଶ୍ରୀକୃଷ୍ଣ ସ୍ଵୟ ଆଭାସ ଦେଇଛନ୍ତି, “ଶରୀର ଯାତ୍ରାପି ତ ତେନ ପ୍ରସିଦ୍ଧେଦକର୍ମଣଃ”, ଅର୍ଥାତ୍, କର୍ମ ବା ବାସ୍ତବ୍ୟ ଜଗତ ସହିତ ସଂପର୍କ ବିନା ଶରୀରୀର ଶରୀରଯାତ୍ରା ଚଳିବ ନାହିଁ।

ଜୀବନର କ୍ରିୟାଗାଣି ମଧ୍ୟରେ ବିଶ୍ଵସତ୍ତାର ଅନୁଭୂତି ବିନା କୌଣସି ଶରୀରଯାତ୍ରାର କର୍ମ ମଧ୍ୟ ସଂଭବ ନୁହେଁ। ଶିଶୁ ଯେତେବେଳେ ଭୂମିଷ୍ଠ ହୋଇ ଅବୟବାଦିର ଲାଲା ପ୍ରକାଶ କରେ, ସେତେବେଳେ ସେ ସ୍ଵପ୍ନ ସତ୍ୟର ଭେଦ ବୁଝି ନ ଥାଏ। ସତ୍ୟ ତାହାର ସ୍ଵପ୍ନ; ସ୍ଵପ୍ନ ତାହାର ସତ୍ୟ; ସବୁ ଏକାକାର। ସବୁ, କି ଏକ ବିଶ୍ଵବ୍ୟାପକ ଶକ୍ତିର ଗୋଟିଏ ଗୋଟିଏ ବିଭାବ-ବିକାଶ। ବିଶ୍ଵ-ପ୍ରକୃତି ମଧ୍ୟ ତାହାର ଶରୀର-କ୍ରିୟାଠାରୁ ଭିନ୍ନ ନୁହେଁ। ନିଜର କ୍ରନ୍ଦନ-ଧ୍ଵନିରେ ସେ ଚମକି ଉଠେ; ସୂର୍ଯ୍ୟ ଦେଖି ମୁଗ୍ଧ ହୁଏ; ଶବ୍ଦ ଶୁଣି ବିସ୍ମିତ ହୁଏ।

ସମସ୍ତ ଲଂଘିତବାଚେ ବିଶ୍ୱ-ଆତ୍ମା ତାର ଶିଶୁପ୍ରାଣ ସଂଗେ ସଂବଂଧ ଲଗାଇ ଦିଏ । ସେତେବେଳେ ସେ ଅନଂତ ଲାଳାମୟଂକର ଲାଳାରେ ଏକ ଜ୍ୱାଡ଼ନକ । ସବୁଠାରେ ସଭାର ଅନୁଭବ; ସବୁଠାରେ ବିସ୍ମୟ; ସବୁଠାରେ ସଂଭୋଗ; ସବୁଠାରେ ପୁଣି ଆତ୍ମବିସ୍ମୃତି ବା ସ୍ୱପ୍ନ । ସେ ସଂଭୋଗ ବା ସ୍ୱପ୍ନ କଣ, ତାହା ସେ ବୁଝି ନ ଥାଏ; ମାତ୍ର ଅନୁଭୂତି ତାହାର କ୍ଷୁଦ୍ର ଶିଶୁପ୍ରାଣ ଭେଦ କରି ଉଛୁଳି ଉଠେ । ଅନଂତ ବିଶ୍ୱସଭାରେ ସେ ନିଜକୁ ମିଶାଇଦିଏ । ଅନୁଭୂତିର ଅନଂତରୂପେ ତାର ଆତ୍ମା ସୂଚନାମୟ ଓ ବିଶ୍ୱାଣୀ ହୁଏ । ଏହି କ୍ରିୟାରାଶିର ସଂଭୋଗ ଅନୁଭବରେ ସେ ପୁଣି ଜଗତରୁ ନିଜକୁ ବିଚ୍ଛିନ୍ନ ବୋଲି ଜ୍ରମେ ଜ୍ରମେ ଜାଣିପାରେ ଏବଂ ସେଥିରେ ତାର ଆତ୍ମବିକାଶ ହୁଏ ।

ଅନୁଭୂତି କ୍ରିୟାବିଶେଷରେ ଜାଗ୍ରତ ହୁଏ ସତ୍ୟ; କିନ୍ତୁ କ୍ରିୟା ସହିତ କାର୍ଯ୍ୟ-କାରଣ ସଂବଂଧରେ ଏହାର ପରିମାଣ ଅସଂଭବ । ପ୍ରାଣରେ ଏହା ଏକ ଲଂଘିତ ବା ସୂଚନା; ଏହା ସର୍ବଦା ଅନଂତ । ସର୍ବଦା ଏହା ଆତ୍ମା ପୂର୍ଣ୍ଣ କରି ଅନଂତକୁ ଭାସିଯାଏ ଏବଂ ପ୍ରାଣକୁ ବାସ୍ତବ ସତ୍ୟରୁ ଅବାସ୍ତବ ସ୍ୱପ୍ନକୁ ଘେନିଯିବାହିଁ ଏହାର ପ୍ରକୃତି । ଅନଂତ ଆତ୍ମା ଏଥିରେ ପୂର୍ଣ୍ଣ ହୁଏ । ଏ ପୂର୍ଣ୍ଣତା ପୁଣି ବିଶ୍ୱସଭାରେ ବ୍ୟାପ୍ତ ହୋଇ ଆତ୍ମବିସ୍ମୃତି ଓ ବିହ୍ୱଳତା ଜନ୍ମାଏ । ଏ କଥା ବୁଝାଇ କହିବା ସହଜ ନୁହେ; ମାତ୍ର ଏହାହିଁ ଅନୁଭୂତିର ପ୍ରକୃତି । ଅନୁଭୂତିର ସୀମା ନାହିଁ । ଏଥିରେ କାର୍ଯ୍ୟ-କାରଣର ଗଣନା ନାହିଁ; ଉଦ୍‌ଭ୍ରା ଲୟଭାର ହିସାବ ନାହିଁ; ପୁଣି ଶିଶୁ ବୁଦ୍ଧର ମଧ୍ୟ ଭେଦ ନାହିଁ । ଏଥିରେ ବିହ୍ୱଳ ହେଲେ, ପ୍ରକାଶ ମଧ୍ୟ ମୁହୂର୍ତ୍ତକ ପାଇଁ ଶିଶୁ ହୁଏ । ଏଥିରେହିଁ ତେଣୁ ବାସ୍ତବ ସ୍ୱପ୍ନ ହୁଏ; ସ୍ୱପ୍ନ ବାସ୍ତବ ହୁଏ ।

ଜାତିବିଶେଷର ହିସାବ ଦେଖିଲେ, ପ୍ରାଥମିକ ଅବସ୍ଥାରେ ଜାତି ଶିଶୁ । ତାହାର ସମସ୍ତ ଅନୁଭବ ବାସ୍ତବ କ୍ରିୟା-ପରଂପରାର ଅନବଚ୍ଛିନ୍ନ ସଂଭୋଗ । ଏ ଅନୁଭବ ପୁଣି ଶିଶୁର ଅନୁଭବ ପରି ଅନଂତ ଓ ନିରବକାଶ । ପ୍ରକାଶର ଅନୁଭବ, ଚିଂତାରେ ଅବଚ୍ଛିନ୍ନ; ବିଗତ ଅନୁଭବ ଓ ଫଳାଫଳର ସ୍ମୃତିରେ ଆବିଳ; ଭବିଷ୍ୟତର ଆଶା ଓ ଆକାଂକ୍ଷାରେ ବେଳେବେଳେ ପ୍ରତିହତ । ଶିଶୁର ଅନୁଭବରେ ସେ ଅବଲେଦ ବା ସେ ଆବିଳତା ନାହିଁ । ଏହା ଏକାବେଳକେ ପ୍ରାଣରେ ସମସ୍ତ ବିଶ୍ୱସଭାର ଅଜ୍ଞାତ ବିକାଶ । ଏହା ପ୍ରଚୁର, ଶୁଦ୍ଧ ଓ ଅନଂତ । ହୋମର ସମୟର ଗ୍ରୀକ୍‌ମାନେ ଇତରବିଶେଷ ସେହି ଶିଶୁର ଅନୁଭବରେ ପ୍ରାଣିତ ଓ ପ୍ରଣୋଦିତ ଥିଲେ; ପୁଣି ଉପନିଷଦ୍ ଓ ଦର୍ଶନତତ୍ତ୍ୱ ବିଚାରର ବହୁପୂର୍ବେ ଭାରତୀୟ ଆର୍ଯ୍ୟ ଏହି ଶୈଶବ ଅନୁଭୂତିରେ ସରଳ ଶିଶୁଙ୍କଠା ପିତାଙ୍କ, ଅପୌରୁଷେୟ ବେଦ ପ୍ରକାଶ କରିଥିଲେ । ଅନଂତ ବିଶ୍ୱର ସଂଭୋଗ ଉପଲବ୍ଧିରେ ବିଶ୍ୱସଭାର ଯେଉଁ ସ୍ୱଭାବବିକାଶ ସେମାନଙ୍କ ପ୍ରାଣ ପ୍ଲାବିତ କରିଥିଲା, ତାହା ଆଦି ବେଦ-ଗାନରୂପେ

ସ୍ଵତଃ ପ୍ରତିଭାତ ହେଲା । ଏହି ଶୈଶବୀୟ ଭାବରେ ଆର୍ଯ୍ୟଜୀବନର ବାଜ ନିହିତ । ଏହାରି ବିକାଶରେ ଆର୍ଯ୍ୟ ସଭ୍ୟତାର ବିକାଶ । ଏହି ଅପୌରୁଷେୟ ବେଦଭାବହିଁ ଆର୍ଯ୍ୟର ଆଦି ଭାବ, ତାହାର ଧର୍ମ ଓ ତାହାର ଆଦର୍ଶ । ଏହା ବିଶ୍ଵସତ୍ତା ବା ପରମାତ୍ମାର ସ୍ଵଭାବ ବିଭାସ । ମାନବ ଯେତେବେଳେ ଶୁଦ୍ଧ ଅନାବିଳ ଅନୁଭୂତିର ଅନନ୍ତ ଲାଳାରେ ବିଶ୍ଵାତ୍ମା ସଂଗେ ଏକ, ସେତିକିବେଳେ ବେଦର ବିସ୍ଫୁରଣ । ଶିଶୁର ପୂର୍ବଜନ୍ମ ସଂସ୍କାରଜାତ ବୃତ୍ତି ପରି ଆଦି ରକ୍ଷିମାନଙ୍କଠାରେ ଏହି ଆଦିମ ଅନୁଭବ ଲାଳାର ଉଭେଦ ଓ ଉଚ୍ଛ୍ଵାସ । ସେ ଅନୁଭୂତି ବାସ୍ତବ ହେଉ, ସ୍ଵପ୍ନ ହେଉ, ତାହା ସତ୍ୟ; ସେଥିରେ ଅପଲାପ ନାହିଁ, ସଂଶୟ ନାହିଁ, ଦାର୍ଶନିକର ବୁଦ୍ଧିକୌଶଳ ବା ମତବାଦ ନାହିଁ । ସେଥିପାଇଁ ରକ୍ଷି ଗାଳଅଛନ୍ତି, “ନ ତତ୍ରୁ ଚକ୍ଷୁର୍ଗଚ୍ଛତି ନୋବା ଗଚ୍ଛତି ନୋ ମନଃ;” ଅର୍ଥାତ୍, ସେଠାକୁ ବାହ୍ୟ ଇଂଦ୍ରିୟଜ୍ଞାନ ବାକ୍ୟ-ପରଂପରା ସ୍ପର୍ଶ କରିପାରିବ ନାହିଁ; ତାହା ବିଶ୍ଳେଷଣରେ ବୁଝି ହେବ ନାହିଁ ବା ବାକ୍ୟରେ ବର୍ଣ୍ଣନ କରିହେବ ନାହିଁ ।

କେଉଁ ଜାତିରେ ଏ ଭାବ ଆଗ ପ୍ରକାଶ ପାଇଅଛି, କାହାର ବା, ଯେପରି କି ମାତୃଗର୍ଭର ସମୟ ଦୀର୍ଘ ହେବାରୁ, ସେ ଶିଶୁଭାବ ପଛେ ପ୍ରକାଶ ପାଇଅଛି, କେଉଁ ଜାତିର ହୁଏତ ଏବେ ମଧ୍ୟ ପ୍ରକାଶ ପାଇ ନାହିଁ; ସେ ଶୈଶବ ଆରଂଭ ହୋଇ ନାହିଁ । ଆଗେ ହେଉ, ପଛେ ହେଉ, ଏ ଭାବ ମାନବ ମାତୃର ସ୍ଵାଭାବିକ ଭାବ । ଏଥିରେ ସଂଭୋଗର ଅଭାବ ବା ନୀରସତା ନାହିଁ । ତେବେ କୌଣସି କୌଣସି ଜାତିରେ ପ୍ରବୀଣତାର ବିଷୟ ବୁଦ୍ଧି, ଅନୁକରଣପ୍ରବଣତା ବା ଅଯଥା ଦାସତ୍ଵ ଫଳରେ ଏହି ଆଦିମ ବାଳଭାବର ସ୍ଵାଧୀନ-ବିକାଶ-ପ୍ରଭାବ ଅବଚ୍ଛିନ୍ନ ହୋଇଥିବା ଅସଂଭବ ନୁହେଁ । ଜୀବନର ବିକାଶ ସର୍ବତ୍ର ପ୍ରାକୃତିକ ଓ ସରଳ ପଂଥା ଅନୁସରଣ କରେ ନାହିଁ । ଜୀବନ-ବିକାଶ ଗତି ନାନା ପ୍ରଭାବରେ ପ୍ରଭାବିତ ହୁଏ; ପୁଣି ବେଳେବେଳେ ପ୍ରଭାବାଂତରରେ ବରାବର ବଦଳିଯାଏ । ଭାରତରେ ଆର୍ଯ୍ୟର ତାହା ହୋଇ ନାହିଁ । ବେଦର ସନାତନ ପରଂପରା ଆର୍ଯ୍ୟ ଜୀବନରେ ଅବଚ୍ଛିନ୍ନ ହୋଇ ନାହିଁ; ଚରଂ ପୃଥିବୀରେ କୌଣସି ଜାତିର ଯଦି ଏହି ଶୈଶବ ଅନୁଭୂତିର ସ୍ଵାଭାବିକ ବିକାଶ-ସ୍ରୋତ ଅନବଚ୍ଛିନ୍ନ ଥାଏ, ତେବେ ବୈଦିକ ଆର୍ଯ୍ୟ ସଂତାନର ଯେତେ ଅଛି, ଆଉ କାହାର ନାହିଁ । କାରଣ ପୃଥିବୀରେ ଅନ୍ୟ କୌଣସି ଜାତିର ଆଦିମ ଅନୁଭୂତି ପରଂପରା ଯାହା ସ୍ପଷ୍ଟ ପ୍ରକଟିତ ନୁହେଁ । ବିଜାତୀୟ ଓ ବିଦେଶାଗତ ଆଦର୍ଶ ସେମାନଙ୍କୁ ଧ୍ୟାନପୂର୍ବକ ପ୍ରଭାବିତ କରିଅଛି । ବିଦେଶାଗତ ଆଦର୍ଶର ମହାୟତାରେ ସେମାନେ ପ୍ରଭାବିତ ହୋଇଅଛନ୍ତି ।

ଉତ୍ତର - ସଂହିତା ଦେଖିଲେ ଦେଖାଯିବ, ସରଳ, ସରସ ଜୀବନସଂଭୋଗ ଛଡ଼ା ଏହା ପଛେ କିଛି ନାହିଁ । ଏଥିରେ ବ୍ୟସ୍ତତାରେ ବିମୁଖତା ନାହିଁ, କି

ଅତୀତକାଳର ଦାର୍ଶନିକ ସ୍ୱପ୍ନ ନାହିଁ। ସରଳ ଶିଶୁ ପରି ମାନବ ବିଶ୍ୱସାମଗ୍ରୀର ଅନୁଭବରେ ପୂର୍ଣ୍ଣ-ପ୍ରାଣ ପ୍ରକାଶ କରୁଅଛି ଏବଂ ସଂଗେ ସଂଗେ ଅନୁଭୂତିର ପ୍ରସାରରେ ଅନ୍ତ ବିଶ୍ୱସତାର ଲଂଗିତ ଅନୁଭବ କରୁଅଛି। ମଂତ୍ର ଉଦ୍ଧାର କରି ପ୍ରବଂଧର କଳେବର ବୃଦ୍ଧି କରିବାର ପ୍ରୟୋଜନ ନାହିଁ। ରକ୍ଷି ଶୁଦ୍ଧ ଅନୁଭୂତିର ବିସ୍ମୟରେ ଗାଢ଼ଅଛାଡ଼ି, “ଆଂଭର ଶତ୍ରୁମାନେ ନଷ୍ଟ ହୁଅନ୍ତୁ, ମିତ୍ରମାନେ ଜୀବିତ ଥାଆନ୍ତୁ। ହେ ଇଂଦ୍ର, ତୁଝେ ନିଜର ମହାବଦାନ୍ୟତା ବିଷ୍ଣୁର କର, ଆଂଭକୁ ଗାଢ଼ ଘୋଡ଼ା ଧନରତ୍ନରେ ପୂର୍ଣ୍ଣ କର।” — “ଆଂଭର କ୍ଳେଶସବୁ ଅପନୋଦନ କର; ପୁଣି ଯେ ଆଂଭର ଅନିଷ୍ଟ କରୁଛନ୍ତି ତାଙ୍କର ବିନାଶ କର।” — “ହେ ଉଷାଦେବୀ, ଦେବତାମାନଙ୍କୁ ଏହି ସୋମପାନ କରିବାକୁ ଡାକିଆଣ; ଆଂଭକୁ ବଳ ଦିଅ; ଯୁଦ୍ଧରେ ଜୟଯୁକ୍ତ କର; ଆଂଭେମାନେ ପ୍ରଶଂସିତ ହେଉ।” — “ହେ ଇଂଦ୍ର, ଆଂଭର ଦାରିଦ୍ର୍ୟ ଦୂର କର, ଦୟାମାନଙ୍କର ବିନାଶସାଧନ କର। ସୋମପାନରେ ଆଂଭେମାନେ ପୁଣି ବଳଶାଳୀ ହେଉ। — ଶତ୍ରୁହସ୍ତରୁ ମୁକ୍ତି ଲାଭି, ପ୍ରତ୍ନର ଶାନ୍ତ୍ୟପେୟ ଲାଭୁ। — “ହେ ମରୁତ, ଆଂଭକୁ ଅଶେଷ ବଳଦିଅ। ଆଂଭେମାନେ ଯୁଦ୍ଧରେ ଅଜେୟ ହେଉ; ଧନ ଲାଭ କରି ଯଶସ୍ୱୀ ହେଉ ଓ ଶତାୟୁଃ ପୁତ୍ରପୌତ୍ରାଦି ଲାଭ କରୁ। ଆଂଭକୁ ସ୍ତ୍ରୀୟା ସଂପଦ ଦିଅ, ବହୁ ବୀର ଦିଅ। ସେମାନେ ଶତ୍ରୁକୁ ବ୍ୟତିବ୍ୟସ୍ତ କରନ୍ତୁ। ସେମାନଙ୍କର (ସେହି ବୀରଙ୍କର) ସଂଖ୍ୟା ଶତ ଶତ, ସହସ୍ର ସହସ୍ର ହେଉ ଓ ସେହି ସଂଖ୍ୟା ବରାବର ବୃଦ୍ଧି ପାଉ।” — “ହେ ଦେବତାମାନେ, ଶହେ ବର୍ଷ ମାତ୍ର ଆଂଭର ପରମାୟୁ; ସେହି ଶହେ ବର୍ଷ ଶେଷରେ ଆଂଭକୁ ବାର୍ଦ୍ଧକ୍ୟ ଦିଅ। ଆଂଭେମାନେ ପିଲାଙ୍କର ପୁତ୍ର-ପୌତ୍ରାଦି ଦେଖୁ। ଜୀବନର ମଧ୍ୟଭାଗରେ ଆଂଭ ଜୀବନ ଶେଷ କର ନାହିଁ।” — “ହେ ବୀର, ଆଂଭର ଏହି ଯୁଦ୍ଧରେ ତୁଝର ସମସ୍ତ ରଣକୌଶଳ ପ୍ରକାଶ କର। ବେଦହୀନ ଶତ୍ରୁମାନେ ବହୁ ଦର୍ପ ପ୍ରକାଶ କରୁଛନ୍ତି; ତାଙ୍କୁ ମାରି, ସେମାନେ ଆଂଭଠାରୁ ଘେନିଯାଇଥିବା ସଂପଦ ଆଂଭକୁ ଫେରାଇଦିଅ।” — “ଆଂଭେମାନେ ସର୍ବପ୍ରକାର ଧନର ଅଧିକାରୀ ହେଉ। ବୀରତ୍ୱରେ ଭୃଷିତ ହୋଇ, ପ୍ରଶଂସ୍ୟ କ୍ରିୟା ପାଇଁ ସର୍ବଦା ପ୍ରସ୍ତୁତ ହେଉ।” — “ଅବିଶ୍ୱାସୀମାନେ (ଦେବତାରେ) ଆଂଭମାନଙ୍କୁ ସଶସ୍ତ୍ର ସେନା ଘେନି ଆକ୍ରମଣ କରୁଅଛନ୍ତି; ଆଂଭେ ତାଙ୍କୁ ପରାସ୍ତ କରୁ।”

ଏହିପରି ପ୍ରାର୍ଥନା ଓ କାମନାରାଶିରେ ବେଦ ପୂର୍ଣ୍ଣ ରହିଅଛି। ଜୀବନର ସରସତା ଓ ସଂଭୋଗହୁଁ ଏସବୁ ସ୍ୱପ୍ନ ପ୍ରଚାର କରୁଅଛି। ଏଥିରେ ବାସ୍ତବ୍ୟ ଜଗତ ବା ଜୀବନ ପ୍ରତି ବିମୁଖତା ରହି ନ ପାରେ; ବରଂ ଏହିଠାରେ ବାସ୍ତବ୍ୟ ଜଗତର କ୍ରିୟାରାଶି ମଧ୍ୟରେ ଆର୍ଯ୍ୟଜୀବନର ଆଦିମ ବିକାଶ ଲକ୍ଷଣ ସ୍ପଷ୍ଟ। ଜାତିର ଏହି ଆଦିମ ଅନୁଭବରେ ସତ୍ୟର ପ୍ରକାଶ। ଜୀବନ ଏଠାରେ ସତ୍ୟ,

ସ୍ଵପ୍ନ ନୁହେଁ; ବାସ୍ତବ ଜଗତ ଭୋଗ୍ୟ, ସଂଭୋଗପୂର୍ଣ୍ଣ; ମାୟା ବା ପ୍ରହେଳିକା ନୁହେ; ବରଂ କୁହାଯାଇପାରେ, ଜାତିର ଏହି ଆଦିମ ଅନନ୍ତ ଅନୁଭବର ଅଜ୍ଞାତ ପ୍ରକାଶରେ, ବାହାରୁ ଆଲୋଚନାର ଦୃଷ୍ଟିରେ ଦେଖିଲେ, ସବୁ ସ୍ଵପ୍ନ, ସବୁ ପ୍ରହେଳିକା; ଅଥଚ ଅନୁଭବୀ ପକ୍ଷରେ ସବୁ ବାସ୍ତବ, ସବୁ ସତ୍ୟ ।

ମେଘ ହେଲା, ବର୍ଷା ପଡ଼ିଲା, ବଜ୍ରନାଦ ଶୁଭିଲା — ବୈଦିକ ମାନବଶିଶୁ ଚକିତ ଓ ସ୍ତବ୍ଧିତ । ସୂର୍ଯ୍ୟକିରଣରେ ପୃଥିବୀ ଆଲୋକିତ ହେଲା — ବୈଦିକ ରଷି ପ୍ରେମରେ ବିହ୍ୱଳ । ପବନ ବହିଲା, ପତ୍ର ମର୍ମର ହେଲା, ଗଛ ଭାଙ୍ଗିଲା — ଆର୍ଯ୍ୟ-ଶିଶୁ ମୁଗ୍ଧ ଓ ବିସ୍ମିତ । ଏ ସବୁ କଣ, କି ଶକ୍ତି ? ଏହିଠାରେ ଶକ୍ତିରେ ପୁରୁଷର ଅନୁଭୂତି । ମୁଁ ଯେପରି ହାତ ଗୋଡ଼ ଚଳାଇ କର୍ମ କରୁଅଛି, ସେହିପରି ଏହିସବୁ କ୍ରିୟା କୌଣସି ମହାଶକ୍ତିମୟ ପୁରୁଷର କର୍ମ । ଏସବୁ ଏକ ଏକ ମହାଶକ୍ତି; ହୁଏତ ଏକ ମହାଶକ୍ତିର ଏ ସବୁ ବିଭିନ୍ନ ବିକାଶ । ଏହିଠାରେ ଜୀବନର ଶୁଦ୍ଧ ସଂଭୋଗ ଭିତରେ, ଉପଲବ୍ଧର ଅନନ୍ତ ଲୀଳା ଭିତରେ ଦେବତାର କଳ୍ପନା । କେତେବେଳେ ଏହି ଦେବତାମାନେ ଇଂଦ୍ର, ଅଗ୍ନି, ମରୁତ୍, ବରୁଣ, ଉଷା, କେତେବେଳେ ସେ ଇଂଦ୍ର, ସେ ଅଗ୍ନି, ସେ ମରୁତ୍ ଇତ୍ୟାଦି; ପୁଣି କେତେବେଳେ ଇଂଦ୍ରରେ, ଅଗ୍ନିରେ, ମରୁତ୍ରେ — ସର୍ବତ୍ର କି ଏକ ମହାଶକ୍ତି । ଏହି ବୈଦିକ ଶିଶୁର ସରଳ ଅଜ୍ଞାତ କଳ୍ପନା ମଧ୍ୟରେ ବିଶ୍ଵସତ୍ତାର ଇଂଗିତ ବେଦରେ ଦେଖିବାକୁ ମିଳେ; ରଷିର ସରଳ ପ୍ରାଣର ଆଦିମ ମୌଳିକ ଅନୁଭୂତିରେ ବିଶ୍ଵାତ୍ମା ବିକାଶ ପାଏ । ରଷି କେତେବେଳେ ଇଂଦ୍ର, ଅଗ୍ନି ପ୍ରଭୃତିକୁ ସ୍ଵତଂତ୍ର ଦେବତା ବୋଲି ଉପାସନା କରୁଅଛନ୍ତି; କେତେବେଳେ କହୁଛନ୍ତି — “ହେ ଇଂଦ୍ର, ତୁଭେହିଁ ଅଗ୍ନି, ତୁଭେହିଁ ମରୁତ୍ ଇତ୍ୟାଦି ।” ପୁଣି କେତେବେଳେ କହୁଛନ୍ତି — “ହେ ଏକ ପୁରୁଷ, ତୁଭେହିଁ ଇଂଦ୍ର-ଅଗ୍ନିରୂପରେ ପ୍ରକାଶ ପାଇଅଛ ।”

ଏହିପରି ବିଶ୍ଵସତ୍ତାକର ଅପୌରୁଷେୟ ଆଦିବିକାଶ କାହାରି ବୁଦ୍ଧିର ଖେଳ ନୁହେ; ତତ୍ତ୍ଵର ବିଶ୍ଳେଷଣ ନୁହେ । ଏ ସତ୍ୟ, ବାସ୍ତବ ଜଗତରେ ଅନୁଭୂତ ଓ ସଂଭୋଗ ମଧ୍ୟରେ ପ୍ରକଟିତ । ମାନବ ଅଂତରରେ ଏହି ଶକ୍ତି — ବିଶ୍ଵଜଗତରେ ଏହି ଶକ୍ତି । ସଂଭୋଗଜନିତ ଏହି ଶକ୍ତିର ଆତ୍ମାତ-ପ୍ରତିଘାତରେ ବ୍ୟକ୍ତିତ୍ଵର ବିକାଶ । ବ୍ୟକ୍ତି ଅନୁଭୂତିରେ ଏହି ଶକ୍ତିର ସ୍ଥିତିଲାଳା । ସମସ୍ତ ବିଶ୍ଵକ୍ରିୟା ଯେପରି କି ଗୋଟିଏ ମହାଶକ୍ତିର ଲୀଳାଭୂମି । ଏଥିରେ ନୀରସ ଆଦର୍ଶର ଉପାସନା ନାହିଁ, କି ଅତୀନ୍ଦ୍ରିୟର ପ୍ରହେଳିକା ନାହିଁ । ବିଶ୍ଵକ୍ରିୟାର ଆଦର ଓ ଜୀବନ ସଂଭୋଗର ପ୍ରେରଣାରେହିଁ ଏ ମହାଭାବର ଆଦିମ ଅଭିବ୍ୟକ୍ତି । ଦେବତାମାନେ ମାନବର ସହଚର । ବିଶ୍ଵସତ୍ତାର ବିକାଶ ମାନବାତ୍ମାର ସମଧର୍ମୀ, କିଛି ଭେଦ ନାହିଁ । ସଂଭୋଗ ମଧ୍ୟ ଶୁଦ୍ଧ, ସରଳ, ନିରବକାଶ । କୌଣସିଠାରେ ବିଚାରର ଆବିଳତା ବା ସଂଭୋଗ କ୍ରିୟାରେ ଅବଚ୍ଛେଦ ନାହିଁ । ଏହି ସଂଭୋଗ ଓ

ଅଜ୍ଞାତ ବିଶ୍ୱପ୍ରାଣତାହିଁ ଆର୍ଯ୍ୟଜୀବନର ବୀଜ । ଏପରି ବିକାଶ-ପରଂପରାରେ ଆର୍ଯ୍ୟଜୀବନର କ୍ରମପରିଣତି ନିରବଚ୍ଛିନ୍ନ ଭାବରେ ଦେଖିବାକୁ ହେବ ।

ବେଦ ସଂଗେ ସଂଗେ ଯାଗାଦି କ୍ରିୟା-କାଂତର ସଂବଂଧ । ସମସ୍ତ ଯାଗାଦି କ୍ରିୟାକାଂତ ଏହି ଜୀବନସଂଭୋଗ ଓ ଏହି ଉପଲବ୍ଧର ଆନନ୍ଦରୁ ବାହାରିଅଛି । ବିଶ୍ୱ-ସଂସାର ସଂଭୋଗମୟ । ଦେବତା ଏହି ସଂଭୋଗମଧ୍ୟରେ ବିରାଜିତ । ଦେବତା ମହାଶକ୍ତି । ତାଙ୍କର ସଂଭୋଗ ଓ ଆହ୍ଲାଦବିଧାନ କରିବା ମାନବର କର୍ତ୍ତବ୍ୟ । ସେ ମାନବର ସଂଭୋଗବିଧାନ କରନ୍ତି; ମାନବର ସହଚରରୂପେ ବିରାଜିତ ଅଛନ୍ତି; ବିଶ୍ୱ-ସଂସାରର ସଂଭୋଗ ଲୀଳାରେ ଆତ୍ମନିଯୋଗ କରି ରହିବେ । ତାଙ୍କର ଅର୍ଚନା, ତାଙ୍କଠାରେ ବଳିଦାନ, ତାଙ୍କ ସଂଗେ ପାନ-ଭୋଜନରେ ମାନବର ଆନନ୍ଦ ହେଲା; ସେଥିରୁ କ୍ରମଶଃ ନାନା ଅନୁଷ୍ଠାନ ଓ କ୍ରିୟାକାଂତ ବାହାରିଲା । ସାମାନ୍ୟ ଅତିଥିର ଚର୍ଚାରେ କେତେ କ୍ରିୟାକାଂତ ସମାଜରେ ପ୍ରକାଶ ପାଇଅଛି । ମହାଶକ୍ତିମୟ ପୁରୁଷ, ଦେବତା ଯେତେବେଳେ ଅତିଥି, ସେତେବେଳେ ଆମଂତ୍ରଣ, ଶିଖାଚାର, ଆଦର, ମର୍ଯ୍ୟାଦା ପ୍ରଭୃତିର ବିଧାନସବୁ କିପରି ହେବ, ତାହା ସହଜରେ ଅନୁମେୟ; ପୁଣି କ୍ରିୟାକାଂତ ଏହି ଭାବର କିପରି ସ୍ୱଭାବ ଫଳ, ତାହା ବୁଝାଇବା ନିଷ୍ପ୍ରୟୋଜନ । ପରଂତୁ ସର୍ବତଃ ଏହା ସଂଭୋଗର ପ୍ରସାର ମାତ୍ର । ଏଥିରେ ଦେବତା ମାନବ ଦୁହେଁ ସଂଭୋଗରେ ସମଭାଗୀ । ବାସ୍ତବ ବିଶ୍ୱର ଉପଭୋଗରେ ଆନନ୍ଦ ଲାଭ କରିବାର ଏହା ଚରମ ସୀମା । ଏଠାରେ ମାନବର ଆତ୍ମପ୍ରତ୍ୟୟ ଦୃଢ଼ । ସରଳ ଆତ୍ମଭାବ ସ୍ୱାଭାବିକ ଓ ପ୍ରଶସ୍ତ । ତେଣୁ ଦେବତା ମାନବର ଅତିଥି; ତେଣୁ ଦୁହିଁଙ୍କର ସମଭୋଗ୍ୟ ବସ୍ତୁ ବିଶ୍ୱ-ସଂସାର ।

ଏହାର ସଂଭୋଗରେ ବିକାଶ । ଏଥିରେ କ୍ରମେ ଆତ୍ମବୋଧ ଓ ଆତ୍ମପ୍ରତ୍ୟୟ ବିକଶିତ ହେବାର କଥା । ଏହିଠାରେ ବିଶ୍ୱକ୍ରିୟାରେ “ଜଗତ୍ ମୋଠାରୁ ଅପର”, ଏହି ଜ୍ଞାନ ପ୍ରକାଶ ପାଇବ । ସଂଭୋଗ ହୁଏତ କ୍ରମେ ସ୍ୱପ୍ନ ହେବ । ଏ ଶକ୍ତି କିଏ ? ଏ ତ ମୋଠାରୁ ଭିନ୍ନ; କିନ୍ତୁ ପୁଣି ସଂଭୋଗର ଆହ୍ଲାଦରେ ମୋ ଭିତରେ କିପରି ? ଏହାରି ସଂଗେ ସଂପର୍କରେ ଆସି ତ ମୁଁ ସଂଭୋଗରେ ବିହ୍ୱଳ । ସଂଭୋଗର ଆହ୍ଲାଦରେ ଏ ଶକ୍ତି ଯେ ମୋ ଭିତରେ ଏକ, ଅଖଂତ, ଅଭିନ୍ନ, ଅନନ୍ତ; ଏ ଶକ୍ତି ତେବେ କଅଣ ? ମୁଁ ତ ଅବୟବବିଶିଷ୍ଟ, ସାଂତ । ବିଶ୍ୱର କ୍ରିୟାରାଶି ତ ସେହିପରି ସାଂତ ଓ ସାମାବଂତ । ଏ ଅନନ୍ତ କି ବସ୍ତୁ ? ଏହିଠାରେ ବ୍ୟକ୍ତିତ୍ୱର ପରିଣତି ସଂଗେ ଚିନ୍ତାର ବିକାଶ; ଦ୍ୱୈତ ଅଦ୍ୱୈତର ସଂଗ୍ରାମ । ସତ୍ୟ ଏହିଠାରେ ବେଳେବେଳେ ସ୍ୱପ୍ନ ଓ ସ୍ୱପ୍ନ ପୁଣି ସତ୍ୟ; ବାସ୍ତବ ପ୍ରହେଳିକା ଓ ପ୍ରହେଳିକାହିଁ ଭୋଗ୍ୟ । ଉପନିଷଦ୍ରେ ରକ୍ଷିକଂଠାରେ ଏହି ଭାବର ସୂଚନା ଓ ଆଦି ବିକାଶ । ଦର୍ଶନମାନଙ୍କରେ ଏହି ଭାବ, ଏହି ସ୍ୱପ୍ନ ସତ୍ୟର ଆଲୋଚନା ଓ ବିଶ୍ଳେଷଣ; ଧର୍ମମତ ଓ ସାଧନାରେ

ପୁଣି ଏହି ବିଶ୍ଳେଷଣ-ଫଳର ସଂଭୋଗ; ସ୍ଵପ୍ନରେ ବାସ୍ତବ୍ୟତାର ଧାରଣା ଏବଂ ବାସ୍ତବ କ୍ରିୟାରାଶି ମଧ୍ୟରେ କର୍ତ୍ତବ୍ୟର ନିର୍ଧାରଣ ।

ଉପନିଷଦ୍‌ଗତ ଏହି ସ୍ଵପ୍ନ ସତ୍ୟର ଆଦିମ ଅବବୋଧ, ବେଦାଂତର ବିଶ୍ଳେଷଣରେ ଚରମ ସୀମା ଲାଭିଅଛି । ବାହ୍ୟ ଜଗତର ଅଂତରାଳରେ ମାନବ ଅଜ୍ଞାତଭାବରେ ଯେଉଁ ବିଶ୍ଵସତ୍ତା ଅନୁଭବ କରୁଥିଲା, ବେଦାଂତର ସୁକ୍ଷ୍ମ ଡର୍କରେ ବିଭିନ୍ନ କ୍ରିୟାସମନ୍ୱିତ, ଭୋଗ୍ୟ, ବିଶ୍ଵମୟ, ବିଚିତ୍ର ଓ ଅନଂତ ସେହି ମହାସତ୍ତାର ପ୍ରକୃତି ଓ ପ୍ରକ୍ରିୟା ପ୍ରତିପାଦିତ ହୋଇଅଛି । ସବୁ ଏକ ହୋଇ ପୁଣି ବିଚିତ୍ର ଓ ବିଭିନ୍ନ କିପରି ହେବ? ସେଥିପାଇଁ ବିଚିତ୍ରରେ ଯେଉଁ ଆପାତପ୍ରହେଳିକା ଅଛି, ତାହା ଏକ ବିଶ୍ଵଶକ୍ତିର ଗୋଟିଏ ବିଭାବ ପରି ପ୍ରକଟିତ ହୁଏ । ଏଥିରେ ସତ୍ୟରେ ସ୍ଵପ୍ନ ଥିଲା ପରି ଲାଗୁଅଛି; କିନ୍ତୁ ସେ ସ୍ଵପ୍ନରେ ବାସ୍ତବ ଅସତ୍ୟ ବୋଲି ପରିତ୍ୟକ୍ତ ହୋଇ ନାହିଁ । ଏହି ବାସ୍ତବହିଁ ବ୍ରହ୍ମ; ଅନୁଭୂତିହିଁ ସତ୍ୟ; ସଂଭୋଗହିଁ ସାଧନା । ଏହାହିଁ ବେଦାଂତର ଅଦ୍ଵୈତବାଦ ଓ କର୍ମଯୋଗର ନିଷ୍ଠା; ଏହାହିଁ ଆର୍ଯ୍ୟ-ଦର୍ଶନର ଶ୍ରେଷ୍ଠ ଉପଦେଶ । ବିଶ୍ଵ-ବ୍ରହ୍ମାଂତ ବା ମାନବଜୀବନ ମରାଚିକା ନୁହେଁ । ସତ୍ୟରେ ଏହାର ଛିତି; ସତ୍ୟର ବିଭାସରେ ଏହାର ଗତି ଓ ପରିଣତି । ଏହା ଭ୍ରମପରି ହେଲେହେଁ, ସତ୍ୟର ଭ୍ରମ । ଏହି ଭ୍ରମର ମର୍ମେ ମର୍ମେ ସାର ସତ୍ୟ ଓ ଶ୍ରେଷ୍ଠ ତତ୍ତ୍ଵ ନିହିତ ଅଛି । ଏହି ଭ୍ରମ ମଧ୍ୟରେ କର୍ମ ସାଧନାର ଲୀଳା ଓ ସତ୍ୟ ଲାଭର ପ୍ରକୃଷ୍ଟ ପଂଥ । ଭ୍ରମ ବୋଲି କ୍ରିୟା କଦାପି ପରିତ୍ୟାଜ୍ୟ ନୁହେଁ । କର୍ତ୍ତବ୍ୟବୋଧରେ କ୍ରିୟା ସଂଭୋଗ କରି, ସେହି କ୍ରିୟାରାଶି ମଧ୍ୟରେ ସତ୍ୟ ଲାଭ କରିବାକୁ ହେବ; ସତ୍ୟ ଅନ୍ୟତ୍ର ନାହିଁ ।

ଜୀବନର ସମୁଚିତ କର୍ମ-ସଂଭୋଗହିଁ ବେଦାଂତର ସାଧନା । ଏହି ସଂଭୋଗର ଚୂପ୍ତିରେ ମୁକ୍ତି । ଦୁଃଖ-ଜ୍ଞାନରେ ସେ ଚୂପ୍ତି ସଂଭବି ପାରେ ନାହିଁ । ତେଣୁ ବିଧାତାଙ୍କ ଦାନରେ, ମାନବର କର୍ତ୍ତବ୍ୟ ବା କର୍ମ ସଂଭୋଗରେ ଦୁଃଖ ନାହିଁ । ଯାହା ଦୁଃଖ ବୋଲି ଅନୁଭୂତ ହୁଏ, ସେ ମଧ୍ୟ ବିଶ୍ଵକ୍ରିୟାର ଅଂଗ; ସେ ମଧ୍ୟ ସଂଭୋଗର ସାମଗ୍ରୀ । ଦୁଃଖଜ୍ଞାନ କେବଳ ଗୋଟିଏ ଭ୍ରମ । ଦୁଃଖ ବୋଲି ମ୍ରିୟମାଣ ହେଲେ, ସାଧକର ପାପ ହୁଏ । ସଂଭୋଗରେ ସୁଖ ଯେପରି ସେବ୍ୟ, ଦୁଃଖ ମଧ୍ୟ ସେହିପରି । ସେଥିପାଇଁ ଦୁଃଖକୁ ସୁଖ ସଂଗେ ସମାନ ବୁଝି, କ୍ରିୟାରାଶିର ସମ-ସଂଭୋଗରେ, କର୍ତ୍ତବ୍ୟର ସାଧନାରେ ଚୂପ୍ତି ଆଣିବାକୁ ହେବ । ଏହିପରି ସଂଭୋଗରେ ସତ୍ୟ ଅଭ୍ୟାସ କରିବାକୁ ହେବ । ବିଶ୍ଵକ୍ରିୟାରେ ବୃଦ୍ଧି-କ୍ଷୟ, ବିକାଶ-ବିନାଶ, ସଂଚୟ-ଅପଚୟ, ରକ୍ଷଣ-ନିଧନ ନିର୍ବିକଳ୍ପ ଭାବରେ ଚାଲିଅଛି । ଅବିଚଳିତ ଚିତ୍ତରେ ବିଶ୍ଵକ୍ରିୟାର ଏହି ନିର୍ବିକଳ୍ପ ବିଧାନ ସାଦୃଶ୍ୟରେ କର୍ତ୍ତବ୍ୟ ପାଳନ କରି, ଚୂପ୍ତିରେ ଜୀବନ-ଭୋଗ ସାଂଗ ଓ ସମାପ୍ତ କରିବାକୁ ହେବ । ଏହାହିଁ ଆନନ୍ଦ, ଏହାହିଁ ଜ୍ଞାନ, ଏହାହିଁ ସତ୍ୟ । ଏଥିରେହିଁ ମୁକ୍ତି ।

ବେଦାନ୍ତର ବିକଶିତ ବ୍ରହ୍ମ ଭାବରେ ଜଗତ୍ ଅବାସ୍ତବ ନୁହେ; ସଂଭୋଗ କଦାପି ସ୍ୱପ୍ନ ନୁହେ। ସତ୍ୟରେ ସ୍ୱପ୍ନର ଭାବ ଜାଗ୍ରତ ହେଲେ, ବାସ୍ତବରେ ଅବାସ୍ତବ ଭ୍ରମ ହେଲେ, ଭାବରେ ଅଭାବ ବୋଧ ଆସିଲେ, ପୂର୍ଣ୍ଣ-ଜୀବନର ପଂଥା ପିଟିଯାଏ। ସେଥିପାଇଁ ଆପାତ-ଅଭାବବୋଧ ମଧ୍ୟରେ ଅବାସ୍ତବର ସ୍ୱପ୍ନ ଓ ମାୟାର ପ୍ରହେଳିକା ଭେଦ କରି, ବେଦାନ୍ତର ପୂର୍ଣ୍ଣ-ବ୍ରହ୍ମର ବିକାଶ। ବିଶ୍ୱ ଅବାସ୍ତବ ହେଲେ, ବ୍ରହ୍ମର ଅର୍ଥ ନାହି; ଆତ୍ମାର ସ୍ଥିତି ନାହି। ନାମ ରୂପମୟ, ବିଚିତ୍ର, ବାସ୍ତବ ଜଗତ୍ ଯେଉଁ ବ୍ରହ୍ମର ବିକାଶ, ସେଥିରେ ଅବାସ୍ତବ କଣ ଅଛି? ସ୍ୱପ୍ନ ବା କଣ ଅଛି? ମାୟା, ମିଥ୍ୟା, ସ୍ୱପ୍ନ ପ୍ରଭୃତି ଚିନ୍ତାର ବିଶ୍ଳେଷଣରେ ବ୍ୟବହୃତ ହୋଇଅଛି ମାତ୍ର; କିନ୍ତୁ ଜ୍ଞାନର ପୂର୍ଣ୍ଣତାରେ, ସତ୍ୟର ଧାରଣା ବେଳେ, ବାସ୍ତବ୍ୟତାରେ ବିମୁଖତା ନାହି। କର୍ତ୍ତବ୍ୟର ଅବଲଂବନହିଁ ଶ୍ରେଷ୍ଠତମ ବ୍ରହ୍ମସାଧନା ବୋଲି ସ୍ଥିରାକୃତ ହୋଇଅଛି। ବାସ୍ତବ ବିଶ୍ୱ ଯେ ସତ୍ୟ, ତାହା ଆର୍ଯ୍ୟର ଜୀବନସ୍ଥିତି ଓ ଜୀବନକ୍ରିୟାରେ ସ୍ପଷ୍ଟ ପ୍ରତିଭାତ ହୋଇଅଛି। କର୍ତ୍ତବ୍ୟ ତାହାର ଅପରିହାର୍ଯ୍ୟ। ତାହାର ନୈତିକତା ବୈଷୟିକତାରେ ପୂର୍ଣ୍ଣ। ତେବେ ହୋଇପାରେ, ବୈଷୟିକ ସୁଖ-ଦୁଃଖରେ ଅଧାର ବା କାତର ହେଲେ, ବିଷୟ ସଂଭୋଗରେ ତୃପ୍ତି ନାହି; ଜୀବନରେ ସଂତୋଷ ନାହି; ଆତ୍ମାର ଆନନ୍ଦ ନାହି। ସେଥିପାଇଁ ସୁଖ ଦୁଃଖ ସବୁକୁ ସତ୍ୟମୟ ସଂଭୋଗ୍ୟ ବିଶ୍ୱର ବିଭାବ ବୋଲି ବିଚାର କରି, ଆର୍ଯ୍ୟ ସବୁଥିରେ ସମ-ଭାବ ଆଣିବାକୁ ଜୀବନର ନୀତି ଓ ଅଭ୍ୟାସ କରିଅଛି। ସେଥିରେ ସଂଭୋଗ ହ୍ରସ୍ୱ ଓ ନୀରସ ନ ହୋଇ, ବରଂ ଉନ୍ନତ ଓ ସରସ ହୋଇଅଛି। ଅତ୍ୟୁଚ୍ଚ ଜୀବ ସଂସାର-କର୍ମରେ ତୃପ୍ତିର ଆଶା ପାଇ, ଆହ୍ୱାନରେ ପରିପୁତ୍ର ହୋଇଅଛି। ସଂଭୋଗ, ଦୁଃଖରେ ଅବଚ୍ଛିନ୍ନ ନ ହୋଇ, ଆନନ୍ଦରେ ପର୍ଯ୍ୟବସିତ ହୋଇଅଛି; ଫଳରେ ଆର୍ଯ୍ୟ-ଜୀବନ ସରଳ ସଂଭୋଗ-ବାଜରୁ ବିକାଶ ପାଇ, ଜ୍ଞାନର ବିଶ୍ଳେଷଣର ପ୍ରତିଘାତ ବେଳେ, ସେହି ସଂଭୋଗ ସାଧନାରେ ଦୁଃଖର ଆବିଳତା ଅତିକ୍ରମ କରି, ବିଶ୍ୱ-ଜଗତ୍‌ର ସରସ ଆଶାମୟ ଜୀବନ୍ତ ଅନୁଭୂତିରେ ଜୀବନର ସାର ସତ୍ୟ ପୁଚାକଅଛି; ସଂଭୋଗମୟ ବିଶ୍ୱ-ଜଗତ୍‌ର ନିବିକଳ ବିଶ୍ୱଶକ୍ତି ଅନୁଭବ କରି, ଅନନ୍ତ ଆତ୍ମପ୍ରସାରର ସ୍ୱର୍ଣ୍ଣରେ ଜୀବନର ସାରସତ୍ୟ ଦେଖିଅଛି। ଅତଏବ, ଏହି ସଂଭୋଗରେ ଆର୍ଯ୍ୟ-ଜୀବନର ଉତ୍ପତ୍ତି; ଏହାର ବିକାଶରେ ଆର୍ଯ୍ୟ-ଜୀବନର ବ୍ୟାପ୍ତି ଓ ଏହାରି ସ୍ଥିର ଅନୁଭୂତିରେ ଆର୍ଯ୍ୟ-ଜୀବନର ପରିଣତି।

ତୃତୀୟ ଅଧ୍ୟାୟ

ଆର୍ଯ୍ୟଜୀବନର ଅଧିଷ୍ଠାନ — ଧର୍ମ

ଆଜିକାଲି ‘ଧର୍ମ’ କଥାଟା ଲୋକେ ବଡ଼ ସାଧାରଣ ଭାବରେ ବୁଝୁଛନ୍ତି । ଇଂରେଜୀରେ Religion (ରିଲିଜନ୍) କହିଲେ ଯାହା ବୁଝାଯାଏ, ‘ଧର୍ମ’ କହିଲେ ଆଜି ଏ ଦେଶର ପାଠପଢୁଆ ଲୋକେ ପ୍ରାୟ ତାହାହିଁ ବୁଝନ୍ତି । ଖ୍ରୀଷ୍ଟ ଧର୍ମ, ମୁସଲମାନ ଧର୍ମ, ଜୈନ ଧର୍ମ, ବୌଦ୍ଧ ଧର୍ମ — ଏ ସବୁ କଥାରେ ‘ଧର୍ମ’ ଶବ୍ଦଟି ସେହି ଅର୍ଥରେ ବ୍ୟବହୃତ ହୋଇଅଛି । ସେ ଅର୍ଥରେ ‘ଧର୍ମ’ କହିଲେ, ଈଶ୍ଵର, ଆତ୍ମା ଓ ବିଶ୍ଵ ନିୟମ ସଂବନ୍ଧରେ କେତେଗୁଡ଼ିଏ ମତବାଦ ମାତ୍ର; ସତ୍ୟ ବା ତତ୍ତ୍ଵ ଅନୁସନ୍ଧାନରେ କେତେଗୁଡ଼ିଏ ବୁଦ୍ଧିର ଖେଳ । ସେହି ବୁଦ୍ଧିର ଖେଳ ସଂଗେ କେତେଗୁଡ଼ିଏ କ୍ରିୟା ବା ଅନୁଷ୍ଠାନର ପଦ୍ଧତି ମଧ୍ୟ ଯୋଡ଼ାହୋଇଥାଏ । ସେହି ସେହି ମତ ଯେଉଁମାନେ ମାନନ୍ତି, ସେହି ସେହି ପଦ୍ଧତି ଯେଉଁମାନେ ପାଳନ୍ତି, ସେମାନେ ସେହି ସେହି ଧର୍ମର ଲୋକ ବୋଲି ପରିଚିତ ।

ତାହାରି ଅନୁକରଣରେ ‘ହିନ୍ଦୁ ଧର୍ମ’ ବୋଲି କଥାଟି ସେହିପରି କୌଣସି ଅର୍ଥର ଆରୋପରେ କିଛି ଦିନ ହେଲା ଚଳିଆସୁଅଛି; କିନ୍ତୁ ଆର୍ଯ୍ୟମାନେ ‘ଧର୍ମ’ ଶବ୍ଦକୁ କେବେ ସେ ଅର୍ଥରେ ବ୍ୟବହାର କରିନାହାନ୍ତି । ସୃଷ୍ଟିର ମୂଳ ପଦାର୍ଥ ବା ଈଶ୍ଵରରାଦି ବିଷୟକ ମତବାଦ ଆର୍ଯ୍ୟର ଧର୍ମ ନୁହେଁ । ଧର୍ମର ଧାରଣା ଆର୍ଯ୍ୟର ଦୃଢ଼, ସ୍ଥିର ଓ ନିତ୍ୟ । ଧର୍ମ ମାନବ ଜୀବନର ପ୍ରକୃତି । ଏହା ମାନବର ମାନବତ୍ଵ ।

ନାନାପ୍ରକାର ମତବାଦ ଆର୍ଯ୍ୟଜୀବନରେ ବିକାଶ ପାଇଛି ସତ; କିନ୍ତୁ ଏସବୁ ମତବାଦରୁ ଧର୍ମ ବାହାରି ନାହିଁ; ବରଂ ଏସବୁ ମତବାଦ ସେହି ଧର୍ମ-ଧାରଣା ବୁଝିବାର, ବ୍ୟାଖ୍ୟା କରିବାର, ସତ୍ୟ ଅନୁସଂଧାନ କରିବାର ଚେଷ୍ଟାରୁ ଜାତ । ଯେଉଁ ସତ୍ୟର ବ୍ୟାଖ୍ୟା ଅନୁସଂଧାନ କରାଯିବ, ସେ ସତ୍ୟ କିନ୍ତୁ ସ୍ଥିର । ବୁଦ୍ଧିର ଖେଳରେ ତାହାର ପରିବର୍ତ୍ତନ ନାହିଁ । ଯେକୌଣସି ମତବାଦରେ ସତ୍ୟର ଅପଲାପ ନାହିଁ; ଧର୍ମ-ଧାରଣାର ଇତରବିଶେଷ ନାହିଁ ।

ଆଧ୍ୟାତ୍ମିକ ଆର୍ଯ୍ୟର ଧର୍ମ ସନାତନ । ଏହା ଚିରକାଳ ଈଶ୍ଵର ପରି ଏକ ରୂପ, ବିଶ୍ଵ ପରି ବିସ୍ତୀର୍ଣ୍ଣ ଓ ସାରା ସୃଷ୍ଟି ପରି ନିତ୍ୟବିକାଶରେ ନିୟମିତ । ବିଧାତା ଅପୌରୁଷେୟ ବେଦରେ ଧର୍ମତତ୍ତ୍ଵ ମାନବ ପାଇଁ ରଖିଦେଇଅଛନ୍ତି ।

ବରଂ ଆର୍ଯ୍ୟ କହେ, “ନ ହି କଷ୍ଟିତ୍ ବେଦକର୍ତ୍ତା, ସ୍ୱର୍ଗାଧ୍ୟୟ ପ୍ରଭୁରାଶ୍ୱରଃ।” ଅର୍ଥାତ୍ ବେଦର କେହି କର୍ତ୍ତା ନାହିଁ; ଈଶ୍ୱର କେବଳ ତାହା ସ୍ମରଣ କରିଅଛନ୍ତି ମାତ୍ର। ଈଶ୍ୱର ଯେପରି ସନାତନ, ବେଦ ମଧ୍ୟ ସେହିପରି। ଈଶ୍ୱର ସୃଷ୍ଟିର କାରଣ; ବେଦରେ ସେହି ସୃଷ୍ଟିର ନିୟମ। ଏହି ସୃଷ୍ଟିନିୟମହିଁ ଧର୍ମ। ଏହା ଅକାନ୍ୟ ଓ ସ୍ଥିର। ଈଶ୍ୱର ମଧ୍ୟ ଏହାର ପରିବର୍ତ୍ତନ କରି ପାରିବେ ନାହିଁ, ଅର୍ଥାତ୍ କରିବେ ନାହିଁ; କଲେ ସୃଷ୍ଟି-ନିୟମର ବ୍ୟଭିଚାର ହେବ; ବିଶ୍ୱ-ଶୁଖିଲାରେ କିଛି ନୀତି ରହିବ ନାହିଁ।

ସନାତନ ବିଶ୍ୱ-ଶୁଖିଲାରେ ଆର୍ଯ୍ୟର ପରମ ବିଶ୍ୱାସ। ତାହାର ବିଶ୍ୱାସ, ନିର୍ବିକଳ୍ପ ଭଗବାନ୍ ତଥା ତାଙ୍କର ବିଶ୍ୱ-ନିୟମ ସବୁ ଏକ ଓ ନିର୍ଦ୍ଦିଷ୍ଟ। ସେଥିରେ ସ୍ୱାତ-ମାନବ-ବୁଦ୍ଧି-କଳ୍ପିତ ବିକାର ବା ସଂସ୍କାର ନାହିଁ। ଈଶ୍ୱର ତଥା ଧର୍ମ ସର୍ବ ବା ସତ୍ୟ। ମାନବ ନିଜର ସ୍ୱାଧୀନ ବୁଦ୍ଧିବଳରେ ସେହି ସତ୍ୟର ବ୍ୟାଖ୍ୟା ମାତ୍ର କରୁଅଛି; ତେଣୁ ଆପାତତଃ ଭିନ୍ନ ଭିନ୍ନ ମତବାଦ। ମନୁଷ୍ୟର ବୁଦ୍ଧି ଓ ଅଧିକାର ଅନୁସାରେ ତାହାର ତାରତମ୍ୟ; ଫଳରେ ଧର୍ମର ବ୍ୟାଖ୍ୟା, ଈଶ୍ୱରତତ୍ତ୍ୱ ଓ ବିଶ୍ୱ-ନିୟମାଦିର ଆଲୋଚନା ବିଷୟରେ ଆର୍ଯ୍ୟସଂତାନ ସ୍ୱାଧୀନ। ସ୍ଥିର ଧର୍ମ ସାବ୍ୟସ୍ତ କରିବାରେ ଆର୍ଯ୍ୟ ବ୍ୟକ୍ତିଗତ ମତରେ ପରିଚାଳିତ ହୋଇପାରେ। ସେଠାରେ ବ୍ୟକ୍ତିଗତ ମତ ଛଡ଼ା ତାର ଆଉ କିଛି ଉପାୟ ନାହିଁ। ସେଥିପାଇଁ ସେ ବ୍ୟକ୍ତିଗତ ମତରେ କେହି ବାଧା ଦିଅନ୍ତି ନାହିଁ।

ପୃଥିବୀରେ ଆଉ ଯେଉଁ ସବୁ ଧର୍ମ ଅଛି, ସେଥିରେ ଏହି ମତବାଦହିଁ ଧର୍ମର ସର୍ବସ୍ୱ। ସେଠାରେ ଏହି ମତବାଦକୁହିଁ ଧର୍ମ କହନ୍ତି। ଜଣେ ଜଣେ ଲୋକର ମତବାଦ ଧର୍ମ ନାମରେ ପ୍ରଚାରିତ ହୋଇଅଛି; ତେଣୁ ସେ ମତବାଦରେ ଅନ୍ୟର ସମାଲୋଚନାର ଅଧିକାର ନାହିଁ। ସମାଲୋଚନାରେ ଅନ୍ୟ ମତବାଦ ପ୍ରକଟିତ ହେବା ସ୍ୱାଭାବିକ। ତାହାହେଲେ ସେ ଅନ୍ୟ ଧର୍ମ ବୋଲି ବିବେଚିତ ହେବ। ଧର୍ମର ନିର୍ଦ୍ଦିଷ୍ଟ ମତବାଦରେ ବିଶ୍ୱାସ ଥାଇ ବା ନ ଥାଇ, ବିଶ୍ୱାସ ଅଛି ବୋଲି କହିବାକୁ ସେମାନେ ବାଧା। ସେ ଧର୍ମମାନଙ୍କରେ ମନୁଷ୍ୟର ସ୍ୱାଧୀନ ଚିନ୍ତାର ତାଦୃଶ ଅବକାଶ ନାହିଁ। ମନୁଷ୍ୟ ସ୍ୱାଧୀନ ଚିନ୍ତା ବା ସ୍ୱାଧୀନ ଆଲୋଚନା ପ୍ରକାଶ କଲେ, ସେ ଏକପ୍ରକାର ବିଧର୍ମୀ ବୋଲି ବିବେଚିତ ହୁଏ।

ପୂର୍ବେ ସେଥିପାଇଁ ଖ୍ରୀଷ୍ଟାନ୍ ଓ ମୁସଲମାନ ଧର୍ମରେ ଏହିପରି କେତେ ସ୍ୱାଧୀନଚେତା ଲୋକ ବ୍ୟକ୍ତିଗତ ମତ ପ୍ରକାଶ କରି, ବିଧର୍ମୀ ବୋଲି ଯୋଡ଼ା ହୋଇ ଅଛନ୍ତି, ଶୂଳି ପାଇ ଅଛନ୍ତି, ହାଣ ଖାଇ ଅଛନ୍ତି ଓ ଜେଲରେ ମରିଅଛନ୍ତି। କୌଣସି ପ୍ରକାରେ ସ୍ୱାଧୀନ-ମତ ସହିବା ସେ ସବୁ ଧର୍ମର ପ୍ରକୃତି ନୁହେଁ; ତେଣୁ ସେ ସବୁ ଧର୍ମ ସ୍ୱାଧୀନ-ମତ ସହି ନାହିଁ। ଏପରି

କି, ଇତାଳୀର ଗାଲିଲାଓ କହିଥିଲେ, “ପୃଥିବୀ ଗୋଲ ଓ ତାହା ସୂର୍ଯ୍ୟ ଚାରିପାଖେ ବୁଲୁଅଛି।” ଏହା କୌଣସି ଧର୍ମମତ ନୁହେ; ତଥାପି ଏହି ବ୍ୟକ୍ତିଗତ ସ୍ଵାଧୀନତାଟିକ ଦେଖି, ଧର୍ମାଧ୍ୟକ୍ଷ ପୋପଂଜର କୋପ ହେଲା; ଫଳରେ ମନାସାବର ଗାଲିଲିଓ କେଲରେ ରହି ପ୍ରାଣ ହରାଇଲେ ।

ଏହିପରି ଉଦାହରଣମାନ ସେ ଦେଶମାନଂକରେ କେତେ ମିଳିବ; କିନ୍ତୁ ବ୍ୟକ୍ତିଗତ କୌଣସି ମତ ନିମନ୍ତେ; ପବିତ୍ର ଆର୍ଯ୍ୟଭୂମି ଭାରତବର୍ଷରେ ଧର୍ମ ନାମରେ ଏପରି ନରହତ୍ୟା କେବେ ହୋଇ ନାହିଁ । ଦ୍ଵୈତ, ଅଦ୍ଵୈତ, ବିଶିଷ୍ଟାଦ୍ଵୈତ ପ୍ରଭୃତି ନାନା ମତରେ ଧର୍ମ ବ୍ୟାଖ୍ୟା ହୋଇଅଛି । ନାନା ଦେବ-ଦେବୀ ଓ ମହାପୁରୁଷ ନାମରେ ଶାଖାମତସବୁ ପ୍ରଚାରିତ ହୋଇଅଛି । କେହି କାହାରି ବିରୋଧୀ ବୋଲି ଆର୍ଯ୍ୟ କେବେ ଭାବି ନାହିଁ । ସମସ୍ତେ ଏକ, ନିର୍ଦ୍ଦିଷ୍ଟ ସନାତନ ଆର୍ଯ୍ୟଧର୍ମର ବ୍ୟାଖ୍ୟା; ପୁଣି ସେହି ଏକ ଧର୍ମର ଅଂଗାଭୂତ ବୋଲି ଗୃହୀତ ହୋଇଅଛନ୍ତି । ଏ ସମସ୍ତ ମତବାଦ ମଧ୍ୟରେ ଏକ ଧର୍ମର ଅପଲାପ ନାହିଁ । ଏଠାରେ କେବଳ ବୌଦ୍ଧଧର୍ମ ସଂବନ୍ଧରେ ସଂଦେହ ହୋଇପାରେ । ତାହା ଆର୍ଯ୍ୟଧର୍ମର ଏକପ୍ରକାର ବ୍ୟାଖ୍ୟା ହେଲେ ମଧ୍ୟ ବେଦ-ବିଶ୍ଵାସର ବିରୋଧୀ । ବେଦର ସନାତନ ନିତ୍ୟ ଧର୍ମର ବ୍ୟାଖ୍ୟା ପରି ବୌଦ୍ଧଧର୍ମ ପ୍ରଚାରିତ ହୋଇ ନ ଥିଲା । ଏଥିରେ ଇଶ୍ଵର ଓ ଆତ୍ମା ପ୍ରଭୃତିର ଧାରଣା ସନାତନ ଆର୍ଯ୍ୟଧର୍ମର ଧାରଣା ସଂଗେ ସଂପୂର୍ଣ୍ଣ ଏକ ନ ଥିଲା । ସେଥିପାଇଁ ତାହା ଆର୍ଯ୍ୟଧର୍ମର ଅଂଗାଭୂତ ବୋଲି ଗୃହୀତ ହୋଇ ନାହିଁ । ମାତ୍ର ଏହା ହେଲେ ମଧ୍ୟ, ମତବାଦର ବିରୋଧ ବୌଦ୍ଧଧର୍ମ ସଂବନ୍ଧରେ ସୁଦ୍ଧା ଏ ଦେଶରେ ତାଦୃଶ ଦେଖାଯାଇ ନାହିଁ । ଏଗାର ଶହ ବର୍ଷ ବୌଦ୍ଧଧର୍ମ ଏ ଦେଶରେ ପ୍ରବଳ ଥିଲା । ସେଥିରେ ମଧ୍ୟ ହଣ୍ଡାହଣି, ରକ୍ତପାତ, ଅଂତର୍ଦ୍ଧିବାଦ କିଛି ନାହିଁ । ହୁଣ୍ଡା, ସିରାୟ, ମୋଗଲ, ମୁସଲମାନ କେତେ ଅନ୍ୟଧର୍ମାନାନେ ଏ ଦେଶକୁ ଆସିଅଛନ୍ତି; କିନ୍ତୁ ଆର୍ଯ୍ୟ ସେ ସମସ୍ତ ଧର୍ମକୁ ଗୋଟିଏ ଗୋଟିଏ ମତବାଦ ବୋଲି ବିଚାରିଅଛି । କାହିଁରେ ଭିନ୍ନ ଧର୍ମର ଅପଲାପ ହୋଇଅଛି ବୋଲି ସେ ମନେ କରି ନାହିଁ । ସେଥିପାଇଁ ଆର୍ଯ୍ୟଭୂମିରେ ଧର୍ମ-ବିବାଦର ଉପଦ୍ରବ କେବେ ଦେଖା ନାହିଁ । ମୁସଲମାନ ଦିନେ ତରବାରି ଦେଖାଇ ନିଜ ଧର୍ମ ମତାଇଅଛନ୍ତି; କିନ୍ତୁ ଧର୍ମ ନାମରେ ମତବାଦ ଘେନି, କୋପ ବା ଦ୍ଵେଷ କରିବା କଥା ଆର୍ଯ୍ୟ କେବେ ଭାବି ନାହିଁ । ଚୈତନ୍ୟ ଆଦି ମହାତ୍ମାମାନେ ଭିନ୍ନ-ଆର୍ଯ୍ୟଧର୍ମ ମଧ୍ୟରେ ମୁସଲମାନର ଧର୍ମକୁ ମଧ୍ୟ ମତବାଦର ବ୍ୟାଖ୍ୟା ବୋଲି ସ୍ପଷ୍ଟ ବୁଝାଇ ଅଛନ୍ତି । ସେମାନେ ସନାତନ ଆର୍ଯ୍ୟଧର୍ମର ସାମ୍ୟବାଦରେ ପୃଥିବୀ ଜିଣିବାର ପ୍ରୟାସ କରି ଅଛନ୍ତି । ‘ଧର୍ମ’ ନାମରେ ଅଧର୍ମ କରିବା ଆର୍ଯ୍ୟଧର୍ମର ପ୍ରକୃତି ନୁହେଁ । ନିର୍ଦ୍ଦିଷ୍ଟ ସତ୍ୟ, ଧର୍ମର ଅନୁଷ୍ଠାନ; ବିଶାଳ ପ୍ରେମ ତାହାର ପ୍ରକୃତି; ଦ୍ଵେଷ, ରୋଷ, ରକ୍ତପାତ

ସଂଗେ ଧର୍ମର ଚିରବିରୋଧ; ଏହା ଆର୍ଯ୍ୟ ବୁଝିଥିଲେ; ସମସ୍ତ ମତବାଦର ସ୍ଵାଧୀନତା ମଧ୍ୟରେ ଧର୍ମର ନିତ୍ୟ ଆଦର୍ଶ ଭିତ୍ତି ରଖିଥିଲେ ।

ତେବେ ଏତେ ମତବାଦର ସ୍ଵାଧୀନତା ମଧ୍ୟରେ ସେ ସତୀତନ ଧର୍ମ କଅଣ ? ‘ଧର୍ମ’ ଶବ୍ଦର ଅର୍ଥରେ ବୁଝାଯାଏ, “ଯାହାଦ୍ଵାରା ସଂସାର ଧରା-ହୋଇଅଛି ।” ଜଗତର କାରଣ ଜଗତ୍ପିତା ଏବଂ ଜଗତର ଅଧିଷ୍ଠାନ ନିମନ୍ତେ ଯେଉଁ ସବୁ ନିୟମ, ସେ ସବୁ ଧର୍ମ । ‘ଧର୍ମ’ ନଥିଲେ ସଂସାର ରହୁତା ନାହିଁ । ଈଶ୍ଵର-ସୃଷ୍ଟି ଏ ସନାତନ ବିଶ୍ଵ-ସଂସାରରେ ପ୍ରତ୍ୟେକ ବସ୍ତୁ, ଜଂତୁ, ବ୍ୟକ୍ତିର ଗୋଟିଏ ଗୋଟିଏ ନିର୍ଦ୍ଦିଷ୍ଟ ଉଦ୍ଦେଶ୍ୟ, ସ୍ଥାନ ଓ ଅଧିକାର ଅଛି । ନିର୍ଦ୍ଦିଷ୍ଟ ସ୍ଥାନରେ, ନିର୍ଦ୍ଦିଷ୍ଟ ଅଧିକାରରେ, ସେହି ନିର୍ଦ୍ଦିଷ୍ଟ ଉଦ୍ଦେଶ୍ୟ ସାଧନ କରିବାହିଁ ସେସବୁର ଧର୍ମ ଏବଂ ସେହି ଧର୍ମ ବିଶ୍ଵ-ସଂସାର ପରି ସନାତନ; ଏହା ହିନ୍ଦୁର ବିଶ୍ଵାସ ।

ବିଶ୍ଵ-ସଂସାରର ଉଦ୍ଦେଶ୍ୟ ଯଦି ଧର୍ମ ହୁଏ, ତାହା ନିଜ ମତରେ ବଦଳାଇବା ମନୁଷ୍ୟପକ୍ଷରେ ଅସଂଭବ । ନତମସ୍ତକରେ ସେ ଧର୍ମ ଗ୍ରହଣ କରିବାହିଁ ମନୁଷ୍ୟର ଉଚିତ । ଆର୍ଯ୍ୟ ସେ ‘ଉଚିତ’ ବୁଝିଥିଲା । ଅନନ୍ତ ବିଶ୍ଵ, ଉଦ୍ଦେଶ୍ୟମୟ । ଚିନ୍ତା ପରମାତ୍ମା ଉଦ୍ଦେଶ୍ୟରୂପେ ବିଶ୍ଵବ୍ୟାପୀ ରହିଅଛନ୍ତି । ଏ ଆଧ୍ୟାତ୍ମିକତା ଆର୍ଯ୍ୟର ପ୍ରାଣ ଏବଂ ଏହି ଆଧ୍ୟାତ୍ମିକତାରେ ପ୍ରତ୍ୟେକ ସୃଷ୍ଟି ବସ୍ତୁର ନିର୍ଦ୍ଦିଷ୍ଟ ପ୍ରକୃତି, କ୍ରିୟା ଓ ଉଦ୍ଦେଶ୍ୟ ସର୍ବଦା ନିତ୍ୟ ଓ ଅବିଚଳିତ । ବସ୍ତୁର ବସ୍ତୁତ୍ଵ, ଜୀବର ଜୀବତ୍ଵ, ଗୋରୁର ଗୋତ୍ଵ, ମାନବର ମାନବତ୍ଵ, ବ୍ରାହ୍ମଣର ବ୍ରାହ୍ମଣତ୍ଵ, ଶୂଦ୍ରର ଶୂଦ୍ରତ୍ଵ ସବୁ ସେମାନଙ୍କର ଧର୍ମ । ଉପରୁ ତଳକୁ ପଡ଼ିଯିବା ବସ୍ତୁର ଧର୍ମ; ପାଣି ଖରା ପାଇଲେ ଗଛ ହେବା ମଂଜିର ଧର୍ମ; ଘାସ ଖାଇ ଦୁଧ ଦେବା ଗୋରୁର ଧର୍ମ । ପରିବାର, ସମାଜ, ଜାତିରେ ନିଜର କର୍ତ୍ତବ୍ୟ କରିବା ସେହିପରି ମନୁଷ୍ୟର ଧର୍ମ । ଧର୍ମର ଏହି ବ୍ୟାପକ-ଧାରଣା, ଏହି ସନାତନତ୍ଵ ଆର୍ଯ୍ୟର ଆଧ୍ୟାତ୍ମିକତାର ଫଳ ।

ବିଧାତା ଜଗତ୍ ସୃଷ୍ଟି କରିଅଛନ୍ତି; ନାନା ନିୟମ, ନିର୍ବ୍ୟୟରେ ଜଗତ୍ ପାଳନ କରୁଅଛନ୍ତି । ବିଶ୍ଵାସୀ ଉକ୍ତ ଏହି ନିୟମ ନିର୍ବ୍ୟୟକୁ ଧର୍ମ ନାମରେ କହେ । ତାହାର ଧର୍ମ ବିଶ୍ଵପିତାଙ୍କର ନିୟମ — ଯେପରି କି ଆଦେଶ । ଏହା ସୃଷ୍ଟି ପରି ପୁରାତନ; ବିଶ୍ଵଜଗତ୍ ପରି ଅନନ୍ତ, ବ୍ୟାପକ ଓ ସନାତନ । ଜ୍ଞାନୀ କହେ, ସମସ୍ତ ଜଗତ୍ରେ ଈଶ୍ଵର-ସତ୍ତା ବିଦ୍ୟମାନ; ଏ ସୃଷ୍ଟିରେ ପରମାତ୍ମା ଆତ୍ମଲାଭ କରୁଅଛନ୍ତି । ବିଶ୍ଵର ଏହି ଉଦ୍ଦେଶ୍ୟରେ ଧର୍ମହିଁ ପଂଥା । ସେହି ଈଶ୍ଵରସତ୍ତା ପରି ଧର୍ମ ତାବତୀୟ ଜଡ଼-ଚେତନରେ ସୂକ୍ଷ୍ମ ପ୍ରାଣରୂପେ ଅନନ୍ତ ଜଗତ୍କୁ ଜୀବନ୍ତ ରଖୁଅଛି; ଜଗତ୍‌ର ଉଦ୍ଦେଶ୍ୟ ପ୍ରଖ୍ୟାପନ କରୁଅଛି । ତେଣୁ ଧର୍ମରେ ଈଶ୍ଵର-ସତ୍ତାର ଉପଲବ୍ଧି । ଧର୍ମହିଁ ସତ୍ୟ; କଳ୍ପିତ ବା ଲୋକପ୍ରଚାରିତ ନୁହେଁ । ଏହି ଧର୍ମରେ ଚରାଚର ଲୋକର ପ୍ରତିଷ୍ଠା; ଏଥିରେ ସୃଷ୍ଟି ଆତଯାତ ।

“ନେହାଃଭିକ୍ରମନଶୋଃସ୍ତ୍ରୀ ପ୍ରତ୍ୟବାୟୋ ନ ବିଦ୍ୟତେ

ସ୍ୱଜ୍ଜମପ୍ୟସ୍ୟ ଧର୍ମସ୍ୟ ଦ୍ରାୟତେ ମହତୋଭୟାତ୍।”

ଅର୍ଥାତ୍, ଏ ବିଶ୍ୱ ଧର୍ମର ଆରଂଭରେ ନାଶ ନାହିଁ, କି ଏଥିରେ ବିଘ୍ନ ନାହିଁ। ଏ ଧର୍ମରୁ ଚିକିତ୍ସ ହେଲେ ବି, ମନୁଷ୍ୟକୁ ମହାଭୟରୁ ଦ୍ରାଣକରେ।

ସଂସାରର ଅର୍ଥ ବୁଝି ନ ପାରି ମନୁଷ୍ୟ ଭାତ। ଏ ଧର୍ମ ଜାଣିଲେ, ତାହାର ସେ ଭୟ ରହେ ନାହିଁ। ବାସ୍ତବିକ ଏ ଧର୍ମର ଜ୍ଞାନ ଥରେ ଆସିଲେ, ମନୁଷ୍ୟ ବିଶ୍ୱର ମହାବ୍ୟାପକତାରେ ବୁଝିଯିବ। ଏହି ଧର୍ମମୟ ବିଶ୍ୱଜଗତରେ ଈଶ୍ୱର-ସତ୍ତା ସ୍ୱଷ୍ଟ ଅନୁଭବ କରି ବଂଧ, କ୍ଳେଶ, ମାୟା, ମୋହରୁ ଉଦ୍ଧାର ପାଇବ। ଅନ୍ତତଃ ଜୀବନମୟ ବିଶ୍ୱଜଗତରେ ପ୍ରତ୍ୟେକର ନିର୍ଦ୍ଦିଷ୍ଟ ସ୍ଥାନ ଓ ଉଦ୍ଦେଶ୍ୟ ଅଛି; ତାର ମଧ୍ୟ ନିଜର ଅଛି। ଏ କଥା ଜାଣିଲେ, ତାର ଆଉ ମୃତ୍ୟୁଭୟ ରହିବ ନାହିଁ। ବିଶ୍ୱତଃସ୍ତରେ ନିଜର ନିର୍ଦ୍ଦିଷ୍ଟ ବିଶେଷତ୍ୱ ବା ସ୍ଥିର ଧର୍ମ ବୁଝି, ସେ ବାସ୍ତବିକ ଅମରତ୍ୱ ଅନୁଭବ କରିବ। ଆର୍ଯ୍ୟ ତାହା କରିଥିଲା।

ବେଦ ଆର୍ଯ୍ୟର ଧର୍ମଗ୍ରନ୍ଥ; କିନ୍ତୁ ଖ୍ରୀଷ୍ଟିୟାନର ଯେପରି ବାଇବେଲ, ମୁସଲମାନର ଯେପରି କୋରାନ, ବୌଦ୍ଧର ଯେପରି ସୂତ୍ର ବା ତ୍ରିପିଟକ, ବେଦ ଆର୍ଯ୍ୟର ସେପରି ହିସାବରେ ଧର୍ମଗ୍ରନ୍ଥ ନୁହେଁ। ବେଦ ଅପୌରୁଷେୟ; ଅର୍ଥାତ୍ ଏହା କୌଣସି ମନୁଷ୍ୟ ବା ସୃଷ୍ଟି ପ୍ରାଣୀର କୃତ ବା କଳ୍ପିତ ନୁହେଁ। ଏହା କେହି ତିଆରି କରି ନାହାଁତି। ଆଦିମ ରଷିମାନେ ଏହା ଗାନ କରିଛନ୍ତି; ତାହା ଶୁଣି ଶୁଣି ଲୋକେ ପରଂପରାରେ ମନେରଖିଅଛନ୍ତି ସତ୍ୟ; ମାତ୍ର ଏହା କେହି ରଚନା କରି ନାହାଁତି। ଏହା କୌଣସି ମାନବର ବୁଦ୍ଧିପ୍ରସୂତ ନୀତି ବା ଈଶ୍ୱର ଓ ସୃଷ୍ଟିତତ୍ତ୍ୱର ପ୍ରଖ୍ୟାପନ ନୁହେଁ। ଈଶ୍ୱର-ସୃଷ୍ଟିରେ ସମସ୍ତ ପଦାର୍ଥର ନିର୍ଦ୍ଦିଷ୍ଟ, ଅଭ୍ରାନ୍ତ ଧର୍ମ ଅଛି। ତାହାରି ବଳରେ କାଷ୍ଠ, ପାଷାଣ, ବୃକ୍ଷ ଲତାଠାରୁ ଜୀବଜଗତ୍ ପର୍ଯ୍ୟନ୍ତ ସବୁ ଚଳୁଅଛି। ମନୁଷ୍ୟର ମଧ୍ୟ ସେହିପରି କେତେଗୁଡ଼ିଏ ଅଭ୍ରାନ୍ତ ବୃତ୍ତି ଅଛି। ତାର ଚଳିବା ନିମନ୍ତେ ସଂସାରର ମହା ଉଦ୍ଦେଶ୍ୟରେ ନିଜର ଭାଗ୍ୟ ପୂର୍ଣ୍ଣ କରିବା ପାଇଁ, ତାର କେତେଗୁଡ଼ିଏ ସତ୍ୟ, କେତେଗୁଡ଼ିଏ ନିର୍ଦ୍ଦିଷ୍ଟ କର୍ତ୍ତବ୍ୟ ଅଛି। ସୃଷ୍ଟିର ବିଧାତା ଈଶ୍ୱର ସମସ୍ତ ପଦାର୍ଥକୁ ନିଜନିଜର ଧର୍ମ ବା ନିର୍ଦ୍ଦିଷ୍ଟ ଉଦ୍ଦେଶ୍ୟ ଓ କର୍ତ୍ତବ୍ୟ ଦେବା ସଂଗେ ସଂଗେ ମନୁଷ୍ୟକୁ ମଧ୍ୟ ମନୁଷ୍ୟର ଧର୍ମ ଦେଇଅଛନ୍ତି। ଆଦି ପୁରୁଷମାନେ ସେହି ନିର୍ଦ୍ଦିଷ୍ଟ ଧର୍ମ ଓ ସତ୍ୟ ଈଶ୍ୱରଂକଠାରୁ ପାଇଥିଲେ; ସରଳ ବେଦମହାଗୀତିରେ ତାହାହିଁ ପ୍ରକାଶ କରି ଯାଇଅଛନ୍ତି। ସେହି ହେତୁରୁ ବେଦ ଅପୌରୁଷେୟ; ଅର୍ଥାତ୍ କୌଣସି ପୁରୁଷର କର୍ମ ନୁହେଁ; କୌଣସି ବ୍ୟକ୍ତି ବା ବସ୍ତୁର ରଚିତ ବା କଳ୍ପିତ ହୋଇ ନ ପାରେ।

ଆଜିକାଲି ପାଶ୍ଚାତ୍ୟ ଶିକ୍ଷା, ପାଶ୍ଚାତ୍ୟ ଆଦର୍ଶ ଦେଶରେ ବହୁତ ପ୍ରଭାବ ବିସ୍ତାର କରିଅଛି। ଆଧ୍ୟାତ୍ମିକ ସରଳ ତତ୍ତ୍ୱର ବାସ୍ତବ୍ୟ ଲୋକରୋଚକ ବ୍ୟାଖ୍ୟା

ଲୋକେ ଲୋଡୁଅଛନ୍ତି । ତେଣୁ ସମସ୍ତେ ସହଜରେ ବେଦର ଏ ଅପୌରୁଷେୟତ୍ୱ ବୁଝିବେ ନାହିଁ । ସେମାନେ ସବୁ କଥାକୁ ଓଜନ କରି, ବ୍ୟକ୍ତିଗତ ବୁଦ୍ଧିରେ ମାପି, ଦେଖିବେ । ପାଶ୍ଚାତ୍ୟ ଦେଶରେ ପ୍ରଧାନ ଲୋକଙ୍କ ବଚନ ହୁଏତ ସହଜରେ ବିଶ୍ୱାସ କରିବେ । ସେମାନଙ୍କ ଭାଷାରେ କୁହାଯାଇପାରେ ଆଦି-ମାନବ ସରଳ ଭାବରେ ଜଗତ, ଈଶ୍ୱର, କର୍ତ୍ତବ୍ୟ ପ୍ରଭୃତି ସଂବନ୍ଧରେ ଯାହା ଧାରଣା କରିଥିଲା, ସ୍ୱତଃ ଯେ ଧାରଣା ତାହା ମନରେ ଉଦ୍ଦିତ ହୋଇଥିଲା, ସେହି ଶୁଦ୍ଧ ଅନାବିଳ ଧାରଣାହିଁ ବେଦଗାନରେ ପ୍ରକାଶ ପାଇଅଛି । ସେତେବେଳେ ଆଦିମ ମାନବର ସରଳ ଦୃଷ୍ଟିରେ ବିଶ୍ୱତଂତ୍ର ନିୟତ ନିୟମିତ ଓ ସମୁଦ୍ଭାବରେ ପ୍ରତିଭାତ ହେଉଥିଲା । ତେଣୁ ବେଦରେ ମହାବିଶ୍ୱେକତା ଅନୁଭବ ଓ ସତ୍ୟଧର୍ମର ପ୍ରତିଷ୍ଠା ।

ଏ ପ୍ରକାରରେ ବୁଝିଲେ ମଧ୍ୟ ବେଦର ଅପୌରୁଷେୟତ୍ୱ ପ୍ରମାଣିତ ହୁଏ । ଏ ସିଦ୍ଧାନ୍ତ ମଧ୍ୟ ବେଦର ସନାତନତ୍ୱରେ କୌଣସି ବାଧା ଦେଇ ନାହିଁ । ମାକ୍ସମୁଲର (Maxmuller), ପ୍ଲିଡେରର (Pfliederer) ପ୍ରଭୃତି ପାଶ୍ଚାତ୍ୟ ଦେଶର ଧର୍ମ-ଦର୍ଶନବିତ୍ତମାନେ ମଧ୍ୟ ପ୍ରକାରାନ୍ତରେ ସେହି କଥା କହିଅଛନ୍ତି । ଗବେଷଣାଫଳରେ ସେମାନେ ସ୍ଥିର କରିଅଛନ୍ତି, ବେଦରେ ଆର୍ଯ୍ୟ ଜାତିର ଶୁଦ୍ଧ, ଅନାବିଳ, ଆଦିମ-ଧର୍ମ-ଧାରଣା ଦେଖିବାକୁ ମିଳେ । ସେଥିରୁ ଜଣାଯାଏ, ବୈଦିକ ରକ୍ଷିମାନଙ୍କର ପୂର୍ଣ୍ଣ, ଅଖଣ୍ଡ ବ୍ରହ୍ମର ଗୋଟିଏ ଅଜ୍ଞାତ ଧାରଣା ଥିଲା । ସେହି ଧାରଣାର ବିବୃତି, ବିଶ୍ଳେଷଣ ଓ ସକାରଣ ଜ୍ଞାନହିଁ ଭାରତଠାରୁ ଇଉରୋପ ପର୍ଯ୍ୟନ୍ତ ସମସ୍ତ ଆର୍ଯ୍ୟଧର୍ମ ଦର୍ଶନ, ସାହିତ୍ୟରେ ଦେଖିବାକୁ ମିଳୁଅଛି । ସୋଦେଶ୍ୟ-ପରିଣାମ-ବାଦୀମାନେ; ଅର୍ଥାତ୍ ଯେଉଁମାନେ କହନ୍ତି, ସମସ୍ତ ଭୂତ ଓ ଭାବ ରାଜ୍ୟରେ ଉଦ୍ଦେଶ୍ୟ ଥାଇ, ପରିଣାମ ହେଉଅଛି (Teleological evolutionists), ସେମାନେ ଏହାହିଁ କହୁଅଛନ୍ତି । ହେଗେଲ (Hegel) ମତବାଦୀ, କେୟାର୍ଡ (Caird) ଭାଇ ଦୁହେଁ, ହେଗେଲଙ୍କ ମତ ଧରି ପ୍ରମାଣ କରି ଅଛନ୍ତି, ଆର୍ଯ୍ୟଧର୍ମ ପ୍ରଥମେ ଅଜ୍ଞାତଭାବରେ ଯାହା ଥିଲା, 'ମଂଜିରୁ ଗଛ ଓ ପୁଣି ଗଛ ଭିତର ବାଟେ, ମଞ୍ଜିର ଆତ୍ମବିକାଶ ଓ ଆତ୍ମଲାଭ' ପରି ଜ୍ଞାନର ବିଶ୍ଳେଷଣପ୍ରକ୍ରିୟାରେ ପୁଣି ଜ୍ଞାନର ସହିତ ସେହି ଚରମ ସିଦ୍ଧାନ୍ତ ଆଡ଼କୁ ଯାଉଅଛି ।

ସେମାନେ ଯେ ଭାବରେ ଚାଳିତ ହୋଇ, ବେଦ-ପ୍ରଚାରିତ ଧର୍ମକୁ ତାଙ୍କର ଆଲୋଚିତ ଓ ନିଜ କହିତ ଧର୍ମ-ଜଗତରେ ଯେ ସ୍ଥାନ ଦିଅନ୍ତୁ ନା କାହିଁକି, ବେଦର ଧର୍ମଧାରଣା ମଧ୍ୟରେ ଯେ ଏକାବେଳକେ ଅଖଣ୍ଡ, ଅନନ୍ତର ଅନୁଭବ ଅଛି ବୋଲି ସେମାନେ ଠିକ୍ କରିଅଛନ୍ତି, ଏହା ସ୍ଥିର । ଏ ଅନୁଭବ ପୁଣି ଅଜ୍ଞାତ । ତେବେ, ଆର୍ଯ୍ୟ ଯେ ବିଶ୍ୱାସ କରେ, ସୃଷ୍ଟି-ଆଦ୍ୟରେ ସ୍ୱୟଂ ଭଗବାନ ମନୁଷ୍ୟକୁ ବେଦ ଦେଇଅଛନ୍ତି, ସେଥିରେ ସଂଦେହ କରିବାରେ କଣ ଅଛି ?

ଏ ଭାବ ଅଜ୍ଞାତଭାବରେ ସ୍ୱତଃ ଉଦ୍‌ଫିତ ହୋଇଅଛି’, ‘ଭଗବାନ ଏହା ଦେଇଅଛନ୍ତି’ — ଏ ଦୁଇ ସିଦ୍ଧାନ୍ତରେ କିଛି ବିଶେଷ ଭେଦ ଅଛି କି? ଅଛି; କେବଳ ଏତିକିରେ ଭେଦ ଅଛି ଯେ, ପ୍ରଥମଟି ଦଂଭା ତାଙ୍କିକର ଭାଷା, ଅପରଟି ବିଶ୍ୱାସୀ ଆଧ୍ୟାତ୍ମିକତାର ଧାରଣା। ଏହି କଥାକୁ ବିଶ୍ୱାସୀ ଆର୍ଯ୍ୟର ଭାଷାରେ କହିଲେ କୁହାଯିବ, ବେଦ ସମାଚନ ଓ ଅପୌରୁଷେୟ; ଏହା ଚିର ଜୀବଂତ ଓ ସ୍ୱାଭାବିକ ଉଚ୍ଛ୍ୱାସ।

ତାଙ୍କିକତା ଯେ ଆର୍ଯ୍ୟର ନାଲ ତାହା ନୁହେ; କିଂତୁ ବେଦ-ବିଶ୍ୱାସରେ ଆର୍ଯ୍ୟର ଚର୍ଚ୍ଚ ନାଲ। ଆଧ୍ୟାତ୍ମିକ ଧର୍ମଭାବରେ ସ୍ଥିର ରହି ଆର୍ଯ୍ୟ ସତ୍ୟର ଅନୁଷ୍ଠାନ କରିଅଛି; ଅର୍ଥାତ୍, ସୃଷ୍ଟିତତ୍ତ୍ୱର ବ୍ୟାଖ୍ୟା କରିଅଛି। ତାହାହିଁ ତାହାର ତାଙ୍କିକତା। ସେଥିରୁହିଁ ଦର୍ଶନଶାସ୍ତ୍ରର ଉତ୍ତର; ମତବାଦମାନଙ୍କର ସୃଷ୍ଟି। ଏସବୁ ସତ୍ତ୍ୱେ ଏ ସମସ୍ତର ମୂଳ ଆଧ୍ୟାତ୍ମିକତା ଓ ଧର୍ମଭାବ, ଆର୍ଯ୍ୟର ଦର୍ଶନପ୍ରସୂତ ଜ୍ଞାନ ନୁହେ— ଏହା ଧାରଣା ଓ ବିଶ୍ୱାସ; ପୁଣି ପରେ ଦର୍ଶନ ଆଦିରେ ନାନାଭାବରେ ପ୍ରମାଣିତ ମାତ୍ର। ଏହି ଆଧ୍ୟାତ୍ମିକ ଧର୍ମଧାରଣା ବ୍ୟତୀତ ଆର୍ଯ୍ୟ କୌଣସି ବ୍ୟକ୍ତି, ଜାତ ବା ପଦାର୍ଥର ସ୍ଥିତି କଳ୍ପନା କରି ପାରି ନାଲ। ତାହାର ସ୍ଥିର ଧାରଣା ଯେ, ଅଖଂତ ବ୍ରହ୍ମଜ୍ୟୋତିରେ ଆପାମର ଚରାଚର, ସମସ୍ତ ବିଶ୍ୱବ୍ରହ୍ମାଂତ ପ୍ରାଣିତ ଓ ପ୍ରମାଣିତ ହେଉଅଛି। ସେହି ଅନଂତ ଅଂତର୍ଜ୍ୟୋତି ବ୍ୟତୀତ ବିଶ୍ୱ ଚରାଚରର ସତ୍ତ୍ୱା ନାଲ। ବିଧାତା ନିଜର ନିୟମରେ ସର୍ବ ସୃଷ୍ଟିରେ ବ୍ୟାପିରହିଅଛନ୍ତି। ତାହା ନ ହେଲେ, ସ୍ୱର୍ଗ ସ୍ଥିତି ଅସଂଭବ; ବିଶ୍ୱଶୃଙ୍ଖଳା ଅର୍ଥହୀନ, ଜଗତ୍‌ଶୂନ୍ୟ।

ଏହି ବ୍ୟାପକ ଆଧ୍ୟାତ୍ମିକତାରୁ ଆର୍ଯ୍ୟର ଧର୍ମଭାବର ଉତ୍ପତ୍ତି। ବରଂ କହିବା ଠିକ୍ ଯେ, ଏହି ବ୍ୟାପକ ଆଧ୍ୟାତ୍ମିକତା ସହିତ ଆର୍ଯ୍ୟର ଧର୍ମଭାବର ନିତ୍ୟ ସଂବନ୍ଧ। ଆର୍ଯ୍ୟ ବିଶ୍ୱର ଶୃଙ୍ଖଳା ଓ ଜଗତ୍‌ର ପରିଚାଳନାରେ ଧର୍ମ ଦେଖିଅଛି। ଅଂଧ, ଉଦ୍‌ଦେଶ୍ୟହୀନ ପରମାତ୍ମାର ଯଥେଚ୍ଛା ସମବାୟ ସୃଷ୍ଟି ନୁହେ; ଅର୍ଥାତ୍, କୁଆଡୁ କେତେ ପରମାତ୍ମା ଯେକୌଣସିରୂପେ ଲାଗିଯାଇ ପୃଥ୍ବୀ-ସୂର୍ଯ୍ୟ-ଚାରା-ବସ୍ତୁ-ଜାତୁମୟ ଏହି ଅନଂତ ସୃଷ୍ଟିର ନିର୍ମାଣ ହୋଇ ନାଲ। ଏ ସୃଷ୍ଟିର ଉଦ୍‌ଦେଶ୍ୟ ଅଛି। ପ୍ରତ୍ୟେକ ସୃଷ୍ଟି ବସ୍ତୁରେ ବିଶ୍ୱପିତା ବିଶ୍ୱନିୟଂତା ଉଦ୍‌ଦେଶ୍ୟ ରଖିଅଛନ୍ତି। ସେହି ଉଦ୍‌ଦେଶ୍ୟ ଯେ ନିୟମରେ ସାଧୁତ ହୁଏ, ତାହାହିଁ ଧର୍ମ।

ଏହି ଧର୍ମକୁ ବର୍ତ୍ତମାନ କାଳର ସାଧାରଣବୋଧ-ପରିଭାଷାରେ କର୍ତ୍ତବ୍ୟ କୁହାଯାଉ; କିଂତୁ କର୍ତ୍ତବ୍ୟ କହିଲେ, ଆଂଭେ ଯାହା ବୁଝୁ, ଆର୍ଯ୍ୟର ଧର୍ମଧାରଣା ଠିକ୍ ତାହା ନୁହେ। ଧର୍ମ କର୍ତ୍ତବ୍ୟଠାରୁ ବେଶି ବ୍ୟାପକ, ଗଭୀର ଓ ସ୍ଥାୟୀ। ସର୍ଗ ବିଧାନର ପରିଚାଳନାରେ ଯେଉଁ ତଂତ୍ର ବା ନିୟମ ଅଛି, ତାହା ସାଧାରଣ ବ୍ୟକ୍ତି-ବୁଦ୍ଧି-ନିୟମିତ-କର୍ତ୍ତବ୍ୟ ସଂଗ୍ରହ ସମାନ ହୋଇ ନ ପାରେ। କର୍ତ୍ତବ୍ୟ

ବ୍ୟକ୍ତି-ବୁଦ୍ଧିରେ ପ୍ରଭାବିତ ହୋଇପାରେ; କିନ୍ତୁ ଅନ୍ତଃ ସର୍ଗବିଧାନର ଚନ୍ଦ୍ରଚାଳନାହିଁ ଧର୍ମର ଏକମାତ୍ର ଅଧିଷ୍ଠାନ । ଧର୍ମ ସଂଗେ ସମସ୍ତ ସୃଷ୍ଟିର ବ୍ୟାପକ ଧାରଣା ଅଛି । ଏହା ସୃଷ୍ଟି ବସ୍ତୁର ବସ୍ତୁତ୍ଵ — ଏହା ନିତ୍ୟ । କର୍ତ୍ତବ୍ୟ, ଯାହା କରିବା ଉଚିତ । ସେ ‘ଉଚିତ, ଅନୁଚିତ’ ହୁଏତ ମନୁଷ୍ୟ ବିଚାରର ଅପେକ୍ଷା ରଖେ; କିନ୍ତୁ ଆର୍ଯ୍ୟର ଧର୍ମ କେବଳ କର୍ତ୍ତବ୍ୟ ନୁହେ — ଉଚିତ ନୁହେ, ଏହାହିଁ ସୃଷ୍ଟିର ଜୀବନ । ଏହା ବ୍ୟତୀତ ସ୍ଥିତି ଅସଂଭବ । ଉକ୍ତ ଭାଷାରେ ଏହାହିଁ ବିଶ୍ଵପିତାଙ୍କ ଆଦେଶ । ସେଥିରେ ଉଚିତ ଅନୁଚିତ ବିଚାରର ଅଧିକାର ମନୁଷ୍ୟର ନାହିଁ ।

ବିଶ୍ଵାସୀ ଆର୍ଯ୍ୟର କର୍ତ୍ତବ୍ୟହିଁ ଧର୍ମ; ମାତ୍ର ସେ କର୍ତ୍ତବ୍ୟ କହିତ ନୁହେ । ମନୁଷ୍ୟର ଲଜ୍ଜା, ରୁଚି ବା ସୁବିଧା ଅନୁସାରେ ତାର ପରିବର୍ତ୍ତନ ନାହିଁ । ସୂର୍ଯ୍ୟ ଯେ ନିୟମରେ ଉଦିତ ହୋଇ ଜଗତରେ କିରଣ ଦିଏ, ଯେ ନିୟମରେ ଯଥାକାଳରେ ଶୀତାଦି ରତୁମାନେ ପୃଥିବୀରେ ଅନୁଭୂତ ହୁଅନ୍ତି, ଯେ ନିୟମରେ ଗଛ ଛାୟାଦି ଦାନ କରେ, ମନୁଷ୍ୟ ସେହିପରି ତାର ନିର୍ଦ୍ଦିଷ୍ଟ କର୍ତ୍ତବ୍ୟ କରିବ । ସେହି ଅପରିବର୍ତ୍ତନୀୟ ବିଶ୍ଵବିଧାତାଙ୍କ ନିୟମରେ ସ୍ତ୍ରୀ ସ୍ଵାମୀ ପ୍ରତି କର୍ତ୍ତବ୍ୟ କରିବ — ପୁତ୍ର ପିତାକୁ ଭକ୍ତି କରିବ — ପିତା ପରିବାର ପାଳନ କରିବ । ସେହି ନିୟମରେ ବ୍ରାହ୍ମଣ ଜ୍ଞାନୀଲୋଚନା କରିବେ; କ୍ଷତ୍ରିୟ ଯୁଦ୍ଧ କରିବେ; ବୈଶ୍ୟ କୃଷି, ବାଣିଜ୍ୟ, ଗୋରକ୍ଷା କରିବେ; ଶୂଦ୍ର ସେବା କରିବେ — ସମସ୍ତେ ନିଜନିଜର ନିର୍ଦ୍ଦିଷ୍ଟ କ୍ରିୟାରେ ରହି ସମାଜ ରକ୍ଷା କରିବେ । ସମସ୍ତେ ଯେପରି କି ବିଧାତାଙ୍କ ଆଦେଶ ପାଳନ କରୁଛନ୍ତି; ବିଶ୍ଵପିତାଙ୍କଠାରେ ଆତ୍ମସମର୍ପଣ କରି କର୍ମନିରତ ରହିଅଛନ୍ତି । କାହାରି ଆପତ୍ତି କରିବାର ନାହିଁ, ଅସଂତୁଷ୍ଟ ବା ବିଚଳିତ ହେବାର ନାହିଁ । ଶ୍ରୀମଦ୍ଭଗବଦ୍‌ଗୀତା, ସର୍ବବେଦାନ୍ତସାର ଧର୍ମନୀତିର ସାର ସଂଗ୍ରହ । ସେଥିରେ ଭଗବାନ୍ ଶ୍ରୀକୃଷ୍ଣ ଧର୍ମ ବୋଲି ଅର୍ଜୁନଙ୍କୁ ଯୁଦ୍ଧରେ ପ୍ରବର୍ତ୍ତାଇଛନ୍ତି । ଭ୍ରାତୃହତ୍ୟାର ମୋହରେ ପ୍ରଥମେ କଥଂଚିତ୍ ସଂକୃଚିତ ହୋଇଥିଲେହଁ ଅକାନ୍ୟ ଧର୍ମ ବୋଲି ଅର୍ଜୁନ ସେଥିରେ ପ୍ରବର୍ତ୍ତିଅଛନ୍ତି — ବିଚଳିତ ହୋଇ ନାହାନ୍ତି ।

“ସୁଧର୍ମ ମପିତାବେକ୍ଷ୍ୟ ନବିକଂପିତୁମର୍ହସି

ଧର୍ମ୍ୟାନ୍ଧି ଯୁଦ୍ଧାଚ୍ଛେୟୋଽନେ୍ୟତ୍

କ୍ଷତ୍ରିୟସ୍ୟ ନବିଦ୍ୟତେ ।”

ଅର୍ଥାତ୍, ହେ ଅର୍ଜୁନ, ସୁଧର୍ମ ପାଳନ କଲାବେଳେ ତୁଞ୍ଜର ନରହତ୍ୟା ବା ଭ୍ରାତୃହତ୍ୟା କରିବାକୁ ପଡ଼ିବ ବୋଲି ଭୀତ ବା ସଂକୃଚିତ ହେବା ଉଚିତ ନୁହେ । ଦୁଷ୍ଟ ଦମନ ନିମନ୍ତେ ଯୁଦ୍ଧ କରିବା କ୍ଷତ୍ରିୟର ଧର୍ମ । ଏପରି ଧର୍ମଯୁଦ୍ଧରୁ ବଳି ଅନ୍ୟ ଶ୍ରେୟଃ କ୍ଷତ୍ରିୟର ନାହିଁ ।

ଇଉରୋପୀୟମାନେ ଓ ଇଉରୋପୀୟ-ମତାବଳୀଙ୍କ କେହି କେହି ଭାରତୀୟ, ଗାନା ଯେ ଧର୍ମଶାସ୍ତ୍ର, ଏ ବିଷୟରେ ଘୋର ପ୍ରତିବାଦ କରନ୍ତି । ସେମାନେ କହନ୍ତି,

ଯେଉଁ ଶାସ୍ତ୍ରରେ ଶ୍ରୀକୃଷ୍ଣ ଅର୍ଜୁନକୁ ଯୁଦ୍ଧ କରିବାକୁ ମତାଉଅଛନ୍ତି, ଯେଉଁ ଗ୍ରନ୍ଥରେ ନରହତ୍ୟା ଧର୍ମ ବୋଲି ଉପଦେଶ ଦିଆହୋଇଅଛି, ସେ କିପରି ଶ୍ରେଷ୍ଠ ଧର୍ମଶାସ୍ତ୍ର ହୋଇପାରେ ? ଏ କଥା କହିଲାବେଳେ ସେମାନେ ଅଧ୍ୟାତ୍ମପରାୟଣ ଆର୍ଯ୍ୟ ଧାରଣା ବୁଝନ୍ତି ନାହିଁ । ଆର୍ଯ୍ୟର ଧର୍ମଜ୍ଞାନରେ ଯୁଦ୍ଧ ଶାଂତିର ଇତରବିଶେଷ ନାହିଁ, ନରହତ୍ୟା ଗୋପାଳନର ତାରତମ୍ୟ ନାହିଁ, ଜନ୍ମ ମୃତ୍ୟୁର ଭେଦ ନାହିଁ ।

ସୃଷ୍ଟି ପ୍ରକ୍ରିୟା ଅନନ୍ତମୁଖୀ । ସେହିପରି ଅନନ୍ତ ପ୍ରକାରରେ ଧର୍ମ ନିର୍ଦ୍ଦିଷ୍ଟ ରହିଅଛି । ସୃଷ୍ଟିରେ ଜନ୍ମ ଯେପରି ଆବଶ୍ୟକ, ମୃତ୍ୟୁ ମଧ୍ୟ ସେହିପରି; ପାଳନ ଯେପରି, ନିଧନ ମଧ୍ୟ ସେହିପରି । କାହାର କର୍ତ୍ତବ୍ୟ ପୋଷଣ, କାହାର କର୍ତ୍ତବ୍ୟ ଭକ୍ଷଣ; କାହାର ଧର୍ମ ତ୍ୟାଗ, କାହାର ଧର୍ମ ଭୋଗ । ଏ ସବୁ ଭେଦ ଅଜ୍ଞାନ ମନୁଷ୍ୟର । ସନାତନ ଧର୍ମଧାରଣାରେ ଏ ଭେଦ ନାହିଁ । ଧର୍ମରେ ସୃଷ୍ଟିର ଉଦ୍ଦେଶ୍ୟ ସିଦ୍ଧ ହୁଏ — ବିଭିନ୍ନ ଜାତି ପୂର୍ଣ୍ଣ ହୁଏ । ସେଥିରେ ଜନ୍ମ ଯାହା, ମରଣ ତାହା; ସେ ଭେଦ ବିଚାର କରିବାକୁ ମନୁଷ୍ୟ କିଏ ?

ବାସ୍ତବରେ ଜଗତ୍ ପରମାତ୍ମ-ଶକ୍ତିର ବିକାଶ । ସେଥିରେ ମରେ ବା କିଏ, ମାରେ ବା କିଏ ? ଆର୍ଯ୍ୟର ଧର୍ମ-ଧାରଣାରେ ଏ ନୀତି, ଏ ବିଶ୍ୱାସ ସ୍ୱାଭାବିକ । ଅନନ୍ତ, ଜୀବନ୍ତ, ଚିନ୍ତୁୟ ବିଶ୍ୱତନ୍ତ୍ରରେ ସମସ୍ତେ ନିଜ ନିଜର ନିର୍ଦ୍ଦିଷ୍ଟ ସ୍ଥାନ ପୂର୍ଣ୍ଣ କରନ୍ତି ମାତ୍ର; ତାହାହିଁ ଧର୍ମ । ସେହି ଧର୍ମରେ ବ୍ରାହ୍ମଣ ଲୋକସେବା ପାଇଁ ସନ୍ନ୍ୟାସୀ ହୁଏ । ସେହି ଧର୍ମରେ କ୍ଷତ୍ରିୟ ଲୋକରକ୍ଷା ପାଇଁ ଯୁଦ୍ଧ କରେ । ସେହି ଧର୍ମରେ ଅର୍ଜୁନ ଯୁଦ୍ଧ କରିବାକୁ ବାଧ୍ୟ । ଧର୍ମରେ ମନୁଷ୍ୟର ପ୍ରତିବାଦ କରିବାର କିଛି ନାହିଁ । ଯାହାର ଯାହା ଧର୍ମ, ତାକୁ ତାହା କରିବାକୁ ହେବ । ସେଥିରେ ରୁଚି ଅରୁଚି ନାହିଁ; ଫଳାଫଳ ବିଚାର ନାହିଁ । ଯାହା ଯାହାର ନିର୍ଦ୍ଦିଷ୍ଟ ଧର୍ମ, ସେ ତାହାର ଜୀବନର ଧୂବତାରା; ବ୍ୟକ୍ତିତ୍ୱର ଆଦର୍ଶ । ତାହାରି ଅନୁସାରେ କାର୍ଯ୍ୟ କରିବାକୁ ହେବ । ମରଣ ହେଉ, ପତନ ହେଉ, ଶୋକ ହେଉ ବା ସମୃଦ୍ଧି ବଜ୍ର, ଧର୍ମ ଛାଡ଼ିବା ଆର୍ଯ୍ୟପକ୍ଷରେ ଅସଂଭବ, ମହାପାପ । ସେ ତାହା କରିପାରିବ ନାହିଁ । ତାହାର ବିଶ୍ୱାସ — “ସ୍ୱଧର୍ମେ ନିଧନଂ ଶ୍ରେୟଃ ପରଧର୍ମୋ ଭୟାବହଃ ।”

ଅର୍ଥାତ୍, ନିଜର ଧର୍ମରେ ମରଣ ହେଉ, ତାହା ମଂଗଳ ପାଇଁ । ପରଧର୍ମ ବା ଅନ୍ୟ ଧର୍ମ ଆଚରଣ କରିବା କଦାପି ଉଚିତ ନୁହେଁ ।

ବିଶ୍ୱପିତାଙ୍କ ବିଧାନରେ ସୃଷ୍ଟି ବସ୍ତୁର ନିର୍ଦ୍ଦିଷ୍ଟ ଧର୍ମରେ ଏ ବିଶ୍ୱାସ ଯାହାର ଅଛି, ତାହାର କୌଣସି କର୍ତ୍ତବ୍ୟରେ ଭୟ, ବିଷାଦ ବା ଅରୁଚି ହେବା ଅସଂଭବ ।

ବିଧାତାଙ୍କ ରାଜ୍ୟରେ ପ୍ରତ୍ୟେକ ବସ୍ତୁର ନିର୍ଦ୍ଦିଷ୍ଟ ସ୍ଥାନ ଓ ନିରୂପିତ କ୍ରିୟା ଅଛି । ପ୍ରତ୍ୟେକେ ତାହା କରିବେ, ନ କଲେ, ବିଶ୍ୱତନ୍ତ୍ର ନିରୁଦ୍ଦେଶ୍ୟ

ହେବ; ସୃଷ୍ଟି ରହିବ ନାହିଁ; ସଭ୍ୟତା ବଢ଼ିବ ନାହିଁ; ସମାଜ ବିଶୁଦ୍ଧି ହେବ । ବିଶ୍ୱନିର୍ଯ୍ୟାତାଙ୍କ ବିଧାନରେ ସବୁଠାରେ ନୀତି ଅଛି; ମାନ ଅଛି । ସମସ୍ତେ ସେହି ନିର୍ଦ୍ଦିଷ୍ଟ ନୀତିରେ ସେହି ପ୍ରମାଣରେ ଗୋଟିଏ ଗୋଟିଏ ଉଦ୍ଦେଶ୍ୟ ଅନୁବର୍ତ୍ତନ କରୁଅଛନ୍ତି । ସମୂହ ବିଶ୍ୱର ଆପେକ୍ଷିକ ଓ ସଂହତ କ୍ରିୟାରାଶି ଥରେ ଧାରଣା କରିପାରିଲେ ସ୍ୱୟଂ ବୁଝାଯିବ, ଏ ଅନନ୍ତ ବିଧାନରେ ସ୍ୱେଚ୍ଛାଚାରଣ ସ୍ଥାନ ନାହିଁ; କାହାରି ସ୍ୱେଚ୍ଛାଚାରୀ ହେବା ଉଚିତ ନୁହେଁ । ପଶୁ ପକ୍ଷୀ, ବୃକ୍ଷ ଲତା, କାଷ୍ଠ ପାଷାଣ ସ୍ୱେଚ୍ଛାଚାରୀ ହେଉ ନାହାଁତି; ସେ ଜାଣୁନାହାଁତି । ନିର୍ଦ୍ଦିଷ୍ଟ ନିୟମ ଅନୁବର୍ତ୍ତନ କରିବା ଛଡ଼ା, ଅନ୍ୟପ୍ରକାର କରିପାରିବାର ଜ୍ଞାନ ଓ ଅଧିକାର ତାଙ୍କୁ ଦିଆଯାଇ ନାହିଁ । ମନୁଷ୍ୟର ସେ ଜ୍ଞାନ, ସେ ଅଧିକାର ଅଛି । ସଂଗେ ସଂଗେ ବିଶ୍ୱତନ୍ତ୍ର ଧାରଣା କରିବାର ମଧ୍ୟ ତାର ଶକ୍ତି ଅଛି । ସେଥିପାଇଁ ଜ୍ଞାନ ଅଛି ବୋଲି, ଜାଣୁଛି ବୋଲି, ଇଚ୍ଛା କରି ସ୍ୱତନ୍ତ୍ର ହେବା ତାହାର ଉଚିତ କି? ମନୁଷ୍ୟର ଯେ ଜ୍ଞାନ, ଯେ ଅଧିକାର ଅଛି, ତାହାର ବ୍ୟବହାରର କ୍ଷେତ୍ର ଏଠାରେ ନୁହେଁ । ସେ ଜ୍ଞାନ, ସେ ଅଧିକାରର ବହୁତ ସର୍ବବ୍ୟବହାର ଅଛି; ନିର୍ଦ୍ଦିଷ୍ଟ, ସାମାଜିକ ବା ବ୍ୟକ୍ତିଗତ କର୍ତ୍ତବ୍ୟରେ ବୁଝି କରିବା ସେ ଜ୍ଞାନର ଅପବ୍ୟବହାର ମାତ୍ର ।

ତେବେ ସେ ଜ୍ଞାନର, ସେ ଅଧିକାରର ବ୍ୟବହାର କେଉଁଠାରେ? ଜଗତର ତନ୍ତ୍ର ବା ସ୍ଥିର ନିୟମିତତାରୁ ସେ କୌଣସି ପ୍ରକାରେ ସ୍ୱତନ୍ତ୍ର ହେବ ନାହିଁ । ଏ କଥା ବୁଝିଲେ, ହଠାତ୍ ମନେ ହୋଇପାରେ, ଆର୍ଯ୍ୟର ବ୍ୟକ୍ତିଗତ ସ୍ୱାଧୀନତା ଆଦୌ ନ ଥିଲା । ଜଗତରେ ବ୍ୟକ୍ତିଗତ ସ୍ୱାତନ୍ତ୍ର୍ୟ କି ତେବେ ଆର୍ଯ୍ୟ ଏକାବେଳକେ ଭୁଲିଯାଇଥିଲା ?

ମାତ୍ର ବ୍ୟକ୍ତିଗତ ସ୍ୱାଧୀନତା ଓ ସ୍ୱେଚ୍ଛାଚାରିତା ଏକ ବସ୍ତୁ ନୁହେଁ । ସ୍ୱାଧୀନତା ଆଦର୍ଶର ଅପେକ୍ଷା ରଖେ; ତେଣୁ ସ୍ୱାଧୀନ କର୍ମ-ପରଂପରାରେ ଶୁଖିଲା ଅଛି । ସ୍ୱେଚ୍ଛାଚାରିତା ନିୟମହୀନ ଓ ବିଶୁଦ୍ଧ । ସ୍ୱାଧୀନତାରେ ସଂଯମ ଅଛି । ସ୍ୱେଚ୍ଛାଚାରିତା ନିରଂକୁଶଳ । ଗଛ ବଢ଼ିବା ବିଷୟରେ ସ୍ୱାଧୀନ । ଯେଉଁଆଡୁ ବେଶି ଆଲୋକ ଓ ଖାଦ୍ୟ ପାଏ, ଜାଣିଲା ପରି ଖୋଜି ଖୋଜି ସେ ଆଡ଼କୁ ଡାଳ ଚେର ଲଂବାଇ ଦିଏ; କିନ୍ତୁ ସୃଷ୍ଟି ନିୟମରେ ସ୍ୱେଚ୍ଛାଚାରିତା ତାହାର ନାହିଁ । ଇଚ୍ଛା କରି ଖାଦ୍ୟ ଗ୍ରହଣ ନ କରିବ, ଡାଳ ନ କାଢ଼ିବ, ଫୁଲ ଫଳ ନ ଧରିବ, ଏ ଅଧିକାର ତାଙ୍କୁ ଦିଆଯାଇନାହିଁ । ତାହା ତାହାର ଧର୍ମ ନୁହେଁ । ମନୁଷ୍ୟର ଜ୍ଞାନ-ଶକ୍ତି ଅଛି, ବୁଦ୍ଧି ବିବେକ ଅଛି । ସେ ସବୁର ସ୍ୱାଧୀନ ବ୍ୟବହାର କରି, ସେ ସୃଷ୍ଟିତତ୍ତ୍ୱ ଫେଡ଼ି ଦେଖିବ; ସତ୍ୟ ଅନୁସଂଧାନ କରି ଜାଣିବ; ଧର୍ମ ଅଧର୍ମ, କର୍ତ୍ତବ୍ୟ ଅକର୍ତ୍ତବ୍ୟ ବୁଝିବ । ଅବଶ୍ୟ ଏ ସବୁ ଜାଣି ମଧ୍ୟ, ସୃଷ୍ଟି ନିୟମରେ ନିଜର ଆଦର୍ଶ ପରିତ୍ୟାଗ କରି, ଅନ୍ୟ ପ୍ରକାର ବିଶୁଦ୍ଧି କ୍ରିୟା ବିଧାନ

କରିବାରେ ସେ ନିଜର ଶକ୍ତି ପ୍ରୟୋଗ କରିପାରେ; କିନ୍ତୁ ତାହା କରିବା ତାହାର ଉଚିତ ନୁହେଁ। ସୃଷ୍ଟିନିୟମରେ ତାହାର ଯାହା ଧର୍ମ, ସମାଜ-ନିୟମରେ ଯାହା ତାହାର ସ୍ଥିର କର୍ତ୍ତବ୍ୟ, ଯାହା ତାହାର କରିବା ଉଚିତ, ଯାହା ନ କଲେ ଭଗବାନଙ୍କ ରାଜ୍ୟରେ ବିଶୁଦ୍ଧିଲା ହେବ, ତାହା ନ କରିବା ସ୍ୱେଚ୍ଛାଚାରିତା। ସେ ସ୍ୱେଚ୍ଛାଚାରିତାରେ ଅଧିକାର ପ୍ରୟୋଗ କରିବା ମନୁଷ୍ୟର ଉଚିତ କି? ଜାଣିବାର ଶକ୍ତି ଅଛି ବୋଲି ଯଦି ସେ ସ୍ୱେଚ୍ଛାଚାରୀ ହୁଏ, ତେବେ ସେ ଜ୍ଞାନଶକ୍ତିର ଅପବ୍ୟବହାର କରୁଅଛି। ଆର୍ଯ୍ୟ କହେ ଯେ, “ଭୟାବହ ପରଧର୍ମ” ଆଚରଣ କରି ଭ୍ରଷ୍ଟ ହେଉଅଛି, ସେ ପାପ କରୁଅଛି।

ସ୍ୱାଧୀନତାର ଏହି ନିଗୂଢ଼ ଅର୍ଥ ବୁଝିଥିଲା ବୋଲି, ଆର୍ଯ୍ୟ ନିଜ ସଭ୍ୟତାର ନିର୍ମଳ ଧାରା ଠିକ୍ ରଖିଅଛି; ଆର୍ଯ୍ୟଭୂମିରେ ସଭ୍ୟତାର ପରଂପରା ହିଁତିଯାଇ ନାହିଁ! ଅନ୍ୟ ସଭ୍ୟତାରେ ଆର୍ଯ୍ୟ ବିକଳିତ ହୋଇ ନାହିଁ। ନିଜର ସ୍ଥିର ଆଧ୍ୟାତ୍ମିକ ଧାରଣାରେ ବିଶ୍ଳେଷକୃ ଧାରଣା କରି, ଧର୍ମରେ — ସ୍ୱଧର୍ମରେ ଜୀବନର ଆଦର୍ଶ ଦୃଢ଼ ରଖି ଆର୍ଯ୍ୟ ଯଥେଷ୍ଟ ସ୍ୱାଧୀନତା ଭୋଗ କରି ଆସିଅଛି। ବାସ୍ତବିକ ଇତିହାସରେ ଦେଖିଲେ ମାନବର ସ୍ୱାଧୀନ କର୍ମ-ପରଂପରା ଆର୍ଯ୍ୟର ଉଦାର ସହିଷ୍ଣୁତା ଅତି ଅଭୂତ ଓ ବିସ୍ମୟକର। ଜୀବନର ଆଦର୍ଶରୁ, ସୃଷ୍ଟିତନ୍ତ୍ରର ସମୂହ କ୍ରିୟାରୁ, ବିଚ୍ଛିନ୍ନ ହେବାରେ ମନୁଷ୍ୟର ଅଧିକାର ନାହିଁ। ଜ୍ଞାନ ଥିଲେ ମଧ୍ୟ, କାର୍ଯ୍ୟରେ ସେପରି ଅଧିକାର ପ୍ରୟୋଗ କରିବା ଉଚିତ ନୁହେଁ — ଆର୍ଯ୍ୟ ଏହା ବୁଝିଥିଲା। ବିଶ୍ୱତନ୍ତ୍ର ବିଧାରୀଙ୍କର ଲାଳା। ମାନବର ସ୍ୱେଚ୍ଛାଚାରିତା ଯେପରି ଅନୁଚିତ, ନିଜ ମତରେ ଅନ୍ୟର ସ୍ୱାଧୀନତା ଅବରୋଧ କରିବା ସେହିପରି ପାପ ବୋଲି ଆର୍ଯ୍ୟ ବୁଝିଥିଲା। ସେଥିପାଇଁ ସହିଷ୍ଣୁତା ତାହାର ପ୍ରକୃତି; ଉଦାର ଆତିଥେୟତା ତାହାର ଗୋଟିଏ ପ୍ରଧାନ କର୍ତ୍ତବ୍ୟ ହୋଇ ଆସିଅଛି। ବିଧର୍ମୀ ଉପରେ କେବେ ଅତ୍ୟାଚାର କରିବ ବୋଲି ସେ କଳ୍ପନା କରି ନାହିଁ। ନିଜର ବିଶାଳ ଆତିଥ୍ୟପରତାରେ ଦର୍ପୀ ବିକିରାସ୍ତୁ ପାଇଁ ମଧ୍ୟ ଦ୍ୱାର ଫିଟାଇ ରଖିଅଛି।

ଏହି ସ୍ୱାଧୀନତା ହେତୁରୁ ତାହାର ଜୀବନ-ବିକାଶ ଓ ସଭ୍ୟତାର ଅଭିବୃଦ୍ଧି, ପରଂପରାରେ ଉଚ୍ଚରୋଗର ଗତି କରିଅଛି। ଆଜିର ସଭ୍ୟ ଦେଶମାନେ ଯେଉଁ ବିଷୟମାନଙ୍କରେ ଉନ୍ନତି କରିଅଛନ୍ତି, ସେଥିରେ ହୁଏତ ସେମାନଙ୍କର ନିଜର ପରଂପରା ନାହିଁ; କିନ୍ତୁ ଆର୍ଯ୍ୟ-ସଭ୍ୟତା ଉନ୍ନତିର କୌଣସି ବିଭାଗ ବାକି ରଖି ନାହିଁ। ଆଜି ମଧ୍ୟ ପୃଥିବୀ ଯାହାକୁ ସଭ୍ୟତା ବୋଲି କହୁଅଛି, ଆର୍ଯ୍ୟ ତାହାର କୌଣସି ବିଭାଗ ସାଧନ କରିବାରେ ପଶ୍ଚାତ୍ତପ ହୋଇ ନାହିଁ। ଶବ୍ଦ-ବ୍ୟବହେଦରେ ଶଲ୍ୟତନ୍ତ୍ରର ସାଧନାଠାରୁ ଆରଣ୍ୟକର ତତ୍ତ୍ୱଲାଭ ଓ ପ୍ରଚାର ପର୍ଯ୍ୟନ୍ତ, ପୋତଚାଳନାରେ ବାଣିଜ୍ୟଠାରୁ ଯବନପୁରରେ ବିଦ୍ୟାଚର୍ଚ୍ଚା ପର୍ଯ୍ୟନ୍ତ, ଆଶ୍ରମର ନିୟମିତ ଜୀବନଠାରୁ ଶିଳ୍ପର ସାହସିକତା ପର୍ଯ୍ୟନ୍ତ, ଶ୍ରମ ବିଭାଗର କଠୋରତା

ମଧ୍ୟରେ ବ୍ୟବସାୟର ସ୍ଵାଧୀନ ଲାଳା ପର୍ଯ୍ୟନ୍ତ ଆର୍ଯ୍ୟ କୌଣସି ବିଭାଗରେ ପ୍ରଯତ୍ନ ଅଭାବ ରଖି ନାହିଁ । ମାତ୍ର ଏତିକି ମାତ୍ର ଆର୍ଯ୍ୟର ବିଶେଷତ୍ଵ ଯେ, ଦୃଢ଼ ଧର୍ମଧାରଣା ଥିବାରୁ ଅନ୍ୟାନ୍ୟ ଜାତିମାନଙ୍କ ପରି ଆର୍ଯ୍ୟ-ସଭ୍ୟତାର ପରଂପରା ମଧ୍ୟେ ମଧ୍ୟେ ବିପ୍ଳବରେ ଛିନ୍ନ ବା ବିଧ୍ଵସ୍ତ ହୋଇ ନାହିଁ । ସନାତନ ଆର୍ଯ୍ୟଭୂମିରେ ନୂତନ ସଭ୍ୟତା ପ୍ରବେଶ କରି ନାହିଁ ନୁହେଁ; କିନ୍ତୁ କୌଣସି ନୂତନ ସଭ୍ୟତା କେବେହେଁ ଏକାବେଳକେ ଆଧିପତ୍ୟ ବିସ୍ତାର କରି ନାହିଁ । ବେଳେବେଳେ ନୂତନ ସଭ୍ୟତା କେବଳ ଆର୍ଯ୍ୟ-ସଭ୍ୟତାର ବିଭାବ-ବିଶେଷ ପ୍ରଭାବିତ କରିଅଛି ମାତ୍ର । ସ୍ଵେଚ୍ଛାଚାରିତାର ଅଭାବରେ ଆର୍ଯ୍ୟର ପରିବାର, ସମାଜ ଓ ପରଂପରା ଯେପରି ଦୃଢ଼ ଥିଲା, ସ୍ଵାଧୀନତା ପ୍ରଭାବରେ ବିଜ୍ଞାନ, ଦର୍ଶନ, କଳା, ସାହିତ୍ୟ ଆଦିରେ ଆର୍ଯ୍ୟ ସେହିପରି ଉନ୍ନତ ଭାବରେ ଉନ୍ନତି କରି ପାରୁଥିଲା । କୌଣସି ଉନ୍ନତିରେ ବିପ୍ଳବର ବିଶ୍ଵଜ୍ଞାନତା ସେ ଭୋଗି ନାହିଁ । ପରଦେଶର ପ୍ରଭାବ ଆର୍ଯ୍ୟଜୀବନର ଅଂଗୀଭୂତ ନ ହୋଇ, କେବେ ସ୍ଵତନ୍ତ୍ର ହୋଇ ରହି ନାହିଁ ।

ଏଠାରେ ସ୍ଵାଧୀନତା ସ୍ଵେଚ୍ଛାଚାରିତାର ପ୍ରଭେଦ ବୁଝାଇବା ପାଇଁ ଗୋଟିଏ ପ୍ରଚଳିତ କଥାରୁ ଉଦାହରଣ ଦେଇ କହିଲେ, କଥାଟି ଆହୁରି ସ୍ପଷ୍ଟର ହେବ । ଆଜିକାଲି ଚାରିଆଡ଼େ ସଭା ସମିତି ଲାଗିଅଛି । ସ୍ଵାଧୀନ ଭାବରେ ଆଲୋଚନା କରିବାହିଁ ସଭାର ସଭ୍ୟମାନଙ୍କର ବିଶିଷ୍ଟ ଅଧିକାର । ସେମାନେ ସ୍ଵାଧୀନ ଭାବରେ ଆଲୋଚନା କରନ୍ତି; କିନ୍ତୁ ସ୍ଵେଚ୍ଛାଚାରୀ ନୁହଁନ୍ତି । ସଭାର କେତେଗୁଡ଼ିଏ ନିୟମ ଥାଏ । ସ୍ଵେଚ୍ଛାଚାରୀ ହୋଇ ସଭାର ସେ ନିୟମସବୁ ଭାଙ୍ଗିଦେଲେ, ସ୍ଵାଧୀନ ଆଲୋଚନାର ସ୍ଥାନ ରହିବ ନାହିଁ । ଏଠାରେ ସଭାର ନିୟମଗୁଡ଼ିକୁ ସଭାର ଧର୍ମ ବୋଲାଯିବା ଉଚିତ । ସଭାର ନିୟମ ସବୁ ବିନା ଆପଣିରେ ପାଳିବା ସଭ୍ୟର କର୍ତ୍ତବ୍ୟ । ଠିକ୍ ସମୟରେ ଉପସ୍ଥିତ ହେବେ; ଜଣେ କହିଲାବେଳେ ଆଉ ଜଣେ କହିବେ ନାହିଁ; ସଭାପତି ଯେ ହୁଅନ୍ତୁ, ତାଙ୍କଦ୍ଵାରା ଶାସିତ ହେବେ—ଇତ୍ୟାଦି ବିଧି ବା ନିୟମସବୁରେ ଚଳିଲେ, ସଭାରେ ପ୍ରକୃତ ସ୍ଵାଧୀନ ଆଲୋଚନା ହୋଇପାରିବ । ତାହା ନ କରି, ସଭାର ନିୟମ ନ ମାନିଲେ, ସଭା ରହିବ ନାହିଁ; ଭାଙ୍ଗିଯିବ । ଆଉ ସ୍ଵାଧୀନ ଆଲୋଚନା ହେବ କେଉଁଠାରେ ? ଇଂଲଣ୍ଡ ପରି ଗୋଟିଏ ସ୍ଵାଧୀନରାଜ୍ୟର କଥା ଭାବ । ସେଠାରେ ସମସ୍ତେ ସ୍ଵାଧୀନ ଭାବରେ ମତ ଦେବେ, ସ୍ଵାଧୀନ ହୋଇ କାର୍ଯ୍ୟ କରିବେ ସତ; କିନ୍ତୁ ପ୍ରତ୍ୟେକେ ରାଜ୍ୟ-ନିୟମର ଅଧୀନ । ସେ ନିୟମ ଭାଙ୍ଗିଦେଲେ, ସ୍ଵେଚ୍ଛାଚାରୀ ହୋଇ ରାଜକିନ୍ଦ୍ରୋହ ଆରଂଭ କଲେ, ଆଉ ସ୍ଵାଧୀନତା କେତେ ଦିନ ରହିବ ?

ମାନବ ସାଂସଦ ବା ସାମ୍ପାଦିଶିଷ୍ଟ । ତାହାର ଇଚ୍ଛା ଓ ପ୍ରବୃତ୍ତି ଅନନ୍ତମୁଖୀ ହେଲେହେଁ, ସେ ଅନନ୍ତ ଇଚ୍ଛା ଓ ଅନନ୍ତ ପ୍ରବୃତ୍ତି ଚରିତାର୍ଥ କରିବା ତାହାର ଶକ୍ତି ଓ ଅଧିକାରର ବହିର୍ଭୂତ । ସେଥିପାଇଁ କୌଣସି ନିତ୍ୟ ନିର୍ଦ୍ଦିଷ୍ଟ ପ୍ରଣାଳୀ,

ଶୁଖିଲା ଓ ସଂଯମର ପ୍ରୟୋଜନ । ଯାହା ଲଜ୍ଜା ତାହା କରିବସିଲେ, ଚଳିବ ନାହିଁ । ତାହା ସେ କରି, ସଂସାରରେ ସ୍ଥିର ରହିପାରିବ ନାହିଁ । ତାହାର ଶକ୍ତି ଅନନ୍ତ ନୁହେଁ । ସବୁ ସ୍ଥାନ ଓ କାଳର ଜ୍ଞାନ ତାର ନାହିଁ । ତାର ସ୍ଵାତନ୍ତ୍ର୍ୟ ଅଛି ସତ, ବିବେକ ଓ ବିଚାର ଶକ୍ତିରେ ତାହାର ସ୍ଵାଧୀନତା ଅଛି; କିନ୍ତୁ ସେ ସ୍ଵାଧୀନତା ନିରପେକ୍ଷ ସ୍ଵେଚ୍ଛାଚାରିତା ନୁହେଁ । ଜଗତର ନିତ୍ୟ ନିୟମରେ ତାହା ଶୁଖିଲିତ । ଏଣୁ ସାଂସତ ମାନବର ଏହି ନିୟମାଧୀନ ସ୍ଵାତନ୍ତ୍ର୍ୟକୁ ସ୍ଵାଧୀନତା । ଜଗତରେ ସ୍ଵେଚ୍ଛାଚାରିତା ହେବାର ତାର ଅବକାଶ ନାହିଁ । ସମସ୍ତ ବିଶ୍ଵବ୍ରହ୍ମାଣ୍ଡକୁ ଏକ ନିତ୍ୟ ତନ୍ତ୍ରର ଅଧୀନ ବୋଲି ଅନୁଭବ କରି, ମାନବ ନିଜର ସ୍ଵାଧୀନତା ଭୋଗ କରିବ ।

ଆର୍ଯ୍ୟ ବିଶ୍ଵବ୍ରହ୍ମାଣ୍ଡକୁ ଏହିପରି ଏକ ତନ୍ତ୍ରର ଅଧୀନ ବୋଲି ଧାରଣା କରି ପାରିଥିଲା । ସେଥିରୁହିଁ ତାର ଧର୍ମଧାରଣା । ସେହି ନିତ୍ୟ ନିର୍ଦ୍ଦିଷ୍ଟ ଅକାର୍ଯ୍ୟ ଧର୍ମ-ଧାରଣାରେ ସେ ନିଜର ସମସ୍ତ ସ୍ଵେଚ୍ଛାଚାରିତା ସଂଯତ ରଖିଥିଲା । ସେ ବାସ୍ତବିକ ବୁଝିଥିଲା —

ଅନେନ ପ୍ରସବିଷ୍ୟଧୁ ମେଷ ବୋଧିଷ୍ଠି କାମଧୁକ ।”

ଅର୍ଥାତ୍, ସୃଷ୍ଟି ଆରମ୍ଭରେ ବିଧାତା ଯଜ୍ଞ, ଅର୍ଥାତ୍ କର୍ମ ବା ଧର୍ମ ସହିତ ପ୍ରଜା ସୃଷ୍ଟି କରି କହିଲେ — ଏହି କର୍ମ ବା ଧର୍ମର ନିୟମରେ ରହି ତୁ ଭେ ନିଜର ସ୍ଵାଧୀନତା ଭୋଗକର । ଏହି ଧର୍ମ ତୁ ତୁକୁ ଇପ୍ସିତ ପ୍ରଦାନ କରୁ ।

ଏହିପରି ତାର ବିଶ୍ଵାସ, ପ୍ରାଣୀର ସୃଷ୍ଟି ସଂଗେ ଲକ୍ଷ୍ମର କର୍ମର ସୃଷ୍ଟି କରିଅଛନ୍ତି । କର୍ମ ବିନା ଶରୀର ଯାତ୍ରା ଚଳିବ ନାହିଁ; କିନ୍ତୁ ସମସ୍ତେ କିଛି ଏକା କର୍ମ କରିବେ ନାହିଁ; କିବା ପ୍ରତ୍ୟେକେ ସବୁ କର୍ମ କରି ପାରିବେ ନାହିଁ । ସେଥିପାଇଁ ବିଧାତା କର୍ମର ବିଭାଗ ମଧ୍ୟ ସୃଷ୍ଟି କରିଅଛନ୍ତି । ଏହି କର୍ମ ବିଭାଗ ବ୍ୟକ୍ତି, ବସ୍ତୁ ବା ସମାଜଗତ ଧର୍ମର ମୂଳାଧାର । ମାନବର ସମାଜଗତ କର୍ତ୍ତବ୍ୟ ବିଷୟରେ ଭଗବାନ୍ ସ୍ଵୟଂ କହିଅଛନ୍ତି —

“ଚାତୁର୍ବର୍ଣ୍ୟଂ ମୟା ସୃଷ୍ଟଂ ଗୁଣକର୍ମବିଭାଗଶଃ

ତସ୍ୟ କର୍ତ୍ତାରମପି ମାଂ ବିଧ୍ୟ କର୍ତ୍ତାରମବ୍ୟୟଃ ।”

ଅର୍ଥାତ୍, ଗୁଣ ତଥା କର୍ମର ବିଭାଗ କରି, ସେହି ଅନୁସାରେ ଚାରିବର୍ଣ୍ଣ; ଅର୍ଥାତ୍ ବ୍ରାହ୍ମଣ, କ୍ଷତ୍ରିୟ, ବୈଶ୍ୟ, ଶୂଦ୍ର ମୁଁ ସୃଷ୍ଟି କରିଅଛି । ଅନାଦି ବିକାରହୀନ ଯେ ମୁଁ — ତାକୁହିଁ ତୁ ଭେ ଏହାର କର୍ତ୍ତା ବୋଲି ଜାଣ ।

ଭଗବାନ୍ ଅବ୍ୟୟ; ଅର୍ଥାତ୍ ବିକାରହୀନ । କର୍ମ ଓ ଧର୍ମ ବି ସେହିପରି ନିତ୍ୟ, ଅପରିବର୍ତ୍ତନୀୟ; ଏହା ଆର୍ଯ୍ୟର ବିଶ୍ଵାସ । ଜୀବନରେ ତାହାର ଏହିପରି ଆଦର୍ଶ । ଏହି ଧର୍ମର ସଂଯମରେ, ଏହି ବିଶ୍ଵତନ୍ତ୍ରର ନିତ୍ୟ ଶୁଖିଲାରେ ସେ ନିଜର ସ୍ଵାଧୀନତା ଭୋଗ କରେ । ଏଥିରେହିଁ ତାହାର ବିଶୁଦ୍ଧ ଲଜ୍ଜାଶକ୍ତି ସଂଯତ ହୁଏ; ତାହାର ଚରିତ୍ର ବିକଶିତ ଓ ପ୍ରତିଷ୍ଠିତ ହୁଏ ।

ତଥାପି ପ୍ରବୃତ୍ତି ମନୁଷ୍ୟର ସ୍ଵାଭାବିକ। “ଇନ୍ଦ୍ରିୟାଣି ପ୍ରମାଥାନି ହରନ୍ତି ପ୍ରସଙ୍ଗଂ ମନଃ” ; ଅର୍ଥାତ୍ ବଳବାନ୍ ଇନ୍ଦ୍ରିୟମାନେ ଜୋର୍ କରି ମନକୁ ଅଧୀନ କରନ୍ତି। ମାନବ ସ୍ଵଭାବତଃ ସ୍ଵେଚ୍ଛାଚାରୀ ହୋଇପଡ଼େ; ସ୍ଵେଚ୍ଛାଚାରିତା ମନୁଷ୍ୟକୁ ଶିଖିବାକୁ ହୁଏ ନାହିଁ। ସଂଯମ ଦରକାର। କଳ୍ପିତ ଆଦର୍ଶର ସଂଯମ ସବୁବେଳେ ଦୃଢ଼ ନୁହେଁ। ସେହି ଆଦର୍ଶର ଧାରଣା ବେଳେବେଳେ ଗୋଟିଏ ଅସଥା ବଂଧନ ପରି ବୋଧ ହୁଏ। ସେ ବଂଧନ ମନୁଷ୍ୟ ଲୋଡ଼େ ନାହିଁ, ସହେ ନାହିଁ। ସେଥିପାଇଁ ନିଜେ ନିଜ ନିମନ୍ତେ ବଂଧନ ସୃଷ୍ଟି କରି, ଆଇନ ତିଆରି କରେ। ଆଜି ଭିନ୍ନ ଭିନ୍ନ ଦେଶମାନଙ୍କରେ ସେଥିପାଇଁ ଏତେ ଆଇନ। ରାଜ୍ୟର ଆଇନ, ସମାଜର ଆଇନ, ସଭାର ଆଇନ, ଦୋକାନର ଆଇନ, ଏହିପରି ଆଇନ ନିତି କେତେ ତିଆରି ଲାଗିଛି। ସବୁ ଆଇନ ମନୁଷ୍ୟ କରୁଛି, ପୁଣି ସ୍ଵେଚ୍ଛାଚାରିତାରେ ତାହା ଭାଙ୍ଗୁଛି। ଆଇନର କୌଣସି ଆଦର୍ଶ ସ୍ଥିର ରହୁନାହିଁ। ଉଲ୍ଲଙ୍ଘନ ମାନବ ନିଜ ପାଇଁ ନିଜେ ଆଇନ ତିଆରି କଲେ, ତାହାର ଏହି ଫଳ ହେବ।

କିନ୍ତୁ ଆର୍ଯ୍ୟ-ସଭ୍ୟତାର ନୀତି ସ୍ଵତନ୍ତ୍ର! ଆର୍ଯ୍ୟର ଧର୍ମହିଁ ସବୁ ଆଇନର ମୂଳ; ସବୁ ସଂଯମର କ୍ଷେତ୍ର। ଧର୍ମହିଁ ସ୍ଵାଭାବିକ ସ୍ଵେଚ୍ଛାଚାରିତାର ପରମ ସଂଯମ। ସେହି ଧର୍ମ ତାହାର ନିଜର ତିଆରି ନୁହେଁ; ଏହା ବିଧାତାଙ୍କର ନିୟମ ଓ ନିଦେଶ। ଏହି ଧର୍ମ, ଏହି ନିର୍ଦ୍ଦେଶ ବେଦ ଓ ଆପ୍ତବାକ୍ୟରୁ ଜଣାଯାଏ। ବେଦ ଓ ଆପ୍ତବାକ୍ୟ ଆର୍ଯ୍ୟର ଈଶ୍ଵରବାକ୍ୟ। ତାହା ଉପରେ ଡର ନାହିଁ। ସଂସାର ଓ ସମାଜ ଚଳିବା ପାଇଁ ଆପ୍ତବଚନରେ ଧର୍ମର ଉପଦେଶ ଅଛି। ବେଦ ଯେପରି ଅପୌରୁଷେୟ, ଏହି ଆପ୍ତବାକ୍ୟ ମଧ୍ୟ ନିସର୍ଗ-ପରଂପରାର ଫଳ। ବ୍ରହ୍ମା ସିଦ୍ଧପୁରୁଷମାନଙ୍କର ପାରଂପରିକ ଅନୁଭୂତି ଓ ବିଶ୍ଵାସ ଏହି ଆପ୍ତବାକ୍ୟରେ ପ୍ରକାଶ ପାଇଅଛି।

ତାଜିକତାରେ ଆପ୍ତବାକ୍ୟର ନୈସର୍ଗିକତାରେ ବିଶ୍ଵାସ ନ କଲେ ମଧ୍ୟ, ତାହା ଯେ ଅପୌରୁଷେୟ ବେଦବଚନ ପରି ଦୃଢ଼, ସ୍ଥିର ଓ ନିତ୍ୟ, ସେଥିରେ ଅବିଶ୍ଵାସ କରିବାର କିଛି ନାହିଁ। ବିଚାର କରି, ସୂକ୍ଷ୍ମଦର୍ଶୀ ଦୂରଦର୍ଶୀ ମନୀଷୀମାନେ ଅନେକ ଦେଖି, ଯୁଗଯୁଗାନ୍ତର ଅନୁଭବ ଦ୍ଵାରା ତୁଳନା କରି, କିଂବା ପୁରୋଦୃଷ୍ଟିବଳରେ କଳ୍ପନା କରି, ଅଥବା ଘଟଣାର ଅଜ୍ଞାତ ପ୍ରଭାବରେ ଚାଳିତ ହୋଇ, ଫଳାଫଳ ବୁଝି, ଯାହା ନିୟମ ଓ ଧର୍ମ ବୋଲି ନିର୍ଦ୍ଦେଶ କରିଅଛନ୍ତି, ତାହାହିଁ ଆପ୍ତବଚନ। ଏହା ମାନବର ସନାତନ ଅନୁଭୂତିର ଫଳ। ବିଧାତାଙ୍କ ବିଶ୍ଵନିୟମରେ ଯେଉଁ ବିଶାଳ ଶୃଙ୍ଖଳାର ବାଣୀ ପ୍ରତି ମୁହୂର୍ତ୍ତରେ ପ୍ରଚାରିତ ହେଉଅଛି, ଏହା ସେହି ବାଣୀର ଅଜ୍ଞାତ ଉଦ୍ଦେଶ୍ୟ ମାତ୍ର। ବିଶ୍ଵନିୟମ ମାନବଜୀବନର ପରଂପରାରେ ଆପ୍ତବାକ୍ୟରୂପେ ସ୍ଵତଃ ପ୍ରକଟିତ ହୋଇଅଛି।

ତେବେ ଆଉ ସଂଦେହ ରହିଲା କଣ ? ସ୍ତ୍ରୋତାଚାରିତା ନିବାରଣ କରିବାପାଇଁ, ସ୍ଥିର ନିୟମରେ ରହି ସଭ୍ୟତା ତଥା ଜୀବନର ବିକାଶ ଓ ବୃଦ୍ଧି ନିମନ୍ତେ ଏ ସଂଯମ-ପଂଥା ଆର୍ଯ୍ୟର ସାମାନ୍ୟ ଅଂତର୍ଦ୍ଧୂଷିତ ଫଳ ନୁହେଁ। ବିଶ୍ୱାଳ ପୁରୋଦୃଷ୍ଟି ମଧ୍ୟ ଜ୍ଞାତ ବା ଅଜ୍ଞାତଭାବରେ ଏଥିରେ ବହୁତ କାର୍ଯ୍ୟ କରିଅଛି। ଯୁଗେ-ଯୁଗେ ମାନବ ମାନବ ରହିବ। କେତେ ସାମାନ୍ୟ ନିୟମ ତାର ସ୍ଥିର ରହିବ। ସେହି ସବୁ ବା ଧର୍ମକୁ ସଂଯମ ମଧ୍ୟରେ ମାନବକୁ ସ୍ୱାଧୀନତା ଭୋଗକରିବାକୁ ହେବ। କି ସୁଂଦର ବ୍ୟବସ୍ଥା !

ଅବଶ୍ୟ ଏପରି ନୀରସ, ବିଶ୍ୱାସହୀନ ଚାକିଳତାରେ ଆର୍ଯ୍ୟ ନିଜର ଧର୍ମଧାରଣା ତିଆରି କରି ନାହିଁ। ଏପରି କଲେ, ସୁଂଦର ଓ ସମାଚୀନ ହେବ ବୋଲି ବିଚାରି, ଧର୍ମର ଆଚରଣରେ ପ୍ରବୃତ୍ତ ହୋଇ ନାହିଁ। ବିଶ୍ୱତଂତ୍ର ତାହାର ନିଜ କଳ୍ପନା ନୁହେଁ। ଧର୍ମବ୍ୟଧରେ ତାହାର ଅହଂକାର ନାହିଁ। ବ୍ୟକ୍ତିବିଶେଷର କଳ୍ପିତ ବା ଯୁକ୍ତିପ୍ରସୂତ ବ୍ୟବସ୍ଥାକୁ ସେ କେବେ ଧର୍ମ ବୋଲି ଗ୍ରହଣ କରି ନାହିଁ। ତାହାର ଧର୍ମଧାରଣାର ବିଶ୍ୱାସ ସ୍ୱାଭାବିକ। ତାହାର ବିଶ୍ୱାସ, ସନାତନ ସୃଷ୍ଟିନିୟମ ପରି ତାହାର ଧର୍ମ ବିଧାତାଙ୍କର ନିର୍ଦ୍ଦେଶ। ଆପ୍ତବାକ୍ୟ ଇଶ୍ୱରବାକ୍ୟ।

ଏହି ସର୍ଗ ତଂତ୍ର ନିୟମହିଁ ଆର୍ଯ୍ୟର ଧର୍ମଧାରଣା ବିଧାତାଙ୍କ ବିଶ୍ୱ-ନିର୍ଦ୍ଦେଶ ପାଳନ ତାହାର କର୍ତ୍ତବ୍ୟ। ବିଶ୍ୱ ସଂଗେ ସେ ଏହି ଧର୍ମବଳରେ ଏକ। ଏହି ଧର୍ମବଳରେହିଁ ତାର ବିଶ୍ୱ-ସର୍ଗରେ ଯଥାର୍ଥ ଉପଯୋଗିତା। ଏହା ତାହାର ନିଜର ପରମ କଲ୍ୟାଣ। ଏଥିରେହିଁ ତାର ଆତ୍ମପ୍ରସାଦ ଓ ଚରମ ଶାଂତି। ବିଶ୍ୱତଂତ୍ରର ସୁନିୟତ ଚାଳନା ମାନବର ମୁକ୍ତିମାର୍ଗ। ବିଶ୍ୱତଂତ୍ରରେ ନିଜର ପ୍ରତିଷ୍ଠା ଆର୍ଯ୍ୟର ପରମ ପଦ।

ଚତୁର୍ଥ ଅଧ୍ୟାୟ

ଆର୍ଯ୍ୟ ଜୀବନର ମୂଳାଧାର — ଆଧ୍ୟାତ୍ମିକତା

ଆର୍ଯ୍ୟର ଧର୍ମ ସମାଚନ । ଏହା ଅନନ୍ତ ସୃଷ୍ଟି-ତନ୍ତ୍ରର ଅଂଗୀଭୂତ । ବିଶ୍ୱସଂସାରରେ ପ୍ରତ୍ୟେକ ବସ୍ତୁ, ଜଂତୁ, ବ୍ୟକ୍ତିର ଯେ ନିର୍ଦ୍ଦିଷ୍ଟ କର୍ତ୍ତବ୍ୟ ଅଛି, ଅଜ୍ଞାତ ବିଶ୍ୱପ୍ରେରଣାରେ ମାନବ ଯେ କର୍ତ୍ତବ୍ୟରେ ପ୍ରଚୋଦିତ ଓ ପ୍ରେରିତ ହେଉଅଛି, ତାହାହିଁ ତାହାର ଧର୍ମ । ଆର୍ଯ୍ୟ ଦୈନିକ ଉପାସନାରେ କହେ --

“ତସ୍ମଦ୍‌ବିତୁର୍ବରେଣ୍ୟଂ ଚର୍ଚ୍ଚୋଦେଦସ୍ୟ ଧୀମହି,

ଧୟୋ ଯୋ ନଃ ପ୍ରଚୋଦୟାତ୍ ।”

ଅର୍ଥାତ୍, ଅନନ୍ତ ବିଶ୍ୱର ପ୍ରସବିତା ଯେଉଁ ବିଧାତା ଆତ୍ମମାନଙ୍କର ବୁଦ୍ଧି ଇଂଗିତରେ ଚାଳନ କରନ୍ତି, ସେହି ବିଧାତାଙ୍କର ମହନୀୟ ଦୀପ୍ତିକୁ ମୁଁ ଧ୍ୟାନ କରୁଅଛି ।

ସମସ୍ତ କାର୍ଯ୍ୟରେ ଆର୍ଯ୍ୟର ବିଶ୍ୱାସ, ସେ ବିଶ୍ୱବିଧାତାଙ୍କର ପ୍ରେରଣା ଲଭୁଅଛି । ବିଶ୍ୱବିଧାତା ସମସ୍ତ ସର୍ଗତନ୍ତ୍ର ଇଂଗିତରେ ଚଳାଉଛନ୍ତି । ମାନବ-ପ୍ରାଣରେ ତାଙ୍କରି ମହିଷ ଇଂଗିତରେ କର୍ମପ୍ରବାହ ପ୍ରକଟିତ ହୁଏ । ମନୁଷ୍ୟର କର୍ତ୍ତବ୍ୟ ସେହି ବିଶ୍ୱତନ୍ତ୍ର ନିୟମର ଅଂଗୀଭୂତ । ମାନବ ବିଶ୍ୱତନ୍ତ୍ରରୁ ବିଚ୍ଛିନ୍ନ ନୁହେଁ । ସେହି ବିଶ୍ୱତନ୍ତ୍ର ମଧ୍ୟରେ ତାହାର ନିର୍ଦ୍ଦିଷ୍ଟ ସ୍ଥାନ । ସେହି ବିଶ୍ୱତନ୍ତ୍ରର ପରିଚାଳନା ଅକ୍ଷୁଣ୍ଣ ରଖିବାରେ ତାହାର ପରମ ଆତ୍ମଲାଭ । ବିଶ୍ୱନିୟମ ଓ ବିଶ୍ୱଧର୍ମରେ ତାହାର ଯେ ଆତ୍ମା, ଯେ ବିଶ୍ୱାସ; ନିଜର ଧର୍ମ, ନିଜର କର୍ତ୍ତବ୍ୟରେ ତାହାର ସେହି ଆତ୍ମା, ସେହି ବିଶ୍ୱାସ । ଏହିପରି ସମସ୍ତ ବିଶ୍ୱ ଭିତରେ ତାହାର ନିଜତ୍ୱ ଓ ନିଜ ଭିତରେ ବିଶ୍ୱେକତ୍ୱ । ବିଶ୍ୱର ନିତ୍ୟ ନିୟମରେ ତାହାର ଅବିଚଳିତ ବିଶ୍ୱାସ । ଏଥିରୁହିଁ ତାହାର ଧର୍ମଧାରଣା ଓ କର୍ତ୍ତବ୍ୟଜ୍ଞାନ । ଏହି ବିଶ୍ୱ-ନିୟମରେ ବିଶ୍ୱାସ ଆର୍ଯ୍ୟର ଆଧ୍ୟାତ୍ମିକତା ପ୍ରମାଣ କରୁଅଛି; ଆର୍ଯ୍ୟ-ହୃଦୟର ବିସ୍ତୀର୍ଣ୍ଣତା ସାବ୍ୟସ୍ତ କରୁଅଛି । ପୂର୍ବ ଅଧ୍ୟାୟରେ ଧର୍ମ ସଂପର୍କରେ ଏଥିପ୍ରତି ଲକ୍ଷ୍ୟ କରାଯାଇଅଛି ।

ପରକୁ ପ୍ରେମ କରିବା ଯେ ମାନବର ଧର୍ମ, ଏହା ସର୍ବବାଦିସମ୍ମତ । ପରପାଇଁ ଆତ୍ମୋତ୍ସର୍ଗ କରିବାରେ କେବଳ ମହାପ୍ରାଣ ମାନବମାନେ ସମର୍ଥ ହୁଅନ୍ତି । ଜୀବନର ଯଥାର୍ଥ ଧାରଣା ଯାହାର ଯେତେ ଦୃଢ଼, ସେ ସେତେ

ପରର ଦୁଃଖ, ପରର ସଂତୋଷ ନିଜ ମଧ୍ୟରେ ଦେଖିପାରେ। କିଏ ପରିବାର ପାଇଁ, କିଏ ସମାଜ ପାଇଁ, କିଏ ଦେଶ ପାଇଁ ଆନ୍ତୋସର୍ଗ କରି କୃତାର୍ଥ ହୁଏ; ନିଜର ଧର୍ମ ପାଳନ କରେ; କିଂତୁ ଆର୍ଯ୍ୟର ଧର୍ମଧାରଣା କେବଳ ପରିବାର, ସମାଜ, ଜାତି ବା ଦେଶ ପାଇଁ ନୁହେଁ। ପୁଣି ଏହା ଏକା ମାନବଜାତି ପାଇଁ ବି ନୁହେଁ। ଏହା ଯାବତୀୟ ବିଶ୍ୱ-ବ୍ରହ୍ମାଂତ ନିମ୍ନତେ; ସମସ୍ତ ସୁଖ ବସ୍ତୁରେ ପରିବ୍ୟାପ୍ତ।

ଏ ବ୍ୟାପ୍ତିର ଧାରଣା ଆର୍ଯ୍ୟର ଏତେ ଦୃଢ଼ ଯେ, ମରଣରେ ମଧ୍ୟ ତାହାର ଆନ୍ତୋସର୍ଗ ଅଛି ବୋଲି ସେ ମନେ କରେ ନାହିଁ। ଆଧ୍ୟାତ୍ମିକ ଆର୍ଯ୍ୟପକ୍ଷରେ ମରଣ ଗୋଟିଏ ସାଧାରଣ ବିଶ୍ୱତଂତ୍ରର ଘଟଣା ମାତ୍ର। ମରଣରେ ଆତ୍ମାର ଉତ୍ତର ନାହିଁ। ଜନ୍ମ ମରଣ ମଧ୍ୟରେ ମାନବୀୟତା କ୍ରିୟାପ୍ରବାହ ସମାନ ଲାଗିରହିଅଛି। ଧର୍ମ ରଖି କର୍ତ୍ତବ୍ୟପାଳନରେ ମରିବା ଉଚିତ ଜୀବନର ବ୍ୟବସ୍ଥା ମାତ୍ର। ସେଥିପାଇଁ ତାହାର ବିଶ୍ୱାସ, ଜନ୍ମ ପରେ ଜନ୍ମ ଲାଗିରହିଅଛି। ଜୀବନର ଧାରା ଓ ବ୍ୟକ୍ତିତ୍ୱ ମରଣରେ ପରିସମାପ୍ତ ନୁହେଁ। କର୍ମର ଫଳ ଭୋଗ କରିବାପାଇଁ ମନୁଷ୍ୟ, ଜଂତୁ, ବୃକ୍ଷ, ଏପରି କି ଜଡ଼ ପର୍ଯ୍ୟନ୍ତ, ସର୍ବତ୍ର ଏକ ଜୀବନଧାରା ଅନବଚ୍ଛିନ୍ନ ଭାବରେ ଗତି କରିପାରେ। କର୍ମ-ଭୋଗ ନିମ୍ନତେ ସର୍ବତ୍ର ଆତ୍ମାର ଜନ୍ମ ହୋଇପାରେ। କର୍ମଫଳରେ ମନୁଷ୍ୟ ସ୍ୱେଦଜ ହୁଏ; ମଶକ ମାନବ ହୁଏ; ଶୁଦ୍ର ବ୍ରାହ୍ମଣ ହୁଏ, ବ୍ରାହ୍ମଣ ମୈତ୍ର ହୁଏ — ଏପରି କି ଜୀବ ଜଡ଼ ହୁଏ; ଜଡ଼ ପୁଣି ଚେତନ ହୁଏ।

ସଂସାର ଅନନ୍ତ। ଆତ୍ମା ସର୍ବବ୍ୟାପୀ। ଏହି ଜଗତରେ ଅନନ୍ତକାଳ ମଧ୍ୟରେ ଦେହଗତ ଆତ୍ମାର ଫଳଭୋଗ ଲାଗିଅଛି। ଚାର୍ବାକବାଦ ବା ଅସତ୍ୟ ମାନବର ମତ ପରି ମୃତ୍ୟୁରେ ଆତ୍ମାର ବିନାଶ ନାହିଁ। ଖ୍ରୀଷ୍ଟୀୟ ପ୍ରଭୃତି ଧର୍ମ ପରି, ପ୍ରମାଦମୟ କ୍ଷଣସ୍ଥାୟୀ ମରଜୀବନର କାର୍ଯ୍ୟ ନିମ୍ନତେ ମୃତ୍ୟୁ ପରେ ଅନନ୍ତ-କାଳବ୍ୟାପୀ ସ୍ୱର୍ଗସୁଖ ବା ନରକଯନ୍ତ୍ରଣାର ବିଧାନ ନାହିଁ। କର୍ମର ଫଳ ଏହି ସଂସାରରୁ ଭିନ୍ନ ସ୍ୱର୍ଗ ବା ନରକରେ ଭୋଗ କରିବାକୁ ହୁଏ ନାହିଁ; ସମସ୍ତ କର୍ମ-ଭୋଗ ଏହି ସଂସାର ମଧ୍ୟରେ। ଏହିଠାରେ ଜନ୍ମଜନ୍ମାନ୍ତରରେ ଧର୍ମର ଅନୁବୃତ୍ତି ଓ କର୍ମର ପରିପାକ।

ଗୋଟିଏ ଜୀବନର ସୁଖ ଦୁଃଖ ଘେନି ଆର୍ଯ୍ୟ ବିବ୍ରତ ନୁହେଁ। ଜଡ଼ଠାରୁ ଚେତନ ପର୍ଯ୍ୟନ୍ତ, ମଶକଠାରୁ ମାନବ ପର୍ଯ୍ୟନ୍ତ, କେହି ଆର୍ଯ୍ୟର ହେୟ ନୁହେଁ। ତେଣୁ ମରଣକୁ ଆର୍ଯ୍ୟର ଲେଶ ଭୟ ନାହିଁ। ବିଶ୍ୱନିର୍ଯ୍ୟାତାଙ୍କ ରାଜ୍ୟରେ ସମସ୍ତେ ଏକ ପରିବାରର କୁଟୁମ୍ବ। ସମସ୍ତଙ୍କ ଜୀବନ ଅନନ୍ତ। କର୍ମବଳରେ ତାହାର ଆପାତ ଉଚିତ ବା ପତନ। ସେ କର୍ମ ବିପାକର ନିର୍ଯ୍ୟାତା ପରମେଶ୍ୱର। ମନୁଷ୍ୟର ସେଥିରେ କିଛି ନାହିଁ। କର୍ମ କେତେକ ପରିମାଣରେ ମନୁଷ୍ୟ

ହାତରେ ଅଛି ସତ, ମନୁଷ୍ୟ ନିର୍ଦ୍ଦିଷ୍ଟ ବିଶ୍ୱବିଧାନର ମାର୍ଗ ଅବଲଂବନ କରି କର୍ମରେ ସ୍ୱାଧୀନତା ଭୋଗ କରୁଅଛି ସତ; କିନ୍ତୁ ଏହି ସ୍ୱାଧୀନତାରେ ନିତ୍ୟ-ନିୟମ ଭଂଗ କଲେ ସୃଷ୍ଟିତଂତ୍ରରେ ବ୍ୟଭିଚାର ହୁଏ । ସେ କର୍ମ କରିଯାଏ; କିନ୍ତୁ ସେ କର୍ମର ଅନିବାର୍ଯ୍ୟ ବିପାକ ନିର୍ଦ୍ଦିଷ୍ଟ ଓ ସ୍ଥିର । ମନୁଷ୍ୟ ପରମପିତାଙ୍କର ଏହି ନିର୍ଦ୍ଦିଷ୍ଟ ଧର୍ମପଥରେ ରହି କର୍ମ କରିବ । ନିଜର ନିତ୍ୟ କର୍ତ୍ତବ୍ୟରେ ପ୍ରତିଷ୍ଠିତ ରହି ମାନବୀୟ ସ୍ୱାଧୀନତା ଭୋଗ କରିବ । ଧର୍ମର ବିଧାତା, ଜଗତ୍-ପରିବାର, ବିଶ୍ୱପିତା, ଜଗନ୍ନିୟତା କର୍ମ ସଂଗେ ଫଳର ଯୋଗ ଘଟାଇବେ ।

ଆର୍ଯ୍ୟ-ପ୍ରାଣର ଏ ଉଦାରତା ନିରଂକୁଶ୍ମ । ନିଜ ଜୀବନର କ୍ରିୟା ପର୍ଯ୍ୟାଲୋଚନା କଲାବେଳେ, ସେ ସମସ୍ତ ବିଶ୍ୱକୁ ନିଜ କାର୍ଯ୍ୟରେ ପ୍ରତିବିଂବିତ ଦେଖେ ଏବଂ ନିଜ କାର୍ଯ୍ୟରେ ସମସ୍ତ ବିଶ୍ୱ ପ୍ରଭାବିତ ବୋଲି ଅନୁଭବ କରେ । ସୃଷ୍ଟିତଂତ୍ରରେ ନିଜର ଯଥାର୍ଥ ସ୍ଥାନ ସ୍ଥିର କରିବାହିଁ ତାହାର ଧର୍ମ, ତାହାର ମାନବତା । ସେ ନିଜେ ବିଶ୍ୱତଂତ୍ରର ପରିଚାଳନାରୁ ଭିନ୍ନ ନୁହେଁ । ତାହାର କ୍ରିୟାରେ ବିଶ୍ୱ-ବିଧାନ ବ୍ୟାହତ ହେବା ଉଚିତ ନୁହେଁ । ବିଶ୍ୱମୟ ସମସ୍ତେ ନିଜ ନିଜର କ୍ରିୟାରେ ଯେପରି ନିର୍ଦ୍ଦିଷ୍ଟ, ମାନବ ମଧ୍ୟ ନିଜର କ୍ରିୟାରେ ସେହିପରି ସ୍ଥିରଭାବରେ ନିୟୋଜିତ । ବିଶ୍ୱ-ଜଗତ୍‌ରେ ବଡ଼ ସାନ ନାଲ, ଉତ୍କର୍ଷ ଅପକର୍ଷ ନାଲ, ଆଦର ଓ ଘୃଣା ନାଲ । ସମସ୍ତେ ନିଜନିଜ ସ୍ଥାନର ଯଥାର୍ଥ ଉପଯୋଗୀ । ଯେ ଯାହାର ନିର୍ଦ୍ଦିଷ୍ଟ କର୍ମ କରି ଫଳଭୋଗ କରୁଅଛନ୍ତି । ସର୍ବତ୍ର ଏକ ବିଧାନ — ଏକ ନୀତି ।

ଅତଏବ ଉଦାର ଆର୍ଯ୍ୟର ବିଶ୍ୱାସ, ଲୋକ୍ଷ ଯେ ବିଧାନରେ ତଳକୁ ପଡ଼େ, ରାଜା ସେହି ବିଧାନରେ ପ୍ରକାରଂଜନ କରି ଲୋକପାଳନ କରନ୍ତି; ବ୍ରାହ୍ମଣ ଜ୍ଞାନଚର୍ଚ୍ଚାରେ ଆମ୍ବୋସର୍ଗ କରେ; କ୍ଷତ୍ରିୟ ଧନପ୍ରାଣସଂକଟରେ ସଂଗ୍ରାମ କରେ; ଶୂଦ୍ର ସେବା କରି କୃତାର୍ଥ ହୁଏ । ପ୍ରତ୍ୟେକେ ନିଜନିଜର ସ୍ଥିର କର୍ତ୍ତବ୍ୟରେ ରହି, ବିଧାତାଙ୍କର ମଂଗଳମୟା ଲକ୍ଷ୍ମୀ ପୂର୍ଣ୍ଣ କରୁଅଛନ୍ତି । ସମସ୍ତେ ନିଜ ନିଜ ଧର୍ମରେ ଅନନ୍ତ ବିଶ୍ୱତଂତ୍ରରେ ଗୋଟିଏ ଗୋଟିଏ ଆବଶ୍ୟକୀୟ ଉପାଦାନ । କେହି ନିରର୍ଥକ ନୁହେଁ କିଂବା ସ୍ୱତନ୍ତ୍ର ଭାବରେ କାହାରି କିଛି ଅର୍ଥ ବା ମୂଲ୍ୟ ନାଲ । ସମସ୍ତେ ଅବିରତ ଆଂତରିକତା ସହିତ କାର୍ଯ୍ୟ କରୁଅଛନ୍ତି; କିନ୍ତୁ କେହି କେବଳ ନିଜ ପାଇଁ କର୍ମ କରୁନାହାନ୍ତି । କେହି ସ୍ୱତଂତ୍ର ଭାବରେ କର୍ମର ଫଳ ଭୋଗ କରିବାର ବାସନା ରଖି ନାଲ । ନିଜ ନିଜ ଧର୍ମରେ ସମସ୍ତେ ସେହି ପରମ ମଂଗଳମୟ ବିଶ୍ୱପିତାଙ୍କ କ୍ରିୟାହିଁ ସମାଧାନ କରୁଅଛନ୍ତି । ସମସ୍ତେ କର୍ମ କରୁଅଛନ୍ତି; କିନ୍ତୁ ସେ କର୍ମରେ କେହି ସ୍ୱାତଂତ୍ର୍ୟ ରଖିନାହାନ୍ତି । କୌଣସି ବ୍ୟକ୍ତିଗତ କାମନାରେ ପରିଚାଳିତ ହୋଇ କେହି କର୍ମ କରୁନାହାନ୍ତି । ଏହାହିଁ ଆର୍ଯ୍ୟର ନିଷ୍ଠାମ କର୍ମ । ଭଗବାନ୍ କହିଅଛନ୍ତି — “ମୟେବ ମନ ଆଧସ୍ତୁ ମୟି ବୁଦ୍ଧିଂ ନିବେଶୟା” ଅର୍ଥାତ୍, ‘ମନ ମୋହରିଠାରେ ଅର୍ପଣ କର, ମୋରିଠାରେ ବୁଦ୍ଧି ନିବେଶ

କରା' "ମର୍ଯ୍ୟାଦିତ ମନୋବୁଦ୍ଧି ଯୋଗେ ଭକ୍ତଃ ସ ମେ ପ୍ରିୟଃ!" ଅର୍ଥାତ୍, ସବୁ କାର୍ଯ୍ୟରେ ମୋ'ରିଠାରେ ମନବୁଦ୍ଧି ଯେ ଅର୍ପଣ କରେ, ସେହି ମୋର ଭକ୍ତ, ସେହି ମୋର ପ୍ରିୟ। ସ୍ଵାଧୀନତାବଳରେ କର୍ମର ଅନୁଷ୍ଠାନ କରିବ; କିନ୍ତୁ ସବୁବେଳେ ଲକ୍ଷ୍ୟ ସେହି ବିଧାତା, ସେହି ବ୍ରହ୍ମଜ୍ୟୋତି।

ନିର୍ଦ୍ଦିଷ୍ଟ କର୍ମହିଁ ଧର୍ମ। ସେହି କର୍ମ 'ବ୍ରହ୍ମୋଦ୍ଧବ'; ଅର୍ଥାତ୍ ବେଦରୁ ଜାତ ବା ବିଧାତାଙ୍କର ନିଦେଶ। କର୍ମରେ ଏ ବିସ୍ତୀର୍ଣ ବିଶ୍ଵାସ ଆର୍ଯ୍ୟ ଭିନ୍ନ ଆଉ କେହି କାର୍ଯ୍ୟରେ ପ୍ରମାଣ କରି ନାହିଁ। ସମସ୍ତ କର୍ମ କରିବାକୁ ହେବ; ସବୁବେଳେ ଜ୍ଞାନ, ଏ କର୍ମ ବିଧାତାଙ୍କ ନିମନ୍ତେ, ବିଶ୍ଵ-ପରିବାରର ପିତା, ବିଧାତା ଯାହାହିଁ ଆଦେଶ କରୁଅଛନ୍ତି, ମୁଁ ତାହାହିଁ କରୁଅଛି। ମୁଁ ମୋର କର୍ମାଚରଣ କରୁଅଛି, କର୍ମର ଫଳ ଯାହା ହେଉ, ସେଥିରେ ମୋର କିଛି ନାହିଁ। ମୋର ଏହା ଧର୍ମ, ମୁଁ ଏହା କଲେ ବିଧାତାଙ୍କର ଇଚ୍ଛା ପୂର୍ଣ୍ଣ ହେବ। ଆଉ ଫଳ ଖୋଜିବାରେ ମୋର ପ୍ରୟୋଜନ ନାହିଁ। ଭଗବାନ୍ କହିଅଛନ୍ତି—

“କର୍ମଣ୍ୟୋବାଧ୍ୟକାରଣେ ମାଫକେଷୁ କଦାଚନ

ମାକର୍ମ ଫଳହେତୁର୍ଭୂର୍ମାନାତେ ସଞ୍ଜୋଷ୍ଠକର୍ମଣି।”

ଅର୍ଥାତ୍, ହେ ମାନବ, କର୍ମରେ ତୋର ଅଧିକାର; ଫଳରେ ନୁହେଁ। ଫଳ କଣ ହେବ, ଏ କଥା ଭାବି କର୍ମରେ ପ୍ରବୃତ୍ତ ହୁଅ ନାହିଁ, କିଂବା ଅକର୍ମ ଆଚରଣ କର ନାହିଁ।

ଫଳ ଭାବି କର୍ମ କଲେ, ନିଜର ଧର୍ମ ହୁଡ଼ି ଅକର୍ମ କରିବାର ଆଶଙ୍କା ଅଛି। ଦୃଷ୍ଟାନ୍ତ ସ୍ଵରୂପ, ସ୍ଵପ୍ନ ଯଦି ଭାବେ, 'ମୁଁ କାହିଁକି ଯୁଦ୍ଧ କରିବି? ହୁଏତ ମୋତେ ନରହତ୍ୟା କରିବାକୁ ହେବ, କିଂବା ମୋର ପ୍ରାଣ-ବିନାଶ ହେବ, ଏ ଯୁଦ୍ଧରେ ମୋର କି ଲାଭ?' ତେବେ ସେ ଧର୍ମରୁ ସ୍ଵଳିତ ହେଲା; ସେ ଅକର୍ମ କଲା। ସେଥିପାଇଁ କର୍ମର ଫଳ ଗଣନାରେ ମନୁଷ୍ୟର ବୃଥା ଅହଂକାର ପାଇଁ ଆର୍ଯ୍ୟଧର୍ମରେ ଅବକାଶ ନାହିଁ। ଫଳ ଯାହା ହେଉ, ଧର୍ମ ନିମନ୍ତେ କର୍ମ ତାକୁ କରିବାକୁ ହେବ।

ଏସବୁ ଧର୍ମ-ଧାରଣା ଓ କର୍ମବାଦ ଆର୍ଯ୍ୟର ଦର୍ଶନମତ ନୁହେଁ। ତାହାର ଦୈନନ୍ଦିନ ଅଭ୍ୟାସରେ ଏହାହିଁ ଦେଖାଯାଏ। ସେ ସବୁବେଳେ ସମସ୍ତ ବିଶ୍ଵତନ୍ତ୍ର ମଧ୍ୟରେ ନିଜକୁ ଅନୁଭବ କରୁଅଛି; ବିଶ୍ଵାସରେ ବିଧାତାଙ୍କ ପାଇଁ କର୍ମାଚରଣ କରିଯାଉଅଛି। ସବୁବେଳେ ସେ ଅନୁଭବ କରୁଅଛି— “ଜ୍ଞାନାବାସ୍ୟମିଦଂ ସର୍ବଂ ଯତ୍ କିଂଚ ଜଗତ୍ୟାଂ ଜଗତ୍।”

ଅର୍ଥାତ୍, ଏ ଜଗତରେ ଯାହା କିଛି ଅଛି, ସବୁ ପରମାତ୍ମାଙ୍କ ଦ୍ଵାରା ଆଜ୍ଞାଦିତ ରହିଅଛି। ମନୁଷ୍ୟ, ପଶୁ, ପକ୍ଷୀ, ଚରାଚର, ସବୁଥିରେ ସେହି ପରମାତ୍ମା ବିରାଜିତ ରହିଅଛନ୍ତି।

ତେଣୁ ଜଗତର ପ୍ରତ୍ୟେକ କ୍ରିୟା, ତଥା ନିଜର ପ୍ରତ୍ୟେକ ଅଂଗତାଳନାରେ ଆର୍ଯ୍ୟ ସେହି ପରମାତ୍ମାକୁ ବିଧାତା-ଜ୍ଞାନରେ ଦେଖୁଅଛି। ତାହାର ଦୈନିକ କାର୍ଯ୍ୟ ଅନୁସଂଧାନ କଲେ ମଧ୍ୟ ତାହାହିଁ ଦେଖାଯାଏ। ବୈଦିକ ରଷି ଦେବତାକୁ ଦାନ ନ କରି ସୋମରସ ପିଅନ୍ତି ନାହିଁ। ବୈଦିକ ଆର୍ଯ୍ୟସଂତାନ ଈଶ୍ଵରଭାବ ଛାଡ଼ି କୌଣସି କାର୍ଯ୍ୟ କରେ ନାହିଁ। ବସିବା, ଶୋଇବା, ଖାଇବା, ଉଠିବା, ଗାଧୋଇବା, କାର୍ଯ୍ୟ କରିବାଠାରୁ ବିଦ୍ୟାଧ୍ୟୟନ କରିବା, ରାଜ୍ୟ-ଶାସନ କରିବା, ଜନସେବା କରିବା ପର୍ଯ୍ୟନ୍ତ ସମସ୍ତ କାର୍ଯ୍ୟରେ ତାହାର ଈଶ୍ଵର। ସେଥିପାଇଁ କେବଳ ଧର୍ମପ୍ରାଣ, ଅଧ୍ୟାତ୍ମିକ ଆର୍ଯ୍ୟର ପ୍ରାର୍ଥନା-ସମାଜ ନାହିଁ, ଗିର୍ଜା ନାହିଁ, କି ଉପାସନା-ମଂଦିର ନାହିଁ। ଜୀବନର ପ୍ରତି କାର୍ଯ୍ୟ, ଏପରି କି ପ୍ରତ୍ୟେକ ନିଃଶ୍ଵାସତାଳନରେ ଯେ ଈଶ୍ଵର-ସତ୍ତା, ପରମାତ୍ମାଙ୍କ ନିତ୍ୟ ଅସ୍ଥିତ ଅନୁଭବ କରୁଅଛି, ପ୍ରତି କ୍ଷଣରେ ଯାହାର ଜୀବନ ଈଶ୍ଵର-ଭାବମୟ, ତାହାର ବଂଧା-ଗତରେ ଈଶ୍ଵରପୁରଣ ବା ଉପାସନା କରିବା ଆବଶ୍ୟକ ହୋଇ ନାହିଁ।

ଆର୍ଯ୍ୟର ଧାରଣା, ଈଶ୍ଵର ସର୍ବବ୍ୟାପୀ। ଅନନ୍ତ ବିଶ୍ଵତନ୍ତ୍ର ଈଶ୍ଵରରେ ଜୀବନ୍ତ ଓ ଚାଳିତ। ବିଶ୍ଵଜଗତ ତାଙ୍କର ବିଗ୍ରହ, କ୍ରିୟାରାଶି ତାଙ୍କର ଇଂଗିତ। ସେ ସବୁବେଳେ ସର୍ବତ୍ର ଈଶ୍ଵରହିଁ ଦେଖୁଅଛି। ସାଧାରଣ ଲୋକଙ୍କର ମନର ଦୃଢ଼ତା ଓ ଭାବର ସ୍ଥାୟିତ୍ଵ ପାଇଁ ଯେକୌଣସି କାଠ, ପଥର ବା ଦେବମୂର୍ତ୍ତି ଈଶ୍ଵର ହୋଇପାରନ୍ତି। ସେ ତାହା ଯେତେବେଳେ ଇଚ୍ଛା ସେତେବେଳେ ପୂଜା କରିପାରେ। ଘରେ ଦେବମୂର୍ତ୍ତି ରଖି ଗୃହସ୍ଥ ପ୍ରତ୍ୟେକ କାର୍ଯ୍ୟରେ ଈଶ୍ଵର-ପୁରଣ ଦୃଢ଼ାଭୂତ କରିପାରନ୍ତି। ଆର୍ଯ୍ୟ-ସଂତାନର ସେଥିରେ ଧର୍ମନାଶ ହୁଏ ନାହିଁ। ପ୍ରତି ବେଳେ, ପ୍ରତି କର୍ତ୍ତବ୍ୟରେ ଯାହାର ଈଶ୍ଵର, ତାହାର ରବିବାର ବା କୌଣସି ନିର୍ଦ୍ଦିଷ୍ଟ ଦିନରେ ବା ନିର୍ଦ୍ଦିଷ୍ଟ ସ୍ଥାନ ବା ବିଧାନରେ ଈଶ୍ଵରପୂଜା କରିବାର ପ୍ରୟୋଜନ ନାହିଁ। ଆର୍ଯ୍ୟ ସଂତାନର ସେ ପ୍ରୟୋଜନ କେବେ ହୋଇ ନାହିଁ। ଲୋକ-ବ୍ୟବହାରରେ ମୂର୍ତ୍ତିପୂଜା ଚଳିପାରେ, ଭକ୍ତିରେ ଦେବତାକୁ ନିଜ ପରି ବସ୍ତ୍ରାଳଂକାରରେ ଭୂଷିତ କରାଯାଇପାରେ; ଏପରି କି ବଳି ପର୍ଯ୍ୟନ୍ତ ମଧ୍ୟ ଦିଆଯାଇପାରେ; ସେଥିପାଇଁ ଆର୍ଯ୍ୟର ବିଧି ବିଧାନ, ନିଷ୍ପେଧ ବିଶେଷ କିଛି ନାହିଁ। କୌଣସି କଟକଣାର ବ୍ୟବସ୍ଥା ନାହିଁ। ବ୍ୟବସ୍ଥା ଅଛି କେବଳ —

“ଯେ ଯଥା ମାଂ ପ୍ରପଦ୍ୟନ୍ତେ ତାଂ ତଥୈବ ଭଜାମ୍ୟହଂ

ମମବର୍ମାନୁବର୍ତ୍ତନ୍ତେ ମନୁଷ୍ୟାଃ ପାର୍ଥ ସର୍ବଶଃ।”

ଅର୍ଥାତ୍, ଯେ ମତେ ଯେ ରୂପରେ ପାଇବାକୁ ଇଚ୍ଛା କରନ୍ତି, ମୁଁ ତାଙ୍କୁ ସେହି ରୂପରେ ପ୍ରାପ୍ତ ହୁଏ। ସବୁ ମତରେ ମନୁଷ୍ୟମାନେ ମୋ'ରି ନିର୍ଦ୍ଦିଷ୍ଟ ମାର୍ଗ ଅନୁବର୍ତ୍ତନ କରୁଅଛନ୍ତି।

ଏହା ଭଗବାନ ନିଜେ କହିଅଛନ୍ତି, ପୁଣି କହିଅଛନ୍ତି, “ଯେ ମୋତେ ଶ୍ରଦ୍ଧାରେ ଯାହା ଦିଏ, ମୁଁ ତାର ଶ୍ରଦ୍ଧା ବୋଲି ତାକୁ ଗ୍ରହଣକରେ।”

ଭଗବାନ ସର୍ବତ୍ର ଅଛନ୍ତି। ତାଙ୍କର ସ୍ଥାନ, କାଳ, ନାମ, ରୂପ ନାହିଁ। ସମସ୍ତ ସ୍ଥାନ, କାଳ, ନାମ, ରୂପ ତାଙ୍କରି ଇଚ୍ଚିତରେ, ତାଙ୍କରି ଆଦେଶରେ ବର୍ତ୍ତମାନ; ତାଙ୍କରି ବ୍ରହ୍ମଜ୍ୟୋତିରେ ପୂର୍ଣ୍ଣ। କୌଣସିଠାରେ ଭେଦ କରିବା ପାପ।

“ଯଃ ସର୍ବଞ୍ଜଃ ସର୍ବବିତ୍ ଯସ୍ୟ ଜ୍ଞାନମୟଂ ତପଃ

ତସ୍ମାଦେତଦ୍ ବ୍ରହ୍ମନାମ ରୂପମନଂ ଚ ଜାୟତେ।”

ଅର୍ଥାତ୍, ଯେ ସବୁ ଜାଣନ୍ତି, ସବୁ ଅନୁଭବ କରନ୍ତି, ଯାହାଙ୍କର କ୍ରିୟା ଜ୍ଞାନମୟ, ଏସବୁ ନାମ-ରୂପାଦି ତାଙ୍କରିଠାରୁ ଜାତ।

ସବୁ ତାଙ୍କରି ସ୍ୱରୂପରେ ପୂର୍ଣ୍ଣ। ସେଥିପାଇଁ ଆର୍ଯ୍ୟ କୌଣସିଠାରେ ଭେଦଜ୍ଞାନ କରି ନାହିଁ। କୌଣସିଠାରେ ଈଶ୍ୱରାରୋପ କଲେ, ତାର ଘୃଣା ବା ଅନାଦର ହୁଏ ନାହିଁ। କୌଣସି ପ୍ରକାର ଲୋକବ୍ୟବହାରରେ ସେ ଧର୍ମହାନିର ଭୟ କରେ ନାହିଁ। ଯେ ଯେପରି ଭାବରେ ଉପାସନା ବା ପୂଜା କରୁ ନା କାହିଁକି, ନିଜର ଧର୍ମରେ ଥାଇ, ପ୍ରତ୍ୟେକ କାର୍ଯ୍ୟରେ ଈଶ୍ୱର-ସ୍ମରଣ କରିବା, ଜଗତ୍‌ମୟ ଈଶ୍ୱର ସରା ଅନୁଭବ କରି ନିର୍ଦ୍ଦିଷ୍ଟ କର୍ମରେ ପ୍ରବୃତ୍ତ ହେବା ଆର୍ଯ୍ୟର ଉଦ୍ଦେଶ୍ୟ। ସମସ୍ତ କର୍ମଫଳ ଈଶ୍ୱରରେ ଅର୍ପଣ କରି, ଆର୍ଯ୍ୟ ଧର୍ମ-ସାଧନା ପାଇଁ, ସୃଷ୍ଟିତନ୍ତ୍ର ନିୟତ କ୍ରିୟାବିଧାନରେ ନିଜର କର୍ମ ପାଳନ କରେ।

ଏ ଧର୍ମନୀତିରେ ଚିତ୍ତ ଦୃଢ଼ ରଖି ସୃଷ୍ଟିର ବ୍ୟାଖ୍ୟା କରିବାରେ ଆର୍ଯ୍ୟ ସ୍ୱାଧୀନ। ଦର୍ଶନର ମତବାଦରେ ତାହାର ନିର୍ଦ୍ଦିଷ୍ଟ ଶୁଖିଲା ବା ବ୍ୟାଧି-ଗତ ନାହିଁ। ଏତିକି କେବଳ ଶୁଖିଲା ଯେ, କୌଣସି ମତବାଦରେ ଯେପରି ଧର୍ମ ହାନି ନ ହୁଏ; ଶୁଦ୍ଧି ନିଦେଶର ଅନ୍ୟଥା ନ ହୁଏ; ଆତ୍ମବାକ୍ୟର ଅଧିଆ ଅପଳାପ ନ ହୁଏ; ସ୍ଥୂଳତଃ ସନାତନ ନିତ୍ୟ ଧର୍ମର ଗ୍ଳାନି ବା ଅପଚାର ନ ହୁଏ। ମତବାଦ ଯାହା ହେଉ, ଧର୍ମ ନିତ୍ୟ। ସମସ୍ତ ମତବାଦ ମଧ୍ୟରେ ଯେପରି କି ଏହି ନିତ୍ୟ ଧର୍ମର ବ୍ୟତିଚାର ବା ଅପବାଦ ନ ହୁଏ। ଏହି ନିତ୍ୟତ୍ୱର ବ୍ୟାଖ୍ୟାହିଁ ସମସ୍ତ ମତବାଦର ମେରୁଦଣ୍ଡ। ଧର୍ମର ଏହି ନିତ୍ୟତ୍ୱରେ ସ୍ଥିର ରହି, ଆର୍ଯ୍ୟ ନିଜର ଅଧିକାର ଅନୁସାରେ ଶୁଦ୍ଧିବାକ୍ୟରେ ଥିବା ବିଶ୍ୱତତ୍ତ୍ୱର ସମାଧାନ କରିଅଛି; ନିଜ ଜୀବନର ସନାତନ ଆଧ୍ୟାତ୍ମିକତା ବୁଝିବାକୁ ଚେଷ୍ଟା କରିଅଛି; ଜୀବନର ଅର୍ଥ ଫେଡ଼ି ଦେଖିବାକୁ ପ୍ରୟାସ କରିଅଛି।

ଏହିଠାରେ ଜଗତ୍‌ର ଅନ୍ୟାନ୍ୟ ଧର୍ମ ଓ ମତବାଦ ପ୍ରତି ଲକ୍ଷ୍ୟ କଲେ ଅପ୍ରାସଂଗିକ ହେବ ନାହିଁ। ସେ ସବୁ ଧର୍ମରେ ସନାତନ ବା ସ୍ୱାଭାବିକ ଆତ୍ମବିକାଶ ଓ ଧର୍ମଧାରଣା ନାହିଁ। ସମାଜର ବିଶୁଦ୍ଧିଲା, ଲୋକଚରିତ୍ରରେ ସ୍ୱେଚ୍ଛାଚାରିତା, ତଥା ମାନବର ଧର୍ମନାଶବେଳେ ଜଣେ ଜଣେ ବ୍ୟକ୍ତି ନିଜର

ମତବାଦ ଓ ବ୍ୟକ୍ତିଗତ ବିଶ୍ୱାସକୁ ଲୋକରେ ପ୍ରଚାର କରିଅଛନ୍ତି । ଲୋକେ ସେହି ପ୍ରଚାରିତ ମତବାଦକୁ ନିଦେଶ ବୋଲି ମାନିଯାଇଛନ୍ତି । ସେ ସବୁ ମତବାଦର ଧର୍ମରେ ବିଶ୍ୱତଂତ୍ରର ସନାତନ ଧାରଣା ଦୃଢ଼ ରହିବା ଆଶା କରାଯାଏ ନାହିଁ । ଯେଉଁଠାରେ ବ୍ୟକ୍ତିଗତ ସ୍ୱାତଂତ୍ର୍ୟର ପ୍ରାଧାନ୍ୟ, ସେଠାରେ ସାଂତ ଓ ପ୍ରମାଦମୟ ମାନବର ଅହଂକାର ଅଛି; ତେଣୁ ସଂଗେ ସଂଗେ ଧର୍ମ-ମତବାଦ ଯାହା ହେଉ, ଧର୍ମ ସଂଗେ ଅନେକ ଅସ୍ୱାଭାବିକ ଓ ଅନୁଦାର କ୍ରିୟାକଳାପ ପଶିଯିବା ସ୍ୱାଭାବିକ ।

ପୃଥିବୀର ପ୍ରଚାରିତ-ମତବାଦ-ଧର୍ମମାନଙ୍କରେ ଏହି ସବୁ ଲାଳା ପଦେ ପଦେ ଦେଖିବାକୁ ମିଳେ । ଖ୍ରୀଷ୍ଟ ଓ ମୁସଲମାନ ଧର୍ମରେ ଈଶ୍ୱର-ଧାରଣା ଯେତେ ବ୍ୟାପକ, ବିଶ୍ୱତୋମୁଖୀ ହେଉ ନା କାହିଁକି, ବ୍ୟକ୍ତିଗତ ଅହଂକାରର ସରା ଥିବାରୁ ସେସବୁ ଏକଦେଶଦର୍ଶୀ । ପ୍ରତିମା ପୂଜା କଲେ ସେ ସବୁ ଧର୍ମରେ ଦୁର୍ବିଷ୍ଣୁ ଅପରାଧ ହୁଏ, ତାହା ଯେପରି କି ପାପ । ସେ ସବୁ ଧର୍ମରେ ଲୋକମାନେ ନିର୍ଦ୍ଦିଷ୍ଟ ସ୍ଥାନରେ, ନିର୍ଦ୍ଦିଷ୍ଟ କାଳରେ, ନିର୍ଦ୍ଦିଷ୍ଟ ନିୟମରେ ଉପାସନା କରିବାକୁ ବାଧ୍ୟ ହୋଇଅଛନ୍ତି । ଉପାସନାବେଳେ ହାତପାଦ ଧୋଇବା ଏବଂ ମକ୍କା ଆଡ଼କୁ ଚାହିଁବା ମଧ୍ୟ ମୁସଲମାନର ଗୋଟିଏ ଧର୍ମ-କାର୍ଯ୍ୟ । ଯିଶୁ ଖ୍ରୀଷ୍ଟ ଦରିଦ୍ରକୁ ରୁଚି ଖୁଆଇଥିଲେ ବୋଲି ସେହି ରୁଚି ଖାଇବାକୁ ଖ୍ରୀଷ୍ଟିଆନମାନେ ଧର୍ମ-କାର୍ଯ୍ୟ ବୋଲି ବିଚାରନ୍ତି । ତେଣୁ ସେ ସବୁ ଧର୍ମରେ ଏହି ସବୁ ସାମାନ୍ୟ ସାମାନ୍ୟ କାର୍ଯ୍ୟପ୍ରତି ଯେତେ ଦୃଷ୍ଟି ଦିଆଯାଏ, ଈଶ୍ୱର ବା ବିଶ୍ୱ ବ୍ୟାଖ୍ୟାର ମତବାଦରେ ସେତେ ଦୃଷ୍ଟି ଦିଆ ହୁଏ ନାହିଁ ।

ସେ ସବୁ ଧର୍ମରେ ମାନବର ସ୍ୱାଧୀନତା ପଦେ ପଦେ ଅବଚ୍ଛିନ୍ନ ହୁଏ; ଇତିହାସ ଏହାର ସାକ୍ଷ୍ୟ ଦାନ କରୁଅଛି । ବିଧର୍ମୀ ବୋଲି ସେ ସବୁ ଧର୍ମରେ ଧର୍ମ ନାମରେ ଯେତେ ଅପଚାର, ବ୍ୟଭିଚାର, ରକ୍ତପାତ ଓ ଦୌରାତ୍ମ୍ୟ ହୋଇଅଛି, ତାହା ଇତିହାସ-ପାଠକମାନେ ଜାଣନ୍ତି । ସେପରି ହେବା ସ୍ୱାଭାବିକ । ପ୍ରମାଦମୟ ମାନବ ମହାମନୀଷୀ ଓ ମହାପୁରୁଷ ହୋଇପାରନ୍ତି; କିନ୍ତୁ ଧର୍ମଧାରଣା ଯଦି ତାଙ୍କରି ନିଦେଶରେ ପରିବନ୍ଧ ଓ ସାମାୟୁକ୍ତ ହୁଏ, ପୁଣି ତାଙ୍କ ମତଗ୍ରହଣ ବା ତତ୍ତ୍ୱାପକ ଅନୁଷ୍ଠାନ ମାତ୍ରକେ ଯେବେ ମନୁଷ୍ୟ ମହାମାନବୀୟତା ଓ ମୁକ୍ତିର ଅଧିକାରୀ ହୁଏ, ତେବେ ଶିକ୍ଷ୍ୟମାନେ ଅସହିଷ୍ଣୁ ହେବାରେ ଅସଂଭବ କିଛି ନାହିଁ । ସେହି ଧର୍ମର ପ୍ରବର୍ତ୍ତକମାନେ ଯଦି ଈଶ୍ୱର ବୋଲି ବିବେଚିତ ହୁଅନ୍ତି, ତେବେ ତାଙ୍କର ଦୈହିକ କ୍ରିୟାକଳାପ ପର୍ଯ୍ୟନ୍ତ ଈଶ୍ୱରଙ୍କର କ୍ରିୟାକଳାପ ବୋଲି ସାଧାରଣ ଲୋକେ ବୁଝିନେବାରେ ଆପରି କିଛି ନାହିଁ; ବସ୍ତୁତଃ ତାହାହିଁ ହୋଇଅଛି ଓ ଏହି ବ୍ୟକ୍ତି-ଭକ୍ତିରେ ମାନବ ଧର୍ମ ନାମରେ ଅସହିଷ୍ଣୁ ହୋଇ ଅପଚାର କରିଅଛି ।

ବିଶ୍ୱତନ୍ତ୍ର ନିୟମ ମଧ୍ୟରେ ଆର୍ଯ୍ୟ ଯେ ବିଶାଳ ସ୍ୱାଧୀନତା ଅନୁଭବ କରିଅଛି, ବିଶ୍ୱବ୍ରହ୍ମାତ ସଂଗେ ନିଜକୁ ଏକ ମନେକରି, ସ୍ଥିର କର୍ତ୍ତବ୍ୟରେ ପ୍ରତିଷ୍ଠିତ ରହି ଆର୍ଯ୍ୟ ଯେ ଅନନ୍ତ ବିଶ୍ୱଲୀଳା ମଧ୍ୟରେ ଉଦାର ଆତ୍ମବୋଧ ଅନୁଭବ କରିଅଛି, ସ୍ଥୂଳତଃ ବିଶ୍ୱେକତାରେ ଆର୍ଯ୍ୟ ସଂତାନ ଯେ ଆତ୍ମଲାଭ କରିବାରେ ସମର୍ଥ ହୋଇଅଛି, ବ୍ୟକ୍ତିର ରାଜତ୍ୱରେ, ବ୍ୟକ୍ତିଦ୍ୱାରା ନିର୍ଦ୍ଦିଷ୍ଟ କର୍ତ୍ତବ୍ୟ ମଧ୍ୟରେ କିବା ବ୍ୟକ୍ତିଠାରେ ଆରୋପିତ ଧର୍ମ-ନୀତିରେ ମନୁଷ୍ୟ ସେ ସ୍ୱାଧୀନତା, ସେ ଆତ୍ମବୋଧ, ସେ ଆତ୍ମଲାଭ ପାଇବ କାହିଁ?

ଏହି ଆର୍ଯ୍ୟଭୂମିରେ ବୌଦ୍ଧଧର୍ମର କଥା ଦେଖାଯାଉ । ବୌଦ୍ଧଧର୍ମରେ ରକ୍ତପାତ ନାହିଁ; ଉଦାରତାର ଅଭାବ ନାହିଁ; ବିସ୍ତୀର୍ଣ୍ଣ ସାମ୍ୟ ଓ ସମପ୍ରାଣତା ବିଶ୍ୱବ୍ୟାପୀ କହିଲେ ଚଳେ; କିନ୍ତୁ ସେଠାରେ ମଧ୍ୟ ବ୍ୟକ୍ତିର ଏହି ଆଧିପତ୍ୟ ଆର୍ଯ୍ୟ-ଧର୍ମୀର ମୁକ୍ତ ସ୍ୱାଧୀନତାରେ ବାଧା ଦେଇଅଛି । ବୁଦ୍ଧଦେବ ଏହି ଆର୍ଯ୍ୟଜାତିର ସଂତାନ । ଆର୍ଯ୍ୟ-ଧର୍ମରେ ପ୍ରାଣିତ, ଆର୍ଯ୍ୟ-ନିଷ୍ଠାରେ ପ୍ରତିପାଳିତ ଓ ଆର୍ଯ୍ୟ-ଆଦର୍ଶରେ ଗଠିତ ହୋଇଥିଲେ, କିନ୍ତୁ ସମାଜର କେତେକ ଆପାତବିଶ୍ୱଜ୍ଞଳା ଦେଖି, ତାଙ୍କର ଯଥାର୍ଥ ଅହଂକାରର ଉଦୟ ହେଲା । ସେ ବେଦର ସନାତନ ଧର୍ମରେ ବହୁ ପରିମାଣରେ ଅଧିଷ୍ଠିତ ଥିଲେହେଁ, ସ୍ଥୂଳରେ ବିଚ୍ଛିନ୍ନ ହେଲେ । ଧର୍ମର ସନାତନ ପରଂପରା ପ୍ରତି ଲକ୍ଷ୍ୟ ନ ରଖି ନିଜର ଜ୍ଞାନ ଜଗତରେ ପ୍ରଚାରକଲେ ।

ବୁଦ୍ଧଦେବଙ୍କ ଜୀବନରୁ ଜଣାଯାଏ, ଜରା, ଦାରିଦ୍ର୍ୟ ଓ ମୃତ୍ୟୁ ଦେଖି ତାହାଙ୍କ ପ୍ରାଣରେ ଆତ୍ମାତ ଲାଗିଲା । ଏହିଠାରେ ତାଙ୍କର ପ୍ରଥମ ଭ୍ରାତୀ । ଜରା, ଦାରିଦ୍ର୍ୟ, ମୃତ୍ୟୁ ପ୍ରତ୍ୟେକେ ଯେ ମଂଗଳମୟ, ମହା ବିଶ୍ୱତନ୍ତ୍ର ଗୋଟିଏ ଗୋଟିଏ ନିର୍ଦ୍ଦିଷ୍ଟ ବିଧି, ଏହା ସେ ବୁଝିଲେ ନାହିଁ । ମାନବକୁ ଦୁଃଖମୟ ବୋଲି ବିଚାରକଲେ । ଜରା, ଦାରିଦ୍ର୍ୟ, ମୃତ୍ୟୁରୁ ତାହାକୁ ଉଦ୍ଧାର କରିବାପାଇଁ ପ୍ରୟାସ କଲେ । କଲ୍ୟାଣମୟ ବିଧାତାଙ୍କ କଲ୍ୟାଣ ଗ୍ରହଣ ନ କରି ତାହାର ପ୍ରତିବିଧାନ କରିବାକୁ ପ୍ରୟତ୍ନ କଲେ । ଏହିଠାରେ ଅହଂକାର ପରିଷ୍କୃତ । ଅବଶ୍ୟ ଆଦର୍ଶ ତ୍ୟାଗୀ, ମହାମହିମ, ଉଦାରପ୍ରାଣ ବୁଦ୍ଧଦେବ ପୃଥିବୀର ଧର୍ମପ୍ରଚାରକମାନଙ୍କ ମଧ୍ୟରେ ଶ୍ରେଷ୍ଠ । ତାଙ୍କ ପରି ନିରବଳଂବ, ସ୍ୱାର୍ଥହୀନ କର୍ମମାର୍ଗ ପୃଥିବୀରେ ଅନ୍ୟ କୌଣସି ଧର୍ମପ୍ରଚାରକ ଦେଖାଇଛନ୍ତି କି ନା ସଂଦେହ । ଏଠାରେ ବୁଦ୍ଧଦେବ ବା ତାଙ୍କର ସମଧର୍ମୀ କୌଣସି ଧର୍ମପ୍ରଚାରକଙ୍କର ନିନ୍ଦା କରାଯାଉ ନାହିଁ । ସେମାନେ ମାନବର କଲ୍ୟାଣ ପାଇଁ ଆତ୍ମୋତ୍ସର୍ଗ କରିଥିଲେ; ସମାଜର ଅପଚାର ଅନୁଭବ କରି ନିର୍ବାଣ ବା ମୁକ୍ତିର ବିଶ୍ୱନିଦେଶ ଲୋକଙ୍କୁ ଜଣାଇଦେବା ପାଇଁ ଯତ୍ନ କରିଥିଲେ; କିନ୍ତୁ ବ୍ୟକ୍ତିବିଶେଷର ପ୍ରଚାରିତ ଧର୍ମରେ ଆର୍ଯ୍ୟ-ଧର୍ମର ସାର୍ବଜନୀନତା ରହିବା ସଂଭବ ବା ସ୍ୱାଭାବିକ ନୁହେ, ଏହାହିଁ କହିବାର ତାତ୍ପର୍ଯ୍ୟ ।

ରକ୍ତ-ମାଂସ-ଶିରା-ସ୍ନାୟୁ-ଅସ୍ଥି-ବସାମୟ ଶରୀରରେ ଯେତେ ଦିନ ମାନବ ଆବଦ୍ଧ ଅଛି, ସେତେ ଦିନ ତାହାର ବ୍ୟକ୍ତିତ୍ୱଭାବ ଦୃଢ଼। ସେ ମହାପ୍ରାଣତାବଳରେ ଜୀବନକୁ ସାର୍ବଜନୀନ ଶକ୍ତିର ଅଂଗୀଭୂତ ବୋଲି ଅନୁଭବ କରିପାରେ; କିଂତୁ ଶାରୀରିକ କ୍ରିୟା କଳାପରେ ସାମାବଦ୍ଧ ରହି, ସର୍ବଦା ବ୍ୟକ୍ତିତ୍ୱଭାବ ପ୍ରତି ଆକୃଷ୍ଟ ହେବ। ସେଥିପାଇଁ ଦର୍ଶନରେ କୁହାଯାଇଅଛି, ପ୍ରକୃତିରେ ଅହଂକାର ପ୍ରକାଶ ପାଇଲେ, ପ୍ରକୃତି ଶୁଣମୟ ହୋଇ ଏହି ନାମରୂପମୟ ଚିତ୍ରଜଗତ୍ ସୃଷ୍ଟି କରେ। ସୃଷ୍ଟି ସଂଗେ ଅହଂକାରର ନିତ୍ୟ ସଂବନ୍ଧ। ମୁକ୍ତିରେ ସେ ଅହଂକାର ନାଶ ହୁଏ। ସାର୍ବଜନୀନତା ଅନୁଭବ କରି ମାନବ ମୁକ୍ତି ଆଡ଼କୁ ଯାଇପାରେ; କିଂତୁ ତାକୁ ଜୀବନ୍ତୁକ୍ତ କୁହାଯାଏ; ଅର୍ଥାତ୍ ଦେହରେ ଆଇ, ବ୍ୟକ୍ତିତ୍ୱ ବହନ କରି ସେ ମୁକ୍ତି ଅନୁଭବ କରେ ମାତ୍ର। ସେଥିପାଇଁ ବ୍ୟକ୍ତି ଯେତେ ଜୀବନ୍ତୁକ୍ତ ହେଉ ନା କାହିଁକି, ତାହାଠାରେ ଶାରୀରିକ ବ୍ୟକ୍ତିତ୍ୱ ଫଳରେ ଅହଂକାରର ଛାୟା ନିଶ୍ଚୟ ରହିବ।

ସେଥିପାଇଁ ବୁଦ୍ଧଦେବ ମୃତ୍ୟୁକଥା ଭାବିବାକୁ ଯାଇ, ମୃତ୍ୟୁରେ ବୋଧ ହୁଏ ଅମୃତ ଦେଖି ପାରି ନାହାଁନ୍ତି। ମୃତ୍ୟୁ ପରେ ଜନ୍ମ ତାଙ୍କର ଅସହ୍ୟ ହୋଇଅଛି। ସେଥିପାଇଁ ସେ ନିର୍ବାଣର ବ୍ୟବସ୍ଥା କରିଅଛନ୍ତି। ଆତ୍ମା ଯେ ମୃତ୍ୟୁ ମଧ୍ୟରେ ଅମୃତରେ ପ୍ରବେଶ କରେ, ତାହା ସେ କହିନାହାଁନ୍ତି। ମୃତ୍ୟୁର ବିଭୀଷିକାରେ ମାନବକୁ ବ୍ରହ୍ମ ଦେଖି ସେ ଯେପରି କି କହିଅଛନ୍ତି— ‘ମାନବ ମୃତ୍ୟୁହିଁ ଶେଷ; ମୃତ୍ୟୁପରେ ଜନ୍ମ ହୁଏ ସତ; କିଂତୁ କର୍ମବଳରେ ସେ ଜନ୍ମ ନିରୋଧ କରିପାରିଲେ, ମୃତ୍ୟୁରେ ମାନବର ଶେଷ ହୁଏ। ଜରା, ଦାରିଦ୍ର୍ୟ, ଦୁଃଖ, ମୃତ୍ୟୁ ପ୍ରଭୃତିରୁ ମୁକ୍ତି ଲାଭିବାପାଇଁ ତୁଂଭେ ଏହି ନିର୍ବାଣ ଏହି ଶେଷ ମୃତ୍ୟୁ, ଏହି ଚରମ ବିନାଶ ନିମନ୍ତେ କର୍ମସାଧନାକର।

ବୁଦ୍ଧଦେବଙ୍କ ପ୍ରଚାରିତ ଧର୍ମର ଏହି କର୍ମବିଭାବ ଆର୍ଯ୍ୟ-ଧର୍ମର ପରଂପରାରୁ ଗୃହୀତ; ମାତ୍ର ଦୁଃଖନାଶରେ ନିର୍ବାଣ ଆର୍ଯ୍ୟ-ଧର୍ମରୁ ବିଚ୍ଛିନ୍ନ। ମୋଟ କଥା, ଏହି ଦୁଃଖନାଶରେ ନିର୍ବାଣକାମନା ବୌଦ୍ଧ ମତକୁ ଗୋଟିଏ ବ୍ୟକ୍ତିଗତ ଧର୍ମବାଦରେ ପରିଣତ କରିଅଛି। ପାରଂପରିକ କର୍ମବାଦ ଘେନି ବୌଦ୍ଧଧର୍ମରେ ଯଥେଷ୍ଟ ସାର୍ବଜନୀନତା ପ୍ରକାଶ ପାଇଅଛି। ବିଶ୍ୱାଳ ଉଦାରତାରେ ବୌଦ୍ଧ ବିଶ୍ୱଜଗତ୍ ଆଲିଂଗନ କରିଅଛି। ଜଡ଼, ଚେତନ, ଉଦ୍ଭିଦ, ସ୍ୱେଦକଠାରୁ ଦେବ, ଦାନବ, ମାନବ ପର୍ଯ୍ୟନ୍ତ ସର୍ବତ୍ର ବୌଦ୍ଧର ପ୍ରଚୁର ପ୍ରାଣ ପରିବ୍ୟାପ୍ତ ହୋଇଅଛି ସତ୍ୟ; କିନ୍ତୁ ବ୍ୟକ୍ତିର ଦୁଃଖନାଶ ଓ ନିର୍ବାଣପ୍ରାପ୍ତି ଏ ସମସ୍ତ ବିଶ୍ୱଜନୀନ ଉଦାରତାର କେନ୍ଦ୍ର। ଏଥିରେ ଆର୍ଯ୍ୟର ବିଶ୍ୱତଂତ୍ରେକ ବୁଦ୍ଧି ନାହିଁ। ବିଶ୍ୱନିୟମରେ ମାନବର ଆତ୍ମଲାଭ ପରିବର୍ତ୍ତରେ ବୌଦ୍ଧ ବିଶ୍ୱରୁ ବିଚ୍ଛିନ୍ନ ହୋଇ, ଆତ୍ମନାଶ କରି ଦୁଃଖରୁ ମୁକ୍ତି ପାଇବାକୁ ଯେପରି କି କାମନା କରିଅଛି।

ବ୍ୟକ୍ତି-ପ୍ରଚାରିତ ଧର୍ମ ଯେତେ ଉନ୍ନତ ଉଦାର ହେଲେହେଁ, ତହିଁରେ ଆର୍ଯ୍ୟ ବିଶ୍ୱତଂତ୍ୱେକ ଧର୍ମଧାରଣା, ଆର୍ଯ୍ୟନୀତିର ବିଶାଳ ଉଦାରତା ଓ ବିଶ୍ୱେକ ବୁଦ୍ଧି ପୁଟିବା ସ୍ୱାଭାବିକ ନୁହେଁ। ବ୍ୟକ୍ତି-ପ୍ରଚାରିତ ଧର୍ମ ସାର୍ବଜନୀନ ସ୍ୱତନ୍ତ୍ରବିକଶିତ ମାନବଧର୍ମ ବା ଆର୍ଯ୍ୟଧର୍ମର ଗୋଟିଏ ଗୋଟିଏ ବିଭାବ ପ୍ରକାଶ କରିପାରେ। ସେଥିପାଇଁ ବ୍ୟକ୍ତି-ପ୍ରଚାରିତ ଧର୍ମର ନିର୍ଦ୍ଦିଷ୍ଟ କ୍ରିୟାରାଶିର ସାର୍ବଜନୀନ ଉଦାରତା ଓ ଆତ୍ମବୁଦ୍ଧି ରହିବା ତାଦୃଶ ସଂଭବ ନୁହେଁ। ଆର୍ଯ୍ୟଧର୍ମ ସୁବିଶାଳ, ଅନନ୍ତ; ଖ୍ରୀଷ୍ଟ, ମୁସଲମାନ, ବୌଦ୍ଧଧର୍ମ ସମସ୍ତେ ତାହାର ଏକ ଏକ ଅଂଗ ମାତ୍ର। ମୁସଲମାନର ଏକେଶ୍ୱରବାଦ, ଖ୍ରୀଷ୍ଟିଆନର ଦ୍ୱୈତ ବୁଦ୍ଧିରେ ଭକ୍ତି ଓ ନିର୍ଦ୍ଦାଶପ୍ରେମସୁ ବୌଦ୍ଧର କର୍ମସାଧନା କେହି ଆର୍ଯ୍ୟଧର୍ମର ହେୟ ନୁହଁନ୍ତି। ଆର୍ଯ୍ୟ କାହିଁରେ ଅସହିଷ୍ଣୁ ନୁହେଁ। କୌଣସି ନିର୍ଦ୍ଦିଷ୍ଟ କ୍ରିୟା-ବିଧାନ ଆର୍ଯ୍ୟ-ଧର୍ମମତରେ ଘୃଣ୍ୟ ନୁହେଁ।

ଆର୍ଯ୍ୟର ଜଗତ୍ ଈଶ୍ୱରମୟ। ବିଧାତୃନିଦେଶରେ ମାନବ ଯେପରି କି ସର୍ବଦା କର୍ମ କରୁଅଛି। ସେହି ଅକାତ୍ୟ ନିଦେଶହିଁ ତାହାର ଧର୍ମ। ଏ ଭକ୍ତର ବାଣୀ। ଭକ୍ତ ଈଶ୍ୱରଙ୍କ ଆଦେଶରେ ନିଜର ମଂଗଳ ଦେଖେ। ତାହାର ଅହଂକାର ନାହିଁ। ସେ ଈଶ୍ୱରଙ୍କର ସଂପୂର୍ଣ୍ଣ ଦାସ୍ୟ ଅବଲଂବନ କରିପାରିଲେ କୃତାର୍ଥ। ସେ ଈଶ୍ୱରରୁ ଭିନ୍ନ; କିନ୍ତୁ କୌଣସି କ୍ରିୟାରେ ସେ ଆପଣାର ଭିନ୍ନ ସଭା ବା ସ୍ୱାତନ୍ତ୍ର୍ୟ ରଖିବାକୁ ଇଚ୍ଛା କରେ ନାହିଁ। ଆର୍ଯ୍ୟ-ଧର୍ମର ଏ ଗୋଟିଏ ବିଭାବ। ଏ ବୈଷ୍ଣବ-ଭାବ। ଏହି ଦାସ୍ୟଭାବରେ ବୈଷ୍ଣବ ନିଜର ନିତ୍ୟ ନିର୍ଦ୍ଦିଷ୍ଟ ଧର୍ମ ପାଳନ କରେ। ନିଜର କର୍ତ୍ତବ୍ୟରେ ନିଜର କୌଣସି ଆସକ୍ତି ବା କର୍ତ୍ତୃତ୍ୱ-ବୁଦ୍ଧି ନ ରଖି ସବୁ ଈଶ୍ୱରଠାରେ ଅର୍ପଣ କରି ସେ କୃତାର୍ଥ ହୁଏ। ତାହାର ଅସ୍ତିତ୍ୱ ଈଶ୍ୱର-ଅସ୍ତିତ୍ୱଠାରୁ ଭିନ୍ନ ହୋଇପାରେ; କିନ୍ତୁ ପାର୍ଥକ୍ୟ ନାହିଁ। ସେ ଉପାସନା କରେ; କିନ୍ତୁ ସେ ଉପାସନାରେ ଅହଂକାର ନାହିଁ। ତାହାର ଆତ୍ମାରେ ବିଶ୍ୱମୟ ଈଶ୍ୱରଙ୍କର ଅଧିଷ୍ଠାନ। ତାହାର ନିଜର ଜୀବାତ୍ମାର ସିଂହାସନରେ ପରମାତ୍ମା ବିଧାତାଙ୍କର ପ୍ରତିଷ୍ଠା; ଫଳରେ ଦୁହେଁ ଏକ ଧର୍ମୀ, ଏକ ସ୍ୱରୂପ। ଜୀବାତ୍ମା ପରମାତ୍ମାର କୌଣସି ଭେଦ ତାହାର ଉଦ୍ଦେଶ୍ୟ ନୁହେଁ, ସମନ୍ୱୟହିଁ ତାର ଆକାଂକ୍ଷା।

ବିଶିଷ୍ଟ ଶ୍ରେଣିତବାଦ ଆର୍ଯ୍ୟ-ଧର୍ମ ବ୍ୟାଖ୍ୟାରେ ଆଉ ଗୋଟିଏ ବିଭାବ। ବିଶିଷ୍ଟାଦୈତବାଦୀମାନେ ଏହି ସମନ୍ୱୟ ଆକାଂକ୍ଷା କରନ୍ତି ସତ; କିନ୍ତୁ ତାଙ୍କ ମତରେ ଈଶ୍ୱରଙ୍କ ଧର୍ମ ଈଶ୍ୱର କରୁଅଛନ୍ତି। ଈଶ୍ୱର ବା ବ୍ରହ୍ମ ଏହି ନାମରୂପମୟ ଅନନ୍ତ ସୃଷ୍ଟି ମଧ୍ୟରେ ଆତ୍ମବିକାଶ ଓ ଆତ୍ମଲାଭ କରନ୍ତି। ଜୀବାତ୍ମା ମଧ୍ୟ ଏହି ନାମରୂପମୟ ସୃଷ୍ଟିରୁ ପୃଥକ୍ ନୁହେଁ; ଅତଏବ ସେ ବ୍ରହ୍ମ ପଦାର୍ଥରୁ ଭିନ୍ନ ନୁହେଁ। ଏହି ଜୀବାତ୍ମା ନିଜର ନିତ୍ୟ ନିର୍ଦ୍ଦିଷ୍ଟ ଧର୍ମସାଧନାରେ ସେହି ପରମାତ୍ମାର ଭଗବତ୍ ଆତ୍ମଲାଭରେ ସାହାଯ୍ୟ କରେ ମାତ୍ର। ଜୀବାତ୍ମା ସେହି

ବ୍ରହ୍ମ ବିକାଶର ଅଂଶ । ତାହାର ସ୍ୱଧର୍ମ-ସାଧନାରେ ସେ ମୁକ୍ତ, ପରମାତ୍ମାର ଆତ୍ମଲାଭ ପୂର୍ଣ୍ଣ କରୁଅଛି । ତାହାର ଅସ୍ତିତ୍ୱ ସ୍ୱତନ୍ତ୍ର ହେଲେ ମଧ୍ୟ ତହିଁରେ ପ୍ରକୃତିଗତ ସ୍ୱାତନ୍ତ୍ର୍ୟ ବା ପ୍ରଭେଦ ନାହିଁ । ଜୀବାତ୍ମା ପରମାତ୍ମା ଏକ ବସ୍ତୁ । ବିଶିଷ୍ଟାଦ୍ୱୈତବାଦୀ ସ୍ପଷ୍ଟ କହେ, ଏ ଜୀବାତ୍ମା କର୍ମବଳରେ ମୁକ୍ତ ହେଲେ ତାର ପରମାତ୍ମା ସଂଗେ ଯେ ସମନ୍ୱୟ ହୁଏ, ସେଥିରେ ଆଉ କିଛି ପ୍ରଭେଦ ରହେ ନାହିଁ । ଜୀବାତ୍ମା ଓ ପରମାତ୍ମା ଏକ ହୁଅନ୍ତି; ଦୁହିଁଙ୍କର ପୂର୍ଣ୍ଣ ଏକତ୍ୱ ସାଧୁତ ହୁଏ ।

ଅଦ୍ୱୈତବାଦୀର ଆଉ ଅବଲଂବନ ନାହିଁ । ତାହାର ମତରେ ଅବିଦ୍ୟା, ମାୟା ବା ଅଜ୍ଞାନର ସଂପର୍କରେ ବ୍ରହ୍ମର ଆତ୍ମପ୍ରକାଶହିଁ ସୃଷ୍ଟି । କର୍ମବଳରେ ମାୟାର ମଳିନତା ଅପସାରିତ ହେଲେ, ଅଜ୍ଞାନ ଦୂର ହେଲେ, ମୋକ୍ଷ ହୁଏ । ସେଥିରେ ଜୀବାତ୍ମା ପରମାତ୍ମାର ସମନ୍ୱୟ ବା ଏକତ୍ୱ ସଂଭବ ନୁହେ; କାରଣ କୌଣସି ପ୍ରକାର ଭେଦ ନାହିଁ । ବ୍ରହ୍ମ ପଦାର୍ଥର ସ୍ଥାନରେ ବିଭାଗ ବା ଜାଳରେ ପୂର୍ବାପର ନାହିଁ । ଭେଦ ସଂଭବ କିପରି ? ଅନ୍ତ ବିଶ୍ୱର ପ୍ରତ୍ୟେକ ବସ୍ତୁ ନିଜ ନିଜ ଧର୍ମରେ ଆତ୍ମଲାଭ କରନ୍ତି; ମନୁଷ୍ୟ ବି କରେ । ସମସ୍ତଙ୍କର ମୋକ୍ଷରେ ପୂର୍ଣ୍ଣବ୍ରହ୍ମର ବିକାଶ । ସମସ୍ତ ସୃଷ୍ଟିରେ ଯେପରି, ପ୍ରତ୍ୟେକ ମାନବଠାରେ ସେହିପରି ବ୍ରହ୍ମ ଆତ୍ମଲାଭ କରୁଅଛନ୍ତି । ମନୁଷ୍ୟର କର୍ମ ବା ଧର୍ମ ଅନ୍ୟ କୌଣସି ଈଶ୍ୱରର ଆଦେଶ ନୁହେ; ଏହା ନିଜର ଧର୍ମ । ଏଥିରେ ନିଜର ମୋକ୍ଷ ସାଧୁତ ହୁଏ । କେବଳ ଧର୍ମ ବା ଜ୍ଞାନ ବଳରେ ଅବିଦ୍ୟା ଅପସାରିତ ହେଲେ ନିଜର କର୍ତ୍ତବ୍ୟ, ନିଜର ମୋକ୍ଷ, ଏ ଭାବ ରହେ ନାହିଁ । ବ୍ୟକ୍ତିର ଅଜ୍ଞାନଜନିତ ଅହଂକାର ବିଶ୍ୱମୟ ଆତ୍ମାର ପୂର୍ଣ୍ଣଭାବରେ ଉଦ୍ଭାସିତ ହୁଏ; ଭେଦବୁଦ୍ଧି ତିରୋହିତ ହୁଏ ।

ଏହି ମତବାଦମାନଙ୍କ ମଧ୍ୟରେ ଉତ୍କର୍ଷ ଅପକର୍ଷ ବିଚାର କରିବା ଏ ପ୍ରବଂଧର ଉଦ୍ଦେଶ୍ୟ ନୁହେ । ଏପରି ସ୍ଥଳ ନିର୍ଦ୍ଦେଶରେ ତାହା ହୋଇ ନ ପାରେ । ତେବେ ଏତିକି ବୁଝାଯାଉଅଛି ଯେ, ଜୀବାତ୍ମା ସଂଗେ ସମନ୍ୱୟ ହେଉ, ଏକତ୍ୱ ହେଉ ବା ଅଭେଦ ହେଉ, ଈଶ୍ୱର ପଦାର୍ଥର କୌଣସି ଧାରଣାରେ ସନାତନ ଧର୍ମର କ୍ଷତିବୃଦ୍ଧି ନାହିଁ; ଆଧ୍ୟାତ୍ମିକତା ଖଞ୍ଜିତ ହେଉ ନାହିଁ । ଜୀବ ଈଶ୍ୱରଠାରେ ଅପର ବୁଦ୍ଧି ରଖି ନାହିଁ । ବ୍ୟକ୍ତି ବାଧ୍ୟ ହୋଇ ଅନ୍ୟର ଆଦେଶ ପାଳନ କରୁ ନାହିଁ ।

ଅନ୍ୟର ଆଦେଶ ବାଧ୍ୟ ହୋଇ ପାଳନ କରିବାର ଭାବ ଆସିଲେ, ବ୍ୟକ୍ତିର ଆତ୍ମା ଶୁଙ୍ଖଳାରେ ଆବଦ୍ଧ ହୋଇ ସଂକୁଚିତ ହୋଇପାରେ । ମୋତେ ଯେ କର୍ତ୍ତବ୍ୟ ଦିଆଗଲା, ସେଥିରେ ମୋର କିଛି ସାକ୍ଷାତ୍ ସଂବଂଧ ନ ଥିଲେ, ମୋ ପ୍ରତି ତାର କିଛି ଉପଯୋଗିତା ନ ଥିଲେ, ସେ ମୋପ୍ରତି ନୀରସ ଓ ଶୂନ୍ୟ । ଅର୍ଥ ନ ବୁଝି କାର୍ଯ୍ୟ କଲେ କାର୍ଯ୍ୟର ପ୍ରୟୋଜନରେ ଆସକ୍ତି ନ ଥାଉ

ପଛକେ, କର୍ମ ସଂଗେ କୌଣସି ସ୍ୱାଭାବିକ ସହାନୁଭୂତି ହୁଏ ନାହିଁ ଏବଂ କାର୍ଯ୍ୟରେ ସହାନୁଭୂତି ନ ଥିଲେ, ମନୁଷ୍ୟ ଗୋଟିଏ ଜଡ଼ ପିଂଡ଼, ଗୋଟିଏ କଳ୍ପ ଆର୍ଯ୍ୟ ଏପରି ଜଡ଼ ପିଂଡ଼ ବା କଳ୍ପପରି କଦାପି ଶୁଷ୍ଟ କର୍ତ୍ତବ୍ୟରେ ଜୀବନ କଟାଇ ନାହିଁ । ଧର୍ମ-ଧାରଣା କୌଣସି କଠୋର ଶୁଷ୍ଟ ଆଦର୍ଶ ଅନୁସରଣ କରିବାରେ ପର୍ଯ୍ୟବସିତ ନୁହେଁ । ଏହିପରି କଠୋର ଶୁଷ୍ଟ ଆଦର୍ଶାନୁସାରୀ ଦଳେ ଦାର୍ଶନିକ ଅଛନ୍ତି । ସେମାନଙ୍କୁ ଇଂରେଜୀରେ ରାସନାଲିଷ୍ଟ୍ସ (Rationalists) କହନ୍ତି । ସେମାନଙ୍କ ମତରେ ଶୁଷ୍ଟ ହେଉ ବା ସରସ ହେଉ, ଆଦର୍ଶର ଅନୁସରଣ କରିବାକୁ ହେବ । ଆର୍ଯ୍ୟର ଧର୍ମସାଧନା ଏମାନଙ୍କ ଆଦର୍ଶ ଅନୁବର୍ତ୍ତନ ପରି ତିକ୍ତ ଔଷଧ-ସେବନ ନୁହେଁ । ତାହାର କର୍ମପ୍ରେରଣା ଆଦର୍ଶର କଣ୍ଠାଘାତ ନୁହେଁ ।

ଆର୍ଯ୍ୟ-ଧର୍ମ ଆତ୍ମଲାଭର ସରସତାରେ ପୂର୍ଣ୍ଣ । କାହାର ଈଶ୍ୱର ସଂଗେ ସମନ୍ୱୟରେ ଆତ୍ମଲାଭ, କାହାର ଏକତ୍ୱରେ ଆତ୍ମଲାଭ, କାହାର ବା ଅବିଦ୍ୟାର ଆବରଣ ଅପସାରିତ ହେଲେ ଆତ୍ମଲାଭ । ସବୁ ପ୍ରକାରରେ ଆର୍ଯ୍ୟ ଜଗତକୁ ଈଶ୍ୱରମୟ ମନେକରି ଧର୍ମରେ ସେହି ଈଶ୍ୱରଂକପାରେ ଆତ୍ମସମର୍ପଣ କରିଥିଲା । ଲୋକ-ବ୍ୟବହାରରେ ଭକ୍ତି-ପଂଥାର ସ୍ୱଭାବ ସରଳ ଆତ୍ମଦୈନ୍ୟର ଅନୁକରଣରେ ‘ଈଶ୍ୱରଂକ ନିଦେଶ, ବିଭୁଂକ ଆଦେଶ’ ପ୍ରଭୃତି ପ୍ରଚଳିତ ଅଛି ସତ; କିନ୍ତୁ ଏ ସମସ୍ତ ମଧ୍ୟରେ ଆର୍ଯ୍ୟପ୍ରାଣର ପରମାଦର୍ଶ ସେହି ଆତ୍ମଲାଭ । ଫଳରେ ଯେଉଁ ଐଶା ସତ୍ତା ସମସ୍ତ ଚରାଚର ଜଗତକୁ ବ୍ୟାପ୍ତ କରିଅଛି, ଯାହାର ଚିର ଜୀବଂତ ଜ୍ୟୋତିରେ ବିଶ୍ୱବ୍ରହ୍ମାନ୍ତ ଦେଦୀପ୍ୟମାନ, ସେହି ସତ୍ତା ମୋ ଭିତରେ ପୂର୍ଣ୍ଣ ବିରାଜିତ ବା ମୁଁ ସେହି ସତ୍ତା ସଂଗେ ଏକ ବା ମିଳିତ ହେବି । ସେହି ସତ୍ତାରେ ମୁଁ ମୋର ଆତ୍ମା ଅର୍ପଣ କରିଅଛି । ମୋ ଆତ୍ମାରେ ତାଙ୍କରି ଅଧିଷ୍ଠାନ ବିନା ଆଉ କିଛି ନାହିଁ । ସେଥିପାଇଁ ଭକ୍ତକବି ଗାଇଅଛନ୍ତି —

“ଦୂର ଦେବାଳୟେ ଯିବା ନାହିଁ ପ୍ରୟୋଜନ
ନିଜ ଅଭ୍ୟନ୍ତରେ ଦେଖ ଫେଡ଼ିଣ ନୟନ,
ହୃଦ-କପିଳାଶେ ତୋର ବହେ ପ୍ରେମ-ଝର
ବିଜେ କରିଛନ୍ତି ତହିଁ ସ୍ୱୟଂଭୂ ଶଂକର ।”

ବିଶ୍ୱସତାର ସେହି ସ୍ୱୟଂଭୂ ଶଂକର ମୋର ଆତ୍ମପୁରୁଷ; କିଂବା ମୋର ଆତ୍ମାରେ ତାଙ୍କର ଅଧିଷ୍ଠାନ । ସେହି ଆତ୍ମପୁରୁଷହିଁ ସୃଷ୍ଟିର ମୂଳାଧାର । ତାଙ୍କରି ନିୟମରେ, ତାଙ୍କରି ନିଦେଶରେ ସୃଷ୍ଟି ବସ୍ତୁର ଧର୍ମ ନିଦିଷ୍ଟ । ସଂସାରର ବ୍ୟଥନରେ, ଅବିଦ୍ୟାର ଆବରଣ ମଧ୍ୟରେ ସେ ଆତ୍ମାକୁ ବିମଳ ଭାବରେ ମୁଁ ଅନୁଭବ କରିପାରେ ବା ନ ପାରେ, ସେହି ଆତ୍ମପୁରୁଷ, ସେହି ବ୍ରହ୍ମଜ୍ୟୋତି ସୃଷ୍ଟିର ବିଚିତ୍ରତା ସଂପାଦନ ପାଇଁ, ନିଜ ଧର୍ମ ନିଜେ ଗ୍ରହଣ କରିବା ପାଇଁ ମୋ ଭିତରେ ବିରାଜିତ ରହିଅଛନ୍ତି । ସମସ୍ତ ସୃଷ୍ଟି-ସତ୍ତା ଖୋଜିଲେ, ମୁଁ ଯେଉଁ

ଆତ୍ମପୁରୁଷର ପରିଚୟ ପାଇବି, ଅନ୍ତ ବିଶ୍ୱ ଯାହାଦ୍ୱାର ଜୀବନ୍ତ, ମୋ ଭିତରେ ସେହି ଆତ୍ମା 'ପଂକମୟ ସର ମଧ୍ୟରେ କମଳ' ପରି ବିରାଜିତ ରହିଛନ୍ତି । ଭିତରକୁ ଚାହିଁ ଦେଖିପାରିଲେ, ଚା'କୁହିଁ ଦେଖିବି । ଆର୍ଯ୍ୟର ଅପୌରୁଷେୟ ବେଦ ଏହାହିଁ ପ୍ରମାଣ କରୁଅଛନ୍ତି । ଆପ୍ତବାକ୍ୟ ଏହାହିଁ ସ୍ୱୀକାର କରୁଅଛନ୍ତି ।

ଏହିପରି ନିର୍ମଳ ଅଧ୍ୟାତ୍ମତାରେ ଆର୍ଯ୍ୟ ରକ୍ଷିତ ବିଧାତାଙ୍କ ନିଦେଶକୁ ନିଜର କର୍ତ୍ତବ୍ୟ, ନିଜର ଧର୍ମ ବୋଲି ଗ୍ରହଣ କରିଅଛନ୍ତି । ଧର୍ମରେ ଏହିପରି ନିଜକୁ ଆସିବାରୁ ଆଦେଶରେ ଶୁଷ୍କ କଠୋରତା ନାହିଁ । ଆତ୍ମା ଯେପରି କି ଧର୍ମର ସଂଯମଦ୍ୱାରା ନିଜର କର୍ମ ନିଜେ ସାଧନା କରୁଅଛି । ବାଧ-ବାଧକତାର ଅରୁଚି ନାହିଁ; ଅଥଚ କର୍ତ୍ତବ୍ୟ ଦୃଢ଼ ଓ ସ୍ଥିର ରହିଅଛି । ଆର୍ଯ୍ୟ ସ୍ୱାଧୀନ ଆଚରଣ କରି ବିଧାତାଙ୍କ ନିଦେଶ ପୂର୍ଣ୍ଣ କରୁଅଛନ୍ତି; ଅନ୍ୟ ଭାଷାରେ କହିବାକୁ ଗଲେ ଆତ୍ମଲାଭ କରୁଅଛନ୍ତି । ସୃଷ୍ଟିରେ ଆତ୍ମା ବ୍ୟାପ୍ତ କରି, ଈଶ୍ୱର ସର୍ବଭୂତର 'ହୃଦ୍‌ଦେଶ'ରେ ଅବସ୍ଥିତ ଅଛନ୍ତି । ଯାବତୀୟ ସୃଷ୍ଟି ବସ୍ତୁ ନିଜ ନିଜ କର୍ତ୍ତବ୍ୟ ବା ଧର୍ମରେ ରହି, ଈଶ୍ୱରଙ୍କର ଏହି ସୃଷ୍ଟିରୂପ ଆତ୍ମବିକାଶ ସଂପନ୍ନ କରୁଅଛନ୍ତି, ସୃଷ୍ଟିର କ୍ରିୟା ଚଳାଇଅଛନ୍ତି । ଏହିପରି ଅନ୍ତ ସୃଷ୍ଟିରେ ପରମାତ୍ମା ପ୍ରକାଶିତ ହୋଇ ଆତ୍ମଲାଭ କରୁଅଛନ୍ତି; ଆର୍ଯ୍ୟର ବିଶ୍ୱାସ, ସେ ସେହି ନିଜ ଧର୍ମରେ ଆତ୍ମଲାଭ କରିବ; ତେଣୁ ଆର୍ଯ୍ୟର ଧର୍ମ ଏକ ଦିଗରେ ଯେପରି ଈଶ୍ୱରଙ୍କର ନିଦେଶ, ଅନ୍ୟ ଦିଗରେ ସେହିପରି ଆତ୍ମଧର୍ମ ବା ସ୍ୱଧର୍ମ । 'ସ୍ୱଧର୍ମ' କହିଲେ ବିଶ୍ୱତଂତ୍ରରେ ନିଜର ନିର୍ଦ୍ଦିଷ୍ଟ ଧର୍ମ ବା କର୍ତ୍ତବ୍ୟ ଓ ବିଶ୍ୱାତ୍ମାର ତଥା ଜୀବାତ୍ମାର ଆତ୍ମଲାଭ ନିମନ୍ତେ ଧର୍ମ ବା କର୍ତ୍ତବ୍ୟ, ଏହିପରି ସ୍ୱଧର୍ମର ଦ୍ୱିବିଧ ଅର୍ଥ ଏକ ଓ ଅଭିନ୍ନ । ଆର୍ଯ୍ୟର ମହା କର୍ତ୍ତବ୍ୟ ତାହାର ଧର୍ମ ଓ ସଂଯମ ଆତ୍ମଲାଭର ପଂଥା । ଆର୍ଯ୍ୟରକ୍ଷି ସ୍ୱୟ ଗାଭତଂତି —

“ଆତ୍ମାନଂ ରଥନଂ ବିକ୍ଷି, ଶରୀରଂ ରଥ ମେବତୁ ।

ବୁଦ୍ଧିଂଚୁ ସାରଥ୍ୟଂ ବିକ୍ଷି ମନଃ ପ୍ରଗ୍ରହ ମେବଚ ।

ଇନ୍ଦ୍ରିୟାଣି ହୟାନାହୁ ବିଷ୍ଣିୟାଂସ୍ତେଷୁ ଗୋଚରାନ୍ ।

ଆତ୍ମେନ୍ଦ୍ରିୟମନୋଯୁକ୍ତଂ ଭୋକ୍ତେ ତ୍ୟାହୁ ମନୀଷିଣଃ ।”

ଅର୍ଥାତ୍ — ରଥା ଯେପରି ସାରଥ୍ୟ, ଅଶ୍ୱ ପ୍ରଭୃତି ଦ୍ୱାରା ପ୍ରକୃତ ପଂଥାରେ ଗଂତବ୍ୟ ସ୍ଥାନକୁ ଯାଏ, ସେହିପରି ଧର୍ମାଚରଣରେ ଆତ୍ମାକୁ ରଥା ବୋଲି ଜାଣି; ଶରୀରଟି ରଥ ପରି, ବୁଦ୍ଧି ତହିଁରେ ସାରଥ୍ୟ; ତନ୍ତ୍ର-କର୍ଣାଦି ଇନ୍ଦ୍ରିୟମାନେ ଅଶ୍ୱ; ମନ ଇନ୍ଦ୍ରିୟଗ୍ରାହ୍ୟ ବା ଭୋଗ୍ୟ ବସ୍ତୁ (ବିଷୟମାନେ) ମାର୍ଗ; ଏହିପରି ଶରୀର ଇନ୍ଦ୍ରିୟ ମନୋଯୁକ୍ତ ଯେ ଆତ୍ମା ସେ ଭୋକ୍ତା; ଅର୍ଥାତ୍ ସୁଖ-ଦୁଃଖାଦି ଫଳର ଅଧିକାରୀ । ଏ ସବୁକୁ ସଂଯତ କରି ମୋକ୍ଷ ବା ଆତ୍ମଲାଭ କରିବାକୁ ହେବ, ଏ କଥା ଜ୍ଞାନୀମାନେ କହନ୍ତି ।

ଏହିପରି ଆତ୍ମସଂଯମରେ ଧର୍ମ କଲେ, କର୍ତ୍ତବ୍ୟ-ନିରତ ହେଲେ, ଆତ୍ମଜ୍ଞାନ ହୁଏ । ଅତ୍ୟବ ଆର୍ଯ୍ୟର ଧର୍ମ କେବଳ ବିଧାତାଂକର ନିଦେଶ ନୁହେ; ତହିଁରେ ସଂପୂର୍ଣ୍ଣ ନିଜତ୍ଵ ଅଛି । ଏହିପରି ଧର୍ମ, କର୍ତ୍ତବ୍ୟରେ ପ୍ରତିଷ୍ଠିତ ରହି ଆର୍ଯ୍ୟ ବିମଳ ସ୍ଵାଧୀନତା ଭୋଗକରେ । ସେଥିରେ ଗୁରୁର ଉପଦେଶ ବା ନିଦେଶ ପରି କେତେକ ଆପାତବ୍ୟତା ଥାଇପାରେ; କିନ୍ତୁ ତାହା ପରିଣାମରେ ଅନୁତପରି ସରସ । ଆତ୍ମକଲ୍ୟାଣର ଜ୍ଞାନ ନ ଥିଲାବେଳେ, ସାଧାରଣ ଲୋକବ୍ୟବହାରରେ ବେଳେବେଳେ ତାହା ଆପାତନୀରସ ବୋଧହେଲେହେଁ, ପରିଣାମରେ ପ୍ରୀତିକର ଓ ସଂତୋଷବିଧାୟକ । ପରର ଅଧୀନରେ ବାଧ ହୋଇ କାର୍ଯ୍ୟ କଲାବେଳେ, ପରପାଇଁ ନିର୍ମମ ଭାବରେ ଯେଉଁ ଆଦେଶ ପାଳନ କରାଯାଏ, ଏ ଆଦେଶ ସେପରି କଠୋର ନୁହେ, ପରରାଜ୍ୟର କର୍ତ୍ତବ୍ୟ ପରିପୁଷ୍ଟ ନୁହେ । ରଖି ସେଥିପାଇଁ ଗାଈଅଛଂତି —

“ଯସ୍ମାନ୍‌ବାନ୍ ସ ଏବ ସ୍ଵରାଟ୍ ଭବତି ।”

ଅର୍ଥାତ୍, ଯେ ଆତ୍ମବାନ୍ ହୁଏ, ସେ ସ୍ଵରାଟ୍ ହୁଏ । ଯେ ଆତ୍ମଲାଭ କରେ, ସେ ସ୍ଵରାଜ ପାଏ — ଅର୍ଥାତ୍ ନିଜେ ନିଜର ରାଜା ହୁଏ; ସମସ୍ତ ବ୍ୟଧନରୁ ମୁକ୍ତ ହୁଏ; ପରଂବ୍ରହ୍ମ ଜ୍ୟୋତିରେ ପ୍ରତିଷ୍ଠିତ ହୁଏ । ଆର୍ଯ୍ୟ ଧର୍ମପଂଥା ଅନୁସରଣ କରି, ଏହି ପରଂବ୍ରହ୍ମରେ ପ୍ରତିଷ୍ଠିତ ହୋଇଅଛି । ନିଜକୁ ବିଶ୍ଵପରିବାରର ସଂତାନ ବୋଲି ଅନୁଭବ କରିଅଛି; ସମସ୍ତ ବିଶ୍ଵତଂତ୍ରର ଶୁଭ, ପ୍ରୀତିକର ଓ ସ୍ଵସ୍ଥ ଆଭାସ ନିଜ ଭିତରେ ଦେଖିଅଛି; ବିଶ୍ଵୈକତ୍ଵ ଭାବ ହୃଦୟରେ ଧାରଣା କରି ଆତ୍ମଲାଭ କରିବାର ଅଭ୍ୟାସ ତାର ପ୍ରତ୍ୟେକ କାର୍ଯ୍ୟରେ, ପ୍ରତି ଅଂଗଚାଳନରେ, ପ୍ରତି ନିଃଶ୍ଵାସରେ ପର୍ଯ୍ୟନ୍ତ ଦେଖାଦେଇଅଛି ।

ଏହି ବିଶ୍ଵାଣ୍ଣ ଭାବହିଁ ପ୍ରକୃତ ଆର୍ଯ୍ୟଭାବ । ଏହି ଗଭୀର ଓ ବ୍ୟାପକ ଆଧ୍ୟାତ୍ମିକତା ଆର୍ଯ୍ୟ-ଜୀବନର ମୂଳାଧାର, ପରମ ପାଠ; ଆତ୍ମବ୍ୟାପ୍ତିର ଅଧିଷ୍ଠାନ । ଧର୍ମ ଓ କର୍ତ୍ତବ୍ୟ-ନିରତ ଆର୍ଯ୍ୟ-ପ୍ରାଣର ଏହି ଆଧ୍ୟାତ୍ମିକ ବ୍ୟାପକତା, ପୁଣି ସରସ ଆତ୍ମଭାବ ଓ ଆତ୍ମନିବେଶ ଆର୍ଯ୍ୟର ଆର୍ଯ୍ୟତ୍ଵ । ଆତ୍ମସମର୍ପଣରେ ଆର୍ଯ୍ୟର ଆତ୍ମଲାଭ; ଆଦେଶପାଳନରେ ଆର୍ଯ୍ୟର ସ୍ଵଧର୍ମ । ଆର୍ଯ୍ୟର ଏହା ଦର୍ଶନ — ମତ ନୁହେ; ଯୁକ୍ତିର ଖେଳ ବା ଚର୍ଚ୍ଚବାଦର ଅହଂକାର ନୁହେ — ଏହା ତାର ନିତ୍ୟ କ୍ରିୟା; ଏଥିରେହିଁ ସେ ଜୀବନଧାରଣକରେ ।

ପଂଚମ ଅଧ୍ୟାୟ

ଆର୍ଯ୍ୟଜୀବନର ସାଧନା — ଆତ୍ମପ୍ରସାର

ଜୀବନ ସାଧନାମୟ; ସାଧନାରେ ସିଦ୍ଧି ହୁଏ, ଉଦ୍ଦେଶ୍ୟ ସାଧିତ ହୁଏ, ଆଦର୍ଶ ପ୍ରାପ୍ତି ହୁଏ । ଆର୍ଯ୍ୟଜୁନୀରେ ଏ ନୂଆ କଥା ନୁହେଁ । ବ୍ୟକ୍ତି-ଜୀବନରେ, ପରିବାରରେ, ସମାଜରେ, ସର୍ବତ୍ର ଆର୍ଯ୍ୟଜୀବନ ସାଧନାମୟ । ବ୍ରାହ୍ମଣର ଜୀବନକୁ ସମାଜର ଆଦର୍ଶ ଧରିଲେ ଦେଖାଯାଏ, ସକାଳୁ ପୁଣି ସକାଳ ପର୍ଯ୍ୟନ୍ତ ତାହାର କ୍ରିୟାକଳାପ ଅନବଚ୍ଛିନ୍ନ ଭାବରେ ବଂଧା ହୋଇ ରହିଅଛି; ଆଳସ୍ୟ ବା ଅପଚାରର ଅବକାଶ ନାହିଁ । କେବଳ ବ୍ରାହ୍ମଣର କାହିଁକି, ସମସ୍ତଙ୍କ ଜୀବନରେ ଏହିପରି କର୍ମସାଧନାର ପଂଥା ରହିଅଛି । ଏ ସବୁକୁ ବର୍ଣ୍ଣ-ଧର୍ମ କହୁଁତି । ଏ ତ ଗଲା ପ୍ରତିଦିନର କ୍ରିୟା; ଏହା ଛଡ଼ା ସମସ୍ତ ଜୀବନକୁ ସାଧନା-ପରଂପରାରେ ବାଂଧୁ ରଖିବା ପାଇଁ ଆଶ୍ରମଧର୍ମର ବିଧି । ଜୀବନରେ ଆର୍ଯ୍ୟ ଯେ ଚତୁରାଶ୍ରମ ବାଂଧୁ, ସର୍ବଦା ଜୀବନକୁ କ୍ରିୟାବାନ୍ ଓ ଉପଯୋଗୀ କରି ରଖିଅଛି, ତାହା ସମସ୍ତେ ଜାଣିଥିବେ । ପ୍ରଥମେ ବିଦ୍ୟାଭ୍ୟାସର କଠୋର ବିଧାନ; ତା'ପରେ ସଂଯତ ସାମାଜିକ ଗାର୍ହସ୍ଥ୍ୟ; ତହିଁ ଉତ୍ତରୁ ବାନପ୍ରସ୍ଥରେ ଆତ୍ମୋନ୍ନତି ନିମନ୍ତେ ଯୋଗ ଓ ଧର୍ମାଚରଣ ଅଭ୍ୟାସ; ସର୍ବଶେଷରେ ନିର୍ମୁକ୍ତ ଭିକ୍ଷୁର ଜନସେବା । ଆର୍ଯ୍ୟ ଏସବୁ ମହାସାଧନା-ପରଂପରାରେ ଜୀବନ ଗଢ଼ିବାର ବ୍ୟବସ୍ଥା କରି ରଖିଅଛି; ସମସ୍ତ ଜୀବନକୁ କର୍ତ୍ତବ୍ୟର ଗୋଟିଏ ଚିର ସାଧନାଭୂମି କରି ରଖିଅଛି । ଧର୍ମର ଅଭ୍ୟାସ ଓ ଶ୍ରେଣୀ ପଦାର୍ଥର ଅବବୋଧ ନିମନ୍ତେ ବେଦାନ୍ତ-ତତ୍ତ୍ୱର ଉପଦେଶରେ ଜ୍ଞାନଯୋଗର ଅଭ୍ୟାସ ଓ କର୍ମଯୋଗର ସାଧନାଠାରୁ ଜନସାଧାରଣ ପାଇଁ ପୁରାଣର ରୁଚିକର ଆଖ୍ୟାୟିକା ପର୍ଯ୍ୟନ୍ତ, ନାନା ଭାବରେ ନୀତିର ପ୍ରଚାର ଓ ଅଭ୍ୟାସ ଏ ଭୂମିରେ ଚିରକାଳ ଚାଲିଅଛି । ଜୀବନରେ ଆର୍ଯ୍ୟ କେବେହେଁ ଲକ୍ଷ୍ୟଭ୍ରଷ୍ଟ ହୋଇ ନାହିଁ କିଂବା ଲକ୍ଷ୍ୟହୀନ ହୋଇ ଚାଲି ନାହିଁ । ଜୀବନର ସମସ୍ତ ପ୍ରବୃତ୍ତି ଓ କାର୍ଯ୍ୟକଳାପ ସଂଯତ କରି, ସେ ସ୍ଥିର ଆଦର୍ଶ ଅନୁସରଣ କରିଅଛି ଏବଂ ସାଧନାରେ ସିଦ୍ଧି ମଧ୍ୟ ଲାଭିଅଛି ।

ଆର୍ଯ୍ୟଜୀବନର ଧର୍ମ-ଧାରଣା ପ୍ରସଂଗରେ ଏସବୁ ବିଷୟ ପ୍ରତି ଲକ୍ଷ୍ୟ କରାଯାଇଅଛି; ମାତ୍ର ଏଠାରେ ସେହି କଥାକୁ ସାଧନା ଓ ସିଦ୍ଧି ଲକ୍ଷ୍ୟରେ ବୁଝାଇଦେବା ପ୍ରୟୋଜନ । ଆର୍ଯ୍ୟଜୀବନ କର୍ତ୍ତବ୍ୟମୟ, କର୍ମରେ ଗାଢ଼; ଜୀବନର କର୍ତ୍ତବ୍ୟରାଶିକୁ ଶ୍ରେଣୀକର ଆଦେଶ ଓ ବିଶ୍ୱତଂତ୍ରର ଅଂଗୀଭୂତ ମଣି ସେହି ଅନୁସାରେ ଆର୍ଯ୍ୟ ନିଜର କ୍ରିୟା-ବିଧାନ କରିବାକୁ ଚିରକାଳ ଅଭ୍ୟାସ କରିଅଛି ।

ମନୁଷ୍ୟ ସ୍ୱଭାବତଃ ସ୍ୱାର୍ଥପର । ନିଜେ ପ୍ରକୃତରେ କି ପଦାର୍ଥ, କାହିଁକି ବା ତାର ଜନ୍ମ, ବିଶ୍ୱର ଅନ୍ୟାନ୍ୟ ବସ୍ତୁ ସଂଗ୍ରେ ତାର କି ସଂବନ୍ଧ, ଏ ସବୁ କଥା ସେ ସହଜରେ ବୁଝେ ନାହିଁ; ବୁଝିବାକୁ ପ୍ରୟାସ ମଧ୍ୟ କରେ ନାହିଁ । 'ମୁଁ', 'ମୋର', 'ମତେ' କହି ସେ ସ୍ୱାର୍ଥରେ ମନ ଦିଏ । ଏ ସ୍ୱାର୍ଥର ବାସ୍ତବରେ କିଛି ଅର୍ଥ ନାହିଁ । ବିଶ୍ୱତଃସ୍ତୁ ବିଚ୍ଛିନ୍ନ ହୋଇ 'ମୁଁ' ବୋଲି କିଛି ପଦାର୍ଥ ନାହିଁ । ବିଶ୍ୱତଃସ୍ତୁରେ ମୋର ଗୋଟିଏ ସ୍ଥାନ ଅଛି ସତ, ବିଧାତାଙ୍କ ସୃଷ୍ଟିରେ ମୋର କେତେଗୁଡ଼ିଏ ସ୍ୱତଃସ୍ତୁ କର୍ତ୍ତବ୍ୟ ଅଛି ସତ; କିନ୍ତୁ ସେ ତଃସ୍ତୁରୁ ବିଚ୍ଛିନ୍ନ ହେଲେ 'ମୁଁ' କେହି ନୁହେଁ, କିଛି ନୁହେଁ । ଏସବୁ କଥା ମନୁଷ୍ୟ ସବୁବେଳେ ବୁଝେ ନାହିଁ; ପୁଣି ଦାର୍ଶନିକ ବିଚାର ପ୍ରକ୍ରିୟା ଘେନି ବୁଝିଲେ ମଧ୍ୟ ସେହି ଅନୁସାରେ କ୍ରିୟାବାନ୍ ହୁଏ ନାହିଁ । ଏହାକୁହିଁ ଶାସ୍ତ୍ରଜ୍ଞାନମାନେ ମୋହ, ମାୟା, ଅଜ୍ଞାନ ପ୍ରଭୃତି ନାମ ଦେଇଅଛନ୍ତି । ଏହି ଅଜ୍ଞାନରୁ ମୁକ୍ତ ହୋଇ, ଜ୍ଞାନ ଅନୁସାରେ ନିଜର କ୍ରିୟା-ବିଧାନ କରିବାକୁ ମନୁଷ୍ୟର ଚେଷ୍ଟା ଓ ଅଭ୍ୟାସ ଦରକାର । ଏହାହିଁ ଜୀବନର ପରମ ସାଧନା ।

ଆର୍ଯ୍ୟ ଯେ ଜୀବନର ଏହି ସାଧନା ବୁଝିଥିଲା, ତାହା ବୁଝାଇ କହିବା ଅନାବଶ୍ୟକ । ସଂଜାଣି ସ୍ୱାର୍ଥପରତାରୁ କାହାରି ଜୀବନକୁ ଜଗତରେ ନିଶାଇଦେବା ଆର୍ଯ୍ୟର ଚିର ଲକ୍ଷ୍ୟ । ଅନନ୍ତ କର୍ତ୍ତବ୍ୟ ମଧ୍ୟରେ ସେଥିପାଇଁ ସେ ଆତ୍ମୋତ୍ସର୍ଗ କରେ । ଏହି ସାଧନାରେ ତାହାର ଆତ୍ମପ୍ରସାର ଏତେ ଦୃଢ଼ ଯେ, ସେ ଚରାଚର ସର୍ବତ୍ର ନିଜ ପରି ଆତ୍ମା ଦେଖି, ଅନନ୍ତ ପ୍ରେମରେ ପ୍ରାଣକୁ ନିଶାଇଦିଏ । ଜଗତରେ ଯେଉଁ ବିଶ୍ୱାତ୍ମାର ଉଭେଦ ଦେଖେ, ନିଜେ ସେହି ଆତ୍ମା ବୋଲି ଅନୁଭବ କରି ଆନନ୍ଦରେ କହେ 'ସୋହଂ'; ଅର୍ଥାତ୍, ସେହି ମୁଁ । ସେହି ଆତ୍ମପ୍ରସାର ତାହାର ସାଧନା ଏବଂ 'ସୋହଂ' ବୁଝି ବା ଆତ୍ମଲାଭ ନିମନ୍ତେ ଏହି ଅନନ୍ୟସାଧାରଣ ଆତ୍ମୋତ୍ସର୍ଗି ତାହାର ସିଦ୍ଧିର ଲକ୍ଷଣ । ଏହି 'ସୋହଂ' ବା ଆତ୍ମଲାଭ ତାହାର ଆଦର୍ଶ । ଅନନ୍ତ କର୍ତ୍ତବ୍ୟଲାଳା ମଧ୍ୟରେ ନିଜର ମହାତ୍ମ ବିଶ୍ୱବ୍ୟକ୍ତିତ୍ୱ ଅନୁଭବ କରିବାହିଁ ତାହାର ଜୀବନ ।

ମନେ ରଖିବାକୁ ହେବ, ଏ ଆତ୍ମୋତ୍ସର୍ଗ, ଏ ଆତ୍ମପ୍ରସାର ସାଧନା ଆର୍ଯ୍ୟଭୂମିରେ କେବେ ଦର୍ଶନ ବା ନୀତିବାଦର ଉପଦେଶ ନୁହେଁ । ଆର୍ଯ୍ୟର ଅତି ସାମାନ୍ୟ ଜୀବନ-କ୍ରିୟାରେ ମଧ୍ୟ ଏହାହିଁ ଦେଖିବାକୁ ମିଳେ । ହରିଷ୍ଚନ୍ଦ୍ରଙ୍କର ଆତ୍ମଦାନ, ଦଧୀଚିନ୍ଦ୍ରଙ୍କର ଆତ୍ମୋତ୍ସର୍ଗ ପ୍ରଭୃତି ବହୁ ପ୍ରାଚୀନ; ସେ ସବୁ ପୁରାଣର କଥା । ହର୍ଷବର୍ଦ୍ଧନଙ୍କ ଅନନ୍ୟସାଧାରଣ ଉଦାରତା ଓ ମେଗାସ୍ଥିନିସ୍, ଫାଲ୍‌ଗୁଣୀଙ୍କ ବର୍ଣ୍ଣିତ ଭାରତବାସୀ, ଭତିହାସର କଥା । ଏପରି ଜାତୀୟ ଚରିତ୍ରର ଆଲୋଚ୍ୟ ଏ ଜାତୀୟ ସାହିତ୍ୟ ତଥା ଭତିହାସରେ ପୂର୍ଣ୍ଣ ରହିଛି । ଦ୍ୱିଜାତିର ସନ୍ଧ୍ୟାସ ଓ ଯୋଗସାଧନାଠାରୁ ଶୂନ୍ୟର ସେବାଧର୍ମ ପର୍ଯ୍ୟନ୍ତ, ସବୁ ମୁକ୍ତି ବା ଆଦର୍ଶଲାଭର ପଂଥା ବୋଲି ଧର୍ମଶାସ୍ତ୍ରରେ ଅକ୍ଷୟ ଅକ୍ଷରରେ ଉପଦିଷ୍ଟ ହୋଇଅଛି ଏବଂ ସେହି ସବୁ ଜାତି ଜନସାଧାରଣର

ପ୍ରାକୃତ କ୍ରିୟାରେ ଥିଲା ବୋଲି ପୁରାଣ, ପ୍ରବଚନାଦିରେ ସ୍ପଷ୍ଟ ଉଦାହୃତ ଓ ପ୍ରମାଣିତ ରହିଅଛି । ପୁରାଣ, ପ୍ରବଚନ, ଇତିହାସ, ସାହିତ୍ୟର କଥା ଛାଡ଼ିଦେଲେ ମଧ୍ୟ, ଆର୍ଯ୍ୟର ଦୈନିକ ଜୀବନ କ୍ରିୟାରେ ସର୍ବଦା ଏହି ସାଧନା ଏବଂ ଏହି ଆଦର୍ଶ-ଲାଭର ପ୍ରସଫ୍ଟ ଦେଖିବାକୁ ମିଳେ ।

ଆର୍ଯ୍ୟର ଜୀବନ କର୍ମମୟ । ସେ ନିଜର କର୍ମମୟ ଜୀବନରେ ମଧ୍ୟ କୌଣସି ଆସକ୍ତି ବା ଫଳଲାଭର ଆଶା ରଖି ନାହିଁ । ତାର ବିଶ୍ୱାସ, ଜୀବନରେ ଫଳ ଆଶାରେ କର୍ମ କଲେ, କର୍ମରେ ମୋର ବୋଲି ଅହଂକାର ଆସିବ; ବ୍ୟକ୍ତିତ୍ୱରେ ବିଶ୍ୱଭାବ ସ୍ୱଳିତ ହେବ; ଆତ୍ମଲାଭ ହେବ ନାହିଁ, ସାଧନା ଫଳ ହେବ; ସିଦ୍ଧି ଆସିବ ନାହିଁ; ମୁକ୍ତି ମିଳିବ ନାହିଁ ।

ସଂସାର ଆର୍ଯ୍ୟ-ଦୃଷ୍ଟିରେ ଗୋଟିଏ ବ୍ୟଥା, ଗୋଟିଏ କର୍ମ ବା କର୍ତ୍ତବ୍ୟରାଶିର ପରଂପରା, ଗୋଟିଏ କର୍ମମୟ ସାଧନାର କ୍ଷେତ୍ର । ଏହି ବ୍ୟଥା ବା ଆବଦ୍ଧତା ହେତୁରୁ ସ୍ୱାର୍ଥଭାବ ବା ଅହଂକାର-ରୁଦ୍ଧି ଆସେ । ନିଜକୁ କେତେଗୁଡ଼ିଏ ସଂପର୍କ, କର୍ତ୍ତବ୍ୟ ଓ ସୁଖ ଦୁଃଖ ମଧ୍ୟରେ ଆବଦ୍ଧ ମଣିବା ହେତୁରୁ ତାହାର ବିଶାଳ ବିଶ୍ୱଦୃଷ୍ଟି ସୀମାବଦ୍ଧ ହୁଏ । ସେ ‘ମୋର’ ବୋଲି ଅହଂକାର କରେ; କର୍ମରେ କର୍ତ୍ତୃତ୍ୱ କରି, ଫଳ-ଆଶା ରଖେ । ସଂସାରୀ ପ୍ରାଣୀର ଏହା ସ୍ୱାଭାବିକ ପ୍ରବୃତ୍ତି; ତେଣୁ ସଂସାରରେ କର୍ମର ସାଧନା ।

ସର୍ବଦା ନିରବଚ୍ଛିନ୍ନ କର୍ତ୍ତବ୍ୟର ଅଭ୍ୟାସ କରିବାକୁ ହେବ । ଅଭ୍ୟାସବଳରେ ଜୀବନକୁ ବିଶ୍ୱଧର୍ମର ଅଂଗାନ୍ତତ ମଣି, କେବଳ କର୍ତ୍ତବ୍ୟମୟ ବୋଲି ଅନୁଭବ କରିବାକୁ ହେବ । ଏ ଅଭ୍ୟାସରେ ଅସମର୍ଥ ହେଲେ, ଆର୍ଯ୍ୟର ବିଶ୍ୱାସ, ଭଗବାନ୍ କହି ଅଛନ୍ତି— “ମତ୍ କର୍ମ ପରମୋତ୍ତମ” ; ଅର୍ଥାତ୍ ମୋ’ର କର୍ମ ନରୁଅଛି ବୋଲି ସର୍ବଦା ଧାରଣା କର । ସେଥିରେ ସାଧନାର ଫଳା ସୁଗମ ହେବ । ଏହି ସାଧନାରେ ଆତ୍ମା ଭସାଇଦେଲେ, ଲୋକ “ନାପ୍ଲୋତି କିଲ୍ ବିଷ” ଅର୍ଥାତ୍ ଆଉ ମଳିନତା ପାଏ ନାହିଁ । ଅର୍ଥାତ୍; ବିଶ୍ୱତଂତ୍ରେକ ଧାରଣାରୁ ଆଉ ଭ୍ରଷ୍ଟ ହୁଏ ନାହିଁ; ତାର ଆଉ ଅଜ୍ଞାନକଢ଼ିତ ଆତ୍ମମୋହ ରହେ ନାହିଁ । ସେ ବ୍ୟଥାମୟ ମୁକ୍ତ ହୁଏ; ତାର ସିଦ୍ଧିଲାଭ ହୁଏ ।

ଜନକାଦି ସିଦ୍ଧପୁରୁଷମାନେ ଏହି ସିଦ୍ଧିଲାଭ ବିଷୟରେ ଆର୍ଯ୍ୟର ଐତିହାସିକ ଆଦର୍ଶ । ଜନକ ମିଥୁଳାର ରାଜା ଥିଲେ; ପ୍ରଜାରଂଜନ ଓ ପ୍ରଜାପାଳନରେ ତତ୍ପର ଥିଲେ; ନିତ୍ୟ ନିୟତ ଭାବରେ ନିଜର ସ୍ଥିର ଧର୍ମ, କର୍ତ୍ତବ୍ୟରେ ନିରତ ଥିଲେ; ତଥାପି ସେ ସିଦ୍ଧ ଓ ମୁକ୍ତ ଥିଲେ ବୋଲି, ସେ କହିପାରିଥିଲେ— “ମିଥୁଳାୟାଂ ପ୍ରଦୀପ୍ତାୟାଂ ନ ମେ ଲାଭୋ ନ ମେ କ୍ଷତି”, ଅର୍ଥାତ୍ ମିଥୁଳା ପୋଡ଼ିଗଲେ ମଧ୍ୟ ମୋର କିଛି ଲାଭ ବା କ୍ଷତି ନାହିଁ । ଏହା ବୋଲି ସେ ମିଥୁଳା ପ୍ରତି ନିଜର କର୍ତ୍ତବ୍ୟ ନ କରି ତିଳେମାତ୍ର ଅବହେଳା ଦେଖାଇ ନାହାନ୍ତି । ସମସ୍ତ କର୍ତ୍ତବ୍ୟର

ସଂଯତ ଓ କଠୋର ସାଧନା ମଧ୍ୟରେ, ପ୍ରଜାରଞ୍ଜନ ନିମନ୍ତେ ପ୍ରାଣରେ ବିଶ୍ୱାଳ ବ୍ୟାକୁଳତା ମଧ୍ୟରେ ମିଥୁନାର ରାଜା ହୋଇ ମଧ୍ୟ ଏପରି ନିର୍ଲିପ୍ତ ଓ ପଳାକାଂକ୍ଷୀ ରହିତ ଭାବରେ କାର୍ଯ୍ୟ କରିବା କେବଳ ଆର୍ଯ୍ୟଭୂମିରେ ସଂଭବି ଥିଲା । ସେ ନିଜକୁ ବିଶ୍ୱଶକ୍ତିର ଚେ- ନିର୍ଦ୍ଦିଷ୍ଟ ଅଂଶ ବୋଲି ଧାରଣା କରିପାରିଥିଲେ । ବିଶ୍ୱର ପ୍ରତ୍ୟେକ ପଦାର୍ଥରେ ଏକ ଯେତିକି ମମତା, ନିଜଠାରେ ତାଙ୍କର ଠିକ୍ ସେତିକି ମମତା ଥିଲା । ଯେତେବେଳେ ବଚନ ଅଛି, ‘ରୋମ ନଗର ପୋଡ଼ିଗଲାବେଳେ, ରୋମର ସମ୍ରାଟ୍ ନେରୋ ଆନନ୍ଦରେ ବେହେଲା ବଜାଇ ସଂଗୀତ କରୁଥିଲେ ।’ ତାଙ୍କର ମଧ୍ୟ ରୋମରେ ମମତା ନଥିଲା; କିନ୍ତୁ ସେ ମମତା ନ ଥିବା କେବଳ ବିଳାସଜନିତ ଅବହେଳାର ଫଳ । ଯେକୌଣସି ବ୍ୟସନା ବିଳାସୀର ଏପରି ଆପାତନିର୍ମମତା ଆସିପାରେ; କିନ୍ତୁ ଜନକଙ୍କର ନିର୍ମମ କର୍ମସାଧନା, ଧର୍ମ-ଧାରଣାରେ ବିଶ୍ୱତଂତ୍ରେକ ବୁଦ୍ଧି ଏଥିରୁ ସଂପୂର୍ଣ୍ଣ ଭିନ୍ନ । ଜନକଙ୍କର ନିର୍ମମତାରେ ବ୍ୟସନର ଅବହେଳା ନାହିଁ । ସେ ନିର୍ମମ ଥିଲେ; କ୍ରିୟାହୀନ ନ ଥିଲେ । ବିଶ୍ୱାଳ ଧର୍ମଭାବରେ ବିଶ୍ୱପ୍ରେରଣା ଅନୁଭବ କରି, ସେ ବିଶ୍ୱତଂତ୍ରରେ ନିଜର ନିର୍ଦ୍ଦିଷ୍ଟ କର୍ତ୍ତବ୍ୟ କରିବା ନିମନ୍ତେ ନିର୍ଲିପ୍ତ ଭାବରେ କର୍ମନିରତ ଥିଲେ ।

ବିଧାତାଙ୍କ ରାଜ୍ୟରେ ବିଧାତା ସ୍ୱୟଂ କ୍ରିୟାମୟରୂପେ ରହିଛନ୍ତି । ବିଶ୍ୱତଂତ୍ର ସେହି ବିଧାତୃଶକ୍ତିରେ ଆତଯାତ ହେଉଅଛି । ‘ମୁଁ’ ମଧ୍ୟ ସେହି ଶକ୍ତି — ସେହି ଶକ୍ତି ମୋ ଭିତରେ ପ୍ରକଟି ଉଠୁଅଛି । ସୂର୍ଯ୍ୟ ନ ଥିଲେ ଜୀବନ-ଜଗତ୍ତର ସୌନ୍ଦର୍ଯ୍ୟ ଓ ଜୀବନ ନାହିଁ । ଗ୍ରହ ନ ଥିଲେ ସୂର୍ଯ୍ୟର ବଦାନ୍ୟତା ଓ ଉପଯୋଗିତା ମଧ୍ୟ ନାହିଁ । ସେହିପରି ‘ମୁଁ’ ନ ଥିଲେ ବିଶ୍ୱ ନାହିଁ; ବିଶ୍ୱ ନ ଥିଲେ ‘ମୁଁ’ ନାହିଁ; ଅର୍ଥାତ୍ ମୁଁ ସେହି ‘ସୋହୁ’, ଏହାହିଁ ଜୀବନର ଆଦର୍ଶ ଏବଂ ଏହାହିଁ ତାହାର ମୁକ୍ତି ।

ସୂର୍ଯ୍ୟ ଓ ଗ୍ରହ-ଜଗତ୍ତ୍ ଯେପରି ପରସ୍ପରର ଅପେକ୍ଷା ରଖନ୍ତି, ପରସ୍ପର ପ୍ରତି ସେମାନଙ୍କର ଯେପରି ଆପେକ୍ଷିକ ଉପଯୋଗିତା, ଜୀବନ ସଂଗେ ବିଶ୍ୱର ସେହି ଆପେକ୍ଷିକ ଭାବହିଁ ବଂଧ୍ୟ । ସେ ଆପେକ୍ଷିକ ଭାବ ଯେତେ ଦୃଢ଼ ହୁଏ, ବ୍ୟକ୍ତି ସେତେ ଆପଣାକୁ ଭିନ୍ନ ଓ ସ୍ୱତଂତ୍ର ଭାବରେ ଉପଯୋଗୀ ବୋଲି ମନେକରେ । ସେଥିରେ ତାହାର ବଂଧ୍ୟ ଦୃଢ଼ ହୁଏ । ଦୃଢ଼ ହେଉ ବା ଶିଥିଳ ହେଉ, ଏହି ବଂଧ୍ୟ-ଧାରଣାରେ ମାନବ ଅଧ୍ୟ ହେଉ ବା ମୁକ୍ତ ହେଉ, ଏହି କର୍ମବଂଧ୍ୟ ମଧ୍ୟରେ ତାକୁ ରହିବାକୁ ହେବ । ଏହି କର୍ମବଂଧ୍ୟ ମଧ୍ୟରେ ତେଣୁ ଆର୍ଯ୍ୟ ମୁକ୍ତି କାମନା କରେ । ଜୀବନର କର୍ମସାଧନାରେ ଏହି ମୁକ୍ତି ସାଧକର ଲକ୍ଷ୍ୟ । କର୍ମହିଁ ଆର୍ଯ୍ୟର ସାଧନା, କର୍ତ୍ତବ୍ୟହିଁ ପଂଥା; ସେଥିପାଇଁ ସେ ଈଶ୍ୱର-ବାଣୀ ଶୁଣିଅଛି —

“ନିୟତଂ କୁରୁକର୍ମତ୍ତ୍ କର୍ମ ଜ୍ୟାୟୋହ୍ୟ କର୍ମଣା ।”

ଅର୍ଥାତ୍, ଈଶ୍ୱର କହୁଛନ୍ତି — ମାନବ, ତୁ ସର୍ବଦା କର୍ମ କର । ନ କରିବାଠାରୁ କର୍ମ କରିବା ଭଲ ।

କର୍ମରୁ ଆସନ୍ତି ଛାଡ଼ିବା, କର୍ମ ଛାଡ଼ିବା ଏକ ନୁହେଁ । ସଂସାରରେ ଥିବାଯାଏ କର୍ମ କରିବାକୁ ହେବ; କାରଣ — “ଶରୀରଯାତ୍ରାପି ଚ ତେ ନ ପ୍ରସିଧେଦ କର୍ମଣଃ ।” ଅର୍ଥାତ୍ କର୍ମ ନ କଲେ, (ସଂସାରର ଅନ୍ୟ କଥା ଦୂରେ ଥାଉ) ତୋର (ସାମାନ୍ୟ) ଶରୀରଯାତ୍ରାସୁଦ୍ଧା ଚଳିବ ନାହିଁ ।

ସଂସାର କର୍ମଭୂମି । ବିଶ୍ୱତଂତ୍ରୁ କର୍ମରେ ଚାଲୁଅଛି । କର୍ମ ବିନା ସଂସାର ଅସଂଭବ । ସ୍ୱୟଂ ଜନକ ପ୍ରଭୃତି କର୍ମଛାଡ଼ିପାରିଥିଲେ ବା କର୍ମରୁ ଆସନ୍ତିଜ୍ଞାନ ହୋଇଥିଲେ । ସେମାନେ ମଧ୍ୟ “କର୍ମଣ୍ୟୋବହି ସଂସିଦ୍ଧି ମାସ୍ମିତାଃ (ଜନକାଦୟଃ) ।” ଅର୍ଥାତ୍ କେବଳ କର୍ମରେହିଁ ସିଦ୍ଧି ଲାଭିଥିଲେ ।

ଜଗତ୍ତର ଏ କର୍ମତଂତ୍ରୁତା ବିଷୟରେ ଦୃଢ଼ ଧାରଣା ଆସିଲେ ସିଦ୍ଧି ହୁଏ । ସେତେବେଳେ କର୍ତ୍ତବ୍ୟକୁହିଁ ମାନବ ଜୀବନ ପରି ଦେଖେ । ଜଗତ୍ତରେ ଯେ ଯାହାର ନିର୍ଦ୍ଦିଷ୍ଟ କର୍ମ କରିବେ । କୌଣସି କର୍ମ ନୀଚ ବା ଉଚ୍ଚ ନୁହେଁ । ସେଥିପାଇଁ କୁହାଯାଏ — “ବିଦ୍ୟାବିନୟସଂପନ୍ନେ ବ୍ରାହ୍ମଣେ ଗରି ହସ୍ତିନି ।

ଶୁନିଚୈବ ସ୍ୱପାକେ ଚ ପଶ୍ଚିତାଃ ସମଦର୍ଶିନଃ ।”

ଅର୍ଥାତ୍ ବିଦ୍ୟାବିନୟସଂପନ୍ନ ଲୋକ, ବ୍ରାହ୍ମଣ, ଗୋରୁ, ହାତୀ, କୁକୁର, ଚଂଡାଳ — ସବୁଠାରେ ପଶ୍ଚିତ ସମଜ୍ଞାନ କରେ ।

ଏହି ସମଜ୍ଞାନହିଁ ସାଧନାରେ ସିଦ୍ଧି । ଏହି ସମଜ୍ଞାନ ଆସିଲେ ମୁକ୍ତି ହୁଏ । ଏହି ସମଜ୍ଞାନ ଆସିବା ପାଇଁ କର୍ମ, ଜ୍ଞାନ, ଭକ୍ତି ପ୍ରଭୃତି ନାନା ସାଧନା । ଏହି ସମଜ୍ଞାନହିଁ ବିଶ୍ୱତଂତ୍ରୁ ସଂଚ୍ୟରେ ଯଥାର୍ଥ ଜ୍ଞାନର ଫଳ । ଏହାକୁହିଁ ଆର୍ଯ୍ୟମାନେ ଆତ୍ମଜ୍ଞାନ କହୁଅଛନ୍ତି । ମୁଁ କିଏ, କଣ — ଏ ଜ୍ଞାନ ଆସିଲେ, ବ୍ରାହ୍ମଣର ଜ୍ଞାନ ହୁଏ । ବିଶ୍ୱତଂତ୍ରୁର ନିୟମବଦ୍ଧ କର୍ମମୟତା ବୁଝିପାରି, ମାନବ କ୍ଷୁଦ୍ର ଅହଂକାର ଛାଡ଼ିଦିଏ । ପ୍ରକୃତ ଆତ୍ମଜ୍ଞାନରେ ଆତ୍ମୋତ୍ତର କରି ଆତ୍ମଲାଭକରେ । ସେଥିପାଇଁ ବଚନ ଅଛି — “ଉଦ୍ଧରେଦାତ୍ମନଃମାନଂ ।” ଅର୍ଥାତ୍, ଆତ୍ମାରେ ଆତ୍ମାକୁ ଉଦ୍ଧାର କରିବ ।

ଅନ୍ତତ ବିଶ୍ୱ-ଆତ୍ମାର ଜ୍ଞାନ ଆସିଲେ କ୍ଷୁଦ୍ର ମାନବାତ୍ମାର ଅହଂକାର ସେଥିରେ ବିଲୀନ ହୁଏ । ମନୁଷ୍ୟ ଜାଣିବ, ମୁଁ କେହି ନୁହେଁ । ବାସ୍ତବିକ ଅନ୍ତତ ବିଶ୍ୱକର୍ମରେ ମୋର ଗୋଟିଏ ଯଥୋଚିତ ସ୍ଥାନ ମାତ୍ର ଏବଂ ସେହି ହିସାବରେ ସୂର୍ଯ୍ୟ, ଚନ୍ଦ୍ର, ଗ୍ରହ, ତାରାଠାରୁ କୁକୁର, ଚଂଡାଳ, ତରୁ, ଡ଼ଣ, କାଠ, ପର୍ବତ ପର୍ଯ୍ୟନ୍ତ ସମସ୍ତକର ଗୋଟିଏ ଗୋଟିଏ ସ୍ଥାନ । ମୁଁ ଯାହା, ସେମାନେ ସେଇଆ; ସମସ୍ତ ବିଶ୍ୱ ସେଇଆ — ଏ ଭାବର ଧାରଣା, ଏହି ଆତ୍ମପ୍ରସାର, ଆତ୍ମାକୁ ଏହିପରି ଜଗତ୍ତରେ ବ୍ୟାପ୍ତ ଦେଖିବାହିଁ ଆର୍ଯ୍ୟର ସମସ୍ତ ସାଧନାର ଲକ୍ଷ୍ୟ ଏବଂ ଏହି ବିଶ୍ୱତଂତ୍ରୁ ଜ୍ଞାନ ବା ବିଶ୍ୱାତ୍ମାର ଅବବୋଧ ଓ ତହିଁରେ ପ୍ରକୃତ ଧାରଣାହିଁ ତାହାର ମୁକ୍ତି ।

କଥାଟି ଏପରି ଦାର୍ଶନିକ ଭାବରେ ବୁଝିବା କାହାରି କାହାରି ପକ୍ଷରେ ଦୁରଧିଗମ୍ୟ ହୋଇପାରେ । ବିଶ୍ୱଶକ୍ତିର ଅନ୍ତତ ବିକାଶ ମୋ ଭିତରେ ହେଉଅଛି ।

ବିଶ୍ୱକ୍ଷତ୍ରିର ବିକାଶହିଁ ମୋର ଜୀବନ । ମୁଁ ନ ଥିଲେ ସମସ୍ତ ବିଶ୍ୱ ନାହିଁ; ସମସ୍ତ ବିଶ୍ୱ ନ ଥିଲେ ମୁଁ ନାହିଁ । ଏସବୁ କଥା ଗୋଟିଏ ସାଧାରଣ ଉଦାହରଣରେ ବୁଝାଯାଉ ।

ଧନ ସଂସାରରେ କେବଳ କାରବାର ଓ ବ୍ୟବହାର ପାଇଁ । ଲୋକେ ସେଥିରେ ଖାଦ୍ୟ, ପେୟ ଓ ପରିଧେୟ କିଣନ୍ତି । କେହି ତାହା ନିଜର ବୋଲି ରଖି ପାରିବେ ନାହିଁ । ଯେ ଧନ ସଂଚୟ କରନ୍ତି, ସେ ମଧ୍ୟ ତାହା ରଖନ୍ତି ନାହିଁ । ସେ ଘର ତୋଳନ୍ତି, ବଗିଚା କରନ୍ତି, ବାକ୍ସ ଆଳମାରି କରନ୍ତି । ଶେଷରେ ଏହିପରି ଧନ ଶିଳ୍ପୀ ଓ ଶ୍ରମଜୀବୀମାନଙ୍କ ହାତକୁ ଯାଇ ତାଙ୍କର ଖାଦ୍ୟ ପେୟ ଯୋଗାଏ । ତାହା କଦାପି ସ୍ଥିର ରହିପାରେ ନାହିଁ । ନିତାନ୍ତ ନ ହେଲେ, ଶେଷକୁ ଚୋର ନିଏ କିଂବା ସମାଜର ଅସବୁ ବ୍ୟବସାୟମାନେ ଗ୍ରହଣ କରନ୍ତି । ତାହା ବରାବର ଏକ ହାତରୁ ଅନ୍ୟ ହାତକୁ ଯାଏ ଓ ବରାବର ଖାଦ୍ୟ, ପେୟ, ପରିଧେୟ ଯୋଗାଉଥାଏ । ଏହା ଧନର ପ୍ରକୃତି; କିନ୍ତୁ ତଥାପି ଲୋକେ ଧନ ସଂଚୟ କରନ୍ତି, ପୋତି ରଖନ୍ତି; ମନରେ ବିଚାର କରୁଥାନ୍ତି, ସେ ଧନ ତାଙ୍କର; କିନ୍ତୁ ଫଳରେ ବାଧ୍ୟ ହୋଇ ସେ ତାହା ଅନ୍ୟ ହାତରେ ଦିଅନ୍ତି । ଯେ ଜ୍ଞାନୀ; ସେ ତାହା କରନ୍ତି ନାହିଁ । ଧନର ପ୍ରକୃତି ବିଷୟରେ ତାଙ୍କର ସମ୍ୟକ୍ ଧାରଣା ଥାଏ । ସେ ତାହା ବ୍ୟବହାର ବା ବିତରଣ କରନ୍ତି; ପୋତି ରଖନ୍ତି ନାହିଁ । ସେଥିରେ ତାଙ୍କର 'ମୋର' ବୋଲି ବିଶେଷ ମମତା ବା ଅହଂକାର ନ ଥାଏ; କିନ୍ତୁ ଏ ଜ୍ଞାନ ଲୋକସାଧାରଣର ସହଜରେ ଆସେ ନାହିଁ । ସେଥିପାଇଁ ସାଧନା ଦରକାର । ଧନର ପ୍ରକୃତ ଅର୍ଥ ବୁଝିବାରେ ବିଶେଷ ମନୋନିବେଶ କରି ସେହି ଅନୁସାରେ କର୍ମାଭ୍ୟାସ କରିବାହିଁ ସାଧନା । ଏଥିରେ ସିଦ୍ଧି ଆସିଲେ ଆଉ ଧନରେ ମମତା ରହେ ନାହିଁ ।

ଧନ ସଂବଂଧରେ ଯାହା କୁହାଗଲା, ଜୀବନ ସଂବଂଧରେ ତାହାହିଁ ବୁଝିବାକୁ ହେବ । ଜୀବନର ବ୍ୟବହାରହିଁ ତାହାର ଅର୍ଥ; ତାହାର ଯଥାର୍ଥ ଉପଯୋଗିତା ବା ଉଦ୍ଦେଶ୍ୟ । କର୍ମହିଁ ଜୀବନର ବ୍ୟବହାର । ନିର୍ଦ୍ଦିଷ୍ଟ କର୍ମରେ ତାହାର ଯଥାର୍ଥ ଉପଯୋଗିତା ପ୍ରତିପାଦିତ ହୁଏ । ଜଗତରେ ପ୍ରତ୍ୟେକ ଜୀବନର, ପ୍ରତ୍ୟେକ ବସ୍ତୁର ନିର୍ଦ୍ଦିଷ୍ଟ କ୍ରିୟା ଅଛି । ତାହା ନ ରହିଲେ ବିଶ୍ୱତନ୍ତ୍ର ବ୍ୟଂଗ ହେବ । ମାତ୍ର ଏହି ବ୍ୟବହାରର ଭାବ ସହଜରେ ଆସେ ନାହିଁ । ସେଥିପାଇଁ ସାଧନାର ପ୍ରୟୋଜନ । ଏହି ସାଧନାରେ ସିଦ୍ଧି ଆସିଲେ, ସମସ୍ତ ବିଶ୍ୱଜୀବନର ଭାବ ହୃଦୟରେ ପ୍ରତିଫଳିତ ହୁଏ । ମାନବର ଆଉ ଅହଂକାର ରହେ ନାହିଁ; ଅଜ୍ଞାନ ଜ୍ଞାନକୁ ଆବୃତ କରିପାରେ ନାହିଁ; ଜୀବର ମୋହ ନଷ୍ଟ ହୁଏ । ଏହି ମୋହନାଶହିଁ ଆର୍ଯ୍ୟଜୀବନର ସିଦ୍ଧି । କର୍ମର ଅଭ୍ୟାସ, କର୍ମର ପ୍ରକୃତି ଅବବୋଧ ଓ ସମସ୍ତ ବିଶ୍ୱତନ୍ତ୍ରରେ ଆତ୍ମାର ପ୍ରସାର ଧାରଣା କରିବା ଏହି ସିଦ୍ଧିର ପଂଥ । ଏହି ପଂଥାରେହିଁ ଆର୍ଯ୍ୟଜୀବନର ସାଧନା ।

ଏ ଯେଉଁ ସାଧନା ଓ ସିଦ୍ଧିର କଥା କୁହାଗଲା, ଏହା ଆର୍ଯ୍ୟର କେବଳ ଦାର୍ଶନିକ ମତବାଦ ନୁହେ, ଆପ୍ତବାକ୍ୟର ନୀତି ଉପଦେଶ ନୁହେ; ଏ କଥା ଏକପ୍ରକାର ପୁରାଣ, ଇତିହାସର ଉଦାହରଣ ଲକ୍ଷ୍ୟକରି ପ୍ରତିପନ୍ନ କରାହୋଇଅଛି । କିନ୍ତୁ କେବଳ ପୁରାଣ, ଇତିହାସ କାହିଁକି, ଜୀବନର ଏ ଲକ୍ଷ୍ୟ ନିମନ୍ତେ ସାଧନା ଆର୍ଯ୍ୟର ନିତ୍ୟ ବ୍ରତ । ଏହି ଆତ୍ମପ୍ରସାର ଓ ଆତ୍ମୋତ୍ସର୍ଗର ନୀତି ଆର୍ଯ୍ୟର ଦୈନନ୍ଦିନ ଅଭ୍ୟାସ କ୍ରିୟାରେ ମଧ୍ୟ ସ୍ପଷ୍ଟ ଦେଖାଯାଏ । ଏ ଦେଶର ଜନସାଧାରଣଙ୍କ ସରଳ ଇଶ୍ଵରପରାୟଣତା ଓ କର୍ମର ନିଷ୍ଠା, ଅକୃତ୍ରିମ ଆତିଥେୟତା ଓ ନିରହଂକାର ଦାନ ଆଦି ମଧ୍ୟ ଯେକୌଣସି ବୈଦେଶିକ ସତ୍ୟସଂଧ୍ୟୁର ଦୃଷ୍ଟି ଆକର୍ଷଣ କରିବ । ଏ ସବୁ ଆତ୍ମପ୍ରସାର ସାଧନାର ଫଳ ।

ପ୍ରବାଦ ଅଛି, ସମସ୍ତେ ଜାଣିଥିବେ ଇଂଦ୍ରଦ୍ୟୁମ୍ନ ନୀଳାଚଳଧାମରେ ଅକ୍ଷୟ କୀର୍ତ୍ତି ସଂପାଦନ କରି ବ୍ରହ୍ମାଙ୍କ ପାଖେ ବର ମାଗିଥିଲେ, “ମୋତେ ବର ଦିଅନ୍ତୁ, ମୋ କୁଳରେ କେହି ରହିବେ ନାହିଁ । ଏ କୀର୍ତ୍ତି ‘ମୋର’ ବୋଲି ଅହଂକାର କରିବାକୁ ଯେପରି କେହି ନ ଥିବେ ।” କୁଳରକ୍ଷା କରିବା ଆର୍ଯ୍ୟର କି ଉପାଦେୟ ଓ ପ୍ରିୟ ବସ୍ତୁ, ସମାଜରେ ସେଥିପାଇଁ କି ଆଦର, କି ପ୍ରସନ୍ନ, ତାହା ସମସ୍ତେ ଅନୁଭବ କରନ୍ତି; ମାତ୍ର ଇଂଦ୍ରଦ୍ୟୁମ୍ନଙ୍କ ଆତ୍ମୋତ୍ସର୍ଗ ମଧ୍ୟ ଆର୍ଯ୍ୟର ଜାତୀୟ ଭାବ ଓ ଜାତୀୟ ସାଧନାର ଫଳ । ଇଂଦ୍ରଦ୍ୟୁମ୍ନ ତ ପୁରାଣ ଓ ପ୍ରବାଦର କଥା । ଏ ଦେଶରେ କେତେ ମଂଦିର, ମଠ, ଦେବାଳୟ, ପୁଷ୍ପରିଣୀ ପ୍ରଭୃତି ଚିର କୀର୍ତ୍ତି ସବୁ ରହିଅଛି; କିନ୍ତୁ କୌଣସିଠାରେ କର୍ତ୍ତା ମର୍ମର ପ୍ରସ୍ତରରେ ନିଜର ନାମ ଲେଖିଯିବାର ପ୍ରସ୍ତାବ କରିନାହାନ୍ତି । ଜୀବନର କ୍ରିୟାରେ ଏ ଆତ୍ମୋତ୍ସର୍ଗ କେବଳ ଆର୍ଯ୍ୟପକ୍ଷରେ ସଂଭବ । ଏହା ତାହାର ସାଧନା — ଏହାହିଁ ତାହାର ଜୀବନ ।

ଅନେକେ ଆକ୍ଷେପ କରନ୍ତି, ଏ ଦେଶର ଲିଖିତ ଇତିହାସ ନାହିଁ । ଅବଶ୍ୟ ବର୍ତ୍ତମାନର ଆବଶ୍ୟକତାଦୃଷ୍ଟିରେ ଏହା ଆକ୍ଷେପର କଥା ହୋଇପାରେ; କିନ୍ତୁ ଭାରତୀୟ ଆର୍ଯ୍ୟ ଆତ୍ମପ୍ରସାର ସାଧନାରେ ଆତ୍ମୋତ୍ସର୍ଗର ଯେଉଁ ମହାୟତ୍ତା ଦୀକ୍ଷା ଲଭିଥିଲା, ସେଥିରେ ସେ ଆଦୌ ତାର ନିଜତ୍ଵ ରଖି ନାହିଁ । ଏପରି କି ସେ ତାହାକୁ ବାସ୍ତବିକ ନିଜର ସ୍ଵତନ୍ତ୍ର କାର୍ଯ୍ୟ ବୋଲି ଭାବି ନାହିଁ । ସମସ୍ତ କାର୍ଯ୍ୟକୁ ଅନନ୍ତ ମାନବ-ଜାତିର ତଥା ବିଶ୍ଵତନ୍ତ୍ର କାର୍ଯ୍ୟ ବୋଲି ବିଚାରି ସେ ମହାଜାତୀୟ ଜୀବନରେ ଆତ୍ମଦାନ କରିଅଛି । ଅନନ୍ତ ବିଶ୍ଵଶକ୍ତି ସଂଗେ ଯେ ନିଜର ପ୍ରଭେଦ ଦେଖି ନାହିଁ, ତାହା ପକ୍ଷରେ କୌଣସି କୀର୍ତ୍ତି ବା କର୍ମରେ ନିଜର ନାମ ରଖିଯିବାର ଅହଂକାର ସଂଭବ ନୁହେଁ । ଏହିପରି ଚିରନ୍ତନ ଆତ୍ମପ୍ରସାରର ଅଭ୍ୟାସ କରି, ସେହି ମହାସାଧନାରେ ଆର୍ଯ୍ୟ ଦୈନନ୍ଦିନ କ୍ଷୁଦ୍ର କ୍ରିୟାକଳାପରେ ମଧ୍ୟ ଆତ୍ମୋତ୍ସର୍ଗ କରିବାକୁ ଶିଖିଥିଲା ଓ କାର୍ଯ୍ୟରେ ସମର୍ଥ ହୋଇଥିଲା ।

ଲୋକର ଶିକ୍ଷା ଓ ସମାଜର ଗତି ନିୟମିତ କରିବା ପାଇଁ ଇତିହାସ ଆବଶ୍ୟକ । ଇତିହାସରେ ପୂର୍ବ ଲୋକଙ୍କର କ୍ରିୟା, ଗତି ଓ କର୍ମଫଳ ଲକ୍ଷ୍ୟ କରି ମନୁଷ୍ୟକୁ ନିଜର କର୍ତ୍ତବ୍ୟ ସ୍ଥିର କରିବାକୁ ହୁଏ । ଏହିପରି ଇତିହାସରୁ ମନୁଷ୍ୟ ଯେ ଶିକ୍ଷା ପାଏ, ସେଥିରେ ସେ ଭବିଷ୍ୟତ୍ ପାଇଁ ସାବଧାନ ହୁଏ; ମାତ୍ର ଏ ସମସ୍ତ ସାବଧାନତାର ଶିକ୍ଷା ମଧ୍ୟରେ ମାନବର ଅହଂକାର ଓ କର୍ମଫଳରେ ଆସକ୍ତି ସ୍ପଷ୍ଟ ଦେଖାପଡୁଅଛି । ବିଶ୍ୱତଂତ୍ରର ନିୟମରୁ ମାନବ ଯେଉଁ ପ୍ରାକୃତିକ ଶିକ୍ଷା ଲାଭ କରେ, ତାହା ତୁଳନାରେ ଏ ଇତିହାସର ଶିକ୍ଷା କୃତ୍ରିମ । ଏଥିରେ ମୁକ୍ତି ଆଡ଼କୁ ନ ଯାଇ, ମନୁଷ୍ୟ କର୍ମବ୍ୟଥ ମଧ୍ୟରେ ଆବଦ୍ଧ ହୋଇ ବିଶ୍ୱତଂତ୍ର ନିୟମରୁ କ୍ରମେ ଅଧିକରୁ ଅଧିକ ବିଚ୍ଛିନ୍ନ ହେବାର ସଂଭାବନା ଅଛି ।

ତେଣୁ ଏ କୃତ୍ରିମ ଶିକ୍ଷା ପାଇଁ କ୍ରିୟା-ବିଧାନ କରିବା ଆର୍ଯ୍ୟର ପ୍ରକୃତିଗତ ନୁହେଁ । ଆର୍ଯ୍ୟ ଜାଣେ, କର୍ମ ଭଗବାନଙ୍କର । ବିଶ୍ୱତଂତ୍ରର ନିତ୍ୟ ନିୟମରେ କର୍ମର ଫଳ ନିଜେ ନିଜେ ଫଳୁଅଛି । ଇତିହାସ; ଅର୍ଥାତ୍ ଲୋକକ୍ରିୟା ବା ଘଟଣାଗାରାଶିର ବିଶ୍ୱତଂତ୍ରରେ ଯାହା ଉପଯୋଗିତା ଅଛି, ତାହା କଦାପି ନଷ୍ଟ ହୋଇ ନ ପାରେ । ଘଟଣା ଓ ଲୋକକ୍ରିୟାର ଫଳ ଓ ପ୍ରଭାବ ବିଶ୍ୱବିଧାନରେ ନିତ୍ୟ ବସ୍ତୁ । ତାହାର ବିନାଶ ଅସଂଭବ । ଇତିହାସ ତେଣୁ ନଷ୍ଟ ହେବାର ବସ୍ତୁ ନୁହେଁ । କେବଳ ଇତିହାସରେ ଅହଂକାର ଓ ଫଳ ଶିକ୍ଷା ବ୍ୟତୀତ ଲକ୍ଷଣ । ତାହା ଜଗତରେ ଅନାବଶ୍ୟକ ।

ବାସ୍ତବିକ ସାଧାରଣ ସ୍ତୁଳଦୃଷ୍ଟିରେ ଦେଖିଲେ ମଧ୍ୟ, ଗୋଟିଏ ଚିନ୍ତା ବା କାର୍ଯ୍ୟ ପୃଥିବୀରେ ଥରେ ପ୍ରଚାରିତ ହେଲେ, ତାହା ନଷ୍ଟ ହୁଏ ନାହିଁ । ଆଜି ଯେ ଆଂରେ ଶିକ୍ଷିତ ଓ ସଭ୍ୟ ହୋଇଅଛୁ, ତାହା କେତେ ଯୁଗର ଜାତୀୟ ଚିନ୍ତା ଓ କର୍ମର ଫଳ; କିନ୍ତୁ କାହା ଚିନ୍ତା, କାହା କର୍ମର ଫଳ, ତାହା ଆଂରେ କହିପାରିବୁ ନାହିଁ । ଆଜି ଆଂରେ ଚାଷ କରୁଅଛୁ, ଭାତ ରାଂଧୁ ଖାଉଅଛୁ, ନିଆଁ ଜାଳୁଅଛୁ । ସୃଷ୍ଟିର ପ୍ରଥମ ଦିନ ଆଂଭର ଆଦିମ ପୂର୍ବପୁରୁଷମାନେ ଏସବୁ ହୁଏତ ହଠାତ୍ କିଛି ଜାଣି ନ ଥିବେ । କିଏ ପ୍ରଥମେ ଅଗ୍ନି ଆବିଷ୍କାର କଲା, ଲଂଗଳ ଧଇଲା, ତନ୍ତ ବସାଇଲା, ତାହା ଆଂରେ ଜାଣୁ ନାହିଁ; କିନ୍ତୁ ସେସବୁ କର୍ମର ଫଳ ରହିଅଛି । ପ୍ରାକୃତିକ ଜୀବନବିକାଶରେ ସବୁ କର୍ମ କ୍ରମେ ସୃଷ୍ଟିରେ ପ୍ରସାର ଲଭୁଅଛି । ଇତିହାସ ଲେଖା ନ ଥିଲେ ଯେ ଇତିହାସ ନଷ୍ଟ ହୁଏ, ତାହା ନୁହେଁ; ବରଂ ଲେଖା ଇତିହାସ କେବଳ ମନୁଷ୍ୟର ପୁରୁଷକାର ଦୃଢ଼ କରିବାର ଆଶଂକା ଅଛି । ଅମୃତ ଏପରି କରିଥିଲେ, ଏପରି ଫଳ ହୋଇଛି; ମୁଁ ଏପରି କରିବି ବା କରିବି ନାହିଁ, ଏହାହିଁ ଇତିହାସ-ଶିକ୍ଷାର ଫଳ । ଏ ପୁରୁଷକାର-ପ୍ରଧାନ ଜୀବନ-ସଂଗ୍ରାମ-ଯୁଗରେ ଅବଶ୍ୟ ଏଭଳି ଇତିହାସ ଶିକ୍ଷା ଏବଂ ତଦନୁଯାୟୀ ସାଧନାର ସ୍ଥାନ ଯଥେଷ୍ଟ ଅଛି; କିନ୍ତୁ ଜୀବନର ପ୍ରାକୃତିକ ବିକାଶରେ ତାହା ସଂଭବ ନୁହେଁ ।

ମନୁଷ୍ୟ ବହୁଅଛି । ଜୀବନର ପୂର୍ବ ପୂର୍ବ ଅବସ୍ଥାର ଫଳ ପରବର୍ତ୍ତୀ ଅବସ୍ଥାରେ ରହୁଅଛି । ପ୍ରାକୃତିକ ଭୂୟୋଦର୍ଶନ ବା କ୍ରିୟା-ପ୍ରବାହ ଚାଲିଅଛି । ଏ ଏକପ୍ରକାର ପ୍ରାକୃତିକ ସାଧନା; ପୁଣି ମନୁଷ୍ୟ ଉପଦେଶ ପାଇଅଛି । ଉପଦେଶ ଅନୁସାରେ ଫଳାଫଳ ବିଚାର କରି, ସେହି ଉପଦେଶ ମନେରଖି ତଦନୁସାରେ କାର୍ଯ୍ୟ କରୁଅଛି । ସେ ଆଉ ଏକପ୍ରକାର ସାଧନା । ସେ ସାଧନା ପ୍ରାକୃତିକ ନୁହେ; କୃତ୍ରିମ । ସେଥିରେ ମନୁଷ୍ୟ ପୁରୁଷକାର ପ୍ରୟୋଗ କରି, ଜାଣି ବୁଝି, ନିଜ ଜୀବନ ବିକାଶର ପଂଥା ନିଜେ ତିଆରି କରୁଅଛି ।

ଜୀବନରେ ଏହି ଦୁଇ ପ୍ରକାର ସାଧନା ପାଇଁ ସ୍ଥାନ ଅଛି ସତ; କିନ୍ତୁ ବିଶ୍ୱତଂତ୍ରର ପ୍ରାକୃତିକ ଅଭିବ୍ୟକ୍ତିରେ ପ୍ରାକୃତିକ ସାଧନାହିଁ ପଂଥା । ବଂଧ-କଢ଼ିତ ମାନବ କୃତ୍ରିମ ସାଧନା ଅବଲଂବନ କରିପାରେ; କିନ୍ତୁ ତାହା ପ୍ରାକୃତିକ ସାଧନାର ପଂଥା ଅବଲଂବନ ନ କଲେ, ପ୍ରାକୃତିକ ସାଧନା'ର ନୀତିରେ ପ୍ରଭାବିତ ନ ହେଲେ, ଆତ୍ମପ୍ରସାର ସାମାବଦ୍ଧ ହେବ — ବଂଧ ଦୃଢ଼ ହେବ; ମାତ୍ର ଏସବୁ ସତ୍ତ୍ୱେ କୃତ୍ରିମ ସାଧନା ଅନୁସରଣ ନ କରି ମାନବ ରହିପାରିବ ନାହିଁ । ପ୍ରାକୃତିକ ସାଧନାରେ ବିମଳ ବିଶ୍ୱବସ୍ତୁ ମାନବ-ଶିଶୁ ସ୍ୱଭାବତଃ ଯେ କର୍ମ ଆଚରଣ କରିଯାଏ, କୃତ୍ରିମ ସାଧନାରେ ସେହି କର୍ମ ମଧ୍ୟରେ କାରଣ ଜ୍ଞାନ ଓ ଫଳାଫଳ ବିଚାର ପ୍ରବେଶ କରେ ସତ; କିନ୍ତୁ ସେତେବେଳେ ମଧ୍ୟ ସାଧନା ପ୍ରାକୃତିକ ପଂଥା ଛାଡ଼ିବା ଉଚିତ ନୁହେ । ପ୍ରାକୃତିକ ପଂଥା ନ ଛାଡ଼ିଲେ ସାଧନା ପୂର୍ଣ୍ଣ ହୁଏ । ଅଜ୍ଞାତଭାବରେ ବିଶ୍ୱବସ୍ତୁ ପରି ମାନବ ଯେଉଁ କର୍ମରେ ନିରତ ଥାଏ, ଜ୍ଞାନ ସହିତ ତାହାର ଆଲୋଚନା କରି ସେ ବିଶ୍ୱତଂତ୍ର ବୁଝିପାରେ, ଧର୍ମ ଅବଧାରଣ କରିପାରେ । ଆତ୍ମପ୍ରସାରର ଶୁଦ୍ଧ ଅନୁଭୂତିରେ ପୂଜକ ଓ ଆନନ୍ଦ ଅନୁଭବ କରେ; କିନ୍ତୁ କର୍ମର ପଂଥା ଛାଡ଼ିଲେ, କର୍ମ ନିୟମରେ ପ୍ରାକୃତିକ ସାଧନାର ପ୍ରଭାବ ନ ରହିଲେ, ତାହାର ଦୃଷ୍ଟି ସାମାବଦ୍ଧ ହୁଏ, ଅହଂକାର ଜାଗ୍ରତ ହୁଏ ଏବଂ ସେ ବିଶ୍ୱତଂତ୍ରରୁ ବିଚ୍ଛିନ୍ନ ଓ ଭ୍ରଷ୍ଟ ହୁଏ । ଜ୍ଞାନ ହେୟ ନୁହେ; କିନ୍ତୁ ବଂଧଭାବ ସର୍ବଥା ବର୍ଜନୀୟ ।

ଗୋଟିଏ ସାଧାରଣ କଥାର ଉଦାହରଣ ଦିଆଯାଉ । ଶିଶୁ ପ୍ରକୃତିର ସଦ୍ୟ ଶୁଦ୍ଧ ବସ୍ତୁ । ପ୍ରାକୃତିକ ଜୀବନର ଅନାବିଳତା ତାହାଠାରେ ଭ୍ରଷ୍ଟ ବା ବିଚ୍ଛିନ୍ନ ହୋଇ ନାହିଁ । ତାର ଆତ୍ମପର ନାହିଁ; ଭେଦବୁଦ୍ଧି ନାହିଁ; ତାର ସମସ୍ତ କ୍ରିୟାରେ ଆତ୍ମପ୍ରସାରର ଶୁଦ୍ଧ ଅଭିବ୍ୟକ୍ତି; ଅଗ୍ନି ଜଳରେ ସମଜ୍ଞାନ; ତାର ଅନୁଭବରେ ଯେଉଁ ଜ୍ଞାନ, ମୂଢ଼ିକା ବା ବିଷାରେ ତାହାଠାରୁ ଭିନ୍ନ ଜ୍ଞାନ ନୁହେ । ମନାଷୀ, ପଂଡ଼ିତ, ମହାପୁରୁଷମାନେ ଯେଉଁ ଶୁଦ୍ଧ ଜ୍ଞାନ ଉପଦେଶ ଦିଅନ୍ତି, ଯେଉଁ ଆତ୍ମପ୍ରସାରର ସାଧନା ପ୍ରବର୍ତ୍ତାଇ ଅଛନ୍ତି, ଶିଶୁର ଜ୍ଞାନ, ଶିଶୁର ସାଧନା ଲକ୍ଷ୍ୟ କଲେ ସେଥିରେ ସେହି ଆତ୍ମପ୍ରସାର, ସେହି ବିଶ୍ୱବ୍ୟାପକ ଜ୍ଞାନର ନିଦର୍ଶନ ମିଳେ ।

କିଂତୁ ପ୍ରଭେଦ ଅଛି । ଶିଶୁ ଯାହା ଅଜ୍ଞାତଭାବରେ ବିଶ୍ୱକ୍ଷତ୍ରିର ମୌଳିକ ପ୍ରେରଣାରେ କରୁଅଛି, ମୁକ୍ତ ମାନବ ଆତ୍ମପ୍ରସାରଫଳରେ ବିଶ୍ୱତଂତ୍ରର ସମ୍ୟକ୍ ଜ୍ଞାନବଳରେ ବୁଝି ଚାହାଁ କରେ । ସଂସାରର ଭୂଯୋଦର୍ଶନରେ ବିଚାର ଓ ଫଳାଫଳ ପରୀକ୍ଷାରେ ହୁଏତ! ପଂଡିତ ଏ ଜ୍ଞାନ ଲାଭ କରିଅଛି; କାରଣ ସହିତ ବୁଝି ସେହି ଜ୍ଞାନ ଅନୁସାରେ କାର୍ଯ୍ୟ କରୁଅଛି । ଶିଶୁର ସେ କାରଣ-ଜ୍ଞାନ ନାହିଁ ।

ସମସ୍ତେ ନିଆଁ ଜାଳଂତି; ନିଆଁ ଲିଭିଗଲେ ଫୁଙ୍କିଦିଅଂତି । ଫୁଙ୍କିଦେଲେ ତାହା ପୁଣି ଜଳିଉଠେ । ଏ ଗୋଟିଏ ସାଧାରଣ କ୍ରିୟା, ପ୍ରାକୃତିକ ପ୍ରଣାଳୀରେ ବରାବର ଚାଲିଆସିଅଛି । ବୈଜ୍ଞାନିକ ଅନୁସଂଧାନ କରି ଜାଣୁଛନ୍ତି, ପବନରେ ଅମ୍ଳଜାନ ବାଷ୍ପ ସଂଗେ କାଠରେ ଥିବା ଅଂଗାରର ରାସାୟନିକ ସଂଯୋଗ ହେଲେ ନିଆଁ ଜଳେ । ସେଥିପାଇଁ ନିଆଁ ଜଳିବା ବ୍ୟତୀତ ହୋଇଗଲେ ବୁଝିବାକୁ ହେବ, କାଠର ଅଂଗାର ଯଥେଷ୍ଟ ଅମ୍ଳଜାନ ପାଇନାହିଁ । ମନୁଷ୍ୟ ପ୍ରଶ୍ୱାସ-ବାୟୁରେ ବହୁତ ଅମ୍ଳଜାନ ପଡ଼ିଯାଇ କରେ, ପୁଣି ବାହାରର ବାୟୁମଂଡଳରେ ତାହାଠାରୁ ଆହୁରି ବେଶି ବିଶୁଦ୍ଧ ଅମ୍ଳଜାନ ମଧ୍ୟ ରହିଅଛି । ନିଆଁକୁ ଫୁଙ୍କିଦେବା ଦ୍ୱାରା କାଠ ଉପରେ ଗୋଟିଏ ବାୟୁପ୍ରବାହ ଘନ ଘନ ଚଳାଇଦେଲେ, କାଠର ଅଂଗାର ଯଥେଷ୍ଟ ଅମ୍ଳଜାନ ପାଇ ଜଳିଉଠିବ । ଅତଏବ ପ୍ରାକୃତିକ କ୍ରିୟା ଓ ଜ୍ଞାନଲବ୍ଧ କ୍ରିୟା ମଧ୍ୟରେ ବସ୍ତୁତଃ କିଛି ପ୍ରଭେଦ ନାହିଁ । କେବଳ ପ୍ରଥମଟିରେ କାରଣ ଜ୍ଞାନ ନାହିଁ, ଦ୍ୱିତୀୟଟି କାରଣ ଜ୍ଞାନ ସହିତ ସେହି କ୍ରିୟାର ଅନୁଷ୍ଠାନ ମାତ୍ର ।

ଶିଶୁ ଓ ମୁକ୍ତ ମାନବର କାର୍ଯ୍ୟ ମଧ୍ୟରେ ସେହି ସଂବନ୍ଧ, କ୍ରିୟା ସମାନ ରହିଅଛି । ସାଧନା ବା ସାଧନାର ପଂଥରେ କୌଣସି ପ୍ରକାର ବ୍ୟତ୍ୟୟ ବା ବ୍ୟତିକ୍ରମ ନାହିଁ; କିଂତୁ ଭଗବାନ୍ ଶୁଦ୍ଧ ସ୍ୱାଭାବିକ ଶିଶୁକୁ ଯେ ଆତ୍ମପ୍ରସାର ଦାନକରି ପୃଥିବୀକୁ ପଠାଇଅଛନ୍ତି, ଯେ ଆତ୍ମପ୍ରସାରଫଳରେ ସେ ଜୀବନ ଧାରଣ କରିବାକୁ ସମର୍ଥ ହୋଇଅଛି, ଯେ ଆତ୍ମପ୍ରସାର ସାଧନାରେ ସେ ବିଶ୍ୱତଂତ୍ରରେ ନିଜର ନିଜତ୍ୱ ରଖିଅଛି, ମୁକ୍ତପୁରୁଷ ଜ୍ଞାନ ସହିତ ସେହି ଆତ୍ମପ୍ରସାରର ପଂଥା ଅବଲଂବନ କରୁଅଛି । ସେହି ଆତ୍ମପ୍ରସାରରେ ବିଶ୍ୱେକତ୍ୱ ଅନୁଭବ କରି କର୍ମରେ ଅହଂକାର ଛାଡ଼ୁଅଛି ।

ଏହାହିଁ ଜଗତ୍ରେ ସ୍ୱାଭାବିକ ବିକାଶ-ନିୟମ । ଅବସ୍ଥାରେ ଅଜ୍ଞାତଭାବରେ ଯାହା ହୋଇଯାଏ, ବିକଶିତ ଅବସ୍ଥାରେ ଜ୍ଞାନର ସହିତ ଠିକ୍ ଚାହାଁ କରିବାକୁ ହୁଏ । ଆଦିମ ବେଦଗାନରେ ରଷିକଂଠ ଭେଦି ଯେଉଁ ଆତ୍ମପ୍ରସାର ବିଶ୍ୱାସର ଅବବୋଧ ଫୁଟିଅଛି, ବେଦାନ୍ତର ସକାରଣ ସମୁଦ୍ଧିକ ବ୍ୟାଖ୍ୟାରେ ତାହାହିଁ ପ୍ରମାଣିତ ଓ ସିଦ୍ଧାନ୍ତ ହୋଇଅଛି । ଇତିହାସର ଶିକ୍ଷା ମଧ୍ୟ ଏହି ନିୟମରେ ଚାଲିତ ହେବା ଉଚିତ । ଅଜ୍ଞାତଭାବରେ ଜଗତ୍ରେ ଘଟଣା ବା କର୍ମ-ପରଂପରା ମାନବକୁ ଯେ ଭାବରେ ପ୍ରଭାବିତ କରନ୍ତି, ଇତିହାସ ତାହାହିଁ ଫେଡ଼ି ଦେଖିବ । କିଂତୁ ବିକାଶର ପଂଥାରେ ଏହି ପ୍ରାକୃତିକ ନିୟମ ଛାଡ଼ି, ଅହଂକାରରେ ଭିନ୍ନ ପଂଥା ପିଟାଇବାକୁ

ଗଲେ କ୍ରିୟା ଭ୍ରଷ୍ଟ ହେବ; କଳ୍ପନାରେ ବିଶ୍ୱଜ୍ଞାନ ଆସିବ; ଅହଂକାରରେ ମାନବର ଧର୍ମ ନାଶ ହେବ ।

ଆର୍ଯ୍ୟର ତାହା ହୋଇ ନାହିଁ । ସେ ଘଟଣାର ସ୍ୱାଭାବିକ ପ୍ରଭାବ ଉପରେ ନିର୍ଭର କରି ଚିରକାଳ ଇତିହାସର କ୍ରିୟା-ପରଂପରା ଦେଖିଅଛି । ଆତ୍ମପ୍ରସାର ଇଡ଼ା ଅନ୍ୟ ସାଧନାରେ ସେ ପ୍ରବୃତ୍ତ ହୋଇ ନାହିଁ । ଏହି ଆତ୍ମପ୍ରସାରରେ ତାହାର କ୍ରିୟାରାଶି ବିଶ୍ୱବ୍ରହ୍ମାତ୍ମକ ଆପଣାର କରିଅଛି । ସେ ଆତିଥେୟ ହୋଇଅଛି; କିଂତୁ ସେଠାରେ ମଧ୍ୟ କହିଅଛି—

“ରତ୍ନାକରଃ କିଂ କୁରୁତେ ସ୍ୱରତ୍ନେ- / ବିଧ୍ୟାତଳଃ କିଂ କରିଭିଃ କରୋତି
ଶ୍ରୀଖଣ୍ଡଖଣ୍ଡେଃ ମଳୟାତଳଃ କିଂ / ପରୋପକାରାୟ ସତୀଂ ବିଭୃତିଃ ।”

ଅର୍ଥାତ୍, ରତ୍ନାକର ନିଜପାଇଁ ରତ୍ନ ରଖି ନାହିଁ, ବିଧ୍ୟାତଳ ଆପଣାର ବ୍ୟବହାର ପାଇଁ ହାତୀ ପୋଷି ନାହିଁ, ମଳୟଗିରି ଆପେ ଗ୍ରୀଷ୍ମକାଳରେ ଚନ୍ଦନ ବୋଲିହେବ ବୋଲି ଚନ୍ଦନ ଗଛ ବଢ଼ାଇ ନାହିଁ । ସାଧୁ ଲୋକମାନଙ୍କର ଯାହା ବିଭବ ଥାଏ ତାହା କେବଳ ପରପାଇଁ ।

ଏ ଗୋଟାଏ ଉପମା ହେଲେ ମଧ୍ୟ ଏଥିରେ ବହୁତ କଥା ବୁଝିବାର ଅଛି । ଏ ଆର୍ଯ୍ୟଭୂମିର ଗୋଟିଏ ପ୍ରବଚନ । ପ୍ରବଚନରେ ଯୁଗ-ଯୁଗାନ୍ତରର ପରିପକ୍ୱ ଜ୍ଞାନ ପ୍ରକାଶିତ ହୁଏ । ଆର୍ଯ୍ୟ ଯେ ଆତ୍ମପ୍ରସାରରେ ସମସ୍ତ ବିଶ୍ୱପ୍ରକୃତି ସଂଗେ ଜୀବନ ମିଶାଇ ବିଶ୍ୱମୟ ଘଟଣାରାଶିରୁ ନିଜର କର୍ମଶିକ୍ଷା କରି ଜୀବନ୍ତ ସାଧନାରେ ନିରତ ରହିଅଛି, ଏ ପ୍ରବଚନ ତାହା ସ୍ପଷ୍ଟ ପ୍ରମାଣ କରୁଅଛି ।

କର୍ମ ଶିକ୍ଷାପାଇଁ ଆର୍ଯ୍ୟର ଅନ୍ତ ସୃଷ୍ଟି ଓ ଅନ୍ତ ଘଟଣାରାଶି ପଡ଼ିରହିଛି । ଆତ୍ମପ୍ରସାରଫଳରେ ସେ ସମସ୍ତ ବସ୍ତୁ ଓ ଘଟଣାରାଶି ସଂଗେ ମାନବ ନିଜର ଆପେକ୍ଷିକ ଉପଯୋଗିତା ତଥା ଏକତ୍ୱ ଅନୁଭବ କରୁଅଛି; ବିଶାଳ ବିଶ୍ୱଦ୍ୱାରା ପ୍ରଭାବିତ ହୋଇ ସେ ଆତ୍ମପ୍ରସାର ବୁଝିଅଛି । ସେଥିପାଇଁ ସୃଷ୍ଟିର ସବୁଠାରେ ସେ ନିଜ କାର୍ଯ୍ୟର ପ୍ରତିବିଂବ ଦେଖୁଅଛି । ସମସ୍ତେ ଯେପରି କି ତାକୁ କର୍ମଶିକ୍ଷା ଦେଉଅଛନ୍ତି । ସେ ସମସ୍ତଙ୍କ ସଂଗେ ଏକ ହୋଇ ନିଜର ନିର୍ଦ୍ଦିଷ୍ଟ କର୍ମ-ପରଂପରା ଅବଲଂବନ କରୁଅଛି । ତେଣୁ ସମସ୍ତ କର୍ମସାଧନାରେ ତାହାର ଆତ୍ମପ୍ରସାରହିଁ ପ୍ରକଟିତ ହେଉଅଛି ଏବଂ ସେ ଆତ୍ମପ୍ରସାରରେ ପ୍ରତିଷ୍ଠିତ ରହି ସେ ବିଶାଳ ବିଶ୍ୱକୁ ନିଜର ବିଚାରୁଅଛି ଓ ଆପଣାକୁ ବିଶାଳ ବିଶ୍ୱ ସଂଗେ ଏକ ମନେକରୁଅଛି । ଶ୍ରିତିଳାଳାର ବିଚିତ୍ରତା ତାହା ପକ୍ଷରେ ଅଭୂତ ନୁହେଁ । ଆତ୍ମପ୍ରସାରର ସାଧନାଫଳରେ ଶ୍ରିତିଳାଳାର ବିସ୍ମୟ ତାକୁ ମୋହଯୁକ୍ତ କରୁନାହିଁ । ସେ ବିସ୍ମୟରେ ଆର୍ଯ୍ୟ ବରଂ ଆନନ୍ଦ ପାଉଅଛି ଏବଂ ବିଚିତ୍ର ନିସର୍ଗ ଲୀଳା ମଧ୍ୟରେ ପୂର୍ଣ୍ଣ, ଅଖଣ୍ଡ ଓ ମୁକ୍ତ ଆତ୍ମବୋଧ ସିଦ୍ଧ କରି ସେ କୃତାର୍ଥ ହେଉଅଛି ।

ଷଷ୍ଠ ଅଧ୍ୟାୟ

ଆର୍ଯ୍ୟ-ଜୀବନର ଆଦର୍ଶ — ‘ସୋଃହ’

ଆର୍ଯ୍ୟ-ଜୀବନରେ ଆତ୍ମପ୍ରସାରହିଁ ସାଧନାର ପରମ ଲକ୍ଷଣ । ସମସ୍ତ କ୍ରିୟା-ପରଂପରା ମଧ୍ୟରେ ଆର୍ଯ୍ୟ ବିଶ୍ୱେକଳ୍ପ ଅନୁଭବ କରେ; କିନ୍ତୁ ଏ ବିଶ୍ୱେକଳ୍ପ କଣ, ଅର୍ଥାତ୍ ଆର୍ଯ୍ୟ ସାଧନାର ଆଦର୍ଶ କଣ, ଏ କଥା ବୁଝିବା ଦରକାର ।

ସାଧନାର ପଂଥା, ଆଦର୍ଶର ଲକ୍ଷ୍ୟ ଜଗତରେ କିଛି ନୂଆ କଥା ନୁହେଁ । ସମସ୍ତ କର୍ମହିଁ ଏକ ଏକ ସାଧନାର ଅଂଗ; ପୁଣି ଜଗତରେ କୌଣସି କର୍ମ ନିରୁଦ୍ଦେଶ୍ୟ ବା ଆଦର୍ଶହୀନ ନୁହେ । ଆଦର୍ଶ ବିନା ଜୀବନ ଅସଂଭବ । ଜଗତରେ ପ୍ରତ୍ୟେକ କର୍ମରେ ଲକ୍ଷ୍ୟ ଅନୁସରଣ କରାଯିବ । କାହାର ଲକ୍ଷ୍ୟ ଧନ, କାହାର ଧର୍ମ, କାହାର ଭୋଗ, କାହାର ତ୍ୟାଗ, କାହାର ଖ୍ୟାତି, କାହାର ପ୍ରୀତି, କାହାର ପୌରୁଷ, କାହାର ବିଶ୍ୱାସ — ଏହିପରି ପ୍ରତ୍ୟେକ ବ୍ୟକ୍ତିତ୍ୱବାନ୍ ଜୀବଂତ ବସ୍ତୁର ଆଦର୍ଶ ଅଛି ଓ ନିଜ ନିଜ ଲକ୍ଷ୍ୟକୁ ଯିବା ପାଇଁ, ଆଦର୍ଶ ପାଇବା ପାଇଁ ସମସ୍ତେ ନ୍ୟୁନାଧିକ ସାଧନା କରୁଅଛନ୍ତି । ଏ ଲକ୍ଷ୍ୟ ସ୍ଥିରକରିବାରେ, ଏ ସାଧନା ଅବଲଂବନ କରିବାରେ କାହାର ଗତି ପ୍ରକୃତିମାର୍ଗରେ ଆପେ ଆପେ ଫୁଟିଉଠେ, କିଏ ବା ଅନ୍ୟଠାରୁ ଦେଖି ଶିଖେ ବା ଧାରଣା କରିବାକୁ ଚେଷ୍ଟାକରେ । ଅମୂଳ ଏପରି ଲକ୍ଷ୍ୟରେ ଏପରି ବାଟ ଧରି ଏପରି ହୋଇଅଛନ୍ତି, ଆଂଭେ ସେହିପରି କରିବା, ଏ ହେଲା ଏକ ସାଧନା । ଆଧୁନିକ ଯୁଗର ଉଦ୍ଧତ ପୁରୁଷକାରମୟ ସଭ୍ୟତାରେ ଏହି ସାଧନାହିଁ ସର୍ବତ୍ର ଦେଖାଯାଏ । ଖ୍ରୀଷ୍ଟ ସଭ୍ୟତା ଓ ବୌଦ୍ଧ ସଭ୍ୟତା ଦିନେ ଏହି ରୀତିରେ ପୃଥିବୀରେ ବ୍ୟାପ୍ତ ହୋଇଥିଲା । ଆଜି ଇଉରୋପର ସଭ୍ୟତା ଏହି ରୀତିରେ ପ୍ରାଚ୍ୟ ଭୃଷ୍ୟତ ପ୍ଲାବିତ କରିବାକୁ ବସିଅଛି । ମନେକଲୁଁ, ଇଉରୋପ କାରଖାନା କରି ବଡ଼ ହୋଇଅଛି । ସେଥିପାଇଁ ଆଂଭେ କାରଖାନା ବସାଇ ପଲ୍ଲିଶିଳ୍ପ ପୋଷଣ କରିବା ନୀତିରେ ଯୋଗ ଦେଉଁ; ଚତୁଷ୍ଠାଠା ଉଠାଇ ସ୍କୁଲ ବସାଉଁ; ରାଜଦରବାରରେ ରାଜାଙ୍କ ସଂଗେ ଅଧିକାର ଛଡ଼ାଛଡ଼ି ଲଗାଉଁ — ଇତ୍ୟାଦି । ଏ ସବୁ ଆଂଭେ ଭାବିଚିଂତି ନିଜ ଜୀବନର ଆଦର୍ଶରେ ଆହରଣ କରି କରୁନାଉଁ — ବାଧ୍ୟ ହୋଇ କରୁଅଛୁ । ଏହା ଆଂଭର ଆର୍ଯ୍ୟଜୀବନ ବିକାଶର ଅଂଗ ହେଉନାହିଁ; ଜୀବନ ଧ୍ୟାନ କରି ନୂତନ ସୃଷ୍ଟି କରୁଅଛି । ଏ ସବୁର ଫଳ ଦିନେ ଫଳିପାରେ; କିନ୍ତୁ ଏହା ପ୍ରାକୃତିକ ନୁହେ, କୃତ୍ରିମ । ସମାଜ ଉପରୁ ତଳକୁ ଭେଦ କରି

ଜନସାଧାରଣକୁ ପ୍ରଭାବିତ କରିବାରେ ଏହା ବହୁକାଳ ଗ୍ରହଣ କରିବ । ଶେଷରେ ଆର୍ଯ୍ୟଜୀବନର ଅଂଶ ନ ହୋଇ ହୁଏତ ଆର୍ଯ୍ୟ-ପରଂପରା ନଷ୍ଟ କରିବ ।

ମାତ୍ର ଆର୍ଯ୍ୟଭୂମିରେ ଜୀବନ ବିକାଶ ସ୍ୱାଭାବିକ । ଏପର୍ଯ୍ୟନ୍ତ ଯେଉଁ ସାଧନାର କଥା କୁହାଗଲା, ତାହା ଯେ କିପରି ବା କାହିଁକି ସ୍ୱାଭାବିକ, ତାହା ଆଂରେମାନେ ଭଲକରି ବୁଝିନାହୁଁ । ଆର୍ଯ୍ୟର ସମସ୍ତ ସାଧନା ଗୋଟିଏ ସ୍ଥିର ଆଦର୍ଶ ଆଡ଼କୁ ଯିବାର ଉଦ୍ୟମ ମାତ୍ର । ଶୁଚି, ଆପ୍ତବଚନ ଓ ଶାସ୍ତ୍ରମୁଖରେ ଆତ୍ମମାନକୁ ଏହା ଶିଖିବାକୁ ହୁଏ; ପୁଣି ସେହି ଶିକ୍ଷାନୁସାରେ କ୍ରିୟା-ବିଧାନ କରିବାକୁ ହୁଏ । ଏତିକିରେ ହଠାତ୍ ଆଦର୍ଶ ବା ସାଧନାର ପ୍ରାକୃତିକତା ପ୍ରତିପାଦିତ ହେଉନାହିଁ ।

ପ୍ରାକୃତିକ ସାଧନା ପ୍ରକୃତିରେ ପୁଚ୍ଛିଉଠିବାର କଥା । ପ୍ରାକୃତିକ ଆଦର୍ଶର ମଧ୍ୟ ସ୍ୱାତନ୍ତ୍ର୍ୟ ଅଛି । ପ୍ରାକୃତିକ ବ୍ୟକ୍ତିତ୍ୱ ବିକାଶର ପ୍ରଣାଳୀହିଁ ପ୍ରାକୃତିକ ସାଧନା । ପୁଣି ସେହି ପ୍ରଣାଳୀରେ ଜୀବନର ଯେ ଲକ୍ଷ୍ୟ ସ୍ୱତଃ ପ୍ରତିଭାତ ହୁଏ, ତାହାହିଁ ପ୍ରାକୃତିକ ଜୀବନର ବ୍ୟକ୍ତିତ୍ୱ ବା ଆଦର୍ଶ । ଏଥିରେ ବ୍ୟକ୍ତି ହେୟ ବର୍ଜନ ଓ ଉପାଦେୟ ଆହରଣ କରି ସ୍ଥିର ଲକ୍ଷ୍ୟ ଆଡ଼କୁ ଯାଏ ସତ; କିନ୍ତୁ ସେ ଆଦାନ ବର୍ଜନରେ କୌଣସି ବାଧା ନ ଥାଏ । ସେ ଲକ୍ଷ୍ୟରେ କେବଳ ପରାନ୍ୱୟଣ ନ ଥାଏ । ଆର୍ଯ୍ୟର ତାହାହିଁ ହୋଇଅଛି । ସାଧନାର ବିଚାର କଲାବେଳେ କେବଳ ଆତ୍ମପ୍ରସାର ଓ କର୍ମ-ପରଂପରାର କଥା ବିଶେଷ କୁହାଯାଇଥିଲା । ସେଥିରେ ବ୍ୟକ୍ତିତ୍ୱ ବିକାଶ ଓ ଆଦର୍ଶ ସ୍ମରଣର ବ୍ୟାଖ୍ୟା ବିଶେଷ ଦିଆଯାଇନାହିଁ; ତାହାର କାରଣ ଅଛି ।

ବ୍ୟକ୍ତିପରି ସମାଜ ଓ ଜାତି ମଧ୍ୟ ଶ୍ରେଣବ, ବାଲ୍ୟ, ଯୌବନାଦି ଅବସ୍ଥା ଭୋଗ କରେ । ଜାତିର କର୍ମୋନ୍ନତିରେ ଯେତେବେଳେ ତାର ଆଦର୍ଶ ପୂର୍ଣ୍ଣ ବିକାଶ ପାଏ, ସେତେବେଳେ ତାହା ଏକପ୍ରକାର ସ୍ଥିର ହୁଏ ! ବ୍ୟକ୍ତି-ଜୀବନରେ ମଧ୍ୟ ଠିକ୍ ସେହି କଥା । ଯୌବନର ପୂର୍ଣ୍ଣତାରେ ଯେତେବେଳେ ବିଷୟବୋଧ ଜନ୍ମେ, ମତାମତ ସ୍ଥିର ହୁଏ, ବ୍ୟକ୍ତିର ବିକାଶ ସେତେବେଳେ ଏକପ୍ରକାର ସାମାନ୍ୟ ହୁଏ । ତା'ପରେ ଯେ ଶିକ୍ଷା ଓ ସାଧନା ଆଦାନ ଓ ଆହରଣ ନ ହୁଏ, ତା ନୁହେଁ; କିନ୍ତୁ ସେ ସବୁ କେବଳ ସେହି ସ୍ଥିର ବ୍ୟକ୍ତିତ୍ୱର ଦୃଢ଼ତା ଓ କ୍ରିୟାର ପ୍ରସାର ନିମନ୍ତେ । ଆଦର୍ଶ ଯେତେବେଳେ ସ୍ଥିର ହୋଇଅଛି, ତେଣିକି କେବଳ ଆଦର୍ଶରେ ଜୀବନ ମିଶାଇବାର ଚେଷ୍ଟା; ଆହରଣକୁ ଜୀବନର ଅଂଗଭୂତ କରିବାର ଉଦ୍ୟମ; କର୍ମ-ପରଂପରା ମଧ୍ୟରେ ବ୍ୟକ୍ତିତ୍ୱ ସ୍ଥିର, ଦୃଢ଼ ଓ ସ୍ୱଚ୍ଛ ପରିଭାବ ପ୍ରାପ୍ତ ।

ଜାତୀୟ ଜୀବନର ଗତି ଠିକ୍ ସେହିପରି । ଆଦିମ ଅବସ୍ଥାରେ ଜାତି ପ୍ରକୃତିର ଜ୍ୱାଡ଼ନକ । ସେ ଅବସ୍ଥାରୁ ପ୍ରାକୃତିକ ଭୂଯୋଗ୍ୟତା ବଳରେ କ୍ରମେ କ୍ରମେ ସେ ବଢ଼େ; ଶୁଦ୍ଧ, ସରଳ ଜୀବନର ଆଦର୍ଶ ବିଶ୍ଳେଷଣରେ ବ୍ୟାଖ୍ୟା କରେ ଓ ସମସ୍ତ କର୍ମର ଆହରଣ ମଧ୍ୟରେ ଶ୍ରେଣବର ଶୁଦ୍ଧ, ସରଳ ଆଦର୍ଶକୁ ପୁଷ୍ଟ ଓ ପ୍ରମାଣିତ କରେ । ଏହିପରି ଆଦର୍ଶ କ୍ରମେ ପରିଣତ ହୋଇ କିଛି ଦିନ ପରେ ସ୍ଥିର ହୁଏ ।

ତେଣିକି ସେହି ଆଦର୍ଶ ଦୃଢ଼ କରିବାର କାଳ । ଏଣେ କ୍ରମେ ଜାତିର ଲୋକସଂଖ୍ୟା ଓ ଅଧିବାସ ସ୍ଥାନ ପ୍ରସାର ଲଭେ । ସେଥିପାଇଁ ଆଦର୍ଶର ଦୃଢ଼ତା ସଂପାଦନ କରି ଧରିରଖିବା ନିମନ୍ତେ ଶିକ୍ଷା ଓ ପ୍ରସଫୁଲ୍ଲ ପ୍ରୟୋଜନ ଏବଂ ସେହି କାରଣରୁ ପରବର୍ତ୍ତୀ କାଳରେ ଆର୍ଯ୍ୟ-ସାହିତ୍ୟରେ ସାଧନାର ପଂଥା ସୁସ୍ପଷ୍ଟ ଉପଦେଶରେ କୁହାଯାଇଅଛି, ବ୍ୟାଖ୍ୟା କରି ବୁଝାଇବାର ଚେଷ୍ଟା କରାଯାଇଅଛି ଏବଂ ସେହି ସାଧନ ଓ ଆତ୍ମପ୍ରସାର ଆର୍ଯ୍ୟଜାତିର ପ୍ରାକୃତିକ ବର୍ଦ୍ଧନର ଫଳ ବୋଲି ଧରିନିଆଯାଇଅଛି ।

ପୁଣି ବ୍ୟକ୍ତିଗତ ଜୀବନର ମୌଳିକତା ଓ ସୁବିଧାନୁସାରେ ଆଦର୍ଶର ସଞ୍ଚାନ ଓ ସ୍ପଷ୍ଟ ବିକାଶ କେତେବେଳେ ଶୀଘ୍ର ହୁଏ, କେବେ ବା ବିଳମ୍ବରେ ହୁଏ, କେବେ ବା ମୃଦୁତା ବା ବିଶ୍ୱଜ୍ଞାନରେ ବ୍ୟକ୍ତିତ୍ୱ ଲୁପ୍ତ ହେଲେ ଆଦର୍ଶର ସେ ବିକାଶ ଆଦୌ ନ ହେବାର ମଧ୍ୟ ଦେଖାଯାଏ । ପୁଣି କୌଣସି କୌଣସି ଠାରେ ମନୀଷୀ ଓ ପ୍ରତିଭାଶାଳୀ ବ୍ୟକ୍ତିମାନେ ନିଜେ ନିଜର ବ୍ୟକ୍ତିତ୍ୱରେ ପ୍ରତିଷ୍ଠିତ ହୁଅନ୍ତି । କେହି କେହି ଶିକ୍ଷାଫଳରେ ବ୍ୟକ୍ତିତ୍ୱର ଆଦର୍ଶ ସ୍ଥିର କରନ୍ତି । କେହି କେହି ବା ଦାସ ପରି ପରର ଆଦର୍ଶ ଅନୁସରଣ କରନ୍ତି । ଜାତୀୟ ଜୀବନରେ ମଧ୍ୟ ସେହି କଥା । ମୌଳିକ ଶକ୍ତିସଂପନ୍ନ ଜାତିରେ ଜାତୀୟ ବ୍ୟକ୍ତିତ୍ୱ ଅଳ୍ପ ଦିନରେ ସ୍ପଷ୍ଟ ପ୍ରକଟିତ ହୁଏ । ଇଉରୋପ ଯେପରି ଖ୍ରୀଷ୍ଟ ଧର୍ମ ପ୍ରଭୃତିରୁ ଆଦର୍ଶ ଗ୍ରହଣ କରିଅଛି, ସେପରି କେହି କେହି ଶିକ୍ଷାର ସାଧନାରେ ପ୍ରତିଷ୍ଠିତ ହୁଅନ୍ତି । ପୁଣି ଫିଜିବାସୀ, ଅଷ୍ଟ୍ରେଲୀୟ, ହଟ୍ଟୋଟୋ, ଜୁଆଙ୍ଗ ପରି ଜାତିମାନଙ୍କ ପରି କାହାରି ବ୍ୟକ୍ତିତ୍ୱ ଏପର୍ଯ୍ୟନ୍ତ ବିକାଶ ପାଇ ନ ଥିବାର ଦେଖାଯାଏ ।

ଆର୍ଯ୍ୟର ଜାତୀୟତା ସନାତନ, ପୁଣି ବହୁକାଳରୁ ଏହା ସୁପ୍ରତିଷ୍ଠିତ । ଏହା ବରାବର ମୌଳିକ ଭାବରେ ପ୍ରାକୃତିକ ବିକାଶ ଲଭିଅଛି । ପରବର୍ତ୍ତୀ କାଳରେ ଆର୍ଯ୍ୟ ଭିନ୍ନ ଆଦର୍ଶର ସଂସର୍ଗରେ ଆସିଅଛି, ଆହରଣରେ ବେଳେବେଳେ ବ୍ୟକ୍ତିତ୍ୱ ମଧ୍ୟ ପରିପୁଷ୍ଟ କରିଅଛି; କିନ୍ତୁ ଏହା ଏପର୍ଯ୍ୟନ୍ତ ମୌଳିକତା ହରାଇନାହିଁ । ତେବେ ଏହା କି ମୌଳିକ ବିକାଶରେ କି ପ୍ରାକୃତିକ ସାଧନାର ପଂଥା ଧରି କିପରି ଆଦର୍ଶର ବିକାଶ ସାଧନ କରି ସେହି ଆଦର୍ଶକୁ ଧରିରଖିଅଛି, ତାହା ଏଠାରେ ଦେଖିବା ଉଚିତ । ଅବଶ୍ୟ ଏଠାରେ ସାଧନାର ଅର୍ଥ ଚିକିତ୍ସା ଭିନ୍ନ କରି ବୁଝିବାକୁ ହେବ । ଏହା ବରାବର କୌଣସି ଆଦର୍ଶ ଧରିରଖିବାର ଉଦ୍ୟମ ବା ପ୍ରସଫୁଲ୍ଲ ନୁହେଁ; ତାହା ବରଂ ପରବର୍ତ୍ତୀ ଯୁଗର କ୍ରିୟା । ପ୍ରଥମରୁ ସାଧନା କେବଳ ବିକାଶର ପ୍ରଣାଳୀ । ଏହା ଜାତି ଭିତରେ ନିଜେ ନିଜେ ସ୍ୱତଃ ବଢ଼ିଥିଲା ।

ବରାବର କୁହାଯାଉଅଛି, ବ୍ୟକ୍ତି-ଜୀବନର ବିକାଶ ଓ ଜାତି-ଜୀବନର ବିକାଶ ଏକ ପଂଥାରେ ହୁଏ । ତେଣୁ ଏଠାରେ ଆର୍ଯ୍ୟଜୀବନର ସ୍ୱଭାବ ବିକାଶ ଦେଖିବାକୁ ହେଲେ, ଗୋଟିଏ ବ୍ୟକ୍ତିଜୀବନର ମୌଳିକ ଶୁଦ୍ଧ ସରଳ ବିକାଶର ଉଦାହରଣରେ କଥାଟି ଆରଂଭ କରିବା ସୁବିଧାଜନକ ।

ଗୋଟିଏ ପ୍ରାକୃତିକ ମାନବ ଶିଶୁ କଳ୍ପନା କରାଯାଉ । ପରମପିତାଙ୍କ ବିଶ୍ୱରାଜ୍ୟରେ ଶିଶୁଟି ଅବତୀର୍ଣ୍ଣ ହେଲା । ତାହାର ଜୀବନର କ୍ରମବିକାଶ ହେବ; ମାତ୍ର ସେ ବିକାଶ ଯଦି ବରାବର ସ୍ୱାଭାବିକ ହୁଏ, ତେବେ ସେ କି ସଂଆ ଅବଲଂବନ କରିବ ? ଭୂମିଷ୍ଠ ହେଲାବେଳେ ସେ ନିରାଶ୍ରୟ ଏବଂ ସମସ୍ତ ପ୍ରକୃତିରୁ ଯେପରି କି ବିଚ୍ଛିନ୍ନ । ପୃଥିବୀ, ବାୟୁ ପ୍ରଭୃତି ଠାରୁ ସେ ଭିନ୍ନ । ସେମାନଙ୍କ ସଂଗେ ତାର ଦ୍ୱୈତ ଭାବ । ସେ ଗୋଟିଏ ସ୍ୱତନ୍ତ୍ର ପ୍ରାଣୀ; ତେଣୁ ସେହି ସ୍ୱାତନ୍ତ୍ର୍ୟରେ, ସେହି ଦ୍ୱୈତ ଭାବରେ ସେ ଯେପରି କି ପୃଥିବୀରେ ପଦାନ୍ୱତ କଲା । ପୃଥିବୀ ତାହା ସହିଲା । କିନ୍ତୁ ସେତିକି ନୁହେ, ସଂଗେ ସଂଗେ ଶିଶୁର ପାଦରେ ଚିକିଏ ପ୍ରତିଘାତ କରି ଯେପରି କି ଶିଶୁକୁ ଜଣାଇ ଦେଲା, “ଏହିପରି ସାମାନ୍ୟ ସାମାନ୍ୟ ଆଘାତ କଲେ ମୁଁ ତୋର ଶରୀର ଅବୟବଦି ସବଳ ଓ କର୍ମକ୍ଷମ କରିବି ।” ସୂର୍ଯ୍ୟକୁ ଦେଖି ଶିଶୁ ଆଖି ଫିଟାଇଦେଲା । ସୂର୍ଯ୍ୟ ସଂଗେ ସଂଗେ ତାର ଚକ୍ଷୁରେ ପ୍ରତିଘାତ କରି ଯେପରି କି ଜଣାଇ ଦେଲା, “ଆଖି ହଠାତ୍ ଏତେ ମେଲାଜବାକୁ ହେବ ନାହିଁ । ଆସ୍ତେ ଆସ୍ତେ ଅଭ୍ୟାସ କରି ଆଖିକୁ ରକ୍ଷି ସହିବାକୁ ସକ୍ଷମ କରିନେବାକୁ ହେବ; ତାହାହେଲେ ଆଖି ଭବିଷ୍ୟତରେ କାମରେ ଲାଗିପାରିବ ।” ଶିଶୁ ଦୀପଶିଖା ଦେଖି ଧରିବାକୁ ହାତ ବଢ଼ାଇଦେଲା; ଦୀପ ଯେପରି କି କହିଦେଲା, “ଧରିବା ମୋହର ବ୍ୟବହାର ନୁହେ । ମୋ ସଂଗେ ଅନ୍ୟ ପ୍ରକାର ସଂବ୍ୟ ସ୍ଥାପନ କରିବାକୁ ହେବ ।” ଏହିପରି ବିଶ୍ୱପିତାଙ୍କ ରାଜ୍ୟର ଅନ୍ତ ଶକ୍ତିସମୂହ ମଧ୍ୟରେ ଶିଶୁ ଏକାକୀ ରହି ନିଜର ଅଭାବ ଓ ଆକାଂକ୍ଷାରାଶି ଘେନି ଜୀବନବିକାଶରେ ଅଗ୍ରସର ହେଲା । ଯେତେବେଳେ ଶିଶୁ ନିତାନ୍ତ ଭ୍ରମରେ ପଡ଼ିଲା, ସେତେବେଳେ ତାକୁ ଜରିବା ପାଇଁ ବିଧାତା ପିତାମାତାଦିଙ୍କ ହୃଦୟରେ ସ୍ନେହର ସଂଚାର କରାଇ ରଖିଥିଲେ, ସେଥିରୁ ମଧ୍ୟ ତାର ଜୀବନ ବିକାଶ ସାହାଯ୍ୟ ପାଇଲା । ଶିଶୁ କଣ ଦେଖିଲା ? ସେ ଯେଉଁ ଶକ୍ତିର ସଂପର୍କରେ ଆସିଲା, ତାହାକୁ ଦ୍ୱୈତ-ବୋଧରେ ଶତ୍ରୁପରି ଆକ୍ରମଣ କଲା; କିନ୍ତୁ ଫଳରେ ଦେଖିଲା, କେହି ତାହାର ଶତ୍ରୁ ନୁହଁନ୍ତି । ଅନ୍ତ ବିଶ୍ୱଶକ୍ତି କାହାର ନିଗୁଡ଼ ଆଦେଶ ଘେନି ଯେପରି କି ତାର ମିତ୍ରତାହିଁ କରୁଅଛନ୍ତି । ସମସ୍ତେ ତାହାର ଜୀବନବିକାଶରେ ସାହାଯ୍ୟ କରୁଅଛନ୍ତି । ସମସ୍ତେ ଜୀବନରେ ତାର ଆକାଂକ୍ଷା ଓ ଆବଶ୍ୟକତା ପୂର୍ଣ୍ଣ କରିବାକୁ, ତାହାର ବ୍ୟବହାରରେ ଲାଗିବାକୁ, ଯେପରି କି ପ୍ରତି ମୁହୂର୍ତ୍ତରେ କାହାର ଇଂଶିତ ଘେନି ଚାହିଁବସିଅଛନ୍ତି । ସେ ଦେଖିଲା, ସର୍ବତ୍ର ପ୍ରତି ବସ୍ତୁରେ ଗୋଟିଏ ଗୋଟିଏ ଶକ୍ତିର ବିକାଶ ହେଉଅଛି । ତାହାର ନିଜ ଭିତରେ ଯେପରି କି ଗୋଟିଏ ଶକ୍ତି ଅଛି ଏବଂ ସେହି ଶକ୍ତି ବଳରେ ସେ ପୃଥିବୀରେ ଆଘାତ କରୁଅଛି । ପୃଥିବୀରେ ସେହିପରି କୌଣସି ଗୁଡ଼ ଶକ୍ତି ତାକୁ ଆଘାତରେ

ପ୍ରତିପାତ ଦେଉଅଛି । ଏହିପରି ଗୋଟିଏ ଗୋଟିଏ ଶକ୍ତି ଅନୁଭବ କରି, ସେ ଯେତେବେଳେ ଦେଖିଲା, ଏ ସମସ୍ତ ଶକ୍ତି ଏକ ଲକ୍ଷ୍ୟରେ ଚାଲିଅଛନ୍ତି, ସମସ୍ତେ ମିଶି କେବଳ ତାର ବ୍ୟକ୍ତିତ୍ୱ ବିକାଶ କରୁଅଛନ୍ତି, ସେତେବେଳେ ସେ ବହିର୍ଜଗତର ଅଂତରାଳରେ ଏକ ମହାଶକ୍ତିର ସଭା ସ୍ୱତଃ ଅନୁଭବ କଲା ଏବଂ ପ୍ରତ୍ୟେକ ଶକ୍ତିରେ ସେହି ମହାଶକ୍ତିର ସ୍ତରଣହିଁ ଦେଖିଲା । ସେ ଅନୁଭବ କଲା, ବହିର୍ଜଗତରେ ସର୍ବତ୍ର ମହାଶକ୍ତିର ବିକାଶ । ଭୂମି, ଜଳ, ବାୟୁ, ଗନ୍ଧ, ପଦ୍ମ, ନଦୀ, ପର୍ବତଠାରୁ ରବି, ଚନ୍ଦ୍ର, ଗ୍ରହ, ତାରା ପର୍ଯ୍ୟନ୍ତ ଅନନ୍ତ ମୁଖରେ ଏକ ବିଶ୍ୱଶକ୍ତି ତାହାର ବ୍ୟକ୍ତିତ୍ୱ ପୋଷଣ କରୁଅଛନ୍ତି । ସେ ଦେଖିଲା, ପୃଥିବୀ ସୂର୍ଯ୍ୟ ଅଗ୍ନିଠାରୁ ପିତାମାତା ସ୍ୱଜନ ପର୍ଯ୍ୟନ୍ତ ସମସ୍ତେ ତାହା ପ୍ରତି ସେହି ମଂଗଳମୟ ବିଶ୍ୱଶକ୍ତିର ଏକ ଏକ ଅବତାର । ସମସ୍ତେ ଯେପରି କି ଏକ ଭାବରେ ପ୍ରଣୋଦିତ ହୋଇ ତାହାର ବ୍ୟକ୍ତିତ୍ୱ-ବିକାଶରେ ଲାଗିଅଛନ୍ତି ।

ଶିଶୁ କେବଳ ସେତିକି ଦେଖିଲା ନାହିଁ । ବଢ଼ିବା ସଂଗେ ସଂଗେ ସେ ବୁଝିଲା, ଜଗତରେ ସ୍ୱାର୍ଥପର ହୋଇ ଅବତୀର୍ଣ୍ଣ ହେଲି; ପ୍ରଥମେ ଯାହାକୁ ଦେଖିଲି, ତାକୁ ଶତ୍ରୁଭାବରେ ଆକ୍ରମଣ କଲି; କିନ୍ତୁ ଜଗତରେ ଶକ୍ତିସବୁ ମୋର ସେ ଶତ୍ରୁତାରେ ପ୍ରତିଶତ୍ରୁତା କଲେନାହିଁ । ସେମାନେ ମୋ କାନରେ ଯେପରି କି ମୋର ପ୍ରକୃତ ସ୍ୱାର୍ଥ, ମୋର ପରମ ମଂଗଳର ବାର୍ତ୍ତା କହିଦେଲେ । ଜଗତରେ ଶତ୍ରୁତା କାହିଁ? ଅନନ୍ତ ମଂଗଳମୟ ବେଷ୍ଟନୀ ମଧ୍ୟରେ ସଂକୀର୍ଣ୍ଣ ସ୍ୱାର୍ଥର ସ୍ଥାନ ନାହିଁ । ଏ ମଂଗଳମୟ ଶକ୍ତି ସମକ୍ଷରେ ମୋତେ ଆତ୍ମବିକ୍ରୟ କରିବାକୁ ହେବ; କରିବା ମୋର ଉଚିତ । ତା ନ ହେଲେ ମୋ ଜୀବନର ଅର୍ଥ ନାହିଁ ।

କେବଳ ସେତିକି ନୁହେଁ, କ୍ରମେ ବୟସ ଓ ବୋଧଶକ୍ତିର ପରିପାକ ସଂଗେ ସେ ଅନୁଭବ କଲା— ଯେଉଁ ପୃଥିବୀରେ ସେ ପ୍ରଥମେ ପଦାପାତ କରିଥିଲା, କ୍ରମେ ସେହି ପଦାପାତ କରୁ କରୁ ସେହି ପୃଥିବୀ ତାହାର ପାଦ ଦିଓଟିକୁ ଦୃଢ଼ ଓ କର୍ମକ୍ଷମ କରିଦେଲା । ସେହି ସୂର୍ଯ୍ୟ ଚକ୍ଷୁକୁ ବ୍ୟବହାର ଉପଯୋଗୀ କଲା ଏବଂ ସମସ୍ତ ଅଂଗ-ପ୍ରତ୍ୟଂଗ ଓ ଅସ୍ଥି, ଶିରା, ସ୍ୱାୟୁ ଓ ଇଂଦ୍ରିୟମାନଙ୍କୁ ପ୍ରକୃତିର ଶକ୍ତିମାନେ ମିଶି ତିଆରିକଲେ । ମାତାର ସ୍ନେହଠାରୁ ନଦୀ ପର୍ବତ ପ୍ରଭୃତିର ଶୋଭା, ଏପରି କି ରୋଗ ଶୋକ ପର୍ଯ୍ୟନ୍ତ ସମସ୍ତେ ମିଶି ତାର ହୃଦୟରେ ଭାବ ଜାତ କଲେ । ଜଗତର ଚିତ୍ର-ବୈଷମ୍ୟ ତାହାର ବୁଦ୍ଧିର ବିକାଶ କଲା । ସେ ଜାଣେ ନାହିଁ, କାହିଁକି, କିପରି ! ନକ୍ଷତ୍ର-ଗୁଂଫିତ ଗଗନ ତଳ, ଘନଘଟାର ଭାମକାଂତ ଛବି, ପ୍ରାତଃସନ ଗଗନର ଅରୁଣ ଦ୍ୟୁତି, ପର୍ବତର ମହାୟତ୍ତା, ସମୁଦ୍ରର ଗାଂଭୀର୍ଯ୍ୟ, ପୁଲର ଶୋଭା ପ୍ରଭୃତି ଯେତେବେଳେ ସେ ଦେଖିଲା, ଅରଣ୍ୟାମ୍ବରୀ ମର୍ମର, ଗିରିନଦୀର ଝରଣ, ପତ୍ରାଗର କଳତାନ ପ୍ରଭୃତି ଯେତେବେଳେ ସେ ଶୁଣିଲା, ତାହାର ହୃଦୟ କି ଭାବରେ ନାଚିଉଠିଲା;

ଏପରି କି ଦରିଦ୍ରର ଦୁଃଖ, ଆତ୍ମୀୟ-ନାଶର ଶୋକ, ରୋଗୀର ଯତ୍ନଶା ଦେଖି କାହିଁକି, କିପରି ତାର ପ୍ରାଣ ସଂକ୍ରନ୍ତିତ ହେଲା, ଜାଣେ ନାହିଁ କାହିଁକି ସେ ସବୁରେ ସେ ବେଳେବେଳେ ଆତ୍ମହରା ହେଲା । ଏ ଗଛଟି ସାନ ସେ ଗଛଟି ବଡ଼, ଏଇଟି ନିକଟ ସେଇଟି ଦୂର, ଏ ଉଚ୍ଚ ସେ ନୀଚ, ଏସବୁ କଥା କିପରି ସେ ଜାଣି ବାଛି କ୍ରିୟା-ବିଧାନ କଲା, ତାହା ମଧ୍ୟ ସେ ବୁଝିଲାନାହିଁ । ଫଳତଃ ସେ ଅନୁଭବ କଲା, ଅଜ୍ଞାତ ଭାବରେ ଅନନ୍ତ ଚିତ୍ର ବିଶ୍ୱର ଶକ୍ତି ସବୁ ତାହାର ଶରୀର, ଅଂଗ, ପ୍ରତ୍ୟଂଗ, ଜଂଘ୍ରିୟାଦିଠାରୁ ବୁଦ୍ଧି, ଭାବ ଓ କ୍ରିୟା ପର୍ଯ୍ୟନ୍ତ କିପରି, କେତେବେଳେ ତିଆରି କରିଦେଲେ । କେବଳ ତିଆରି କରିଦେଲେ ନୁହେଁ, ସେ ନିଜକୁ ସେହି ସବୁ ଶକ୍ତିର ଗୋଟିଏ ପୁଂଜୀଭୂତ ଅବତାର ବୋଲି ବିଚାରକଲା । ତାକୁ ଲାଗିଲା, ସେହି ସବୁ ଶକ୍ତି ଯେପରି କି ତାହା ଭିତରେ ପଶିଗଲେ; ତାହା ବ୍ୟତୀତ ଆଉ ତାହାର ନିଜର ସ୍ୱତନ୍ତ୍ର ସତ୍ତା ନାହିଁ । ତେଣୁ ସେ ଭାବିବାକୁ ଆରଂଭ କଲା, ଏ ବିଶ୍ୱସାରା ଯେଉଁ ମହାଶକ୍ତିର ବିକାଶ, ମୁଁ ମଧ୍ୟ ସେହି ମହାଶକ୍ତି; ଭେଦ ଅସଂଭବ । ମୁଁ ସେହି ‘ସୋହଂ’ ।

ଉପନିଷଦ୍ ପ୍ରଭୃତି ଆର୍ଯ୍ୟ ଶାସ୍ତ୍ରମାନଙ୍କରେ ବୈଦିକ ବ୍ୟକ୍ତିତ୍ୱ ବିକାଶର ଏହି ଲକ୍ଷଣମାନ ସୁସ୍ପଷ୍ଟ ଦେଖିବାକୁ ମିଳେ । ଅଥର୍ବବେଦୀୟ ପ୍ରଶ୍ନୋପନିଷଦ୍ରେ ସମସ୍ତେ ଏହି ଭାବର ସ୍ପଷ୍ଟ ବିକାଶ ଅନୁଭବ କରିପାରିବେ । ଯେଉଁ ଆତ୍ମା ଭିତରେ ବାହାରେ ସମାନ, ସେ “ଦ୍ରଷ୍ଟା, ସ୍ରଷ୍ଟା, ଶ୍ରୋତା, ଘ୍ରାତା, ରସୟିତା, ମଂତା, ବୋଧା, କର୍ତ୍ତା ଓ ବିଜ୍ଞାନ” ସ୍ୱରୂପ ହୋଇ ମଧ୍ୟ “ପରେକ୍ଷରେ ଆତ୍ମନି” ଅର୍ଥାତ୍, ବହିଃପ୍ରକୃତିର ବ୍ୟାପକତାରେ ପ୍ରତିଷ୍ଠିତ । ତାହାଙ୍କର ସ୍ୱରୂପ ନିର୍ଣ୍ଣୟ କରି ଋଷି ଗାଇଅଛନ୍ତି—

“ପୃଥ୍ୱୀ ଚ ପୃଥ୍ୱୀ ମାତ୍ରା, ଆପଣ୍ଡାପୋମାତ୍ରା ଚ, ତେଜଶ୍ଚ ତେଜୋ ମାତ୍ରା, ଚ ବାୟୁଶ୍ଚ ବାୟୁ ମାତ୍ରା, ଚାକାଶଶ୍ଚାକାଶ ମାତ୍ରାତ, ଚକ୍ଷୁଶ୍ଚ ଦ୍ରଷ୍ଟବ୍ୟଂ ଚ, ଶ୍ରୋତ୍ରଂ ଚ ଶ୍ରୋତବ୍ୟଂ ଚ, ଘ୍ରାଣ ଚ ଘ୍ରାତବ୍ୟଂ ଚ, ରସଶ୍ଚ ରସୟିତବ୍ୟଂ ଚ, ବୁଦ୍ଧି ଚ ସ୍ପର୍ଶୟିତବ୍ୟଂ ଚ, ବାକ୍ତ ବକ୍ତବ୍ୟଂ ଚ, ହସ୍ତୋଚାଦତବ୍ୟଂ ଚ, ଉପସ୍ଥଂ ଚାନନ୍ଦୟିତବ୍ୟଂ ଚ, ପାୟୁଶ୍ଚ ବିସର୍ଜୟିତବ୍ୟଂ ଚ, ପାଦୌଚ ଗତବ୍ୟଂ ଚ, ମନଶ୍ଚ ମନ୍ତବ୍ୟଂ ଚ, ବୁଦ୍ଧିଶ୍ଚ ବୋଧବ୍ୟଂ ଚ, ଅହଂଜାରଣ୍ଡାହଂକର୍ତ୍ତବ୍ୟଂ ଚ, ଚିତ୍ତଂ ଚ ଚେତୟିତବ୍ୟଂ ଚ, ତେଜଶ୍ଚ ବିଦେଧାତୟିତବ୍ୟଂ ଚ, ପ୍ରାଣଶ୍ଚ ବିଧାରୟିତବ୍ୟଂ ଚ ।”

ଏ ସମସ୍ତ, ବୃକ୍ଷକୁ ପକ୍ଷୀମାନେ ଆଶ୍ରା କଲା ପରି, ଆତ୍ମାକୁ ଆଶ୍ରା କରନ୍ତି । ଏସବୁର ଆବରଣ ମଧ୍ୟରେ ଆତ୍ମାକୁ ଦେଖିବାକୁ ହେବ । ଏସବୁ ଆତ୍ମାର ଶରୀର ଓ ଅବୟବ ପରି । ବାହାରେ ଏହି ସବୁ ବିଶ୍ୱାତ୍ମାର ଅବୟବ ଓ ଏହିମାନେହିଁ ବ୍ୟକ୍ତିର ଭିତରେ ଅବ୍ୟକ୍ତ ଶକ୍ତିର ଆବରଣ ।

ସାଂଖ୍ୟକାର ମଧ୍ୟ ତାଙ୍କର ପରିଶାମବାଦ ବୁଝାଇଲାବେଳେ ବ୍ୟକ୍ତିତ୍ଵ ବିକାଶର ଏହି ମୌଳିକ ସତ୍ୟକୁ ସ୍ପଷ୍ଟ ଲକ୍ଷ୍ୟ କରିଅଛନ୍ତି । ସେ ସ୍ଥିର କରିଛନ୍ତି, ପଂଚତନ୍ତ୍ରାଦି ଅର୍ଥାତ୍ ସ୍ଥିତ୍ୟପତେଜମରୁଦ୍‌ବ୍ୟୋମ, ଏହି ପଂଚ ମହାଭୂତମାନଙ୍କର ସୃଷ୍ଟି ଅବସ୍ଥାରୁ ରୂପ, ରସ, ଗନ୍ଧ, ସ୍ପର୍ଶ, ଶବ୍ଦ ସ୍ଵରରେ କ୍ରମେ ଇଂଦ୍ରିୟମାନଙ୍କର ବିକାଶ ଏବଂ ପରେ ତହିଁରୁ ମହାଭୂତମାନଙ୍କର ଆବିର୍ଭାବ । ଫଳତଃ ତନ୍ତ୍ରାଦି ଓ ମନୁର୍ଷ୍ୟର ଶୋଳଟି ଇଂଦ୍ରିୟ (ଚକ୍ଷୁ କର୍ଣ୍ଣ ପ୍ରଭୃତି ପଂଚ ଜ୍ଞାନେଂଦ୍ରିୟ, ହସ୍ତପଦ ପ୍ରଭୃତି ପଂଚ କର୍ମେଂଦ୍ରିୟ, ପୃଥିବୀ ଜଳ ପ୍ରଭୃତି ପଂଚ ମହାଭୂତ ଓ ମନ) ଭିତରେ ସେ କୌଣସି ପ୍ରକୃତିଗତ ପ୍ରଭେଦ ଦେଖି ନାହାନ୍ତି । ଏଠାରେ ଯେଉଁ ସ୍ଵାଭାବିକ ବ୍ୟକ୍ତିତ୍ଵ ବିକାଶର କଥା କୁହାଗଲା, ସେଥିରେ ମଧ୍ୟ ଠିକ୍ ତାହାହିଁ ଦେଖାଯାଉଅଛି ।

ଆତ୍ମେମାନେ ଗୋଟିଏ ବ୍ୟକ୍ତିର ମୌଳିକ ଓ ସ୍ଵାଭାବିକ ବିକାଶ ଦେଖିଲୁ ଏବଂ ଦେଖୁଲୁ ଆତ୍ମମାନଙ୍କର ପ୍ରାଚୀନ ପୁରୁଷମାନେ ବ୍ୟକ୍ତିର ଏହି ମୌଳିକ ବିକାଶ ଲକ୍ଷ୍ୟ କରି, ସେହି ଅନୁସାରେ ଜଗତ୍‌ର ବ୍ୟାଖ୍ୟା କରିଅଛନ୍ତି । ମାତ୍ର ଆତ୍ମମାନଙ୍କୁ ଆହୁରି ଦେଖିବାକୁ ହେବ, ଏହି ସ୍ଵାଭାବିକ ସାଧନାରେ, ଏହି ବ୍ୟକ୍ତିଜୀବନର ମୌଳିକ ବିକାଶ ପରି, ଆର୍ଯ୍ୟର ଜାତୀୟ ଜୀବନ ବିକାଶ ପାଇଛି । ଗୋଟିଏ ବ୍ୟକ୍ତିରେ ଆତ୍ମେମାନେ ଯାହା ଦେଖିଲୁ, ଆର୍ଯ୍ୟର ଜାତୀୟ ବ୍ୟକ୍ତିତ୍ଵରେ ସେହି ବିକାଶ ସେହି ପ୍ରାକୃତିକ ସାଧନା ଦେଖିବୁ ।

ସୁଖର କଥା, ଜାତିର ଅତି ଅଜ୍ଞାନ ଶୈଶବ କଥା ବର୍ତ୍ତମାନର ବିଜ୍ଞାନ-ଦୃଷ୍ଟିରେ ଯାହା ହେଉ, ଅତି ଆଦିମକାଳରୁ ଆର୍ଯ୍ୟଜୀବନର ବିକାଶ ପ୍ରଣାଳୀ, ସ୍ଵାଭାବିକ ସାଧନା ଓ ଆଦର୍ଶ ଲକ୍ଷ୍ୟ କରି ବ୍ୟାଖ୍ୟା କରିବାରେ ଆତ୍ମମାନଙ୍କର ବିଶେଷ ଅସୁବିଧା କିଛି ନାହିଁ । ଉପରେ ବ୍ୟକ୍ତିତ୍ଵ ବିକାଶ ସଂବନ୍ଧରେ ଉପନିଷଦ୍‌ରୁ ଯାହା ପ୍ରମାଣ ଦିଆଗଲା, ତାହା ବ୍ୟକ୍ତି ସଂବନ୍ଧରେ ଯେପରି ପ୍ରଯୋଜ୍ୟ, ଜାତୀୟ ଜୀବନ ସଂବନ୍ଧରେ ମଧ୍ୟ ଠିକ୍ ସେହିପରି । ଆର୍ଯ୍ୟର ମଧ୍ୟ ଜାତୀୟ ଜୀବନର ପରମ ଆଦର୍ଶ ସେହି 'ସୋଃହ' । ସମସ୍ତ ବିଶ୍ଵରେ ଆତ୍ମାକୁ ବ୍ୟାପ୍ତ ଦେଖିବା ଏବଂ ଆତ୍ମାରେ ବିଶ୍ଵକୁ ପ୍ରତିଫଳିତ ଦେଖିବାହିଁ ଆର୍ଯ୍ୟର ଜାତୀୟ ଭାବ ଓ ଜାତୀୟ ଆଦର୍ଶ ।

ବସ୍ତୁତଃ ଏଠାରେ ଜାତୀୟ ଭାବ ବୋଲି ଅଲଗା ଗୋଟିଏ ଭାବ ନାହିଁ । ଏହା ବ୍ୟକ୍ତିତ୍ଵରେ ଦେଖାଯାଏ ଏବଂ ଯେଉଁ ଭାବଗୁଡ଼ିକ ଜାତିର ସମସ୍ତଙ୍କଠାରେ ସାଧାରଣ ଭାବରେ ଦେଖାଯାଏ, ତାହାହିଁ ଜାତୀୟ ଭାବ; ସେଥିରୁହିଁ ଜାତୀୟ ବ୍ୟକ୍ତିତ୍ଵର ପ୍ରକୃତି ଓ ଆଦର୍ଶ ଜଣାପଡ଼େ; ପୁଣି ସେ ସବୁ ଭାବରାଶିର ମଧ୍ୟ ଗୋଟିଏ ସମୂହ ବ୍ୟକ୍ତିତ୍ଵ ଥାଏ । ଏହି ସମୂହ ବ୍ୟକ୍ତିତ୍ଵ ମଧ୍ୟ ବ୍ୟକ୍ତି-ଜୀବନ ନିୟମରେ ବୃଦ୍ଧି ଓ କ୍ଷୟ ପାଏ । ସେହି ଜାତୀୟ ଭାବ ଆଦର୍ଶର ସାଧନା

ବା କ୍ରମବିକାଶ ଦେଖିବାକୁ ହେଲେ, ଆଂଭେମାନେ ପୃଥିବୀର ପୁରାଣତମ ଗ୍ରନ୍ଥ ଓ ଆର୍ଯ୍ୟର ମହା କୌଳିକ ସଂପଦ ବେଦରୁ ଅନୁସଂଧାନ କରି ଆସିବୁଁ ଏବଂ ବ୍ୟକ୍ତିଜୀବନରେ ଆଂଭେ ଯାହା ଆଲୋଚନା କରିଅଛୁ, ତାହାପ୍ରତି ଲକ୍ଷ୍ୟ ରଖି ପଦେ ପଦେ ଆଂଭମାନଙ୍କୁ ଏହି ପ୍ରାକୃତିକ ଜାତୀୟ ସାଧନା ଅନୁସଂଧାନ କରିବାକୁ ହେବ। ଏହି କ୍ଷୁଦ୍ର ପ୍ରବନ୍ଧରେ ବିଶେଷ ବିଦୃତି ଦେବାର ଅବକାଶ ନାହିଁ; ତେଣୁ ସାମାନ୍ୟ ଭାବରେ ବିକାଶର ବିଚ୍ଛିନ୍ନ ଅବସ୍ଥାକୁ ଲକ୍ଷ୍ୟ କରିବୁଁ ମାତ୍ର ।

ଆଂଭେମାନେ କହୁଁ, ବେଦରେ ମୌଳିକ ମାନବର ଆଦିମ ଅନୁଭୂତି ସ୍ପଷ୍ଟ ପ୍ରକାଶିତ ହୋଇପଡ଼ିଅଛି। ବେଦରେ ବିଶ୍ୱବାଣୀ ଶୁଦ୍ଧ ସରଳ ଭାବରେ ଆର୍ଯ୍ୟ ରଖିକଂଠ ଭେଦି ସ୍ୱତଃ ପ୍ରକାଶ ପାଇଅଛି; ମାତ୍ର ଆଜି କର୍ମ-କାରଣ-ବାଦୀ ଅନୁସଂଧାନପର ପଂଡ଼ିତମାନେ କହୁଁତି, ଆର୍ଯ୍ୟଜାତିର ମଧ୍ୟ ଅତି ନବୀନ ଶୈଶବର କଥା ବେଦରେ ପ୍ରକାଶ ପାଇନାହିଁ। ସେତେବେଳର ମାହିତ୍ୟ କିଛି ନାହିଁ। ସେତେବେଳର ମାହିତ୍ୟ ଥିଲେ, ଅବଶ୍ୟ ସେଥିରେ ସାଧାରଣ ଶିଶୁର ଦ୍ୱୈତଭାବ ପ୍ରକାଶ ପାଇଥାନ୍ତା। ସେତେବେଳେ ହୁଏତ ସମସ୍ତ ପଶୁ ପକ୍ଷୀ ପରି ଜୀବନ ଚଳାଉଥିବେ। ନିଜକୁ ଜଗତରୁ ବିଚ୍ଛିନ୍ନ ମଣି ପ୍ରକୃତିକୁ ପଦେ ପଦେ ଆକ୍ରମଣ କରି ଖାଦ୍ୟାଦି ଆହରଣପୂର୍ବକ ଜୀବିକା ଚଳାଉଥିବେ ।

ତା ଉତ୍ତରୁ କ୍ରମଶଃ ଜଗତର ଭିନ୍ନ ଭିନ୍ନ ବସ୍ତୁରେ ଶକ୍ତି ଦେଖି ପୂଜା କରିବାର ଅବସ୍ଥା। ଏହାକୁ ଇଉରୋପୀୟ ପଂଡ଼ିତମାନେ ଜଡ଼ରେ ଜୀବନବାଦ (Animism) ବୋଲି କହୁଁତି । ରଗବେଦରେ ଇନ୍ଦ୍ର, ବରୁଣ, ସୋମ, ଅଗ୍ନି ପ୍ରଭୃତିଙ୍କୁ ଉପାସନା କରି ରଖିମାନେ ଯେଉଁ ସବୁ ମଂତ୍ର ଗାଇଅଛୁଁତି, ତାକୁ କୌଣସି କୌଣସି ଇଉରୋପୀୟ ପଂଡ଼ିତ ଏହି ‘ଜଡ଼ରେ ଜୀବନବାଦ’ ଅନୁଭବର ଫଳ ବୋଲି କହୁଥିଲେ । ମାତ୍ର ମାକସମୁଲାର ପ୍ରଭୃତି ଅପର ଇଉରୋପୀୟ ସତ୍ୟସଂଧୁମାନେ ପ୍ରମାଣ କରି ଦେଖାଇଦେଇଛୁଁତି, ଆର୍ଯ୍ୟ ଜାତୀୟ ମୌଳିକତା ବଡ଼ ସାରବାନ୍ଦ । ସେଥିରେ ‘ଜଡ଼ ଜୀବନବାଦ’ର ଅବସ୍ଥା ଆଦୌ ଘଟିଛି କି ନା, ସଂଦେହ । ଜାତୀୟ ଜୀବନର ଅତି ପ୍ରାରଂଭରେ ମଧ୍ୟ ଆର୍ଯ୍ୟ ପ୍ରତ୍ୟେକ ଜଡ଼ଶକ୍ତିର ଅଂତରାଳରେ ସମୂହ ବିଶ୍ୱଶକ୍ତି ଅନୁଭବ କରି ଆରାଧନା କରିଅଛି । ମାକସମୁଲାର ଏହାକୁ ଜଡ଼ ଜୀବନବାଦ ନ କହି, ଜଡ଼ଶକ୍ତିରେ ବିଶ୍ୱଜୀବନ ଭାବ (Henotheism) ବୋଲି କହିଅଛୁଁତି । ରଗବେଦ-ସଂହିତାର ମଂତ୍ରସବୁ ଦେଖିଲେ ହଠାତ୍ ବୋଧହୁଏ, ରଖିମାନେ ସ୍ୱତଃସ୍ୱଭାବରେ ଭିନ୍ନ ଭିନ୍ନ ଶକ୍ତିର ପୂଜା କରିଅଛୁଁତି; କିନ୍ତୁ ଅନୁସଂଧାନ କଲେ ଦେଖାଯାଏ, ପ୍ରତ୍ୟେକ ଶକ୍ତିରେ ସେମାନେ ସେହି ମହାବିଶ୍ୱଶକ୍ତିହିଁ ଦେଖିଅଛୁଁତି । ଇନ୍ଦ୍ର, ଅଗ୍ନି ପ୍ରଭୃତି ନାନା ନାମରେ ସେମାନେ ସେହି ମହାବିଶ୍ୱକଶକ୍ତିର ଧାରଣା କରିଅଛୁଁତି । ସ୍ୱତଃସ୍ୱ ଭାବରେ ସେମାନେ ଇନ୍ଦ୍ର, ଅଗ୍ନି ପ୍ରଭୃତିର ପୂଜା କରିଅଛୁଁତି ସତ; କିନ୍ତୁ

ଯେତେବେଳେ ଯାହାକୁ ପୂଜା କରିଅଛନ୍ତି, ସେଥିରେ ଅନନ୍ତ ବିଶ୍ଵଶକ୍ତି କଳ୍ପନା କରିଅଛନ୍ତି ।

ଉଦାହରଣ ସ୍ଵରୂପ, ରକ୍ଷି ପରୁଲ୍ଲେପ ଅଗ୍ନିକୁ ଆରାଧନା କରି କହୁଅଛନ୍ତି—
 “ବିଶ୍ଵୋ ବିହାୟାଃ ।” (ରଗ୍‌ବେଦ ମଂତଳ ୧, ସୂକ୍ତ ୧୨୯୪, ମଂତ୍ର ୬)
 ଅର୍ଥାତ୍, ଅଗ୍ନିହିଁ ସର୍ବବ୍ୟାପୀ ଶକ୍ତି । ପୁଣି ମଂତଳ ୩, ସୂକ୍ତ ୪୬, ମଂତ୍ର
 ୩ରେ ବିଶ୍ଵାମିତ୍ର ରକ୍ଷି ଇନ୍ଦ୍ରକୁ କହୁଅଛନ୍ତି—

“ପ୍ରମାତ୍ରାଭିରିରିତେ ରୋଚମାନଃ
 ପ୍ରଦେବେଭିଃ ବିଶ୍ଵତୋ ଅପ୍ରତୀତଃ
 ପ୍ରମଳ୍ଲନା ଦିବ ଇନ୍ଦ୍ରଃ ପୃଥ୍ଵ୍ୟା
 ପ୍ରରୋର୍ମହୋ ଅତରୀକ୍ଷା ଦୃକ୍ଷା ।”

ଅର୍ଥାତ୍, ତୁଝେ ପର୍ବତଠାରୁ ବଡ଼, କୌଣସି ପ୍ରକାରେ ତୁଝର ଇୟତ୍ତା ନାହିଁ । ତୁଝେ ଶକ୍ତିରେ ସ୍ଵର୍ଗ, ମର୍ତ୍ତ୍ୟ ସବୁ ଅଭିଭୂତ କରିଅଛ, ଇତ୍ୟାଦି । ପୁଣି ପ୍ରଥମ ମଂତଳ, ସୂକ୍ତ ୧୬, ୧ମ ମଂତ୍ରରେ କଶ୍ୟପ-ପୁତ୍ର ମୋଧତିଥ୍ କହୁଅଛନ୍ତି—

“ଇନ୍ଦ୍ରବରୁଣୟୋରହମ୍ ସମଜୋରବ ଆବୃଣେ, ତାନୋମୂଳାତ ଇଦୃଶେ ।”

ଅର୍ଥାତ୍ ମୁଁ ଇନ୍ଦ୍ର ବରୁଣକୁ ଆରାଧନା କରୁଅଛି । ସେମାନେ ସମସ୍ତଙ୍କ ଉପରେ ଅଧିପତି (ସବୁଠାରୁ ବଡ଼ ଦେବତା) । ତେଣୁ ସେମାନେ ଆତ୍ମକୁ ସବୁ ସୁଖ, ସମୃଦ୍ଧି ଦେବେ ।

ଏହିପରି ରକ୍ଷିମାନେ ପ୍ରତ୍ୟେକ ଶକ୍ତିକି ଉପାସନା କରିଅଛନ୍ତି; କିନ୍ତୁ ସେମାନେ ଯେ ଭିନ୍ନ ଭିନ୍ନ ଶକ୍ତିର ଅତରାଳରେ ବିଶ୍ଵଶକ୍ତି ଦେଖିଅଛନ୍ତି, ତାହା ମଧ୍ୟେ ମଧ୍ୟେ ଏହିପରି ସ୍ଵପ୍ନ ହୋଇଅଛି । ପ୍ରତ୍ୟେକ ଦେବତାର ସ୍ଵତନ୍ତ୍ର ଉପାସନା କଲାବେଳେ ଆର୍ଯ୍ୟ ରକ୍ଷିମାନେ ବେଳେବେଳେ ‘ବିଶ୍ଵେଦେବା’ ଶବ୍ଦ ବ୍ୟବହାର କରି ଉପାସନା ମଧ୍ୟ କରିଅଛନ୍ତି ଏବଂ ସେଥିରେ ତାଙ୍କର ବିଶ୍ଵଶକ୍ତିର ଧାରଣା ପରିସ୍ଫୁଟ ହୋଇଅଛି । ପ୍ରଥମ ମଂତଳ ୧୬୪ ସୂକ୍ତର ୪୬ ମଂତ୍ରରେ ସେହି ବିଶ୍ଵେଦେବାର ଆବାହନ କରି ରକ୍ଷି ଦୀର୍ଘତମାଃ ସ୍ଵପ୍ନ ଗାଇଅଛନ୍ତି—

“ଇନ୍ଦ୍ରଂ ମିତ୍ରଂ ବରୁଣମଗ୍ନିମାହୁର
 ତଥା ଦିବ୍ୟଃ ସ ସୁପର୍ଣ୍ଣୋ ଗରୁମାନ୍
 ଏକଂ ସଦ୍‌ବିପ୍ରା ବହୁଧା ବଦନ୍ତ୍ୟଗ୍ନିଂ
 ଯମଂ ମାତରିଶ୍ଵାନମାହୁଃ ।”

ଅର୍ଥାତ୍, ସେହି ବିଶ୍ଵେଦେବା ଅର୍ଥାତ୍ ବିଶ୍ଵଶକ୍ତିକୁ ରକ୍ଷିମାନେ ଇନ୍ଦ୍ର, ମିତ୍ର, ବରୁଣ, ଅଗ୍ନି ବୋଲି କହନ୍ତି । ସୁପର୍ଣ୍ଣ ଅର୍ଥାତ୍ ସୁନ୍ଦର ପକ୍ଷୟୁକ୍ତ ଦୀର୍ଘ ଗରୁମାନ୍ ମଧ୍ୟ ସେହି । ସେ ଏକ ହେଲେ ମଧ୍ୟ (ଶକ୍ତିଦିକାଂଶର ପ୍ରକାଶଭେଦ ଅନୁସାରେ) ବିପ୍ର(ରକ୍ଷି)ମାନେ ତାଙ୍କୁ ଅଗ୍ନି, ଯମ, ମାତରିଶ୍ଵା ପ୍ରଭୃତି ନାମରେ କହନ୍ତି ।

ବେଦରେ ଏହିପରି ବିଶ୍ୱର ପ୍ରତ୍ୟେକ ଶକ୍ତିର ଅଂତରାଳରେ ଅନନ୍ତ ମଂଗଳମୟୀକର ବିଶ୍ୱ ବିକାଶ ଆରାଧିତ ହେବାର ଦେଖାଯାଏ । ରଗ୍‌ବେଦର ପୁରୁଷସୂକ୍ତରେ ମଧ୍ୟ ସେଥିପାଇଁ ରଷି ବୁଝାଇ କହିଅଛନ୍ତି —

“ସହସ୍ରଶାଖୀ ପୁରୁଷଃ ସହସ୍ରାକ୍ଷଃ ସହସ୍ରପାତ୍
ସଭୂମିଂ ବିଶ୍ୱତୋ ବୃଦ୍ଧାଃ ଅତ୍ୟତିଷ୍ଠତ୍ ।”

ଅର୍ଥାତ୍, (ସର୍ବଶକ୍ତିରୂପ) ସେ ପୁରୁଷ ଅସଂଖ୍ୟ ମଣ୍ଡଳ, ଅସଂଖ୍ୟ ଚକ୍ଷୁ, ଅସଂଖ୍ୟ ପାଦମୟ ରୂପରେ ସର୍ବପ୍ରକାରରେ ଏ ଭୂମି ଅର୍ଥାତ୍ ସର୍ଗ କ୍ଷେତ୍ର ବା ସୃଷ୍ଟି ସ୍ଥାନକୁ ଆବୃତ କରି, ଏଥିଁ ଅଧିକରେ ପରିବ୍ୟାପ୍ତ ଥିଲେ ।

କିନ୍ତୁ ଏ ସବୁ ଧାରଣାରେ ଜାତୀୟ ବ୍ୟକ୍ତିତ୍ୱର ଦ୍ୱୈତ ଭାବ ମଧ୍ୟ ପ୍ରକାଶ ପାଇଅଛି । ଆର୍ଯ୍ୟ-ସଂଗୀତ ଅନନ୍ତ ବିଶ୍ୱଶକ୍ତି ଅନୁଭବ କରୁଅଛନ୍ତି, ଉପାସନା କରୁଅଛନ୍ତି; କିନ୍ତୁ ସେ ଶକ୍ତିର ଯେପରି କି ପ୍ରକୃତ ବ୍ୟାଖ୍ୟା ପାଇନାହାନ୍ତି । ସେଥିପାଇଁ ଦ୍ୱୈତଭାବ ପୁଣି ପୁଚ୍ଛିଉଠୁଅଛି । ଅଜ୍ଞାତଭାବରେ ରଷିକଂଠ ଭେଦି ଉପାସନାର ବାଣୀ ବାହାରୁଅଛି ।

ଏହି ଅଜ୍ଞାତ ବିଶ୍ୱବୋଧଜ୍ଞାନର ବ୍ୟାଖ୍ୟା ପାଇବାରେ ସ୍ୱଷ୍ଟ କ୍ରମବିକାଶ ଅନୁସଂଧାନ କରାଯାଇପାରେ । ବେଦର ସଂହିତା କେବଳ ଆରାଧନାର ସରଳ ମଂତ୍ର । ସେଥିରେ କେବଳ ବିଶ୍ୱଶକ୍ତିର ଅବବୋଧ ରହିବାହିଁ ସ୍ୱାଭାବିକ । ସେତେବେଳେ ବିଶ୍ୱଶକ୍ତି ସଂଗେ ମାନବ କର୍ମ ସଂପର୍କରେ ଆସିଛି; କିନ୍ତୁ ଏ ସଂପର୍କ ସ୍ପଷ୍ଟ ହୋଇନାହିଁ ।

ସଂହିତା ପରେ ‘ବ୍ରାହ୍ମଣ’ । ବ୍ରାହ୍ମଣରେ କ୍ରିୟା-କାନ୍ତର ବିଷୟ । ଏଠାରେ ମୁଖ୍ୟ ଭାବରେ ଜାତି ବିଶ୍ୱଶକ୍ତି ସଂଗେ ନାନା ସଂପର୍କରେ ଆସିବାର ଉଦାହରଣ ମିଳେ । ଯାଗ, ଯଜ୍ଞାଦିର ବିପୁଳ ଆୟୋଜନ ଓ ନାନାବିଧ ସାତଂବର ପୂଜା-ପଦ୍ଧତିରେ ଜାତି ଏଠାରେ ବିଶ୍ୱଶକ୍ତିର ବ୍ୟବହାର କରିଅଛି । ଏଥିରେ ବିଶ୍ୱଶକ୍ତି ସଂଗେ ଇନ୍ଦ୍ରିୟ ଅବୟବାଦିର ଏକତ୍ରବୋଧ ପୁଚ୍ଛିଉଠିବାର କଥା । ସେଥିପାଇଁ ବ୍ରାହ୍ମଣରୁ ଉପନିଷଦ୍‌ର ଭୂୟୋବିକାଶ । ଏହିଠାରେ ପ୍ରଥମେ ବିଶ୍ୱଶକ୍ତିମାନଙ୍କର ଇନ୍ଦ୍ରିୟ ଅବୟବାଦିର ସୃଷ୍ଟି ବା ଇନ୍ଦ୍ରିୟାଦି ଏହି ସବୁ ଶକ୍ତିମୟ ବା ଶକ୍ତିସ୍ୱରୂପ ବୋଲି ସ୍ପଷ୍ଟ ଅନୁଭୂତିର ଉଦ୍ରେକ ହୋଇଅଛି ଏବଂ ସେହି ହେତୁରୁ ରଗ୍‌ବେଦ-ସଂହିତାରେ ସେ ଚିନ୍ତା ତାଦୃଶ ସ୍ପଷ୍ଟ ନ ଥିଲେହିଁ ପ୍ରାଚୀନ ଉପନିଷଦ୍‌ମାନଙ୍କରେ ପୂର୍ଣ୍ଣ ବିକାଶ ପାଇଥିବାର ଦେଖାଯାଏ ।

ଉପନିଷଦ୍‌ରେ କେତେବେଳେ ଜଗତ୍‌ର ପ୍ରକୃତି (ପଦାର୍ଥ) ସଂଗେ ମାନବର ଇନ୍ଦ୍ରିୟ ଓ ଶରୀର ଏକ ବୋଲି କୁହାଯାଇଅଛି; କେତେବେଳେ ବା କୁହାଯାଇଅଛି, ଜଗତ୍‌ର ଶକ୍ତିରେ ଇନ୍ଦ୍ରିୟର ଶକ୍ତିମାନେ ପ୍ରଭାବିତ ଏବଂ ଦୁହେଁ ପରସ୍ପରରୁ ଅଭିନ୍ନ । ଏହିପରି କେତେବେଳେ ଦ୍ରବ୍ୟ, କେତେବେଳେ ଶକ୍ତି ନାମରେ ଭିତର

ଓ ବାହାରର ଅଭେଦ କଳ୍ପନା ଦେଖିବାକୁ ମିଳେ । ସ୍ଫୁଳତଃ ବହିର୍ଜଗତର ବ୍ୟାପକ ଶକ୍ତିର ପ୍ରେରଣାରେ ଇଂଦ୍ରିୟାଦିମାନେ ଶକ୍ତିସଂପନ୍ନ ଓ କ୍ରିୟାବାନ୍ ଏବଂ ଫଳରେ ସେହି ଇଂଦ୍ରିୟାଦିମାନେ ବିଶ୍ଵବ୍ୟାପୀ ଶକ୍ତି ବା ବିଶ୍ଵାତ୍ମାରୁ ଜାତ; ସେମାନଙ୍କର ପ୍ରକୃତି ଅଜିନ — ଏହି ଭାବ ଉପନିଷଦ୍ରେ ପ୍ରାୟ ସର୍ବତ୍ର ଦେଖିବାକୁ ମିଳେ । କେନୋପନିଷଦ୍ରେ ରଷି ପ୍ରଥମେ ଗାଇଅଛନ୍ତି —

“କେନେଷିତଂ ପତତି ପ୍ରେଷିତଂ ମନଃ

କେନପ୍ରାଣଃ ପ୍ରଥମଂ ପ୍ରେତି ଯୁକ୍ତଃ

କେନେଷିତାଂ ବାଚମିମାଂ ବଦଂତି

ଚକ୍ଷୁଃ ଶ୍ରୋତ୍ରଂ କଉଦେବୋୟୁନକ୍ତି ।”

ଅର୍ଥାତ୍, ମନ କାହାଦ୍ଵାରା ପ୍ରେରିତ (ପ୍ରଭାବିତ) ହୋଇ ନିଜର କର୍ମ କରେ ? ପ୍ରାଣ ସର୍ବଶ୍ରେଷ୍ଠ ଶକ୍ତି ହେଲେହେଁ, କାହାଦ୍ଵାରା ଚାଳିତ (ପ୍ରଭାବିତ) ହୋଇ ନିଜ ବିଷୟରେ ନିଯୁକ୍ତ ହୁଏ, କି ଶକ୍ତିର ପ୍ରଭାବରେ ଲୋକେ କଥା କହନ୍ତି, କେଉଁ ଦେବତା ଚକ୍ଷୁ କର୍ଣ୍ଣକୁ ସେମାନଙ୍କ ବିଷୟ ବ୍ୟାପାରରେ ଲଗାନ୍ତି ? — ଏହି ପ୍ରଶ୍ନମାନଙ୍କ ଉତ୍ତରରେ ପରବର୍ତ୍ତୀ ମଂତ୍ରରେ କୁହାଯାଇଅଛି —

“ଶ୍ରୋତ୍ରସ୍ୟ ଶ୍ରୋତ୍ରଂ ମନସୋ ମନଃ

ଯଦ୍‌ବାଚୋହ ବାଚଂ, ସଃ ପ୍ରାଣସ୍ୟ ପ୍ରାଣଃ

ଚକ୍ଷୁ ସଖ୍ଷୁ ରତି ମୃତ୍ୟ ଧାରାଃ

ପ୍ରେତ୍ୟାସ୍ମାଲ୍ଲୋକାଦମୃତା ଭବନ୍ତି ।”

ଅର୍ଥାତ୍, ସେହି ପରମାତ୍ମଶକ୍ତି କର୍ଣ୍ଣର କର୍ଣ୍ଣ (ଶ୍ରବଣଶକ୍ତି), ମନର ମନ, ବାକ୍ୟର ବାକ୍ୟ, ସେହି ପ୍ରାଣର ପ୍ରାଣ, ଚକ୍ଷୁର ଚକ୍ଷୁ । ଯେ ଧାରଭାବରେ ଆଲୋଚନା କରେ, ସେ ଏହିସବୁ ଇଂଦ୍ରିୟକୁ ଆତ୍ମା ବୋଲିବାର ଭ୍ରମ ବୁଝିପାରେ । ପ୍ରକୃତ ଆତ୍ମଶକ୍ତିକୁ ଧାରଣା କରି ଅମୃତତ୍ଵ ପାଏ । ପର ମଂତ୍ରରେ ପୁଣି ଏହି ଶକ୍ତିଧାରଣା ସ୍ପଷ୍ଟ । ସେଥିରେ କୁହାଅଛି —

“ନ ଚତ୍ର ଚକ୍ଷୁର୍ଗଚ୍ଛତି ନବାଗଚ୍ଛତି ନୋ ମନଃ

ନ ବିଦ୍ଫୋନବିଜ ନାମୋ ଯଥୈତଦନୁଶିଷ୍ୟାତ୍ ।”

ଅର୍ଥାତ୍, ସେଠାକୁ ଚକ୍ଷୁ ଯାଏ ନାହିଁ, ବାକ୍ୟ ଯାଏ ନାହିଁ, ମନ ଯାଏ ନାହିଁ । ଆତ୍ମେମାନେ ଏହା ଜାଣୁ ନାହିଁ । ଏ ସଂବନ୍ଧରେ ଉପଦେଶ ଦେବାର ଆତ୍ମକୁ ଜଣା ନାହିଁ । ଜଣା ଅଜଣା ସବୁ ପଦାର୍ଥରୁ ଏହା ଭିନ୍ନ ଏବଂ ସର୍ବୋପରି । ବିଚକ୍ଷଣ ଲୋକମାନେ ଏହିପରି କହିବାର ଆତ୍ମେମାନେ ଶୁଣିଅଛନ୍ତି ।

ସେ ଶକ୍ତି କୌଣସି ଇଂଦ୍ରିୟଲବ୍ଧ ପଦାର୍ଥ ନୁହେ — ଏହା ଏଠାରେ ସ୍ପଷ୍ଟ କୁହାଯାଉଅଛି । ଇଂଦ୍ରିୟଲବ୍ଧ ଦ୍ରବ୍ୟ ସଂଗେ ଭ୍ରମ କରିବାକୁ ରଷି ବାରଣ କରୁଅଛନ୍ତି । ମୁଁତକ ଉପନିଷଦ୍, ଦ୍ଵିତୀୟ ଭାଗ, ପ୍ରଥମ ଖଂଡ ଗୟ ମଂତ୍ରରେ କୁହାଯାଏ —

“ଏତସ୍ମାନ୍ନାୟତେ ପ୍ରାଣୋ ମନଃ ସର୍ବେନ୍ଦ୍ରିୟାଣି ଚ
 ଖଂ ବାୟୁର୍ଜ୍ୟୋତିରାପଃ ପୃଥିବୀ ବିଶ୍ୱସ୍ୟ ଧାରିଣୀ।”

ଅର୍ଥାତ୍ ଏଥିରୁ ପ୍ରାଣ, ମନ, ଇନ୍ଦ୍ରିୟମାନେ, ପଂଚ ମହାଭୂତ ଜାତ ହୁଅନ୍ତି ।
 ଇନ୍ଦ୍ରିୟାଦି ସଂଗେ ବହିର୍ଜଗତ୍ରେ ସଂବନ୍ଧ ଏଠାରେ ସ୍ପଷ୍ଟ; ମାତ୍ର ଏ ସବୁ
 ଜଡ଼ ପଦାର୍ଥ ବିଚାରରୁ ଜୀବଂତ ଶକ୍ତିର ଧାରଣାକୁ ଯିବାର ପଂଥା ଦେଖାଉଅଛି ।
 ପ୍ରଥମେ ଇନ୍ଦ୍ରିୟାଦିକୁ ଜଡ଼ ପଦାର୍ଥ ସଂଗେ ଅଭିନ୍ନ ବିଚାର କରାଯାଇଥିଲା ପରି
 ବୋଧହୁଏ । ବେଳେବେଳେ ଉପନିଷଦ୍ରେ ଆପାତତଃ ସେହି ଭାବହିଁ ଦେଖାଯାଏ ।
 ଛାନ୍ଦୋଗ୍ୟ ଉପନିଷଦ୍ରେ ଷଷ୍ଠ ଅଧ୍ୟାୟ, ପଂଚମ ଖଂତରେ ପ୍ରାଣ, ମନ ପ୍ରଭୃତି
 ଆତ୍ମାଦ୍ୱାରା ପ୍ରଦତ୍ତ, ଭୁକ୍ତ ପଦାର୍ଥ ଅର୍ଥାତ୍ ଉପଭୋଗ୍ୟ ବିଷୟରେ ନିର୍ମିତ ବୋଲି
 ରଷି ଗାଇଅଛନ୍ତି; କିନ୍ତୁ ଏଥିରେ ଜଡ଼ବାଦ ନାହିଁ । ଜଡ଼ରୁ ଶାଂତିମୟ ଚେତନର
 ଉଦ୍ଭବ ବୋଲି ବିଚାର କରିବା ଠିକ୍ ନୁହେଁ । ଆର୍ଯ୍ୟର ସ୍ଥାୟୀ ବିଶ୍ୱଭାବ ଏଥିରୁ
 ସଂପୂର୍ଣ୍ଣ ପୃଥକ୍ । ଆତ୍ମାଦ୍ୱାରା ପ୍ରଦତ୍ତ କଥାଟି ଏଠାରେ ମଧ୍ୟ ରହିଅଛି । ଯେଉଁ
 ଆର୍ଯ୍ୟ ରଗବେଦ ମଂତ୍ରରେ ଜଡ଼ର ଅଂତରାଳରେ ଶକ୍ତିର ପୂଜା କରିଅଛି,
 ତାହାର ଆରାଧନା ମଂତ୍ରରେ ଏ ଜଡ଼ଭାବ ଆପାତତଃ ଅଛି ବୋଲି ମନେହେଲେହେଁ,
 ଏହା କେବେହେଁ ଶକ୍ତି ଧାରଣାରୁ ଭିନ୍ନ ବୋଲି ବୁଝିବା ଠିକ୍ ନୁହେଁ ।

ଜଡ଼ରୁ ଶକ୍ତିର ବିକାଶ ନୁହେଁ । ବହିଃ ଶକ୍ତି ଓ ଅଂତଃ ଶକ୍ତି ଦୁହିଁକର
 ଅଭେଦ-ଭାବର ବିକାଶ; ତେଣୁ ଆତ୍ମକୁ ଲକ୍ଷ୍ୟ କରିବାକୁ ହେବ । ସେହି ଅଭେଦ
 ଉପଲବ୍ଧି ଆଡ଼କୁ ଯାଇ ରଷି କହୁଅଛନ୍ତି, “ଅଗ୍ନିର୍ବାକ୍ ଭୃତ୍ୱା ମୁଖଂ ପ୍ରାଦିଶତ୍
 ଇତ୍ୟାଦି ।” — ଐତେରେୟ । ଅର୍ଥାତ୍, ଅଗ୍ନି ବାକ୍ୟରୂପ ଧାରଣ କରି ମନୁଷ୍ୟମୁଖରେ
 ପ୍ରବେଶ କଲେ, ବାୟୁ ପ୍ରାଣ ହୋଇ ନାସିକାରେ ପ୍ରବେଶ କଲେ, ଇତ୍ୟାଦି ।

ଶିଷ୍ୟ ବ୍ରହ୍ମ ପଦାର୍ଥର ସ୍ୱରୂପ ବିଷୟରେ ସଂଦେହ କରି ଗୁରୁକୁ ପଚାରିବାରୁ
 ଗୁରୁ କହୁଅଛନ୍ତି —

“ଯନୁନସା ନ ମନୁତେ, ଯେନାହୁର୍ମନୋ ମତଂ
 ତଦେବ ବ୍ରହ୍ମନ୍ନଂ ବିଜ୍ଞି, ନେଦଂ ଯଦିଦମୁପାସତେ ।
 ଯଜନ୍ତୁସା ନପଶ୍ୟତି,

ଯେନ ଚକ୍ଷୁସି ପଶ୍ୟତି ତଦେବ ଇତ୍ୟାଦି ।

ଯତ୍ ଶ୍ରେଣ୍ଡେଣ ନ ଶୁଣୋତି,

ଯେନ ଶ୍ରେଣ୍ଡ ମିଦଂ ଶ୍ରୁତଂ ତଦେବ ଇତ୍ୟାଦି ।

ଯତ୍ ବାଚନାଭ୍ୟୁଦ୍ୟତେ, ଯେନ ବାଗଭ୍ୟୁଦ୍ୟତେ

ତଦେବ ଇତ୍ୟାଦି ।

ଯତ୍ ପ୍ରାଣେନ ନ ପ୍ରାଣାତି, ଯେନ ପ୍ରାଣଃ ପ୍ରଣୀୟତେ

ତଦେବ ଇତ୍ୟାଦି ।”

ଅର୍ଥାତ୍, ମନରେ ଯାହାକୁ ବୁଝି ହୁଏନାହିଁ, ଅଥଚ ମନ ଯାହାଦ୍ୱାରା ବୁଝେ; ଆଖିରେ ଯାହାକୁ ଦେଖି ହୁଏନାହିଁ, ଅଥଚ ଆଖି ଯାହା ଦ୍ୱାରା ଦେଖେ; କାନରେ ଯାହାକୁ ଶୁଣି ହୁଏନାହିଁ — କାନ ଯାହାଦ୍ୱାରା ଶୁଣେ; କଥାରେ ଯାହାକୁ ବର୍ଣ୍ଣନା କରି ହୁଏନାହିଁ — କଥା ଯାହାଦ୍ୱାରା ବର୍ଣ୍ଣନା କରେ; ପ୍ରାଣରେ ଯାହାକୁ ଜୀବନ୍ତ କରି ହୁଏନାହିଁ; ଅଥଚ ପ୍ରାଣ ଯାହାଦ୍ୱାରା ଜୀବନ୍ତ ହୁଏ — ତାକୁହିଁ ବ୍ରହ୍ମ ବୋଲି ତୁ ଜାଣ। ଏହା ଭିନ୍ନ ଆଉ ଯାହାକୁ ବ୍ରହ୍ମ ବୋଲି ତୁ ଉପାସନା କରୁଛୁ, ସେ ବ୍ରହ୍ମ ନୁହେଁ। ଏଠାରେ ବିଶ୍ୱଶକ୍ତିମୟ ପରମାତ୍ମା ଓ ମାନବମାନଙ୍କ ଅଭିନ୍ନ ସଂବନ୍ଧ ସ୍ପଷ୍ଟ। ଜଡ଼ରୁ ଶକ୍ତି ବିକାଶ ଭ୍ରମ ହେବାର କୌଣସି ଶଂକା ନାହିଁ। ଗୁରୁ ସ୍ପଷ୍ଟ କହୁଛନ୍ତି, ଯେ ଅନନ୍ତ ଶକ୍ତି ବିଶ୍ୱମୟ ବ୍ୟାପିରହିଅଛି, ସେହି ମାନବମାନ ଭିତରେ ଏକପ୍ରକାର ଅବତାର ଗ୍ରହଣକରେ। ଏହିପରି ନାନାଭାବରେ ଶରୀର ଓ ଅବୟବାଦିର ଶକ୍ତି ସଂଗେ ବିଶ୍ୱଶକ୍ତିର ଏକତ୍ୱ ଅବବୋଧ ଉପନିଷଦ୍ରେ ଦେଖିବାକୁ ମିଳେ। ସାଧନାର ଏ ଅବସ୍ଥାରେ ଆର୍ଯ୍ୟ ଆଦର୍ଶ ‘ସୋଃହଂ’ ବିକାଶ ପାଇବାରେ ଆଉ ବିଶେଷ କିଛି ନାହିଁ। ଅନ୍ତରରେ ଯେପରି ଗୋଟିଏ ଶକ୍ତି ବହିର୍ଜଗତ୍ ଆକ୍ରମଣ କରୁଅଛି, ବହିର୍ଜଗତ୍ରେ ସେହିପରି ଶକ୍ତି ପ୍ରତିଘାତରେ ଅନୁଭୂତ ହେଉଅଛି। ବହିର୍ଜଗତ୍ରେ ବିଗ୍ରହ ସଂଗେ ଶରୀରର ପ୍ରଭେଦ ନାହିଁ। ବହିର୍ଜଗତ୍ରେ ଶକ୍ତିସମୂହ ସଂଗେ ଇନ୍ଦ୍ରିୟାଦି ପୁରୁଷର ଜ୍ଞାନ କର୍ମ ଚୋଦନାମୟ ଶକ୍ତିମାନଙ୍କର ମଧ୍ୟ ଅଭେଦ ସ୍ଥିର ହେଲା; ତେବେ ଆଉ ଶକ୍ତିଦ୍ୱୟର ଏକତାରେ କି ସଂଶୟ ?

ଉପନିଷଦ୍ରେ ସେଥିପାଇଁ କେତେବେଳେ ବାହାରର ଆତ୍ମାରୁ ଭିତରର ଅବବୋଧ ଏବଂ କେତେବେଳେ ଭିତରୁ ବାହାରର ଅବବୋଧ ଦେଖିବାକୁ ମିଳେ। ବିଶ୍ୱମୟ ଆତ୍ମାର ଉପାସନା ଏବଂ ସେଥିରୁ ନିଜର ଆତ୍ମ-ଅବବୋଧ ବିଷୟରେ ଉଦାହରଣ ଦେଇ ପ୍ରବନ୍ଧ ବଢ଼ାଇବା ନିଷ୍ପନ୍ନୋକ୍ତ। ଏ କ୍ଷୁଦ୍ର ପ୍ରବନ୍ଧ ମଧ୍ୟ ସେସବୁର ଜ୍ଞାନ ନୁହେଁ। ପୁଣି ଉପରେ ପ୍ରସଂଗାତରରେ ଯେ ସବୁ ଉଦାହରଣ ଦିଆଗଲା, ସେଥିରେ ସେ ସଂବନ୍ଧରେ ଯଥେଷ୍ଟ ଇଂଗିତ ମିଳିବ।

ଅନ୍ତରରୁ ବାହାର ଉପଲବ୍ଧି ମଧ୍ୟ ଉପନିଷଦ୍ରେ ପୂର୍ଣ୍ଣ ରହିଅଛି। ମାନବ ଯେପରି ଜ୍ଞାନକର୍ମ ଚୋଦନାର ଶକ୍ତିସବୁ ଘେନି ପୁରୁଷରୂପେ ସଂସାରରେ କର୍ମ ପ୍ରବନ୍ଧ ପିଟାଇଅଛି, ବିଶ୍ୱାତ୍ମାକୁ ଆର୍ଯ୍ୟମାନେ ସେହି ପୁରୁଷରୂପେ ମାତ୍ର କଳ୍ପନା କରିଅଛନ୍ତି। ଏହାହିଁ ଅନ୍ତରରୁ ବାହାର ଉପଲବ୍ଧିର ଯଥେଷ୍ଟ ନିଦର୍ଶନ। ଏ ସଂବନ୍ଧରେ ଅନ୍ୟାନ୍ୟ ଉପନିଷଦ୍ରେ ଲତସ୍ତତଃ ମଂତ୍ର ମଧ୍ୟରେ ବୃହଦାରଣ୍ୟକ ଉପନିଷଦ୍ ବିଶେଷରେ ଅନୁସଂଧେୟ। ପୁଣି ସେଥିରେ ପ୍ରଥମ ଅଧ୍ୟାୟର ୪ର୍ଥ ବ୍ରାହ୍ମଣ ପ୍ରାରଂଭରେ ବିଶ୍ୱାତ୍ମା ଓ ମାନବର ଅତଂରାତ୍ମା ବିଷୟରେ ଯେଉଁ ମଂତ୍ର ଅଛି, ତାହା ଆର୍ଯ୍ୟ-ଜୀବନର ଆଦର୍ଶ ଆଡ଼କୁ ପ୍ରାକୃତିକ ସାଧନାର ସିଦ୍ଧି ବିଷୟରେ ଗୋଟିଏ ସୁନ୍ଦର ଆଲେଖ୍ୟ ଦେଉଅଛି। ରକ୍ଷି ଗାଇଅଛନ୍ତି —

“ଆମ୍ଭେବେଦମଗ୍ରମାସୀର୍ ପୁରୁଷବିଧଃ । ସୋହନୁବାକ୍ଷ୍ୟନାନ୍ୟ
ଦାମ୍ବନୋଽପଶ୍ୟତ୍ । ସୋହହମସ୍ମାତ୍ୟଗ୍ରେବ୍ୟାହରତ୍ । ତତୋଽହଂ ନାମାହଭବତ ।
ତସ୍ମାଦପ୍ୟେତର୍ହ୍ୟାମନ୍ତ୍ରିତୋଽହ ମସ୍ମାତ୍ୟେବାଗ୍ର ଉକ୍ତାଽଧାନ୍ୟନାମ ପ୍ରଭୃତେ — ଯଦସ୍ୟ
ଭବନ୍ତି, ସ ଯତ୍ ପୂର୍ବୋଽସ୍ମାତ୍ ସର୍ବାନ୍ ପାପୁନଂ ଔଷତ୍ । ତସ୍ମାତ୍ ପୁରୁଷଃ ।”

ଅର୍ଥାତ୍, ସର୍ବପ୍ରଥମରୁ ସେ ପୁରୁଷ ପରି ଜ୍ଞାନ-କର୍ମ-ଚୋଦନଶକ୍ତିପରାୟଣ
ବ୍ୟକ୍ତିପରି ଆତ୍ମା ଥିଲେ । ସେ ଚାରିଆଡ଼କୁ ଚାହିଁ ଆଲୋଚନା କରି ଆପଣାଠାରୁ
ଭିନ୍ନ ଆଉ କିଛି ଦେଖିଲେ ନାହିଁ । ସେ ପ୍ରଥମେ “ଅହଂ ଅସ୍ମି” (ମୁଁ ହେଉଛି
ସମସ୍ତର ଆତ୍ମା) ଏହି କଥା କହିଲେ; ସେହି ହେତୁରୁ ସେ ମୁଁ (ଅହଂ) ବୋଲି
ପରିଚିତ ହେଲେ; ତେଣୁ ଏବେ ମଧ୍ୟ ‘ତୁଂଭେ କିଏ?’ ବୋଲି ପଚାରିଲେ,
ଲୋକ କହନ୍ତି ‘ଅହମସ୍ମି’ (ଏହି ମୁଁ), ଏ କଥା କହିଲା ପରେ ନିଜର ନାମ
ଓ ଅନ୍ୟ ପରିଚୟ କହନ୍ତି । ସେହି ଆଦିପୁରୁଷ ଯେହେତୁ ପୂର୍ବର ସବୁ
ପାପ ଦଗ୍ଧ କରି (ନିଷ୍କଳଂକ ହୋଇ) ଥିଲେ, ସେହି ହେତୁରୁ ତାଙ୍କ ନାମ
ହେଲା ପୁରୁଷ (ପୂର୍ବଂ ଔଷତ୍ — ପୂର୍ବପାପ ଦଗ୍ଧ କରିଥିଲେ; ଅତଏବ ପୁରୁଷ) ।

ସମସ୍ତ ବିଶ୍ୱ-ବ୍ରହ୍ମାନ୍ତର ମୂଳ ଶକ୍ତି ସଂଗେ ‘ମୁଁତ୍ୱ’ (ଅହଂତା)ର ଏହି
ଏକତାହିଁ ଆର୍ଯ୍ୟଜୀବନ ବିକାଶର ସ୍ୱାଭାବିକ ଆଦର୍ଶରୂପେ ପୁଠିଅଛି । ପ୍ରାକୃତିକ
ସାଧନାରେ ଆର୍ଯ୍ୟଜୀବନରେ ଏହାହିଁ ସିଦ୍ଧି । ଏହାହିଁ ମୌଳିକ ଜାତୀୟତାର
ସ୍ୱତନ୍ତ୍ର ଆଦର୍ଶ । ଏଥିରେ ଅନ୍ତ ସୃଷ୍ଟିର ମହାଶକ୍ତି ସଂଗେ ଆତ୍ମଶକ୍ତି ଏକ ।
ସର୍ବତ୍ର ଅଭେଦନୀତି; ଘୃଣା ନାହିଁ, ବୈଷମ୍ୟ ନାହିଁ । ସମସ୍ତ ବିଶ୍ୱବ୍ରହ୍ମାନ୍ତରେ ଆର୍ଯ୍ୟ
ଏକ ବିଶ୍ୱମୟ ଶକ୍ତି ଦେଖେ । ସଂସାରର ସରଳ ବ୍ୟାଖ୍ୟା ତାହା ପକ୍ଷରେ —

“ଯଥା ସୌମ୍ୟେକେନ ମୃତ୍ପିଣ୍ଡେନ

ସର୍ବଂ ମୃଣ୍ମୟଂ ବିଜ୍ଞାତଂ

ସ୍ୟାଦ୍‌ବାଚା ରତ୍ନଶଂ ବିକାରେ

ନାମଧ୍ୟେୟଂ ମୂର୍ତ୍ତିକେତ୍ୟେବ ସତ୍ୟଂ ।”

(ଛାନ୍ଦୋଗ୍ୟ ଉପନିଷଦ୍, ୬।୧।୪)

ମୃଣ୍ମୟ ଦ୍ରବ୍ୟସବୁ (ଘଟ ପ୍ରଭୃତି) ଯେପରି ଏକ ମୂର୍ତ୍ତିକାରେ ନିର୍ମିତ
ହୋଇ ନାମ-ରୂପଭେଦରେ ଭିନ୍ନ ଭିନ୍ନ, ନାମରୂପମୟ ବିଚିତ୍ର ବିଶ୍ୱ ସେହିପରି
ଏକ ବ୍ରହ୍ମ ପଦାର୍ଥରେ ନିର୍ମିତ; ଅର୍ଥାତ୍ ଏକ ବ୍ରହ୍ମ ପଦାର୍ଥର ଅଭିବ୍ୟକ୍ତି ।

ଅବଶ୍ୟ ଏଠାରେ ମଧ୍ୟ ଆର୍ଯ୍ୟର ଏ ବ୍ରହ୍ମପଦାର୍ଥକୁ ଜଡ଼ ପ୍ରକୃତିର କେବଳ
ଗୋଟିଏ ଏକତ୍ର ଧାରଣା ବୋଲି ବୁଝିବାକୁ ହେବ ନାହିଁ । ଏହା ଗୋଟିଏ
ଜୀବନ୍ତ ଶକ୍ତି, ପୁରୁଷ ପରି ଜୀବନମୟ ଓ ଅନ୍ତ ଗୋଦନପରାୟଣ ।
ଏହି ବିଶ୍ୱବ୍ୟାପୀ ଶକ୍ତିର ଅନ୍ତ ଜୀବନ୍ତ ବିଚିତ୍ର ଉଭେଦ ବର୍ଣ୍ଣନା କରି
ଆର୍ଯ୍ୟ ପୁଣି କହେ —

“×××ଅତଃ ସମୁଦ୍ରା ଗିରୟଶ୍ଚ ସର୍ବେଽସ୍ମାନ୍
 ସ୍ୟନ୍ଦନ୍ତେ ସିନ୍ଧବଃ ସର୍ବରୂପା
 ଅତଶ୍ଚ ସର୍ବା ଔଷଧୟୋ ରସଶ୍ଚ
 ଯେନୈଷ ଭୂତୈ ଶ୍ରିଷ୍ଟତେ ହ୍ୟତରାମ୍।”

(ଦ୍ଵିତୀୟ ମୁତକ, ୧୫-୯)

ଅର୍ଥାତ୍, ରକ୍ ପ୍ରଭୃତି ବେଦଠାରୁ ଗିରି, ନଦୀ, ସମୁଦ୍ର ପର୍ଯ୍ୟନ୍ତ ସବୁ ଏଥିରୁ ହୋଇଅଛି । ଏହା ସମସ୍ତର ଅତରାମାରୂପେ ସମସ୍ତକୁ ଶକ୍ତିମାନ କରି ରହିଅଛି । ସେହି ପୁଣି ବାୟୁ ପରି ବା ସୂର୍ଯ୍ୟ ପରି ସର୍ବଭୂତ ଅତରରେ ରହିଅଛନ୍ତି; ମାତ୍ର କାହାରି ସୁଖ ଦୁଃଖ ବିକାରାଦିରେ ଲିପ୍ତ ନୁହଁନ୍ତି । (କଠୋପନିଷଦ୍ ୨।୨।୨।୧୦-୧୧) ସେହି ପୁଣି ମନୁଷ୍ୟ ଭିତରେ ବିଦ୍ୟମାନ ।

“ସ ଯଃ ଏଷୋଃଶି ମେ ତଦାତ୍ମ୍ୟମିଦଂ

ସର୍ବଂ ତତ୍ ସତ୍ୟଂ, ସ ଆତ୍ମା, ତତ୍ତ୍ଵମସି।” (ଛାନ୍ଦୋଗ୍ୟ : ୬।୮।୮, ୧୫)

ଅର୍ଥାତ୍, ସେହି ଯେ ସୂକ୍ଷ୍ମ ପଦାର୍ଥ, ଏ ସମସ୍ତ ତତ୍ତ୍ଵରୂପ, ସେହି ସତ୍ୟ, ସେହି ଆତ୍ମା, ସେହି ତୁଂଭୋ । ସେହି ଭିତରେ, ସେହି ବାହାରେ (ଛାନ୍ଦୋଗ୍ୟ : ୬।୨।୫।୨) । ସେହି “ଦିବ୍ୟୋହ୍ୟମୂର୍ତ୍ତଃ ପୁରୁଷଃ, ସ ବାହ୍ୟାଭ୍ୟନ୍ତରୋହ୍ୟଜଃ।” ଅର୍ଥାତ୍, ସେହି ଦିବ୍ୟ (ତେଜସ୍ଵରୂପ) ରୂପହୀନ ପୁରୁଷ, ସେହି ଜନ୍ମବର୍ଜିତ (ଚିତ୍-ଶକ୍ତି) ବାହାର ଓ ଅଭ୍ୟନ୍ତରରେ ବିଦ୍ୟମାନ ରହିଅଛନ୍ତି ।

କହିବା ଅନାବଶ୍ୟକ, ସେହି ବ୍ରହ୍ମ ବା ଆତ୍ମା, ସେହି ବିଶ୍ଵବ୍ୟାପୀ ଓ ଆଭ୍ୟନ୍ତରୀଣ ଶକ୍ତି ‘ସଜ୍ଜିଦାନନ୍ଦ’ ସ୍ଵରୂପ । ମୁଁ ଯେପରି ସବୁ ଜାଣେ, ସବୁ ଅନୁଭବ କରେ, ଅଥଚ ଯେ ‘ମୁଁ’ ଏ ସବୁ କରେ, ତାକୁ କେହି ଜାଣନ୍ତି ନାହିଁ । ଏ ବାହ୍ୟାଭ୍ୟନ୍ତର ଶକ୍ତି ସେହିପରି ସବୁ ଜାଣେ; ତାକୁ କେହି ଜାଣନ୍ତି ନାହିଁ — ଇତ୍ୟାଦି ଦାର୍ଶନିକ ତତ୍ତ୍ଵବ୍ୟାଖ୍ୟାର ଏ ସ୍ଥାନ ନୁହେଁ । ତେବେ ଏତିକି କହିଲେ ଯଥେଷ୍ଟ ହେବ ଯେ, ଆର୍ଯ୍ୟ ଏହି ପ୍ରାକୃତିକ ସାଧନାରେ, ଏହି ସ୍ଵାଭାବିକ ଆତ୍ମପ୍ରସାରରେ ଯେ ଆଦର୍ଶ ଲଭିଥିଲା, ଯେ ଆତ୍ମସ୍ଵରୂପ ଅନୁଭବ କରିଥିଲା, ସେଥିରେ ସେ ନିଜକୁ ବିଶ୍ଵ ସଂଗେ ମିଶାଇଦେଇଥିଲା । ଈଶ୍ଵର ପଦାର୍ଥ ସଂବନ୍ଧରେ ତାହାର ଆଉ ସଂଶୟ ନ ଥିଲା । ଏ କ୍ଷେତ୍ରରେ ସେ ଜାତୀୟ ଜୀବନର ଅତୁଳନୀୟ ମୌଳିକତା ଦେଖାଇଆସିଅଛି ।

ସର୍ବଶେଷରେ ସଂଦେହ ନିରାସ କରିବା ପାଇଁ, ଗୋଟିଏ କଥା ଏଠାରେ ପୁଣି ଭଲକରି କହିରଖିବା ଉଚିତ । ଶୁଦ୍ଧି ଶାସ୍ତ୍ର ପ୍ରଭୃତିର ଉପଦେଶ, ଯଦି ଜୀବନର ଏହି ଆଦର୍ଶ ଦୃଢ଼ ଓ ସ୍ଥିର ରଖିବାର ଉଦ୍ୟମ ବା ପ୍ରୟାସ ହୁଏ, ତେବେ ଶୁଦ୍ଧିର ଏ ପ୍ରମାଣସବୁ ଜୀବନର ପ୍ରାକୃତିକ ବିକାଶ ଓ ମୌଳିକ ସାଧନା ସାବ୍ୟସ୍ତ କରିବ କିପରି ? ଏଠାରେ ପୁଣି ଏ କଥା ବେଶି ଦୁଃଖାଇବା ନିଷ୍ପ୍ରୟୋଜନ ।

ଶୁଚି, ଶୁଚି; ଶୁଣି ଶୁଣି ଲୋକେ ତାହା ମନେରଖିଥିଲେ । ସାଧାରଣ ଭାବରେ ବୁଝିଲେ, ଜାତିର ଲୋକମାନଙ୍କ ମନରେ ଯେତେବେଳେ ଯେଉଁ ଭାବ ସ୍ୱତଃ ପୁଢ଼ିଉଠିଥିଲା, ସେତେବେଳେ ମନସ୍ପୃଶରେ, ପ୍ରାଣ-ପୁଲକରେ ସେମାନେ ସେହି ଭାବରେ ଗାଢ଼ଥିଲେ । ସେହି ସବୁ ଗାନହିଁ ଆଂଭର ଶୁଚି, ଆଂଭର ବେଦ; ଏହା ମନାଷ୍ଟାମାନଙ୍କ ପ୍ରଚାରିତ ମତବାଦ ନୁହେଁ । ପ୍ରଥମେ ଲିପିବଦ୍ଧ ବା ବିଧିମତେ ସଂକଳିତ ହୋଇ ଏହା ପ୍ରଚାରିତ ହୋଇନାହିଁ । ଜାତୀୟ ଜୀବନର ସ୍ୱଭାବ ବିକାଶରେ ଯେ ଭାବ ଯେତେବେଳେ ଜାତିର ସଂପତ୍ତି ହୋଇଥିଲା, ତାହାହିଁ ସେତେବେଳେ ସରଳପ୍ରାଣ ଆର୍ଯ୍ୟରଷିଙ୍କ ଗାନରେ ପ୍ରକାଶ ପାଇଅଛି । ଶୁଣି ଶୁଣି ଯୋଗିଗୀତ ପରି ଲୋକେ ତାହା ମନେ ରଖିଥିଲେ ବୋଲି ଆଜି ଆଂଭେ ବେଦ ଦେଖୁଅଛୁ । ଆଜି ସେ ସବୁ ଗ୍ରନ୍ଥାକାରରେ ଲିପିବଦ୍ଧ ହୋଇଅଛି ସତ; କିନ୍ତୁ କେବେ କାହାକୁ ଉପଦେଶ ଦେବାପାଇଁ ସେ ସବୁ ଲିଖିତ ହୋଇ ନାହିଁ, କିଂବା ଶିକ୍ଷଣୀୟ ବିଷୟ ପରି ସମାଜର ମୁଖ୍ୟ ବ୍ୟକ୍ତିଙ୍କ ଆତ୍ମ ତଳକୁ ପ୍ରଚାର ପାଇ ନାହିଁ । ସେସବୁ ମନାଷ୍ଟାମାନଙ୍କ ଦର୍ଶନର ମତ ବା ବିଜ୍ଞାନର ଆବିଷ୍କୃତ୍ୟ ନୁହେଁ — ଜାତିର ସ୍ୱାଭାବିକ ଭାବ-ବିକାଶ ମାତ୍ର । ସେଥିପାଇଁ ଏବେ ମଧ୍ୟ ଏ ଦେଶର ଜନସାଧାରଣ ବେଦ ବା ଶାସ୍ତ୍ର ନ ଜାଣି, ଜାତରବିଶେଷ ପରିମାଣରେ ସେହି ଭାବରେ ଭାବାନ୍ୱିତ ରହିଅଛନ୍ତି ।

ଆଜି ସମାଜରେ ଯେଉଁ ପ୍ରତିମାପୂଜା ଓ ବହୁ ଦେବଦେବୀରୂପରେ ଲକ୍ଷ୍ମର ଉପାସନାର ଅନୁଷ୍ଠାନ ଆଂଭେମାନେ ଦେଖୁଅଛୁ, ତାହା ସେହି ବୈଦିକ ଆର୍ଯ୍ୟ ଉପାସନାର ଛାୟା-ମାତ୍ର; ସ୍ୱତନ୍ତ୍ର ଜଡ଼ଶକ୍ତି ପୂଜାରେ ଅନ୍ତ ବିଶ୍ୱଶକ୍ତିର ଅବବୋଧ ମାତ୍ର । ଯେଉଁମାନେ ଆର୍ଯ୍ୟ-ଭୂମିରେ ପ୍ରତିମାପୂଜାର ପ୍ରକୃତି ଓ ପ୍ରକ୍ରିୟାମାନ ଆଲୋଚନା କରି ବୁଝିଅଛନ୍ତି, ସେମାନେ ନିଶ୍ଚୟ ଏଥିରେ ‘ବିଶ୍ୱେଦେବା’ ମନ୍ତ୍ର ଦେଖିଥିବେ ।

ପୃଥିବୀରେ ବହୁତ ଆଦିମ ଜାତି ମଧ୍ୟରେ ପ୍ରତିମାପୂଜା ଅଛି; କିନ୍ତୁ ଅନେକ ସ୍ଥଳରେ ସେସବୁ କେବଳ ଭୟରେ ଜଡ଼ର ପୂଜା, କିଂବା ଜଡ଼ରେ ଶକ୍ତି ଆରୋପ ମାତ୍ର; ସେଥିରେ ଏ ଅନ୍ତତତ୍ତ୍ୱର ଅବବୋଧ ନାହିଁ । ଶିବ (ମଂଗଳମୟ ଶକ୍ତି), ବିଷ୍ଣୁ (ସର୍ବବ୍ୟାପୀ ଶକ୍ତି) ପ୍ରଭୃତିର ପୂଜାକୁ ପ୍ରତିମା ପୂଜା ନାମ ଦେଇ, ଯେଉଁମାନେ ଆର୍ଯ୍ୟର ମାନବୀୟ ଅବଲଂଘନରେ ସଜ୍ଜିତାନନ୍ଦ ସ୍ୱରୂପ ଜୀବନ୍ତ ବିଶ୍ୱଶକ୍ତିର ପୂଜା, “ଚିଦାନନ୍ଦ ରୂପଃ ଶିବୋଽହଂ” ଭାବ ସମାଲୋଚନା କରିବାକୁ ପ୍ରବୃତ୍ତ ହୁଅନ୍ତି, ସେମାନଙ୍କ ପକ୍ଷରେ ପ୍ରତିମାପୂଜାର ଏ ପ୍ରକୃତି-ବୈଷମ୍ୟ ସର୍ବାଦୌ ହୃଦୟଂଗମ କରିବା ଉଚିତ ।

ମାତ୍ର ଆର୍ଯ୍ୟ ସର୍ବଦା ନିଜ ଭୂମିରେ ଆବଦ୍ଧ ହୋଇ ବଢ଼ିନାହିଁ; ଅନ୍ୟ ଭାବ ଓ ଆଦର୍ଶ ସଂପର୍କରେ ଆସିଅଛି, ଅନ୍ୟପ୍ରକାର ଶିକ୍ଷା ପାଇଅଛି । ନାନା

କାରଣରୁ ଏହି ଭୂମିରେ ଆର୍ଯ୍ୟଭାବ ଶିଥିଳ ହୋଇଯିବାର ଆର୍ଯ୍ୟ ମନୀଷୀଙ୍କର ଆଶଂକା ହୋଇଅଛି । ସେହି ଶିଥିଳତାର ପ୍ରତିବିଧାନ କାମନାରେ କିଂବା ଜାତୀୟ ଆଦର୍ଶ ଦୃଢ଼ କରିବା ପାଇଁ ଏ ଦେଶରେ ପରେ ଏତେ ଧର୍ମତତ୍ତ୍ଵ ପ୍ରଚାର, ଶାସ୍ତ୍ର-ପୁରାଣର ସୃଷ୍ଟି ଓ ଆର୍ଯ୍ୟଭାବଶିକ୍ଷାର ବ୍ୟାକୁଳତା; ମାତ୍ର ସବୁ ମଧ୍ୟରେ କୌଣସିଠାରେ ନୂତନ ସାଧନା ବା ଆଦର୍ଶ କେହି ଦିଅନ୍ତି ନାହିଁ । ସେଥିପାଇଁ ମନୀଷୀ ଶାସ୍ତ୍ରକାରଗଣ ଯେ ଉପଦେଶ ଦିଅନ୍ତି, ସେଥିରେ ସର୍ବତ୍ର ବେଦହିଁ ପ୍ରମାଣ । ବେଦର ସେହି ଭିତ୍ତି ଆଦର୍ଶ ଏ ଜାତିର ପରମ ସଂପଦ; ତାହାହିଁ ଏ ଜାତିର ମୌଳିକ ମେରୁଦଂଡ଼ । ସେହି ଆତ୍ମପ୍ରସାର ଓ ସେହି ଆତ୍ମୋତ୍ସର୍ଗ ଏ ଭୂମିରେ ଥିବାଯାଏ, ଏ ଜାତିର ଜାତୀୟତା ଅଛି । ରକ୍ତ, ମାଂସ, ପିଂଡ଼ ବା ଅପରିବର୍ତ୍ତିତ ଭୂମିଖଂଡ଼ରେ ଜାତୀୟତା ରହେ ନାହିଁ । ଜାତୀୟତା ରହେ, ଭାବରେ — ଆଦର୍ଶରେ — ଜାତୀୟ ଜୀବନର ମୌଳିକତା ଓ ଶକ୍ତିରେ । ସଂସାର-କର୍ମଚକ୍ରରେ ମୋହ ଆସିପାରେ, ଅନାର୍ଯ୍ୟ ଭାବ ଆକ୍ରମଣ କରିପାରେ, ଜୀବନ-ସଂଗ୍ରାମ-ଭୁକ୍ତୀ ତ୍ରାସ ଜନ୍ମାଇପାରେ; କିନ୍ତୁ ଆର୍ଯ୍ୟଭାବ ଜଗତରେ ଭିତ୍ତି ଓ ଦୃଢ଼ ରଖିବାକୁ ହେବ । ସମସ୍ତ ଆବରଣ ମଧ୍ୟରେ ଜୀବାତ୍ମା ପରମାତ୍ମାର ସେହି ମହା ସମନ୍ୱୟ ରୂପ ଅନନ୍ତ ପ୍ରୀତିର ଜଳଧୀଣ ହୃଦୟରେ ଦୃଢ଼ ରଖିବାକୁ ହେବ । ଜୀବନର ଶକ୍ତି ଦୃଢ଼ ରଖିଲେ, କୌଣସି ଆଦାନ ବା ଆହରଣରେ ଜାତୀୟତା ନଷ୍ଟ ହେବ ନାହିଁ । ବିଶ୍ୱଶକ୍ତିର ଅନନ୍ତ ସତ୍ତା ହୃଦୟରେ ଦୃଢ଼ ହେଲେ ଜୀବନ-ସଂଗ୍ରାମରେ ଆଉ ସଂଶୟ ରହିବ ନାହିଁ — ମୋହ ନାଶ ହେବ, ପାପ କ୍ଷୟ ହେବ ।

“ଭିଦ୍ୟତେ ହୃଦୟ ଗ୍ରନ୍ଧି ଶ୍ଚିଦ୍ୟନ୍ତେ ସର୍ବ ସଂଶୟଃ
କ୍ଷାୟନ୍ତେ ଚାସ୍ୟ କର୍ମାଣି ତସ୍ମିନ୍ ଦୃଷ୍ଟେ ପରାବରେ ।”